काव्य विवेचन

: लेखक:

विविन विहारी त्रिवेदी

एम० ए०, डी० फिल०

सहायक प्रोफेसर, हिन्दी-विभाग, लखनऊ विश्वविद्यालय

तथा ़

उषर ग्रमर

रम० ए०, पी-एच० डी०

सहायक प्रोफेसर, हिन्दी-विभाग, लखनऊ विश्वविद्यालय



प्रकाशक
 प्रकाशन केन्द्र,
 अमीनाबाद, लबनऊ

सस्करण
 प्रथम संस्करण जनवरी १६६१

• मूल्यः ४ रुपया

आवरण सज्जा
 श्री हिम्मतराय, हिमसन्स, नखनऊ

● मुद्रक स्वदे*श प्रेस*, गौतमबुद्ध मार्ग, लखनऊ

श्रद्धेय गुरुदेव

आचार्य ललिता प्रसाद सुकुल

को

सादर

विषय सूची

	पृष्ठ
दो शब्द	ड
प्रथम अध्याय	
(रस विवेचन १-८६)	
काव्य, उसका आदर्श एवं उसका प्रयोजन	ę
काव्य के भेद	१ –२
रस	7–8
विभाव	४–७
अनुभाव	७ -१ २
संचारी या व्यभिचारी भाव	१ २–२=
स्थायी भाव	₹ = −₹४
साधारणीकरण	\$8
श्रुगार रस	<i>\$</i> ጸ—ጾጲ
हास्य रस	४ ५–५ ४
वीर रस	ሂ ४–ሂ९
अद्भुत रस	५९–६२
रौद्र रस	६२–६५
करुण रस	६४–६=
वीभत्स रस	& 5-60
भयानक रस	ξυ− 0 υ
शान्त रस	७३ ७ ६
वत्सल रस	७६–८०
भिक्त रस	=१=२
रसाभास	57-5 3
भावाभास	स ३─म४

•	
भावशाति	58
भावोदय	द४
भावमन्धि	58-54
भाव शबलता	५ ५
अनेक रसो की स्फुरण।	5X-58
द्वितीय अध्याय	

(हिर्दा साहित्य में विविध रस ८७-१८३)

भृगार रम	५७-१ १०
हास्य रस	११०-११८
वीर रस	११५-१३४
अद्भुत रस	359-859
रौद्र रस	१३९-१४६
करण रस	१४६-१५४
वीभत्स रस	१ <i>५४-</i> १ <i>६३</i>
भयानक रस	१६३-१७०
ज्ञात रस	१७०–१७६
वात्सल्य रस	१७६–१७९
अक्ति रस	१७९–१८३

तृतीय अध्याय

(त्रलंकार १८४-२१६)

पृष्ठभूमि शब्दालंकार—	-a)_cae	१ 5४-१९२
Kladics dil C-	१६२–१६६	
अनुप्रास	1	१ ९ २– १ ६५
यमक		१९५–१ ६ ६
इलेब		१९६
वकोक्ति		१ ६६-१६ ७
पुनरुक्तिवदाभ	गस	१९७-१६८
বিস		१९८
वर्षालंकार—	१ ६ 5-२ १ ९	
उपमा		१६ 5-२००
रुपक		२००-२०३

(चन्त्रच्या	२१६-२१९
अप्रस्तुतप्रशंसा विभावना	२१ ७- २१ =
अल्प	9 \$\$
	२१७
अधिक अधिक	
मुद्रा	784
ब्याजस्तु ति	२१५–२१ ६
पर्यायोक्ति	२१ ४
निदर्शना	२१४ –२१५
परिसंख्या	२१४
अर्थान्तरन्यास	२१३– २१४
अतिशयोक्ति	२११–२१३
उल्लेख	788
संदेह	२१०–२११
भ्रम	२१०
ब्यतिरेक	२१०
अपह्नुति	२०५−२०६
प्रतीव	२ ०६ —२०६
उत्प्रेक्षा	२०४–२०६
अनन्वय	२०३–२०४

चतुर्थे अध्याय

(छंद या वृत्त २२०-२३६)

पृष्ठभूमि	२२०-२२२
छन्द	२२२
वर्ण	२ २२–२२३
मात्रा	२२३
मात्रिक छद	२२३
र्वाणक वृत्त	२२३
मुक्तक छंद	२२ ३- २२४
सम, अर्द्धसम, विषम, साधारण, दंडक,	२२४
मात्रिक छंद—	
वर्णिक गण	२ २४ –२२ ५
चौवाई	२२ ५–२२६

[ञ]

रोला	२ २६
गीतिका	२२६
हरिगीतिका	२२६
सरसी	२२ ६- -२२७
दोहा	२२७–२२=
छप्पय	२२ = -२ ३ ०
कुडलिया	? ३ •
विंग्नि छद-	11-
वशस्य	२३१
वसंततिलका	२ ३ १–२३२
मालिनी	737
शिखरिणी	
मंदाकान्ता	\$\$ 5 —\$ \$ \$
शार्द् लविक्रीड़ित	२३३
सबैया	२३ ३ –२ ३ ४
	२३४
मुक्तक छद—	
मनहरण	२ ३४ —२३४
रूप घनाक्षरी	२३४
देव घनाक्षरी	734-736
	, , , , , , ,

दो शब्द

विविध कलायें पहले प्रादुर्भूत हुई बाद में उनका विवेचन और झान कराने वाले शास्त्र बने । यह अवश्य है कि शास्त्र भावक-विवेचक का निर्माण करके कला विशेष का पारखी बना सकते हैं और आशिक रूप में कलाकार का मार्ग-दर्शन कर सकते हैं परन्तु बहुधा उन्मुक्त कला के सृजन में उनकी -परिपाटी बाधक भी हो सकती है । असाधारण प्रतिभा सम्पन्न व्यक्तियों को भले ही शास्त्र ज्ञान की, अपनी कला विशेष की निष्पन्नता में उतनी अपेक्षा न हो परन्तु साधारण व्यक्ति को विविध कलाओं के परिज्ञान हेतु उनका शास्त्रोक्त ज्ञान होना अनिवार्य है ।

प्रस्तुत ग्रंथ काव्यशास्त्र का साधारण ज्ञान कराने के प्रयत्न में उस अभाव की पूर्ति है जो बी० ए० (हिंदी) कक्षा के विद्यायियों को खटकता है। १ दिसम्बर १६४५ ई० को लखनऊ विश्वविद्यालय के हिंदी विभाग में प्राध्यापक पद की नियुक्ति के साथ बी० ए० की श्रेणियों को काव्यशास्त्र पढ़ाने का भार विभागाध्यक्ष डा० दीनदयालु जी गुप्त ने दिया था। उस समय से अब तक वह उत्तरदायित्व पूरा किया जा रहा है। सस्कृत और हिंदी के आचायों द्वारा प्रणीत अनेक लब्धप्रतिष्ठ ग्रंथ अपने भाष्य और कारिकाओ सिहत सामने थे परन्तु विद्यार्थी को उन्हें समझने योग्य बौद्धिक स्तर प्रदान करने वाले एवं निर्धारित पाठ्यक्रम की पूर्ति करने वाले ग्रंथ सुलभ न थे।

यह पढ़ने-पढ़ाने का कम सम्भवत: अपनी पूर्व गित से ही चलता रहता यि मेरी प्रिय शिष्या और अब सहयोगिनी डा॰ उषा गुप्ता ने अपने स्वाभाविक दुनिवार आग्रह से इस अध्ययन को प्रकाशित करने योग्य स्थिति में लाने के लिए विवश न कर दिया होता। मेरी स्वीकृति मिलने के उपरांत उनका आग्रह शब्दों मात्र तक ही सीमित न रहा बरन् वह ग्रंथ लेखन कार्य में पूर्ण सहायता लेकर भी आया।

मालबीय पुस्तक केन्द्र के संचालक बंघु हम लोगो के पीछे पड़ गए और उन्होने इस ग्रंथ को समाप्त करवा के ही साँस ली। स्वदेश प्रेस के प्रबंधक श्री बजरगञ्जरण तिवारी जी के निर्देश में उनके प्रेस कर्मचारियो ने दत्तचित्त होकर शीध्र मुद्रण कार्य सम्पन्न किया।

कलकत्ता विश्वविद्यालय के हिदी विभाग के अध्यक्ष पूज्यपाद गुरुदेव स्वर्गीय आचार्य लिलता प्रसाद जी सुकुल के अनुग्रह एव स्नेह अविस्मरणीय हैं। कोई शिष्य अपने गुरु ऋण से कभी मुक्त नहीं हो सकता। जिनकी सतत् प्रेरणा हिंदी जगत् में कार्य करने के लिए खीच लाई, उनकी पावन स्मृति को शतश प्रणान करते हुए प्रस्तुत ग्रथ उन्हें सादर समर्थित है।

सहायक श्रोफेसर, हिंदी विभाग, लखनऊ विद्वविद्यालय । विपिन बिहारी त्रिवेदी

काट्य विवेचन

वह शब्दार्थ जो अवगुण रहित तथा गुण एव अलकार सहित (अयवा कही

काव्य, उसका आदर्श एवं उसका प्रयोजन

वह शब्दाथ जो अवगुण रहित तथा गुण एव अलकार सहित (अथवा कहीं अलकार-रहित भी) हो काव्य कहलाता है।

काव्यादर्श को लेकर संस्कृत के प्राचीन आचार्यों ने पर्याप्त विचार किया है। काव्य-प्रणयन के प्रेरणात्मक रहस्य का मनोवैज्ञानिक अवगाहन करके उन्होंने अनूठे सत्यों का उद्घाटन किया है तथा आनद और कीर्ति को काव्य-रचना का प्रयोजन बताने में वे प्राय एक मत है। ससार में अवतरित हुए व्यक्ति के लिये सर्वोत्तम धर्म-मगल है जिसे जैनधर्म में अहिंसादि से भी अधिक उत्कृष्ट माना गया है। काव्य-प्रयोजन के सबध में विविध निष्कर्ष निकालते हुए आचार्य भामह का कथन था कि उत्तम काव्य रचना धर्म, अर्थ, काम और मोक्ष-रूप चारो पुरुषार्थों को उत्पन्न करती है जिसका प्रतिपादन आचार्य कुन्तक है ने भी किया है।

काव्य के भेद

घ्विन, गुणीभूतव्यस्य और अलकार-काव्यके ये तीन भेद है। जहाँ वाच्यार्थकी अपेक्षा ध्यग्यार्थमे अधिक चमत्कार होता है वह घ्विन कहलाता है। जहाँ पर ध्यग्यार्थमे वाच्यार्थकी अपेक्षा अधिक चमत्कार नहीं होता उसे

१. धम्मो मंगल मुक्किट्ठी अहिंसा संयमो तवो।

२ काव्यालकार सूत्र, श्लोक १-२;

३ वक्रोक्तिजीवित, श्लोक ३;

गुणीभूत व्यय्य कहते है, और जहाँ व्यय्यार्थ के बिना शब्द-रचना या वाच्यार्थ मे ही चमत्कार होता है वह अलकार कहलाता है।

ध्वित के दो मुख्य भेद है—(१) लक्षणामूला और (२) अभिधामूला। लक्षणामूलाध्वित को अविविक्षित ध्वित (वाच्यार्थ की विवक्षा की अनुपस्थित) कहते है। अभिधामूला ध्वित को 'विविक्षितअन्यपरवाच्य, ध्वित (वाच्यार्थ की विवक्षा की वाछना) कहते है। इसके दो भेद है—(१) असलक्ष्यऋमध्याय ध्वित (जहा वाच्यार्थ और व्यग्यार्थ का पौर्वापर्य ऋम भेली भाँति न प्रतीत होता हो), (२)—मलक्ष्यऋमध्वित्व्यग ध्वित (जहाँ वाच्यार्थ और व्यग्यार्थ का पौर्वापर्य ऋम सलक्ष्य अर्थात् भेली प्रकार प्रतीत होता हो)। असलक्ष्य ऋम व्यग्य के आठ प्रकार है—रम, भाव, रसाभास, भावाभास, भावशाति, भावो-दय, भावमधि और भाव शबलता।

रस

'रसात्मक वाक्य काव्य' अर्थात् जिस वाक्य मे रस है वही का व्य है। वाक्विदग्वता या अभिव्यजना कौशल का प्राधान्य होने पर भी रस ही काव्य की आत्मा है। रस के क्षेत्र मे अपना और पराया विस्मृत हो जाता है। उस अपिरिमिन भावोन्मेष से जो सर्वसाधारण एव समस्त सबधातीत होता है सभी सहृदय जन रस प्राप्त करते हैं। जब रसास्वादन होने लगता है तब विषयान्तर की अनुभूति भी नहीं होती। यह रस अलौकिक चमत्कारी होता है—'रमे सार चमत्कार'। अस्तु चमत्कार को रस का प्राण कहना उचित होगा।

किसी सफल काव्य रचना हेनु केवल शब्द समूह ही पर्याप्त नहीं होता। इसके लिए इसमें हृदयस्पर्शी चमत्कार की उपस्थिति एक अनिवार्य तत्व है। यह चमत्कार ही रस है। काव्य का शरीर शब्द और अर्थ द्वारा निर्मित है। परन्तु रस को उसका प्राण जानना चाहिए।

इस मनोवैज्ञानिक तथ्य की गवेषणा में आचार्यों को कितना समय लगा होगा इसका अनुमान सहज ही किया जा सकता है। रसशास्त्र की गौरवमय देन विशुद्ध भारतीय है। योरोपीय काव्यशास्त्रों में रस सम्बन्धी विवेचन अनुपस्थित है यद्यपि वह अन्य अनेक मनोवैज्ञानिक गवेषणाओं के रूप में अन्य विषयों में अनुशीलन-परिशीलन के प्रयोजन हेतु अपने ढंग विशेष में प्रकट हुआ है परन्तु साहित्य में उसका उपयोग नहीं किया जाता।

आचार्य भरत के आघार पर हम महामना द्वृहिण को रसशास्त्र का अनु-सन्वानकर्ता मान सकते हैं। अपने नाट्यशास्त्र मे भरत ने शृगार, रौद्र, वीर, वीभत्स को आदि रस माना है तथा हास्य, करुण, अद्भुत और भयानक को क्रमशः पूर्व रसो से उत्पन्न बताया है । इन रसो के वर्ण और देवता आचार्य ने इस प्रकार बताये है--

रस	वर्ण ^२	देवता ^३
श्रु गार	श्याम	विष्णु
हास्य	श्वेत	प्रमथ
करुण	कपोत	यम
रौद्र	₹ ₹	रुद्र
वीर	गौर	महेन्द्र
भयानक	कृष्ण	काल
वीभत्स	नील	महाकाल
अद्भुत	पीत	ब्रह्मा

नाट्यशास्त्र मे नवे शान्त रस का भी उल्लेख है। कविराज विश्वनाथ ने वान्सल्य रस को भी पृथक् स्थान दिया है। हिन्दी के आधुनिक विद्वानो ने भक्ति रस को मिलाकर ग्यारह रस मनोनीत किये है।

आचार्य भरत का कथन है कि विभाव, अनुभाव और सचारी भाव के सयोग मे रस की निष्पत्ति होती है ।

भरत मुनि ने अपने नाट्यशास्त्र मे आठ रसो का शास्त्रोक्त उल्लेख किया है। उद्भट ने सर्वप्रथम नाटक मे शान्त रस की अवतारणा की है। छ्द्रट ने

- श्यामो भवित श्रुगार सितो हास्य प्रकीर्तित:।
 कपोत. करुणश्चैव रक्तो रौद्र प्रकीर्तित:।। ४७ ।।
 गौरो वीरस्तु विज्ञेय कृष्णश्चैव भयानक.।
- नील वर्णास्तु वीभत्सः पीतश्चैवाद्भुतः स्मृत. ॥ ४५ ॥
- ३. श्रु गारो विष्णुदेवत्ये हास्य प्रथम दैवतः। करुणो यम दैवत ॥ ४९ ॥ वीभत्सस्य महाकाल कालदेवो भयानक । वीरो महेन्द्र देवः स्याद्भुतो ब्रह्मदैवतः॥ ५० ॥

४ विभावानुभावव्यभिचारिसयोगाद्रसनिष्पत्ति.।

१. श्रुगाराद्धि भवेद्धास्यो रौद्राच्च करुणो रस.। वीराच्चैनाद्भुतोत्पत्तिवींभत्साच्च भयानक।। ४४ श्रुगारानुकृतिर्यातु स हास्यस्तु प्रकीर्तित। रौद्रस्यैव च यत्कर्म स ज्ञेय करुणो रसः।। ४५ वीरस्यापि च यत्कर्म सोऽद्भुत परकीर्तित:। वीभत्स दर्शन यत्र ज्ञेय स तु भयानकः।। ४६ -(नाट्यशास्त्र)

इन सब रसो के अतिरिक्त 'प्रेमान' रस भी माना है। भोज ने उदात्त और उदत्त इन दो रसो को भी स्थान दिया है। विश्वनाथ ने वन्सल नामक एक नये रस का उल्लेख किया है। रूपगोस्वामी तथा मधुसूदन सरस्वती ने अपने समय तक शान्त रस के अन्तर्गत विवेचित किये जाने वाले भक्ति रस की स्वतत्र स्थापना की है। अभिनवगुष्त ने आद्रता-स्थायिक स्नेह और गन्धस्था-यिक लौक्य रस की कल्पना की है। रसतर्गणी मे मौया रस भी माना गया है। सगीतसुधाकर मे वाह्य, सभोग और विप्रलभ नामक तीन अन्य रसो का उल्लेख है। उद्भट की दृष्टि मे सभी भाव रस रूप धारण कर सकते है। मधुसूदन-सरस्वती, निमसाधु तथा मानसशास्त्र के अनुसार मानव-जीवन की समस्त चित्र-वृक्तियाँ परिपुष्ट होने पर रसावस्था को प्राप्त हो जाती है। इस प्रकार रस-सख्या के निर्धारण मे विभिन्न मत है परन्तु अधिकाश विद्वानो और आचार्यों मे विशेषत: अभिनवगुष्त एव मम्मट ने नव ही रस माने है।

विभाव

रित आदि स्थायी भावो की उत्पत्ति के जो कारण निमित्त अथवा हेतु होते है उन्हे विभाव कहते है। अति सूक्ष्मता से हृदय मे वास करनेवाले भावो को ये विभावन करते है-अस्वाद के योग्य बनाते है।

विभाव दो प्रकार के होते है-(१) आलम्बन (२) उद्दीपन । प्रत्येक रस के आलम्बन और उद्दीपन विभाव भिन्न-भिन्न होते है ।

१ आलम्बन विभाव

जिन पर आलम्बित होकर स्थायी भाव उत्पन्न होते है उन्हे आलम्बन विभाव कहते है। आलम्बन के अभाव मे काव्य की सृष्टि सम्भव नही है।

आलम्बन विभाव दो प्रकार के होते हैं—विषयालम्बन और आश्रयालम्बन । जिसके उद्देश्य से रित आदि स्थायी भाव जागृत होते हैं वह रित आदि स्थायी भावो का विषय या आलम्बन है तथा उन रित आदि भावो का जो आधार है वह आश्रय है। यथा—

> देखते ही रौद्र मूर्ति वीर पृथ्वीराज की चीख उठा राजा ज्यो सहसा पिथक के सामने भयानक मृगेन्द्र कूदे काल सा। -वियोगी हरि

इसमे पृथ्वीराज की रौद्र मूर्ति जयचन्द के भय का विषय है क्योंकि उसी को देखकर राजा का भय जागृत होता है। स्थायी भाव भय का आधार जयचन्द है अस्तु वही आश्रय है। इस प्रकार उपर्युक्त छन्द मे दोनो आलम्बन वर्तमान है। आयुनिक काव्य मे दोनो आलम्बनो की योजना कर सकना सम्भव सा नही है। कही-कही आलम्बन को गौण रूप देकर माध्यम के द्वारा भाव व्यक्त किये जाते है फलत' अन्योक्ति-प्रणाली का सहारा आवश्यक हो जाता है। कही आलम्बन की प्रतीति कठिन हो जाती है और कही उसका पता ही नही लगता।

१- मेरा आहत प्राण न देखो,

टूटा स्वर सन्धान न लेखो,
लय ने वन-वन दीप जलाये, मिट मिटकर जलजात खिलाये।

२- अश्रु मेरे मांगने जब
नींद में वह पास आया।
स्वप्त सा हुँस पास आया।
हो गया दिव की हुँसी से
शून्य में सुरचाय अंकित,
रिश्म रोमो में हुआ
निस्पंद तम भी सिहर पूलकित:

-महादेवी

२ उद्दीपन विभाव

रित आदि स्थायी भावों को जो उद्दीप्त करते हैं उन्हें उद्दीपन विभाव कहते हैं। ये स्थायी भाव के उत्पादक कारण नहीं होते वरन् उन्हें उद्दीप्त करते हैं। जिस प्रकार उत्पन्न अकुर को जल न मिलने से वह नष्ट हो जाता है उसी प्रकार उत्पन्न स्थायी भाव यदि इनके द्वारा उद्दीप्त न हो तो वह नष्ट हो जाता है।

प्रत्येक रस के उद्दीपन विभाव पृथक् होते हैं। जैसे सखा, सखी, दूती, षट्ऋतु, वन, उपवन, चन्द्र, चॉदनी, पुष्प, चित्र, नदी-तट आदि श्रृंगार रस के उद्दीपन विभाव हैं।

नायिका की सखी के चार प्रकार है-१ हितकारिणी, २ व्यग्यविदग्धा, ३ अन्तरिगणी और ४ बहिरिगणी। नायिका से हास-विनोद-आलाप करना, उसके साथ खेलना-कूदना, उसे शिक्षा-सलाह आदि देना तथा विभूषित करना आदि उसके कार्य हैं।

श्रम अलि कैसे उनको पाऊँ।
 वे आँसू बनकर मेरे, इस कारण दुल दुल जाते,
 इन पलको के बन्धन में, में बांघ बाँघ पछताऊँ।

२- मुसकाता संकेत भरा नभ अलि क्या प्रिय आनेवाले हैं?

-महादेवी

आधुनिक ढग से प्रस्तुत वर्षा ऋतु का उदाहरण—
जागी किसकी वाष्पराशि, जो सूने में सोती थी?
किसकी स्मृति के बीज उगे ये, सृष्टि जिन्हें बोती थी?
अरी वृष्टि ऐसी ही उनकी दया दृष्टि रोती थी?
विश्व-वेदना की ऐसी ही चमक उन्हें होती थी?

-गुप्त जी

ज्योत्स्ना का उदाहरण-

१— कालिमा घुलने लगी घुलने लगा आलोक, इसी निभृत अनन्त में बसने लगा अब लोक, इस निशामुख की मनोहर सुधामय मुस्कान, देखकर सब भूल जायें बु:ख के अनुमान।

-प्रसाद

२- नीचे दूर दूर विस्तृत था उर्मिल सागर व्यथित अभीर । अंतरिक्ष में व्यस्त उसी सा रहा चन्द्रिका-निधि गंभीर ।

-प्रसाद

सखी द्वारा नायिका को विभूषित करने का उदाहरण-

मांग सँवारि सिंगारि सुबारिन बेनी गृही जु छवानि छौं छावै। ह्यों 'पद्माकर' या विधि और हू साजि सिंगार जुस्याम को भावै। रीझे सखी लिख राधिका को रंग, जा अंग जो गहनो पहिरावै। होत यो भूषित भूषन गात ज्यों डॉकत ज्योति जवाहिर पावै।। उद्दीपन के प्रकार-

उद्दीपन विभाव विषयगत और आश्रयगत दोनो प्रकार का होता है। विभिन्न रूप वाले होने के कारण श्रुगार रस मे प्रेमी और प्रेमिका दोनो की ओर से उद्दीपन होना अनिवार्य है। यथा-

इयामा सराहित इयाम की पार्गीह इयाम सराहत इयामा की सारी।
एक ही दर्णन देखि कहे तिय नीके लगी पिय प्यो कहे प्यारी।
यहाँ दोनो की चेष्टाये उद्दीपन का कार्य करती है।
उद्दीपन विभाव के दो भेद होते हैं—
विषयगत (पात्रस्थ) और बहिगंत (वाह्य)। पात्र के गुण, पात्र की

चेष्टायें -हाव-भाव आदि और पात्र के अनकार विषयगत उद्दीपन हैं और चन्द्र, चाँदनी, पवन, उपवन, ऋतु आदि बहिगंत उद्दीपन विभाव हैं।

काव्यगत पात्र ही आलम्बन विभाव होते हैं और परिस्थिति विशेष को हम उद्दीपन विभाव कह सकते है। आलम्बन विभाव के रित आदि स्थायी भावो को जागृत करके उद्दीपन विभाव उनकी वृद्धि के कारण होते है।

अनुभाव

भाव के अनु (पीछे) अर्थात् विभावों के उपरान्त जो भाव उत्पन्न होते हैं उन्हें अनुभाव कहते हैं। ये भावों के कार्य है अर्थात् ये उत्पन्न हुए स्थायी भाव का अनुभव कराते हैं। इनके चार भेद हैं (१) कायिक, (२) मानसिक, (३) आहार्य, (४) सात्विक। जैसे श्रृ गार रस मे नायिका आलम्बन, चन्द्रो-दय आदि नायक मे रित उत्पन्न करते हैं किन्तु उसे प्रकट करने वाले कटाक्ष, भ्रूक्षेप, हस्त-सचालन आदि के द्वारा ही उसका ज्ञान हो सकता है।

१—गिर रहीं पलकें, झुकी थी नासिका की नोक, भूलता थी कान तक चढ़ती रही बेरोक। स्पर्झ करने लगी लज्जा लिलत कर्ण कपोल, खिला पुलक कदम्ब साथा भरा गद्गद् बोल।

-प्रसाद (कामायनी)

कायिक-भ्रूभग, कटाक्ष आदि अंगो की कृतिम चेष्टाओ को कायिक अनु-भाव कहते हैं। यथा-

२- बहुरि बदन विधु अचल ढाँकी । पियतनु चितै भौंह करि बाँकी । खजन मजु तिरीछं नैनिन । निज पित कहेउ तिनींह सिय सैनिन ।। -तुलसी (मानस)

मानसिक-अन्त.करण की वृत्ति से उत्पन्न हर्ष, मोद, प्रमोद, व्याकुलता, सकोच आदि मानसिक अनुभाव कहे जाते है। यथा-

सूपनला रावन कै बहिनी। दुष्ट हृदय दारुन जस अहिनी।
पचवटी सो गइ एक बारा। देखि विकल भइ जुगल कुमारा।
—तुलसी (मानस)

आहार्य-बनावटी या आरोपित वेष रचना आहार्य अनुभाव कहलाती है। यथा-

१. अनुभावो भावबोधक., अनुभावयन्ति इति अनुभाव.;

सोभा सींव सुभग दोउ बीरा। नील पीत जल जाभ सरीरा। मोरपंख सिर सोहत नीके। गुच्छ बीच बिच कुसुम कली के।।
—तुलसी (मानस)

सास्विक-शरीर के स्वाभाविक अग-विकार सास्विक अनुभाव कहलाते है। यथा-

> देखि रूप लोचन ललचाने । हरखें जनु निज निधि पहिचाने । थके नयन रघुपति छिब देखें । पलकिन्ह हूँ परिहरीं निमेखें ।। —तुलसी (मानस)

सात्विक अनुभाव

सत्व के योग से उत्पन्न भावों को सात्विक कहते है। ये आठ प्रकार के होते है-

? स्तम्म-हर्ष, भय, रोग, विस्मय, विषाद, लज्जा, रोषादि से शरीर के अगो का संचालन रुक जाना स्तम्भ है। इसमे खडा रह जाना, निष्कम्प, निस्सज्ञ, शून्यता, जडता आदि होना अनुभाव होते है। यथा-

१- छूट्यो गेह काज लोक लाज मन मोहिनी को,

भूल्यो मन मोहन को मुरली बजाइबो। देखो दिन द्वं में 'रसखान' बात फैलि जैहै,

सजनी कहाँ लों चन्द हाथन दुराइबो। कालि ह कलिन्दी तीर चितयो अचानक ही,

दोऊन को दोऊ मुरि मृदु मुसिकाइबो।
दोऊ परें पहर्यां दोऊ लेत हैं बलैंगां, उन्हेंभिल गईं गहर्यां इन्हें गागरि उठाइबो।।

–रसखान

२- अधिक सनेह देह भैं भोरी। सरद सिसिह जनु चितव चकोरी।।
-तुलसी (मानस)

२ स्वेद-क्रोध, केलि, भय, हर्ष, श्रम, दुख, लज्जा, रोग, उपघात तथा व्यायाम आदि से यह उत्पन्न होता है। पसीना आना आदि इसके अनुभाव है। यथा—

ऊँची अटा पं अकेली हुती अलबेली खरी करि रूप उँजारो।
एड़िन छ्वं छहरात हुतो 'हरिऔध' छुट्यो कच घूघुर वारो।
औचक आइ दोऊ अँखियाँ इतनेहि में मूँदि लियो पिय प्यारो।
भेद भरो मन ऊबि छरो गयो सेद में डूबि गयो तन सारो।
—हरिऔध

२. रोमांच-हर्ष, श्रम, शीत, स्पर्श, कोध आदि से यह उत्पन्न होता है। शरीर का कटिकत, पुलिकत तथा रोमाचित होना इसके अनुभाव है। यथा- बूझि भली विधि कीज कछू अलि काज उतावली के नींह नीके। चौगुनी चंचल होति चलै 'हरिऔध' कथानक केलि-थली के। धीर घरे हैं बनैगी न वीर जो कामिनी क्यो हूँ परी कर पी के।

४ स्वर्भग-भय, हर्ष, कोब, मद, वृद्धावस्था, रोगादि से यह उत्पन्न होता है। स्वर का गद्गद होना, स्वाभाविक ध्विन का परिवर्तित हो जाना आदि इसके अनुभाव होते है। यथा-

नेक ही नैन लरे सिगरे-तन-रोम खरे हुँ गये रमनी के।।

जाती हुती निज गोकुल को हरि आयौ तहाँ लिख के मग सूना । ता सो कह्यो पदमाकर यो अरे साँवरे बावरे ते हमें छूना।। आज धौं कैसी भई सजनी उत वा विध बोल कढ्योई कहूँ ना। आनि लगायो हियो सो हियो भरि आयो गरो कहि आयो कछूना।।
—पदमाकर

पू नैवएर्य-मोह, शीत, कोध, भय, श्रम, रोग, ताप आदि से यह उत्पन्न होता है। मुख का रग बदल जाना, मुख पर चिन्ता की रेखा का व्याप्त होना आदि इसके अनुभाव होते है। यथा-

> कहि न सकत कछु लाज तें, अकथ आपनी बात । ज्यो-ज्यो निशि नियरात है, त्यों-त्यों तिय पियरात ।।

> > -पदमाकर

६ बेपशु (कंप)-कोध, भय, शीत, आनन्द, श्रम, रोग, ताप आदि से यह उत्पन्न होता है। कम्प आदि इसके अनुभाव होते है। यथासाजि सिंगारिन सेज पै पारि भई मिस ही मिस ओट जिठानी। स्यों 'पदमाकर' आइ गो कन्त हकन्त जबै निज तन्त में जानी।। सो लखि सुन्दरि सुन्दर सेज तें यो सरकी थिरकी थहरानी। बात के लागे नही ठहरात है ज्यों जलजात के पात पै पानी।।
-पद्माकर

७ श्रश्रु-आनन्द, भय, शोक, कोघ, अमर्ष, घुआँ, जैंभाई, शीत, निर्नि-मेष देखने आदि से यह उत्पन्न होता है। ऑसू गिरना, पोछना आदि इसके अनुभाव होते है। यथा-

> भेद बिन जाने एती वेदन विसाहिब कों, आज हों गई ही बाट वसीवट वारे की । कहैं 'पदमाकर' लटू ह्वं लोट पोट भई, चित्त में चुभी जो चोट चाय चटवारे की ।

बावरी लॉं बूझीत विलोकति कहा तू, वीर जाने कहा कोऊ पीर प्रेम हटवारे की । उमड़ि उमड़ि बहै बरखे सु आंखिन ह्वे, घट में बसी जो घटा पीत पटवारे की ।।

–पद्माकर

प्रलाय-श्रम, मोह, मद, निद्रा, मूर्छा, अभिघात आदि से यह उत्पन्न
होता है। निश्चेष्ट होना, श्वास का रुक जाना, पृथ्वी पर गिर जाना, अपनत्व
भूल जाना आदि इसके अनुभाव होते है। यथा

१- ये न देगाँव ते आये इहाँ उत अर्ध सुता वह कौन हू ग्वाल की । त्यों 'पदमाकर' होत जुराजुरी दोउन फाग करी यहि ख्याल की ।। डीठि चली उनकी इन पै इनकी उन पै चली मूठि उताल की ।। डीठि सी डीठि लगी उनको इनके लगी मूठि सी मूठि गुलाल की ।।
-पदमाकर

> २- पाय कुंज एकान्त में भरी अंक अजनाथ। रोकन को तिय करत पंकह्यो करत निह हाथ।।

उपर्युक्त आठो भेदो के उदाहरण निम्न छन्द मे वर्तमान है— ह्वं रही अडोल, घहरात गात बोलै नाहि बदल गई है छटा बदन सँवारे की । भरि भरि आवे नीर लोचन दुहँन बीच सराबोर स्वेदन में सारी रंग तारे की । पुलकि उठे हैं रोम, कछुक अचेत फेरि कवि 'लिछराम' कौन जुगुति विचारे की । बानक सो डगर अचानक मिल्यों है लगी नजर तिरोछो कहुँ पीत पटवारे की ।।

नायिका के २८ अनुभाव

यौवनागम पर स्त्रियों में २८ प्रकार के अनुभाव प्रसूत होते हैं जो आचार्यों द्वारा अलकार माने गये हैं। इनके भी तीन भेद हैं—

- (१) अगज, (२) अयत्नज और (३) स्वभावज।
- (१) अग से उत्पन्न होने के कारण-(१) भाव (प्रथम लिक्षत राग), (२) हाव (अल्पसलिक्षित विकारात्मक भाव) और (३) हेला (अत्यन्त स्फुट विकार वाला भाव) नामक तीन अलकार अग से उत्पन्न होने के कारण अगज है।

भाव का उदाहरण-

जासु विलोकि अलौकिक सोभा। सहज पुनीत मोर मनु छोभा।। सो सबु कारन जान विधाता। फरकिंह सुभद अंग सुनु भ्राता।।
—तुलसी (मानस) हाव का उदाहरण-

बतरस लालच लाल की मुरली घरी लुकाय। सौंह करें भौंहनि हँसे देन कहें नटि जाय।। —बिहारी

हेला का उदाहरण-

फाग के भीर अभीरन में गिह गोविंद लें गई भीतर गोरी।
भाई करी मन की 'पदमाकर' ऊपर नाइ अबीर की झोरी।
छीन पितम्बर कमर तें सु बिदा दई मीड़ि कपोलन रोरी।
नैन नचाइ कही मुसकाइ लला फिर आइयौ खेलन होरी।।
—पद्माकर

(२) कृत्रिम न होने के कारण-१ शोभा (शारीरिक सौन्दर्य), २ कान्ति (विलास से प्रविद्धित सौन्दर्य), ३ दीप्ति (अति विस्तृत कान्ति), ४ माधुर्य, ५ प्रगल्भता, ६ औदार्य और ७ धैर्य नामक सात अलकार अयत्नज है। पुरुष सौन्दर्य का चित्र देखिये-

स्त्री सौन्दर्य-

–प्रसाद (अंसू)

दीप्ति का उदाहरण-

नील परिधान बीच मुकुमार खुल रहा मृदुल अधखुला अंग।
खिला हो क्यों बिजली का फूल मेघ बन बीच गुलाबी रग।।
-प्रसाद (कामायनी)

(३) कृति साध्य होने के कारण-१ लीला, २ विलास, ३ विच्छित्ति (प्रृगाराघायक अल्प वेश रचना), ४ विव्वोक (गर्व की अधिकता के कारण इच्छित वस्तु का अनादर), ५ किलिंकिचित् (प्रिय वस्तु की प्राप्ति आदि के हर्ष से हास, अभिलाष आदि कई भावों का सम्मिश्रण), ६ मोट्टायित (प्रिय-सबधी बातों में अनुराग द्योतक चेष्टा), ७ कुट्टमित (अग स्पर्श से आतरिक

हर्ष होने पर भी निषेधात्मक कर, सिर आदि का सचालन), प्र विश्रम (जल्दी मे वस्त्राभूषण का विपरीत धारण करना), ह लिलत (अगो की सुकु-मारता का प्रदर्शन), १० मद, ११ विहृत (लज्जावश समय पर भी कुछ न कहना), ११ तपन, १३ मौग्ध्य, १४ विक्षेप (अकारण इधर-उधर देखने आदि से बहलाना), १५ कुतूहल, १६ लिसत, १७ और १५ केलि नामक अठारह स्वभावज अलकार है।

विच्छित्ति का उदाहरण-

मानो मयंकिह के पर्यक निसंक लसे सुत बक मही को।

त्यों पदमाकर जागि रह्यो जनुभाग हिये अनुराग जुपी को।
भूषण भार सिगारन सो सिज सौतिन को जुकरै मुख फीको।

क्योति को जाल विसाल महा हिय भाल पै लाल गुलाल को टीको।
कुट्टमित का उदाहरण—

अंचल के ऐचे चल करती दृगंचल कों,

चचला ते चंचल चलें न भिज द्वारे को ।

कहें 'पदमाकर' परें सी चौंकि चुम्बन मे,

इलिन छपावें कुच कुंभिन किनारे को ।

छाती के छुये पें परें राती सी रिसाइ,

गलबाही के किये पें नाहि-नाहियें उचारे को ।

ही करित सीतल तमासे तुंग तो करित,

सी करित रित में बसी करित प्यारे को ।

किलकिंचित् का उदाहरण-

ऐसी है गोकुल के कुल की जिनि दिन्छन नैन किये अनुकूले। खंजन से मनरंजन 'केसव' हास विलास लता लगि झूले। बोले झुकौ उझकौ अनबोलें फिरौ बिझुके से हिए महि फूले। रूप भये सबके विष ऐसे ह्वं कान्ह कहाँ रस कौन के भूले।।-केशव

सचारी या व्यभिचारी भाव

अस्थिर मनोविकारो अथवा चिन्ता आदि चित्तवृत्तियो को सचारी या व्यभिचारी भाव कहते है। ये स्थायी भाव के सहकारी होकर सभी रसो मे सचरण करते हैं इसीलिए इन्हें सचारी भाव कहा जाता है। ये स्थायी भाव की तरह रस की सिद्धि तक स्थिर नहीं रहते वरन् अवस्था विशेष में पैदा होकर और स्थायी भाव को उचित सहायता देकर लुप्त हो जाते है। जल के बुलबुले या मेघ माला की सौदामिनी के सदृश प्रकट और लुप्त होने वाले इन सचारी भावों की सख्या तेतीस है।

- (१) निर्वेद-वैराग्य, दारिद्र्य, व्याधि, अपमान, आक्षेप, आपित, इष्ट-वियोग, तत्वज्ञान आदि के कारण अपने को धिक्कारने को निर्वेद कहते हैं। जब निर्वेद वैराग्य या तत्वज्ञान से उत्पन्न होता है उस समय यह शान्त रस का स्थायी भाव होता है किन्तु जब अन्य उपर्युक्त कारणो से कुछ क्षणो के लिए हृदय पर प्रतिबिबित होता है तब यह अन्य रसो मे व्यभिचारी रहता है। निर्वेद व्यभिचारी मे दीनता, चिन्ता, अश्रुपात, दीर्घोच्छ्वास, विवर्णतादि अनुभाव होते है। यथा—
 - १-यों मन लालची लालच में लिंग लोभ तरगन में अवगाह्यो । त्यों पदमाकर देह के गेह के नेह के काज न काहि सराह्यो ।। पाप किये पे न पातकी पावन जानि के राम को प्रेम निवाह्यो । चाह्यो भयो न कछू कबहुँ जमराज हू सो वृथा बैर विसाह्यो ।।
 - २- कारज सीस को होत सबै पद पंकज की रज को अपनाये। स्वारथ होत हैं नैन दोऊ छिव साँवरी सूरत की दिखराये।। पातकी कान पुनीत बनें 'हरिऔध' की प्यारी कथान सुनाये। पावन होति है जीह अपावन भावन सों हरि के गुन गाये।।
 - (२) ग्लानि—मानसिक ताप अथवा श्रम, भूख, प्यास आदि व्याधि शारीरिक कष्ट के कारण मन की मिलनता, खिन्नता, तथा अगो के कान्तिहीन हो जाने को ग्लानि कहते हैं। इसके कार्य में अनुत्साह आदि अनुभाव होते हैं। यथा—

१-' ज्ञापित सा में जीवन का यह ले कंकाल भटकता हूँ, उसी खोखलेपन में जैसे कुछ खोजता अटकता हूँ। -प्रसाद (कामायनी)

२- शिथिल गात काँपत हियो, बोलत बनै न बैन। करी खरी विपरीत कहुँ, कहत रँगीले नैन।। -बिहारी (सतसई)

३- यह महाभारत वृथा, निष्फल हुआ, उफ ! ज्वलित कितना गरलमय ब्यग्य है। पाँच ही असहिष्णु नर के द्वेष से हो गया सहार पूरे देश का।। -दिनकर (कुरक्षेत्र)

(२) शंका-अनिष्ट की आशका होने को शका कहते है। इसमे मुख वैवर्ण्य, स्वरभग, कम्प, अधर तथा कठ का सुखना आदि अनुभाव होते है। यथा- १- मोहि लिख सोवत बिथोरि गो सु बेनी बनी, तोरिगो हिये को हार छोरि गो सु गैया को । कहं 'पदमाकर' त्यों घोरिगो घनेरो दुख, बोरिगो बिसासी आज लाज ही की नैया को । अहित अनैसो ऐसो कौन उपहास यहै, सोचत खरी में परी जोवत जुन्हैया को । बूझेंगे चबंया तब कहीं कहा दंया, इन पारिगो को मैया मेरी सेज पै कन्हैया को ।

(४) ऋसूया-दूसरे की उन्नति, उत्कर्ष, ऐश्वर्य आदि को देखने या सुनने से उत्पन्न जलन को असूया कहते है। इसमे अनादर, भौहे चढाना, निन्दा करना, दूसरे के दोषो को प्रकट करना आदि अनुभाव होते हैं। यथा-

१ – यह जलन नहीं सह सकता में चाहिए मुझे मेरा ममत्व; इस पचभूत की रचना में में रमण करूँ बन एक तत्व। -प्रसाद (कामायनी)

२- कडू विनर्ताहं दीन दुख तुम्हींह कौसिला देव।
भरत बदिगृह सेइहिह लखनु राम के नेव।।

-तुलसी (मानस)

इसमें मन्थरा ने कैकेयी के चित्त में असूया उत्पन्न कर दी है। ३- जैसे को तैसो मिले तबही जुरत सर्नेह। ज्यों त्रिभंग तन स्थाम को कुटिल कूबरी देह।। -प्राचीन

- (५) मद-वह अवस्था जिसमे बेहोशी और आनन्द का सम्मिश्रण हो, वही मद है। यह मद्यपान आदि से उत्पन्न मस्ती, अल्हडपन आदि अनुभावो की उत्पादिका है। यथा-
- १- छिक रसाल सौरभ सने मधुर माघुरी गंघ।
 ठौर-ठौर झौरत झपत भौर झौर मघु अन्छ।। बिहारी
 यहाँ फूलो के रस के मद से मतवाले भौरो के समूह का झौरना-झपना
 बादि सचारी है।
 - २- तैसो लसे रंग इंगुर सो अंग तैसी बोऊ आँखियाँ रतनारी। तैसे पके कुंदुरू सम ओठ उरोज बोऊ उमेंगे छिव न्यारी। तैसे ही चंचल 'बेनी प्रबीन' तू अंचल दे वृषभानु दुलारी। जोबन रूप की माती सदा मधुपान किये ते भई अति प्यारी। -बेनी प्रवीन

- (६) श्रम-मार्गं चलने, व्यायाम, जागरण आदि से उत्पन्न खेद का नाम श्रम है। मुख सूख जाना, अँगडाई, जँभाई, दीर्घ श्वास लेना कार्यों मे अरुचि आदि इसके अनुभाव है। यथा-
 - १- पुर ते निकसीं रघुबीर बघू धरि धीर हिये मग में डग है। झलकीं भरि भाल कनी जल की पुट सूखि गये मघुराधर वै। फिरि बूझित हैं चलनो अब केतिक पर्णकुटी करिहों कित हूं। सिय की लिख आतुरता पिय की अँखियां अति चारु चली जल चबें।। -तुलसी (कवितावली)
 - २ कैरितरग थकी थिर ह्वं परजक में प्यारी परी सुख पाइ कै। त्यों पदमाकर स्वेद के बुंद रहे मुकताहल से तन छाइ कै। बिन्दु रचे में हदी के लसे कर, ता पर यों रह्यो आनन आइ कै। इन्दु मनो अरबिन्द पें राजत इन्द्र बधून के वृन्द बिछाइ कै।।

–पद्माकर

(७) आलस्य-गर्भ, जागरण, श्रम, व्याधि आदि के कारण कार्य करते से विमुख होना आलस्य है। अँगडाई, एक ही स्थल पर स्थिर रहना आदि इसके अनुभाव है। यथा-

१ – केतकी गर्भ सा पीला मुंह,
औंखो में आलस भरा स्नेह,
कुछ कुशता नई लजीली थी,
कंपित लितका सी लिये देह।

-प्रसाद (कामायनी)

२- गोकुल में गोपिन गोविंद संग खेली फाग,

राति भर प्रात समै ऐसी छिब छलके।

देहें भरी आलस कपोल रस रोरी भरे,

नींद भरे नयन कछूक झँप झलके।

लाली भरे अघर बहाली भरे मुख वर,

कवि पदमाकर बिलोक कौन सलके।

भाग भरे लाल औ सुहाग भरे सब अँग,

पीक भरी पलकें, अबीर भरी अलके।।

(८) दैन्य-दुःख, दारिद्य, मनस्ताप, दुर्गति आदि से उत्पन्न अपने अपकर्ष (दुर्दशा) के वर्णन मे दैन्य भाव होता है। मिलनता आदि इसमे अनुभाव होते है। यथा-

१- मानत न मन मनमानी ही करत नित, तन हुँ हमारो नाहि बस में हमारे हैं। बहु दुख बार-बार दुखित बनावत है,
 दादिर-दमामो दीह बाजत दुआरे है।
'हरिऔध' मान मदनीयता को देत नाहि,
 मित कमनीयता ते रहित किनारे है।
दीनबंधु तो सो दीनबंधु कौन दूसरो है,
 दीनता हमारी दीन बंधुता सहारे है।
-हरिऔध (रसकलस)

२- कोदो सवाँ जुरतो भिर पेट न चाहित हाँ दिध दूध मिठौती। सीत बितीतत जो सिसिआत तो हाँ हठती पै तुम्हे न हठौती। जौ जनती न हितू हिर सो तो मैं काहे को द्वारिका पेलि पठौती। या घर तें कबहूँ न गयो पिय टूटो तवो अरु फूटी कठौती।। -नरोत्तमदास (सुदामाचरित)

(६) चिन्ता-इष्ट वस्तु की अप्राप्ति अथवा अनिष्ट की प्राप्ति से उत्पन्न चित्तवृत्ति ही चिन्ता है। सन्ताप, चित्त मे स्नापन, कृशता, अधोमुख, ऊँची साँस लेना इसके अनुभाव है। यथा-

१- ओ चिन्ता की पहली रेखा,
अरी विश्व वन की क्याली;
ज्वालामुखी स्फोट के भीषण,
प्रथम कंप सी मतवाली।
—प्रसाद (कामायनी)

शिलत झकोर रहं जोवन को जोर रहे , समद सरोर रहे सोर रहे तब सों। कहें पदमाकर तकंयन के मेह रहे, नेह रहे नैनिन न मेह रहे दब सों। बाजत सुबैन रहे, उनमद नैन रहे , चित में न चैन रहे चातकी के रव सों। गेह में न नाथ रहे द्वारे क्रजनाथ रहे , को लों मन हाथ रहे साथ रहे सब सो।

(१०) मोह-प्रिय-वियोग, भय, व्याधि, दुख, चिन्ता आदि से उत्पन्न चित्त विक्षेप के कारण यथार्थ ज्ञान का ज्ञान न रहना ही मोह है। चित्त-अम, चेतनाहीन होना, चिन्ता, भ्रम, सामने की वस्तु को भी न देखना आदि इसके अनुभाव है। यथा-

१- दूलह श्रो रघुनाथ बने दुलही सिय सुन्दर मन्दिर माहीं। गावत गीत सबै मिलि सुन्दरि वेद जुवा जुरि विप्र पढाहीं। राम को रूप निहारत जानिक ककन के नग की परछाहीं। या तें सबै सुधि भूलि गई, कर टेक रही पल टारित नाहीं।। -त्तलसी (कवितावली)

यहाँ पर सूख से उत्पन्न मोह व्यजित है।

₹-

२- औरो कहा कोऊ बाल बधू है नयो तन जोबन तोहि जनायो। तेरेई नैन बड़े व्रज में जिनसो बस कीन्हो जसोमति जायो। डोलत है मनो मोल लियो किव देव न बोलत बोल बुलायो। मोहन को मन मानिक सो गुन सों गुहि तें उर सो उरझायो।। -देव

(११) स्मृति-पूर्व अनुभव किये हुए सुख एव दुख आदि विषयो का स्मरण स्मृति है। इसमे भौहो का चढना आदि अनुभाव होते है। यथा-६- ऊघौ मोहि वज बिसरत नाहीं,

> हंससुता की सुन्दर कगरी अह कुंजन की छाहीं। वे सुरभी वे वच्छ दोहिनी खरिक दुहावन जाहीं। ग्वाल बाल सब करत कुलाहल नाचत गहि गहि बाहीं। यह मथुरा कंचन की नगरी, मिन मुक्ताहल जाहीं। जर्भीह सुरित आवित वा सुख की, जिय उमगत तनु नाहीं। अनगन भौति करी बहु लीला जसुदा नन्द निवाहीं। सूरदास प्रभु रहे मौन गहि, यह कहि कहि पछिताहीं। राधा-मुख मंज्ल-सुधाकर के ध्यान ही सौं,

प्रेम-रत्नाकर हियं यो उमगत है। त्योही विरहातप प्रचण्ड सौं उमंडि अति ,

ऊरध उसास कौ झकोर यौं जगत है। केवट विचार कौ बिचारों पचि हारि जाति,

होत गुनपाल ततकाल नभ-गत है। करंत गंभीर धीर-लंगर न काज कछू।

मन को जहाज डिंग डूबन लगत है।।

-रत्नाकर (उद्धवशतक)

(१२) घृति-लोभ, मोह, भय आदि उत्पन्न होने वाले उपद्रवो को दूर करने वाली चित्त-वृत्ति घृति है। इसमे प्राप्त, अप्राप्त और नष्ट वस्तुओ का शोक न करना, सतृप्ता, सानन्द वचन, मधुर स्मृति, स्थिरता आदि अनुभाव है। यथा-

- १- जबते दरसे मनमोहन जू तब तें अँखियां ये लगी सो लगीं। कुल कानि गई सिख वाही घड़ी जब प्रेम के चद पगीं सो पगीं। किव 'ठाकुर' नैन के नेजन की उर में अनि आनि खगी सो खगीं। तुम गाँवरे नॉवरे कोऊ घरो, हम साँवरे रंग रॅंगीं सो रॅंगी।।
 -ठाकुर
- क्यो संताित हिय करो भिग भिग धनिकन द्वार ।
 मो सिर पर राजत सदा प्रभु श्री नन्द कुमार ।।
- (१३) ब्रीड़ा-नारी के पुरुष को देखने से तथा पराजय, प्रतिज्ञाभग एव अनुचित कार्य करने आदि में लज्जा होना ब्रीडा है। अधोमुख, विवर्णता, सकुचित होना आदि इसके अनुभाव है। यथा-
 - संकेत कर रही रोमाली चुपचाप बरणती खड़ी रही।
 भाषा बन भौंहो की काली रेखा सी अन में पड़ी रही।
 –प्रसाद (कामायनी)
 - २— मोहन आपुनो राधिका को विपरीत कौ चित्र विचित्र बनाइ कै। दीठि बचाय सलोनी की आरसी पै चिनकाय गयौ बहराइ कै। घूमि घरीक में आइ कह्यो कहा बैठी कपोल में बिन्दु लगाइ कै। दर्पन त्यों तिय चाह्या नहीं मुसकाइ रही मुख में रि लजाइ कै।
 - ३- लाज लगाम न मानहीं नैना मो बस नाहि। ए मुँहजोर तरग लों ऐंचत हू चिल जाहि।

-बिहारी

- (१४) च्यालता-प्रेम, ईर्ब्या, द्वेष, अमर्ष, मात्सर्य आदि से चित्त का अस्थिर होना ही चपलता है। दूसरो को धमकी देना, कठोर शब्दो का उच्चा-रण, अविचारपूर्वक उच्छृ खल आचरण इसके अनुभाव होते है। यथा—
 - १- कौतुक एक लख्यों हिर ह्यां 'पदमाकर' याँ तुम्हें जाहिर की में। कोऊ बड़े घर की ठकुराइनि ठाढी निघाति रहे छिन की में। झांकित है कबहूँ झँझरीन झरोखिन त्यों सिर की सिरकी में। झांकित ही खिरकी में फिर थिरकी थिरकी खिरकी खिरकी में। -पदमाकर (जगिद्धनोद)
 - २- चकरी लों सँकरी गलिनु छिन आवित छिन जाति।
 परी प्रेम के फन्द में बघु बितावित राति।।
- (१५) हर्ष-इष्ट की प्राप्ति, अभीष्ट जन के समागम आदि से उत्पन्न आनन्द ही हर्ष है। मन की प्रफुल्लता, रोमाच, गद्गद् वचन, स्वेद आदि अनुभाव है। यथा-

- १- उदित उदयगिरि मच पर रघुबर बाल पतंग।
 निकसे सन्त सरोज उर हरषे लीचन भृग।।
 -तुलसी (मानस)
- २-बंठी ही सुन्दिर मिंदर में पित को पथ पेखि पितबत पोखें।
 तौ लिंग 'आये री' आय कह्यों दुरि द्वार तें देवर दौरि अनोखें।
 आनंद में गुरु की गुरुताउ गनी गुन गौरि न काहु के ओखें।
 नूपुर पॉइ उठे झनकाइ सु जाइ लगी धिन घाम झरोखें।।-देव
 (१६) अश्रावेग-प्रिय या अप्रिय घटना के श्रवण से उत्पन्न चित्त की घवडाहट अथवा उत्तेजित हो जाने को आवेग कहते हैं। विस्मय, स्तम्भ, स्वेद,
 शीझ गमन, वैवर्ण्य, कम्प, रोमाच आदि अनुभाव है। यथा-
 - १- सुनि आहट पिय पगिन की भभिर भगी यो नारि। कहुँ ककन कहुँ किंकिनी कहुँ सुनुपुर डारि।।
 - २- देखन दौरीं सब व्रजबाल सुआए गुपाल सुने ब्रज भूपर। टूटत हार हिये न सम्हारती छूटत बार न किंकिणि न पुर। भार उरोज नितंबन को न सहे किंट औलिटबो दृग दूपर। 'देव' सुद पथ आई मनो चिंढ धाई मनोरथ के रथ ऊपर।।
- (१७) जड़ता—इष्ट अथवा अनिष्ट को देखने-सुनने से किकर्त्तव्यविमूढ हो जाना पडता है। अपलक देखना, गुमसुम रहना आदि इसके अनुभाव हैं। यथा—
 - १— कालिंदी तट कालिंह भटू कहुँ ह्वै गई दोउन भेटें भली सी। ठौर ही ठाढ़े चितौत इतौत न नैकऊ एक टकी टहली सी। 'देव' को देखती देवता सी वृषभान लली न हली न चली सी। नद के छोहरा की छवि सों छिनु एक रही छवि छैल छली सी।।
 - २- हलें दुहूँ न चलें दुहूँ दुहुन बिसरिगे गेह। इकटक दुहुन दुहुँ लखें अटिक अटपटे नेह।।
 - अर्ड संग आलिन के ननद पठाई नीठि, सोहत सुहाई सीस इंड्रुरी सु पट की; कहं पदमाकर गॅभीर जमुना के तीर, लागी घट भरन नबेली नई अटकी। ताही सम मोहन सु बाँसुरी बजाई, ताम मधुर मलार गाई ओर वंशीवट की; तान लगे लटकी रही न सुधि घूँघट की, घाट की न औषट की बाट की न घट की।।

-पदमाकर (जगद्विनोद)

- - १- भुजबल भूमि भूप बिनु कीन्ही। विपुल बार महि देवन दीन्ही। सहसबाहु भुज छेदन हारा। परसु बिलोकि महीप कुमारा।। -- तुलसी (मानस)
 - २— करती तू निज रूप का गर्व किन्तु अविवेक । उमा रमा शचि शारदा तेरे सदृश अनेक ।।
 - ३- भौर ज्यों भ्रमत भूत वासुकी गनेस जूथ, मानो मकरद बुन्द भाल गंगाजल की। उड़त पराग पट नाल सी विसाल बाहु, कहा कहीं केसौदास सोभा पल पल की। आयुध सघन सर्वमंगला समेत सर्व, पर्वत उठाय गित कीन्ही है कमल की। जानत सकल लोक लोकपाल दिकपाल। जानत न बान बात मेरे बाहुबल की।।

—केशवदास

- (१८) विषाद-पराजय, भय, इष्टहानि, अभीष्ट कार्यं की असिद्धि, असहाय अवस्था आदि के कारण निरुत्साह होना विषाद है। दीर्घं निश्वास लेना, सन्ताप, व्याकुलता, सहायान्वेषण, पछतावा आदि इसके अनुभाव है। यथा-
 - १- एक सग घाये नंदलाल औ गुलाल दोऊ,
 दृगिन गये जू भिर आनँद मढ़े नहीं।
 घोइ घोइ हारी 'पदमाकर' तिहारी सौंह,
 अब तौ उपाय एकौ चित्त पै चढ़े नहीं।
 कैसी करों, कहां जाऊँ, का सों कहाँ, कौन
 सुन, कोऊ तौ निकासौ जासों दरद बढ़े नहीं।
 , ए री मेरी बीर जैसे तैसे इन औंखिन तें,
 किंदगो अबीर पै अहीर को कढ़े नहीं।।
 - २- का सुनाइ विधि काह सुनावा । का दिखाइ यह काह दिखावा ।।
 -- तुलसी (मानस)
- (२०) स्त्रीतसुक्य-इष्टकार्य की तात्कालिक सिद्धि की इच्छा औत्सुक्य है। मन का सन्ताप, शीघ्रता, पसीना छूटना, निःश्वास आदि इसके अनुभाव हैं। यथा-
 - १— कैथों हमारी ही बार बड़ो भयो, कै रिव को रथ ठौर ठयो है। भोर ते भानु की ओर चितौति घरी पलते गनते ही गयो है।

आवत छोर नहीं छिन को दिन को नहीं तीसरो जाम छयो है। पाइये कैसे के सौझ तुरन्त हि देखुरी छौस दुरन्त भयो है।।

(२१) निद्रा-परिश्रम, मद (नशा) के कारण वाह्य विषयो से निवृत्त होना ही निद्रा है। इसके जँभाई, अँगडाई, आँखो का मिचना, उच्छ्वास आदि अनुभाव होते है। यथा-

चहचहीं चुभकें चुभी हैं चौक चुंबन की,
 लहलही लांबी लटं लपटी सुलक पर।
 कहैं 'पदमाकर' मजानि मरगजी मंजु,
 मसकी सु आँगी हैं उरोजन के अंक पर।
 सोई सरसार यों सुगंधनि समोई, स्वेद
 सीतल सलोने लोने बदन मयंक पर।
 किन्नरी नरी है कै छरी है छविदार परी,
 टूटि सी परी है कै परी है परजंक पर।।
 -पदमाकर (जगद्विनोद)

परे कब नहीं कूप में अपनो रूप बिसारि।
 कब बरबस खोये नहीं सोये पाँव पसारि।।

–हरिऔघ

- (२२) ऋपस्मार-वियोग, शोक, वेदना, आघात, भय, जुगुप्सा, भूतावेश आदि के कारण उत्पन्न एक व्याधि को अपस्मार (मृगी रोग) कहते हैं। गिर पडना, कॅपकॅपी आना, मुँह से झाग निकलना आदि इसके अनुभाव होते हैं। यथा-
 - १- जा छिन ते सुनि साँबरे रावरे लागे कटाच्छ कछू अनियारे।
 स्यों पदमाकर ता छिन ते, तिय सों अंग-अंग न जात सँमारे।।
 ह्वै हिम हायल घायल सी घन घूमि गिरी परी प्रेम तिहारे।
 नैन गये फिरि फैन बहुँ मुख चैन रह्यो नींह मैन के मारे।।
 -पदमाकर (जगिद्ध नोद)
 - २- कै बुख-बस महि परि कैंपति फेन तजित अकुलाति।
 कै मिरगी मुँह में परी है मृगदृगी दिखाति।।
 -हरिऔध
- (२२) स्वप्न-निद्रानिमग्न व्यक्ति के विषयानुभव का नाम स्वप्न है। कोप, आवेग, भय, ग्लानि, सुख, दुख आदि इसके अनुभाव होते है। यथा-
 - १- श्रद्धा कौंप उठी सपने में सहसा उसकी आँख खुली, यह क्या देखा मैंने ? कैसे वह इतना हो गया छली ?

स्वजनस्नेह में भय की कितनी आशंकायें उठ आतीं, अब क्या होगा इसी सोच में व्याकुल रजनी बीत चली। अद्धा का था स्वप्न किन्तु वह सत्य बना था, इड़ा संकुचित उधर प्रजा में क्षोभ घना था। —प्रसाद (कामायनी)

२- पौढ़ी हुती पालिका पर में निसि ज्ञान रु ध्यान पिया मन साथे। लागि गईं पलकें पलसो पल लागत ही पल में पिय आये। ज्यो ही उठी उनके मिलिबे कहें जाग परी पिय पास न पाये। 'मीरन' और तो सोइ के खोवत में सिख पीतम जागि गवाये।।

(२४) विकोध-अविद्या या अज्ञान नाश अथवा निद्रा दूर होने के बाद चैतन्यलाभ होना विबोध है। जम्हाई, ऑगडाई, मुख पर आलोक, शान्ति आदि इसके अनुभाव होते है। यथा-

१- कुंज भवन तिज भवन को चिलिये नंदिक शोर। फूलित कली गुलाब की चटकाहट चहुँ ओर।।

-बिहारी

यहाँ गुलाब की कली चटकने से नवोढा के जागरण की सूचना दी गई है।

वीर जन वीरता वसुन्वरा विवोधिनी है,
साहसी ही साहस दिखाइ होत आगे हैं।
सबल के साथ में सरोवर पयोनिधि है,
सावधान सामने घरनि धुरे धागे हैं।
'हरिऔध' सारी सिद्धितिनकी सहोदरा है,
सिद्धि साधना में सच्ची साधना के पागे हैं।

भाग जागे भूमें कौन भोग भोग पाये नहीं, जाग गये जग में न काके भाग जागे हैं।।

नाग जाग ह**ा।** –हरिऔघ (रसकलस)

३- अध्यक्षली कचुकी उरोज अघ आधे खुले,
अध्यक्षले बैस नख रेखन की झलके।
कहैं 'पदमाकर' नवीन अध नीवी खुली,
अध्यक्षले छहरि छराके छोर छलके।
भोर जिं प्यारी अध अरध इते की ओर,
झाँखी झिखि झिरिक उद्यारि अघ पलके।
आँखें अध्यक्षली अध्यक्षली खिरकी हैं खुली,
अध्यक्षले आनन पं अध्यक्षली अलके।।

-पदमाकर (जगद्विनोद)

- (२५) श्रमर्ष-निन्दा, अपमान, आक्षेप, मानहानि के कारण उत्पन्न चित्त की चिढ या असिह्ण्णुता ही अमर्ष है। नेत्रो का लाल होना, भ्रू-भग, गर्जन-तर्जन, शिर-कम्प, सन्ताप, प्रतिकार के उपाय आदि इसके अनुभाव होते है। क्रोध की कोमलावस्था (पूर्वावस्था) अमर्ष तथा उत्कट अवस्था कोध है। यथा-
 - १- गरब सुअंजन ही बिना कजन को हिर लेत। खंजन मद भजन अरथ अंजन अँखियन देत।।

-पदमाकर

यहाँ कजन और खजन पर अमर्ष है क्योकि वे कमल के सौन्दर्य और काजल डालने पर खजन का मान मर्दन करना चाहते है।

२-खुले केस रजस्वला सभा बीच दुसासन, लायो सो पुकार रही सारे सभाचारी कौँ। आदि आयो हार्यो किथौँ आदि मोकौ हार्यो नृप,

करन बिगारी बात विकरन सुधारी कों। भीम कहैं ऐंच्यो चीर तेई भुज ऐंचे जेहै, दिखावें हैं जंदा सो दिखें हों तोरि डारी कीं।

द्रुपद दुलारी ! खुली लटै कर देहीं सारी,

एक नृप नारी ना अनेक नृप नारी कों।। यहाँ चीर हरण पर भीम का अमर्ष दिखाया गया है।

- (२६) स्त्रविहत्था—भय, गौरव, लज्जा आदि से उत्पन्न हर्षादि के भावों को चतुरता से छिपाना ही अवहित्था है। मुख नीचा कर लेना, अन्य दिशा की ओर देखने लगना, बातचीत को पलट देना, किसी वहाने से दूसरे कार्य में सलग्न हो जाना इसके अनुभाव है। यथा—
 - चढ़त घाट बिचल्यों सु पग भरी आय इन अंक ।
 ताहि कहा तुम तिक रही या मैं कौन कलंक ।।
 —बिहारी
 - २- विरखत ही हरि हरिष के रहे सु आंसू छाय। बूझत अलि केवल कह्यो लाग्यो धूमहि घाय।।

-पदमाकर

३- भोर जगी जमुना जल धार में धाइ घँसी जल केलि की माती। त्यों 'पदमाकर' पैंग चलै उछले जब तुग तरंग विघाती। टूटे हरा छरा छूटै सबै सरबोर भई ऑगिया रॅगराती। को कहतो यह मेरी दसा गहतो न गोबिंद तो मैं बहि जाती।। ≔पदमाकर (जगदिनोद) (२७) उग्रता-अपमान, दूषित व्यवहार, वीरता आदि से उत्पन्न होने वाली निर्देयता ही उग्रता है। घुडकना, डाँटना, भत्सेना, बध आदि इसके अनुभाव होते है। अमर्ष व उग्रता मे यह अन्तर होता है कि अमर्ष मे निर्देयता रूप नहीं होता किन्तु उग्रता मे होता है। यथा -

१- और इड़ा पर यह क्या अत्याचार किया है? इसीलिए तू हम सबके बल यहाँ जिया है? आज विदनी मेरी राती इड़ा यहाँ है? ओ यायावर! अब तेरा निस्तार कहाँ है?

-प्रसाद (कामायनी)

२- मातु पितिह जिन सोचबस करींस महीर किसोर, गरभन के अरभक दलन परसु मोर अति घोर।

-तुलसी (मानस)

३- सिन्धु के सपूत सुत सिंधु तनया के बधु,

मन्दिर अमंद सुभ सुन्दर सुधाई के।

कहें 'पदमाकर' गिरीस के बसे हो सीस,

तारन के ईस कुल कारन कन्हाई के।

हाल ही के विरह विचारी व्रजलाल ही पै,

ज्वाल से जगावत जुआल-सी जुन्हाई के।

ए रे मितमंद चद आवित न तोहि लाज,

ह्वं के द्विजपाल काज करत कसाई के।

-पदमाकर (जगद्विनोद)

- (२८) मित-तर्क एव शास्त्रादि के विचार से किसी तथ्य का निर्णय कर लेना ही मित है। सन्तोष- आत्मतृष्ति, ढाढस बँघना आदि इसके अनुभाव होते है।
 - १ अपनिह नागर अपनींह दूत। से अभिसार न जान बहूत।
 की फल तेसर कान जनाय। आनब नागर नयन बझाय।
 -विद्यापित
 - २- बादिह बाद बदी के बर्क मित बोरि है बंज विषै बिष ही को। मानि लें या पदमाकर की कही जो हित चाहित आपने जी को। संभु के जीव की जीवन मूरि सदा सुखदायक है सब ही को। रामिह राम कहे रसना कस ना तुभजें रसनाम सही को।
 -पदमाकर (जगद्दिनोद)
- (२६) व्याधि—रोग, वियोग आदि मे उत्पन्न मन मे सन्ताप को व्याधि कहते है। प्रस्वेद, कम्प, ताप, लेटे रहना आदि इसके अनुभाव है।

१- औंघाई शीशी मुललि बिरह गरी विललात। बीचिहि सूलि गुलाब गो छोटो छुओ न जात।।

-बिहारी

गुलाबजल का बीच मे ही सूख जाना नायिका की व्याधि का सूचक है।

- २- दूर ही ते देखत विथा में वा वियोगिति की , आई भले भाजि ह्याँ इलाज मिंह आवेगी । कहं 'पदमाकर' सुनो हो घनश्याम, जाहि चेतन कहूँ जो एक आह किंद्र आवेगी । सर-सरितान को न सूखत लगेंगी देर , एँतो कछु जुलिमित ज्याला बिंद्र आवेगी । ता के तन-ताप की कहाँ मैं कहा बात मेरे, गातींह छुओं तौ तुम्हें ताप चिंद्र आवेगी । -पदमाकर (जगद्विनोद)
- ३— सुनि-सुनि ऊधव की अकह कहानी कान कोऊ थहरानी कोऊ यानहि थिरानी हैं। कहें 'रत्नाकर' रिसानी, बररानी कोऊ कोऊ बिलखानी, बिकलानी, बिथकाणी हैं। कोऊ सेद सानी, कोऊ भरि दूग पानी रहीं कोऊ घूमि-घूमि परीं भूमि मुरझानी हैं। कोऊ स्याम-स्याम के बहिक बिललानी कोऊ कोमल करेजी थामि सहिम सुखानी हैं। —रत्नाकर(उद्धवशतक)
- (३०) उन्माद-भय, शोक, त्रास, काम आदि से चित्त का भ्रमित होना ही उन्माद है। अकारण हँसना, रोना, गाना, विचारशून्य शब्दो का उच्चारण आदि ही इसके अनुभाव होते है। यथा-
 - १-लछमन समझाये बहु भाँती। पूछत चले लता तरु पाँती। हे खग! मृग! हे मधुकर! सैनी। तुम देखी सीता मृगनैनी।। -तुलसी(मानस)
 - २-आपिह आप पै रूसि रही कबहूँ पुनि आपुहि आप मनावै।
 त्यों 'पदमाकर' ताल तमालिन भेटिने को कबहूँ उठि घानै।
 जौहरि रावरो चित्र लखे तौ कहूँ कबहूँ हँसि हेरि बुलानै।
 व्याकुल बाल सुआलिन सौ कह्यो चाहै कछू तौ कछू कहि आने।।
 —पदमाकर (जगद्विनोद)

३-नाहिन नंद को मिन्दिर ये वृषभानु को भौन कहा जकती हो। हों ही अकेली तुही कवि देव जू घूंघट के किहि कों तकती हो। भोंटती मोहि भटू किहि कारन कौन सी घों छवि सों छकती हो। काह भयो है, कहा कहाँ, कैसी हो कान्ह कहाँ है, कहा बकती हो।

(३१) त्रास-प्रबल विरोध, भयानक वस्तु के दर्शन, बिजली की कडक उल्कापात आदि प्राकृतिक उत्पात के कारण चित का व्यग्न होना त्रास सचारी है। देहकम्प, चीखना, चिल्लाना, पसीना आना आदि इसके अनुभाव है। यथा-

१—सिंख परबोधि सयन तल आनी। पिय हिय हरख धयल निज पानी।

> छुइते राइ मलिन भै गेली। विधु करे कुमुदिनी मलिन भेली।।

> > –विद्यापति

२-श्री वृषभानु लली मिलि कै जमुना जल केलि को हेलिनि आनी । रोमवली नवली कहि 'देव' सुसोने से गात अन्हात सुहानी । कान्ह अवानक बोलि उठे उर बाल के व्यालबधू लपटानी । धाय के घाय गही सँसवाय दुहू कर झारत अंग अयानी ।।

–वेव

३ – उतरि पलगतें न दियो है घरा पै पग,

तेऊ सगबग निसिदिन चली जाती है।

अति अकुलाती मुरझातीं न छिपातीं गात ,

बात न सोहातीं बोले अति अनखाती है।

भूषन भनत सिंह साहि के सपूत सिवा ,

तेरी धाक सुने अरि नारी बिललाती है।

जोन्ह मैं न जाती ते वै घूपै चली जातीं,

पुनि तीन बेर खातीं ते वै तीन बेर खाती है।।

(३२) वितर्क-सदेह के कारण हृदय मे उत्पन्न ऊहापोह या तर्क ही वितर्क सचारी है। म्रू चलना, शिर कम्प, ऊँगली उठाना आदि इसके अनु-भाव होते है। यथा-

१-कैथों मोर सोर तिज गए री अनत भाजि।
कैथों उत दादुर न बोलत हैं ए दई।
कैथों पिक चातक महीप काहू मारिडारे,
कैथों बग पाँति उत अंत गित ह्वँ गई।

'आलम' कहें हो प्यारी अजहूँ न आए प्यारे,
कैथो उत रीति विपरीतै विधि ने ठई।
मदन महीप की दुहाई फिरिबे ते रही,
जूझि गये मेघ कैथों बीजुरी सती भई।

२-कज्जल के कूट पर दीपशिखा सोती है कि,

इयाम घन मंडल में दामिनी की घारा है। यामिनी के अंक में कलाघर की कोर है कि,

राहु के कबन्ध पे कराल केतु तारा है। 'शंकर' कसौटी पर कंचन की लीक है कि,

तेज ने तिमिर के हिए में तीर मारा है। काली पाटियों के बीच मोहिनी की माँग है कि,

> ढाल पर खाँड़ा कामदेव का दुषारा है। —नाथराम 'शंकर' शर्मी

(२२) मरण-मृत्यु के समान कष्ट की अनुभूति ही मरण है। मरण का वर्णन ऐसे ढग से किया जाना चाहिए कि जिससे शोक की उत्पत्ति न हो। यथा-

१-राधिक बाढ़ी वियोग की बाधा, सुदेव अडोल अबोल डरी रही। लोगनि की वृषभान के भौन में भोर ते भारी ये भीर भरी रही। वाके निदान के प्रान रहे कढ़ि औषि भूरि करोरि करी रही। चेति मरू करि के चितयी जब चारि घरी लों मरी सी परी रही।

२-जानकी कौ सुनि आरत-नाद सु जानि दसानन की छलहाई।

त्यों पदमाकर नीच निसाचर आइ अकास में आड्यो तहाँई।

रावन ऐसे महारिपु सों अति जुद्ध कियो अपने बल ताईं।

सोहत श्री रघुराज के काज पै जीव तजै तौ जटायु की नाई।

-पदमाकर (जगद्विनोद)

मन के विकार होने के कारण भावों का सबसे स्वाभाविक और अनिवार्य सम्बन्ध है। कहा भी है—'विकारों मानसों भाव:'। यह घ्यान में रखने का विषय है कि अपने सारे उपकरण लेकर भी सचारी स्थायी भाव की बराबरी नहीं कर सकता। रित आदि स्थायी भाव जब रस की अवस्था को नहीं पहुँचते तब उन्हें भाव मात्र ही कहा जाता है। जब स्थायी भाव अन्य रसों में प्रवेश करते है तो सचारी बन जाते है। अपने आधार भूत रस में इनकी जो आस्वाद्य योग्यता रहती है वह रसान्तर में पहुँचने पर नहीं वर्तमान रहने पाती। स्थायी भावों के सहायक होकर न आने पर सचारी भाव स्वतत्र रूप से अभिव्यक्त

होते है और उन्हें भाव सज्ञा प्राप्त होती है। तेतीसो सचारी भाव सभी रसो में उदित और अस्त होते रहते हैं। इन तेतीस मनोवृत्तियों या चित्त-वृत्तियों के अतिरिक्त भी जो अनेक भाव शेष है वे प्रायः इन्ही में अन्तर्भुक्त हो जाते है।

स्थायी भाव

आचार्य भरत का कथन सर्वोपिर है कि किव के अन्तर्गत भाव की भावना करने से भाव की सज्ञा है। रिस्थायी और अस्थायी (सचारी) दोनो प्रकार के भावों में स्थायी भाव की प्रधानता है। रस की अवस्था तक स्थायी भाव ही पहुँच सकते है दूसरे भाव नहीं। कोई भी अस्थायी-भाव, विभाव, अनुभाव, और सचारियों से पुष्ट होकर भी स्थायी भाव के समान रस की अनुभूति नहीं करा सकता। इसका कारण यह है कि प्रधानता सचारी की ही मानी जावेगी जिसका स्थायित्व ही कभी नहीं हो पाता।

चित्त मे उद्बुद्ध होनेवाले नाना प्रकार के वृत्तियो रूपी भावो मे से जो अधिक व्यापक विस्तृत और अधिक देर तक ठहरनेवाले है उन्हें पृथक् करके स्थायी भाव नाम से विभूषित किया गया है। आस्वाद के मूल होने एव बहुलता से प्रतीत होने के कारण ही ये स्थायी भाव कहे गये है। रित आदि ऐसे ही स्थायी भाव है। इन स्थायी भावो की यह विशेषता है कि अन्य भाव इसे मिटा नहीं सकते वरन् विरुद्ध होने पर भी इन्हीं के द्वारा आत्मसात कर लिए जाते है। स्थायी भाव मूलभूत एव सहजात होते है। अस्तु हम कह सकते है कि वासनात्मक होकर जो भाव मन में चिर समय तक स्थिर रूप में रहता है वहीं स्थायी भाव है। अपने में अन्य भावों को लीन कर लेने वाला, सजातीय और विजातीय भावों से नष्ट न होने वाला, आस्वाद का मूलाधार बन कर स्थित रहनेवाला तथा विभाव, अनुभाव और सचारी भावों द्वारा पुष्ट होकर रस विशेष में परिणत होनेवाला स्थायी भाव ही होता है।

उपर्युक्त चारो गुण केवल नौ भावो मे ही पाये जाते है जो स्थायी भाव , के भेद है। निम्न विवेचन उन्हे स्पष्ट कर देगा—

१ रति

अनुकूल विषय की ओर मन का अनुराग रित कहलाता है।

सहायक सामग्री से परिपुष्ट होकर व्यजित होनेवाले स्थायी भाव की रस मे परिणित हो जाती है। जैसे वीर रस मे उत्साह स्थायी भाव होता है और श्रुगार मे रित। जहाँ परिपोषक सामग्री का अभाव होता है वहाँ स्थायी भाव ही स्वतत्र रूप से घ्वनित होता है। यथा—

१. कवेरतर्गत भावं भावयन भाव उच्यते । नाट्शास्त्र ।

१-एक झिटका सालगा सहर्ष निरखने लगे लुटे से, कौन-गा रहा यह सुन्दर संगीत ?

कुतूहल रह न सका फिर मौन।

यहाँ श्रद्धा के मधुमय गुजार करनेवाले शब्दो ने मनु के मन को लूट कर रित भाव परिपुष्ट कर दिया।

२-हीरामन जो कॅंवल बखाना । सुनि राजा होइ भँवर भुलाना ।। इसमे हीरामन सुए द्वारा पद्मावती रूपी कमलिनी के रूप का वर्णन करने पर राजा के मन का भ्रमर रूप मे उसमे भूलना रितभाव का व्यजक है।

२ हास

सहृदय के मन को विकृत वाणी, कार्य और रूप-विन्यास से जो हर्ष उत्पन्न होता है, वही हास है। यथा-

१-अति उदार करतूतिदार सब अवधपुरी की बामा।

सीर खाय पैदा सुत करतीं पित कर कछु निंह कामा।

सखी बचन सुनतें रघुनंदन बोले मृदु मुसकाते
आपन चलन छिपावहु प्यारी कहहु आन की बातें।

कोऊ नींह जन्में मात-पिता बिन बंधी वेद की नीती।

तुम्हरे तौ मिह ते सब उपजें अस हमरे नींह रीती।।

इस विनोद में स्थायी भाव हास्य की ही व्यजना है।

२- टूट चाप नींह जुटहि रिसाने। बैठिय होडींह पाँय पिराने।।

जो अति प्रिय तो करिय उपाई। जोरिय कोउ बड़ गुनी बोलाई।

इसमें भी हास्य की परिपूर्णता न होकर व्यजना मात्र है।

३ शोक

इष्ट पदार्थो एव वैभव के विनाश आदि कारणो से उद्भूत चित्त की व्याकुलता ही शोक है। (प्रेमी और प्रेमिका की जीवितावस्था मे परस्पर वियोग जिनत वातावरण मे चित्त की व्याकुलता मे स्थायी भाव शोक की श्रियति नही समझनी चाहिए, वहाँ पर शोक वियोग-श्रुगार का सचारी भाव हो जाता है) यथा—

१- भौरन को लैंक दिन्छन समीर घीर,
- डोलित है मद अब तुम घौं कितै रहे।
कहै किव 'श्रीपित' हो प्रबल बसन्त मितमंत मेरे कंत के सहायक जितै रहे।

लागत विरह-जुर जोर तै पवन ह्वैकै,
परे घूमि भूमि पै सम्हारत नितै रहे।
रित को विलाप देखि करना अगार कछुलोचन को मुँदि कै त्रिलोचन चितै रहे।।

इसमे 'कछु' शब्द शोक भाव का द्योतक है और करुण रस का परिपाक नहीं होने पाता।

२- कहा मनु ने, ''नभ घरणी बीच, बना जीवन रहस्य निरुपाय। एक उल्का सा जलता भ्रान्त, शून्य में फिरता हूँ असहाय।'' इसमे मनु की असहायता और विवशता शोक भाव की व्यजना करती है।

४ कोघ

असाधारण अपराध (जैसे गुरु एव बधुजनो का वध आदि)। कलह, विवाद और उत्तेजना पूर्ण अपमान आदि से प्रभूत मनोविकार कोध कहलाता है। (जहाँ पर साधारण अपराध के फलस्वरूप कूर वाक्यो का प्रयोग होता है वहाँ सचारी भाव 'अमर्ष' होता है।) यथा—

१- बोले चितय परशुकी ओरा। रेशठ सुनेसि प्रभाव न मोरा।।
भुजबल भूमि भूप बिनुकीन्हीं। विपुल बार मिह देवन्ह दीन्हीं।।
सहसबाहुभुज छेदन हारा। परशु बिलोकि महीप कुमारा।।
-जुलसी (मानस)

यहाँ पर कोध की ही अभिव्यक्ति है रौद्र रस की पुष्टि नहीं होती।

२- सुनि अस लिखा उठा जिर राजा। जानहुँ देव तड़िप घन गाजा।

का मोहि सिंघ देखाविस आई। कहाँ तौ सारदूल घरि खाई।।

बादशाह अलाउदीन का पत्र मिलने पर राजा रत्नमेन के कोध की व्यजना

यहाँ दिखाई गई है।

५ उत्साह

धैर्य और शौर्य के कारण किसी कार्य के करने के लिए उत्पन्न आवेश को उत्साह कहते है। यथा-

१- इत किप रोछ उत राष्ठसनहीं की चमू, डंका देत बंका गढ़ लंका ते कढ़ै लगी। कहैं पदमाकर उमंड जग ही के हित, चित्त में कछक चोप चाप की चढ़े लगी। बानन के बाहिबे को कर में कमान किस,
धाई धूरधान आसमान में मढ़े लगी।
देखते बनी है दुहूँ दल की चढ़ावढ़ी में,
राम दृग हू पंनेक लाली जो चढ़े लगी।।
इसमें उत्साह की व्याजना है वीर रस का परिपाक नही।

६ भय

हिंसक जतुओ के दर्शन, किसी बलवान का अपराध या विरोध करने पर उत्पन्न मन की व्याकुलता भय है। यथा-

१- तीनि पैग पुहुमी दई, प्रथमहि परम पुनीत। बहुरिबढ़त लख बामर्नाह, भे बिल कछुक सभीत।। 'कुछक सभीत' के कारण भय की व्यजना है और भयानक रस का परि-पाक नहीं हो पाया है।

२- काली हुद काली लख्यों बनमाली ढिंग आतु।

मद मद गित भीत ज्यों चलन लग्यो विकलात।।

यहाँ भी 'भीत ज्यो' कहने से भय मात्र ही व्याजित होता है।

३- चितै चितै चारों ओर चौंकि चौंकि परें, त्योही

जहाँ-तहाँ जब-तब खटकत पात हैं।

भाजन सो चाहत, गँवार ग्वालिनी के कछू,

डरिन डराने से उठाने रोम गात हैं।

कहैं 'पदमाकर' सु देखि दसा मोहन की,

सेष हु महेस हु सुरेस हु सिहात हैं।

एक पाय भीत एक पाय मीत काँचे घरे,

एक हाथ छीको एक हाथ दिघ खात है।

इस छन्द मे भी भयानक रस की परिपुष्टि नहीं है, केवल भय की व्याजना हुई है।

७ जुगुप्सा या ग्लानि

घृणात्मक वस्तु या दृश्य को देखने आदि से घृणा की उत्पत्ति जुगुप्सा कहलाती है। यथा—

१- सूपनला को रूप लिख स्रवत रुघिर विकराल।
तिय सुभाव सिय हटि कछुक मुख फेर्यो तिर्हि काल।।
यहाँ 'कछुक मुख फेरचो' मे जुगुप्सा भाव व्यजित है। इसमे वीभत्स रस का
परिपाक नहीं हुआ है।

२- आवत गलानि जो बलान करों ज्यादा यह, मादा मल मूत और मज्जा की सलीती है। कहैं 'पदमाकर' जरा तौ जागि भीजी तब, छीजी दिन रैन जैसे रेनु ही की भीती है। सीतापित राम के सनेह-बस बीती जो पै, तौ तो दिव्य देह जम-जातना में जीती है। रीती राम नाम ते रही जो बिन काम तौ, या खारिज खराब हाल खाल की खलीती है।

यहाँ शरीर को 'मादा मल मूत और मज्जा की सलीती' तथा 'खाल की खलीती' कहकर ग्लानि व्यजित की गई है और वीभत्स रस का परिपाक नहीं हुआ है।

आश्चर्य (विस्मय)

अलौकिक वस्तु के देखने, सुनने या स्मरण करने से उत्पन्न मनोविकार आश्चर्य कहलाता है। यथा-

१ — तब देली मुद्रिका मनोहर। राम नाम अंकित अति सुन्दर।।
चिकत चिते मुद्रिक पहचानी। हर्ष विषाद हृदय अकुलानी।।
इसमे आश्चर्य स्थायी भाव मात्र है। अद्भुत रस की पुष्टि नहीं हो पाई है।
२ — देलत क्यों न अपूरब इदु में हैं अर्विंद रहे गहि लाली।
हयो 'पदमाकर' कीर वधू इक मोती चुगै मनौ हूँ मतवाली।
ऊपर ते तम छाइ रह्यो रिव की दिव तें न दब खुलि स्थाली।
यो सुनि बैन सखी के विचित्र भये चित चिक्रत से बनमाली।
यहाँ वनमाली का चिकत रह जाना विस्मय भाव का व्याजक मात्र है।
अद्भुत रस का परिपाक नहीं होने पाया है।

३- सुर नर सब सचिकत रहे पारथ कौ रन देखि।

पैन गिन्यौ जदुनाथ अति करन पराक्रम पेखि।

इसमें 'पैन गिन्यो' के कारण अर्जुन का रण कौशल विस्मय की व्यंजना करके
रह गया और अद्भुत रस का परिपाक नहीं हो पाया है।

९ निर्वेद अथवा शम

नित्य और अनित्य वस्तु के तत्वज्ञान से सांसारिक विषयों में विराग की उत्पत्ति शम या निर्वेद कहलाती है। यथा-

'१- काम से रूप, प्रताप दिनेस ते, सोम से सील गनेश से माने । हरिचंद से सॉचे बड़े विधि से मधवा से महीप विषे सुख साने । शुक से मुनि शारद से बकता चिर जीवन लोमस ते अधिकाने।
ऐसे भये तौ कहा 'तुलसी' जुपै राजिव लोचन राम न जाने।
सब कुछ होने पर भी मानव-जीवन राम के भजन के बिना तुच्छ है, इस उक्ति
में निर्वेद भाव की व्यजना है।

२- 'पदमाकर' हों निज कथा, का सों कहों बखान। जाहि लखों ताहै परी, अपनी-अपनी आन।।

सब अपने स्वार्थ निरत है, कोई भी दूसरे की सुनने वाला नहीं है, यही भावना निर्वेद की व्यजक है परन्तु इससे शान्त रस का परिपाक नहीं हो पाया है।

जहाँ पर इष्ट के वियोगादि से निर्वेद की उत्पत्ति होती है, वहाँ केवल सचारी होता है।

हिन्दी के कितपय विद्वानों ने वात्सल्य और भिक्त को पृथक् स्थायी भाव की सज्ञा दी है। सस्कृत के आचार्यों में किवराज विश्वनाथ ने अपने साहित्य-दर्पण में वात्सल्य की स्वतत्र सज्ञा घोषित की है अन्यथा अन्य आचार्यों ने वात्सल्य और भिक्त को श्रुगार के अन्तर्गत ही स्थान दिया है। यह बात नहीं है कि वात्सल्य और भिक्त सम्बन्धी रचनाये हिन्दी युग में ही हुईं है, सस्कृत साहित्य में भी इनका विपुल भड़ार है और यह सब देखते, सुनते तथा समझते हुए भी सस्कृत के आचार्यों ने सभवत: रस की कोटियों की सख्या बढ़ाना समीचीन नहीं समझा। जो भी रहा हो हिन्दी में विचारकों ने विशेषकर सूर और तुलसी द्वारा विरचित वात्सल्य भाव वाले पदों और कबीर, जायसी, सूर, तुलसी, मीरा प्रभृति सन्तों के भिक्तपूर्ण उद्गारों से प्रभावित होकर वात्सल्य और भिक्त की स्वतत्र सत्ता मनोनीत की है। अस्तु हमारा इन पर भी विचार कर लेना वाछ्नित है।

१० वात्सल्य या स्नेह

पुत्र-पुत्री और माता-पिता भाई-बहन आदि का परस्पर जो प्रेम होता है उसे वात्सल्य या स्नेह कहा जाता है। यथा—

१- मइया कर्बीह बढ़ैगी चोटी, इती बार मोहि दुध पियत भई यह अजह है छोटी।

२- जो मिसरी मिछरी कहै कहै खीर सो छीर।
नन्हों सो सुत नंद को हरे हमारी पीर।।
स्वाद के बन्दे बन्द्र कहते में शोवाओं में केवल वाल्यला भाव ज

इसमे नन्द के नन्हे नन्दन कहने से श्रोताओं मे केवल वात्सल्य भाव जगता है।

११ भक्ति

परमात्मा के प्रति प्रेम भक्ति के नाम से प्रसिद्ध है। संस्कृत के आचार्यों ने

भक्ति को भाव सज्ञा देकर शृंगार के अन्तर्गत ही मनोनीत किया है। यथा-

१ - राम चरन रित जो चह अथवा पर निर्वान।
भाव सिहत सो यह कथा करउ श्रवन पुट पान।।
यहाँ राम के चरणों मे भिक्त करने की व्यजना है।

२- जो जन तुम्हारे पद-करल के असल मधु को जानते। वे मुक्ति की भी कर अनिच्छा तुच्छ उसको मानते।।

इसमे मुक्ति से भक्ति की श्रेष्ठता दिखाते हुए भक्ति-भाव व्यजित हुआ है। भक्ति रस का परिपाक नहीं होने पाया है।

साधारणीकरण

भावना या भावकत्व का व्यापार भट्टनायक के अनुसार साधारणिकरण है। भाव-तादात्म्य पाठक या दर्शक की उस दशा का अभिव्यक्तीकरण है जिसमे कुछ समय के लिए वह व्यक्तिगत आत्मचेतनता खोकर किसी कहानी, उपन्यास, सिनेमा या नाटक के पात्र के साथ आत्मीयता स्थापित कर लेता है। यह आत्मिवभोर करने वाली दशा भावकत्व व्यापार से बार-बार की विभावना (चिंतना या कल्पना) से उत्पन्न होती है। इसका परिणाम यह होता है कि स्थायी भाव एव विभाव आदि साधारण रूप से अनुभूत होने लगते है अर्थात् किसी विशिष्ट व्यक्ति मे उत्पन्न रित आदि स्थायी भाव व्यक्ति विशेष के न होकर सामान्य रूप धारण कर लेते है। सीताराम, राधाकृष्ण, पार्वतीमहेश्वर, शकुन्तला-दुप्यत सामान्य दम्पति प्रतीत होते है और उनका प्रेम व्यक्तिगत सम्बन्ध त्याग कर सर्वसाधारण का हो जाता है। विभावादिको का सामान्य रूप मे परिवर्तित हो जाना ही साधारणीकरण है।

शृगार रस

श्रुगार को आदि रस अथवा रसराज भी कहा जाता है। इसके अनेक कारण है। (१) मानव जीवन में श्रुगार की प्रधानता ही नहीं अन्य रसों की अपेक्षा प्रमुखता भी है। प्रेम और युद्ध मानव-जीवन में इतने घुले-मिले और व्यापक है कि विश्व साहित्य में यदि इनका औसत निकाला जाय तो प्रेम सम्बन्धी रचनाये सर्वाधिक मात्रा में मिलेगी और उसके उपरान्त गणना में आयेगी वीरोन्मादी भावों से ओतप्रोत युद्ध-प्रेरक आत्मरक्षार्थ अथवा आत्रामक परस्वहर्ता पुष्ट स्थायी विचारधाराये। (२) श्रुगार का क्षेत्र असीम है। बालक-युवा-वृद्ध, सम्य-असम्य, शिक्षित-अशिक्षित, साक्षर-निरक्षर सभी में यह व्याप्त है। जाति, वर्ग, धर्म, देश और वर्ण की सकीणेता की परिधियों को मिटाकर यह सबको प्रभावित करता है। मनुष्येतर प्राणियों में भी रितभाव की प्रबलता देखी जाती है।

सयोग और विप्रलम्भ सदृश भेद जैसे शृगार मे है अन्य रसो मे नही पाये जाते। भारतीय दर्शन के अनुसार 'एकोह बहुस्यामि' अर्थात् ब्रह्माण्ड का यह सारा प्रसार उसी एक आदि सत्ता का प्रतीक है। फिर यह स्वाभाविक ही है कि बिछुडे हुओ मे मिलन की तडप है। इस शाश्वत मिलन की चिरतन चाह के फलस्वरूप ही रित की भावना का उद्रेक होता है। वियोग से छटपटाकर मिलन की आतुरता इस पृष्ठभूमि मे साधारणतः समझ ली जा सकती है।

मानव मन को रितभाव से उसी प्रकार का पोषण प्राप्त होता है जिस प्रकार विश्व को विष्णु से । इस रितभाव के स्थायित्व ने जगत मे किसी को परम साधक, उपासक और भक्त बना दिया, किसी को अथाह सागर की गह-राई की माप करने के लिए प्रेरित किया, किसी को लावा फेकते हए ज्वाला-मुली के अन्तराल का रहस्य लाने के लिए बढावा दिया, किसी को पक्षियो की भॉति आकाश मे उडकर वायुयान का आविष्कार कराने का गौरव दिया तथा किसी को प्राणो के सौदे पर विविध विषो के स्वाद जानने के लिए प्रोत्साहित किया। रति-क्षेत्र के अतिरिक्त अन्य क्षेत्रों में शेष रसो के मूलाधार प्रेम ने कभी महात्मा दधीच को अपनी अस्थियाँ जीवितावस्था मे ही वृत्रासूर दानव के सहार द्वारा विश्वत्राण हेत् देवराज को अर्पित कराई, किसी सत्यवादी हरिश्चन्द्र को अपने वचनो की पूर्ति हेतु राज-पाट देकर अपनी रानी और कुमार को बेचकर श्मशान मे डोम का कार्य कराया, किसी दानवीर कर्ण से दान करवा दिये, किसी मोरध्वज से अपने पुत्र के मस्तक पर आरा चलवा दिया, किसी शिवि को त्याय की तूला पर अपने शरीर का मास काट-काट कर चढवा दिया. किसी राम की पग-पग पर जीवनाहति दिलाकर उन्हे विश्व के समक्ष आदर्श रूप मे उपस्थित किया और किसी कृष्ण द्वारा आततायी उत्पीडको का समूलो-च्छेदन करके 'धर्मसस्थापनार्थाय सम्भवामि युगे युगे' का घोष कराया। प्रेम की इसी चिनगारी ने कभी बुद्ध को अपना शरीर मृग की रक्षार्थ व्याध के सामने रखकर, 'अगुलिमाला' जैसे नर पिशाचो को सन्मार्ग दिखाकर तथा 'आम्रपाली वेश्या' को सद्धर्म-दीक्षित करके 'अहिंसा परमोधर्म.' की वैजयन्ती विश्व मे फहरा दी, कभी मानवता की रक्षार्थ कास पर कीलो से जडे हए ईस द्वारा अपने प्राण लेने वालो को क्षमा दान कराया और कभी हरा की कन्दरा मे सोनेवाले मूहम्मद को बॉग देकर अन्धविश्वास और कुरीतियो मे खोये हुए अरबवासियों को जगाने के लिए उठा दिया। रतिभाव ने कभी शीरी की प्राप्ति हेतू फरहाद द्वारा टॉकियो से पहाड खुदवाने का अभृतपूर्व साहस और दृढता का परिचय विश्व को दिलाया और कभी लैली से मिलन-परिणय हेत् मजन की वियोगी स्वर लहरियों से मरुभूमि के कण-कण को स्पदित ही नहीं किया वरन हिसक जन्तुओं को भी अहिसक बना दिया। यही कारण है कि आचार्यों ने प्रत्येक भाव में कूटस्थ रित को लक्ष्य किया और शृगार को रस-राज का सिंहासन प्रदान किया। निर्दिष्ट उत्सर्गों और अलौकिक कृत्यों ने स्वभावत: ही समय-समय पर भावुक हृदयों को प्रेरित करके साहित्य को प्रेम सम्बन्धी मौलिक उद्भावनाओं से आपूर कर दिया।

श्रुगार मे लगभग समस्त सचारियो का प्रयोग होता है। यह सच है कि तेतीस सचारियो मे से मरण, जुगुप्सा और उग्रता का प्रयोग सभोग मे नहीं किया जाता परन्तु विप्रलम्भ मे उनका भी समावेश हो जाता है। अन्य रसो मे से किसी मे भी इतने सचारी प्रयुक्त नहीं होते। इसी से काव्यशास्त्र मे यह रस महिमान्वित होकर रसराज की श्रेणी प्राप्त कर सका है।

श्वार रस की इसी महत्ता, व्यापकता तथा माधुर्य आदि गुणो को लक्ष्य करके घ्वन्यालोक मे कहा गया है-

'श्रृंगाररसो हि ससारिणां नियमेन अनुभवविषयत्वात सर्वरसेभ्य कमनी-यतया प्रधानभूत ।"

(अर्थात् ससारिको को नियमतः श्रुगार रस की अनुभूति होती है तथा अपनी-अपनी कमनीयता के कारण यह सब रसो मे प्रधान है।)

और महाराज भोज तो शृगार को ही एक रस मानते है-

श्रृगारवीर करुणाद्भुतरौद्रह्मस्य वीभत्स वत्सल भयानक शान्त नाम्नः । आम्नासिषुदर्श रसान्सुधियो वयं तु श्रृगारमेव रसनाद्रसमाम नाम. ॥
-श्रृंगारप्रकाश

कविवर देव का कथन है-

नव रसिन मुख्य सिंगार जहें उपजत विनसत सकल रस । ज्यो सूक्ष्म स्यूल कारन प्रगट होत महा कारन विवश ।। और मितराम भी कहते हैं—

जो बरनत तिय पुरुष को कवि कोविद रित भाव। तासों रीझत हैं सुकवि सो सिंगार रस राव।।

श्रुगार [=श्रुग़ (=सीग) + आर $(\sqrt{\pi}e=$ गमन)] का अर्थ है सीगों का निकलना । पशुओं के सीगों का आगमन उनके यौवनकाल के प्रस्फुटन का द्योतक होता है । उसी प्रकार युवक-युवितयों में काम की वृद्धि की प्राप्ति होने पर तदनुकूल कियाये, प्रतिकियाये, चेष्टाये आदि श्रुगार रस के अन्तर्गत आती है ।

प्रेमी-प्रेमिका के मन मे सस्कार रूप से वर्तमान रित या प्रेम रस की अवस्था को प्राप्त होकर जब आस्वादनीय हो जाता है तब वह प्रुंगार रस कहलाता है।

विभावादि

आलबन-नायक और नायिका । इनके निम्न भेद है-

१-पति ।

२-उपपति-जो अन्य नायिका मे अनुरक्त हो।

३-वैशेषिक-व्यभिचारी।

पित चार प्रकार के होते है-


१-अनुकूल-अपनी पत्नी से प्रीति रखनेवाला ।

२-दक्षिण-अनेक नायिकाओ से स्वभावत समान अनुराग रखने वाला।

३-धृष्ट-अपराध करने पर अत्यन्त तिरस्कृत होकर नायिका से विनय करनेवाला।

४-शठ-अपराधी होने पर भी नायिका को ठगने मे चतुर।

नायिकाओं के निम्न प्रकार है-



 ७ घीरा—अन्यासक्त नायक पर परिहासपूर्वक वक्रोक्ति से कोघ प्रकट करने वाली । अधीरा-अन्यासक्त नायक को कठोर वचन कहने वाली। धीराधीरा-अन्यासक्त नायक के सामने रोकर अपना कोध प्रकट करने वाली।

३-किनिष्ठा-जिस पर पित का प्रेम कम हो। इसके तीन भेद धीरा, अधीरा और धीराधीरा के लक्षण ज्येष्ठा के भेदों के समान ही है। ६-प्रौढा-केलि-कलाप-प्रगल्भा अर्थात् रित-क्रीडा की क्रियाओं में विदग्ध। ज्येष्ठा-

धीरा—अन्यासक्त नायक का बाहर से आदर परन्तु भीतर से उदासीन । अधीरा—अन्यासक्त नायक की ताडना करने वाली । धीराधीरा—अन्यासक्त नायक को वक्रोक्ति द्वारा क्लेश पहुँचाने वाली । 3-कनिष्ठा

इसके तीन भेद धीरा, अधीरा, धीराधीरा के लक्षण ज्येष्ठा के समान है। १-परकीया-गुप्त रूप से पर पुरुष से प्रेम रखने वाली।

ऊढा (या परोढा)-अन्य पुरुष की विवाहिता।

अनुढा-अविवाहिता (जिसकी रित पिता भाई आदि के

१-सामान्या-वेश्या ।

निर्दिष्ट सोलह प्रकार की नायिकाये अवस्था भेद के अनुरूप आठ प्रकार की होती है। यथा-

आश्रित होने से पराधीन होती है।)

प्रोषितपितका-जिसका पित प्रवासी हो । खिंडता-परस्त्री-ससर्ग के चिह्नो से नायक को चिह्नित देखकर ईर्ष्यालु । कलहान्तरिता-प्रार्थी नायक का अपमान करके पश्चात्तापपूर्ण । विप्रलब्धा-नियत स्थान पर नायक के न आने से अपमानिता । उत्का या उत्कठिता-सकेत करने पर भी नायक के कारणविश्च न आने से चितित होने वाली ।

वासकसज्जा–नायक के आने का निश्चय होने पर श्वगार आदि से सुसज्जित होने वाली।

स्वाधीनपतिका-जिसके गुणो से अनुरक्त होकर नायक आज्ञाकारी होता है।

अभिसारिका-काम से आतुर होकर नायक के पास जाने वाली अथवा स्वय उसे अपने पास बुलाने वाली।


इन आठ के अतिरिक्त दो अवस्थाये और है— प्रवत्स्यत्प्रेयसि (जिसका नायक परदेश जा रहा हो) और आगतपतिका (नायक के प्रवास से आगमन पर हर्षित होने वाली)। परन्तु इन दोनो मे विशेष भेद नहीं है।

इस प्रकार नायिकाओं के १२५ भेद हुए। इनके भी प्रकृति (स्वभाव) के अनुसार तीन-तीन भेद और है—

उत्तमा—अन्यासक्त होने पर नायक की हितैषिणी।
मध्यमा—नायक के हितकारी या अनिहतकर्ता होने पर उसी के समान।
अधमा—हित करने वाले नायक के लिए सदैव अहित करने वाली।
निर्दिष्ट सोलह नायिकाओ—१३ स्वकीया, २ परकीया और १ सामान्या—
के स्वभावानुसार और तीन भेद होते हैं—

श्रान्य संभोग दुः खिता - अपने नायक के साथ रमण करके आई हुई अन्य नायिका को देखकर दुख करने वाली।

वको कित गर्विता—अपने रूप और नायक के प्रेम का गर्व रखने वाली ।
मानवती—अन्यासकत नायक पर कोध करने वाली ।
मुग्धा के चार भेद और किये गये हैं—
ज्ञात योवना—जिसे योवन के आगमन का ज्ञान हो ।
श्राज्ञात योवना—जिसे योवनागम का ज्ञान न हो ।
नवोडा—लज्जा और भय ने जिसकी रित को पराधीन कर दिया हो ।
विश्रब्ध नवोडा—नायक पर जिसकी कुछ विश्वास हो ।
किया के अनुसार प्रौढा के दो भेद और होते हैं—
रितिष्या—सभोग मे प्रोति रखने वाली ।
श्रानद्सम्मोहिता—रित के आनन्द से सम्मोहित होने वाली ।
किया के अनुसार परकीया के ६ भेद और किये गये है ।



गुप्ता-भूत, वर्तमान और भावी प्रेम-व्यापार को छिपाने वाली।
विदग्धा-वचन और किया की चतुराई से नायक को सकेत करनेवाली।
लिक्षता-जिसका प्रीति व्यापार सिखयो ने जान लिया हो।
अनुशयना-१-सकेत विघट्टना-सकेत स्थान के नष्ट हो जाने से दुःखी।
२-भावी सकेत विघट्टना-भावी सकेत स्थान हेतु चितित।

३-रमणगता-किसी कारणवश सकेत स्थान पर न पहुँच सकने वाली।

कुलटा-अनेक पुरुषो मे आसक्त।

मुदिता-मनचाही बातो सुनकर प्रसन्न होने वाली । उद्दीपन विभाव-

१-नायिका की सखी-इनके कार्य-मडन, शिक्षा, उलाहना और परिहास आदि।

२-नायक के सहायक सखा-

१-पीठमर्द-कृपित नायिका को प्रसन्न करने की चेष्टा करने वाला। २-विट-कामतत्र की कला मे निपुण।

३-चेट-नायिका और नायक को मिलाने मे दक्ष।

४-विदूषक-अगो की विकृत चेष्टाओ द्वारा हँसाने वाला।

३-दूती-इनके चार भेद है-उत्तमा, मध्यमा, अधमा और स्वयद्तिका।


४-देशकाल आदि-षट्ऋतु, वन, उपवन, नदीतट, सरोवर, कमनीय, लतामडप, चन्द्र, ज्योत्स्ना, पुष्प, पराग, भ्रमर, कोकिल, पक्षियो का गुजार व निनाद, मधुर गीत, काव्य, वाद्य सगीत आदि।

अनुभाव-अनुरागपूर्ण परस्पर अवलोकन, प्रेमपूर्ण आलाप, भृकुटि-भग, हस्त-सचालन, आलिंगन, रोमाच, स्वेद, कम्प आदि अनेक कायिक, वाचिक और मानसिक अनुभाव है।

संचारी—मरण, उग्रता और जुगुप्सा को छोडकर शेष तीसो सचारी प्रयोग मे आते है।

स्थायी भाव-रित

जब स्त्री और पुरुष परस्पर अपने को एकात्म भाव से ग्रहण करते है, तभी उनके प्रकाशित भावो का आस्वादन रित कहलाता है।



अलौिकक श्रुगार आत्मा-परमात्मा के प्रगाढ प्रेम-तत्वो को लौिकक दाम्पत्य के आदर्शों से जोडता है। हिन्दी मे इसका प्राचीन रूप अपने को 'राम की बहरिया' भी कहने वाले सन्तो की वाणियों मे दष्टव्य है। यथा—

> आई गवनवाँ की सारी उमिर अर्बीह मोरि बारी। साज समाज पिया लै आये और कहरवा चारी। बम्हना वेदरदी अँचरा पकरि कै जोरत गँठिया हमारी।

> > सखी सब गावत गारी॥

यहाँ मृत्यु से मिलन परमात्मा से मिलन है अस्तु उसे गौने की विदा का रूप दिया गया है और स्वभावत ही यह परम आनन्द का उत्सव बन गया है। इसे हम आध्यात्मिक सभोग श्रुगार का उदाहरण भी कह सकते है।

जायमी ने अपने पदमावत मे मिलन और विरह के बड़े सुन्दर चित्र प्रस्तुत किये है जिनमे लोक-पक्ष को लेकर वास्तव मे अलौकिक पक्ष उद्घाटित हुआ है। देखिए—

> निह पावस ओहि देसरा नीह हेवन्त बसंत। ना कोकिल न पपीहरा जेहि सुनि आर्वीह कंत।।

वियोगिनी नागमती दुख मे विदम्ध है। उनके प्रियतम राजा रत्नसेन परदेश मे नहीं लौटे। वे कह बैठती हैं कि जिस देश मे राजा है वहाँ वर्षा, हेमन्त और वसन्त ऋतुयें नहीं होती अन्यथा उन्हें देख-सुनकर कान्त आ जाते। सत्य ही है कि ब्रह्म के शून्य देश में ऋतुओं और पक्षियों का अभाव है। उस के पास तो आत्मा को ही प्रयास करके पहुँचना होगा।

आधुनिक छायावादी कवियो ने उस अलौकिक शृगार को निम्न रूप दिया है—

कैसे कहते हो सपना है अलि, उस मूक मिलन की बात। भरे हुए अब तक फुलो में मेरे आँसू उनके हास।।

–महादेवी

उत्कृष्ट और निकृष्ट भ्रुगार मे इतना अन्तर समझ लेना चाहिए कि जहाँ पर आसिक्त या वासना की तीव्रता या प्रबलता हो वहाँ निकृष्ट भ्रुगार जान लिया जाय।

सभोग श्रुगार

नायक-नायिका की सयोगावस्था मे जो पारस्परिक रित रहती है वही सभोग श्रुगार कहलाता है इसमे सयोग का अर्थ सभोग सुख की प्राप्ति होगा। यहाँ इतना यह भी ध्यान रखना चाहिए कि सयोग मे वियोग और वियोग मे भी सबोग सम्भव है यथा मान की अवस्था में सयोग मे वियोग है और स्वप्न प्रसमाग्म मे वियोग मे सयोग है।

१-सुन्दरता पय पारक जावक पीक हिये नख-चन्द नए हैं। चन्दन चित्र सुधा विष अजन, दृष्टि सबै मनिहार गए हैं। केसव नैननि नीद मई मदिरा मद घूमत मोहमए हैं। केलि कै नागर नागरी प्रांत उजागर सागर भेष भए हैं। -केशव

२-- और एक फिर व्याकुल चुंबन रक्त खौलता जिससे, शीतल प्राण धधक उठता है तृषा तृष्ति के मिस से। दो काठो की संधि बीच उस निभृत गुफा में अपने, अग्निशिखा बुझ गई, जागने पर जैसे सुख सपने।

सयोग श्वार हम उसे कह सकते है जहाँ नायिका की सयोगावस्था में पारस्परिक रित तो है परन्तु सभोग-सुख सुलभ नहीं है। यथा—

एक पल मेरे प्रिया के दृग पलक
थे उठे ऊपर सहज नीचे गिरे।
चपलता ने इस विकम्पित पुलक से
दृढ किया मानों प्रणय संबन्ध था।

विप्रलम्भ शृंगार

नायक और नायिका का वियोग होने पर भी जहाँ पारस्परिक प्रेम बना रहे वहाँ विप्रलम्म या वियोग श्रृगार होता है । यथा—

जो महु दिण्णा दिअहडा दइएँ पवसतेण।
ताण गणन्तिएँ अगुलिउ जज्जरिआउ नहेण।।
अर्थात्-प्रवास काल मे प्रियतम द्वारा दिए गये दिनो की गणना नखो से करतेकरते प्रोषितपितका की अँगुलियाँ जर्जरित हो गई।

जद्द केवँद्द पावीसु पिउ अिकआ कुड्ड करीसु ।
पाणिउ नवद्द सरावि जिवँ सब्वगें पद्द सीसु ।।
अर्थात्—यदि किसी प्रकार मै अपने प्रिय को पा जाऊँ तो अलौकिक कृत्य
करूँगी । नये दीपक मे जैसे जल प्रवेश करता है वैसे ही मै भी उसके सर्वागो
मे प्रवेश कर जाऊँगी ।

मै पठई मित लेन सखी सुरही मिलि के मिलिबे कह आने। जाइ मिले दिनं ही दृग-दूत दयाल सों देह दसा न बखाने। प्रेरत पंज किए तन प्रानिन जोग के और प्रयोग निदाने। लाज तें बोलन पार्ज न केसब ऐसें ही कोऊ कहा दुख जाने। —केशब इसके चार भेद है-१ पूर्वराग, २ मान, ३ प्रवास और ४ कर्षण । १-पूर्वराग-

मोहि ति मोहनै मिल्यों है मन मेरो दौरि,
नैन हू मिले हैं देखि-देखि साँवरो सरीर ।
कहै पद्माकर त्यों तानमय कान भये,
हौं तो रही जिक यिक भूली सी भ्रमी सी बीर ।
ये तो निरदयी दई उनको दया न दई,
ऐसी दशा भई मेरी कैसे घरौं तन धीर ।
होतो मन हू के मन नैयन के नैन जो पै,
कानन के कान तो पै जानतो पराई पीर ॥

यहाँ मोहन आलबन, सॉवरे शरीर से मन का दौडकर मिल जाना उद्दीपन है, भूलना भ्रम भे पडना अनुभाव है तथा चिन्ता और विषाद सचारी है। श्याम शरीर के दृष्टिपथ में आने के कारण राधा की अन्तर्वेदना ही पूर्वानुराग है।

दर्शन के चार भेद है-प्रत्यक्ष-दर्शन, स्वप्न-दर्शन, चित्र-दर्शन और श्रवण-दर्शन। स्वप्न-दर्शन का एक उदाहरण लीजिए--

माई म्हाणो श्वणा मा परण्यां दीनानाथ।

छप्पण कोट्या जणा पथार्यां दूत्हो सिरी वजनाय। ज्ञुपणां मां तोरण बंध्या री ज्ञुपणां मां गह्यां हाथ। ज्ञुपणां मां महारो परण गया पाया अचड़ सुहाग। मीरा रो गिरघर मिड्या पुरब जमण रो भाग।।

२—मान

रे मन आज परीक्षा तेरी।
सब अपना सौभाग्य मनावें
दरस परस निःश्रेयस पावें।
उद्घारक चाहे तो आवें,
यहीं रहे यह चेरी।
—गुप्त जी

इसमें यशोधरा आलम्बन हैं, उद्धारक गौतम के प्रति यह भाव कि वे चाहे तो आवे उद्दीपन है, मन को समझाना और उद्बोधन अनुभाव है तथा इसमे गोपा का प्रणयमान है। मित, वितर्क और अमर्ष सचारी है।

३—प्रवास-शाप, भय और कार्य-ये तीन प्रवास के कारण बताये गये है। भूत, भविष्य और वर्तमान ये तीन भेद कार्यवश प्रवास के और किये गये हैं। देखिये- ईर्ष्या से आर्त मनु का प्रवास-

लो चला आज में छोड़ यहीं, सचित सवेदन भार पूंज।
मुझको कीट ही मिलें घन्य, हो सफल तुम्हें ही कुसुम कुज।
कह, ज्वलनशील अन्तर लेकर मनु चले गये, था शून्य प्रांत।
"रुक जा, सुन ले ओ निर्मोही!" वह कहती रही अधीर श्रांत।
तथा आगे के छन्द भी दृष्टव्य है। —प्रसाद (कामायनी)
इसमे प्रवास का वर्तमान से सम्बन्ध होने के कारण वर्तमान प्रवास है।

करुण-

यहाँ करुण से विप्रलम्भ जितत करुण श्रुगार समझना चाहिए। करुण रस मे नायक-नायिका मे किसी की मृत्यु-वश अथवा अन्य किसी कारण बश मिलन की समाप्ति हो जाती है और करुण विप्रलभ मे मरणातक दशा पहुँच कर भी मृत्यु नहीं होती और भविष्य मे मिलन की पूर्ण आशा रहती है। देखिये—

कालिय काल महा विष ज्याल जहाँ जल ज्याल जरें रजनी दिन।

ऊरध के अध के उबरे नीह जाकी बयारि बरें ताँह ज्योतिन।

ता फिन की फिन फॉिसन में फेंदि जाय फेंस्यौ-उकसें न अजौं छिन।

हा बजनाथ सनाथ करों हम होती है नाथ अनाथ तुम्है बिनु।

इस छन्द मे गोपियो की उक्ति करुण विप्रलभ श्रुगार की द्योतक है।

वियोग मे काम की दस दशाये होती है--अभिलाषा, चिन्ता, स्मृति, गुणकथन, उद्देग, प्रलाप, उन्माद, व्याधि, जडता और स्मृति । इनमे चिन्ता, स्मरण, उन्माद, व्याधि, जडता और मरण सचारी से सादृश्य रखते है। शेष चार से दो के उदाहरण देखिये-

काम दशा में अभिलाबा-

ऐसी मति होति अब ऐसी करौ आली,

बनमाली के सिगार में सिगारिचोई करिये।
 कहै पदमाकर समाज तिज काज तिज,

लाज को जहाज तीज डारिबोई करिये। घरी घरी पल-पल छिन-छिन रैन दिन.

नैनन की आरती उतारिबोई करिये। इन्दु तें अधिक अर्राबद तें अधिक, ऐसो,

आनन गोविन्द को निहारिबोई करिये।।

२-काम दशा में गुण कथन-

चोरिन गोरिन में मिलिकै इते आई ही हाल गुवाल कहाँ की । को न विलोकि रह्यो पदमाकर वा तिय की अवलोकनि बाँकी । बीर अबीर की धूंधुरि में कछु फेर सो कै मुख फेरि कै झाँकी। के गई काटि करेजन के कतरे-कतरे पतरे करिहाँ की।।

श्लील और अश्लील

बहुधा श्रृ गार रस के अन्तर्गत हिन्दी साहित्य मे श्लील (प्रशसनीय) और अश्लील का प्रश्न उठता रहता है। वास्तव मे यदि देखा जाय तो श्लील और अश्लील अपनी भावना पर अवलिम्बत होता है। जैसे किसी सुन्दरी के शरीर को डाक्टर रोग के निदान हेतु, कलाकार उसके अगो-प्रत्यगों में कलात्मक सौदर्य गवेषणा हेतु और कामी अपनी काम-वासना-पूर्ति हेतु देखते हैं वैसे ही साहित्यिक रचनाओं के अध्ययन-अध्यापन में अपनी भावना ही प्रमुख होती है।

विद्यापित की श्रुगारिक पदावली का गान करते हुये अपने आराध्य के माधुर्य भाव के चित्रों में आस्मिविभार होकर चैतन्यदेव मूच्छित हो जाते थे और सूर ने अपने आराध्य के लीला-गान में भिक्त-श्रुगार की जो मदािकनी बहाई उससे परवर्ती किवयों को श्रुगार की सुराधारा प्रवाहित करने की प्रेरणा मिली—इससे हमारा यही निष्कर्ष है कि श्लील और अश्लील अपनी भावना पर ही वस्तुत आधारित है।

हास्य रस

विकृत आकार, वाणी, वेश और चेष्टा आदि को देखने से हास्य रस उत्पन्न होता है। हास्य रस का विकास आचार्यों ने श्वगार से मनोनीत किया है और श्वगार का स्थायी भाव रित होने के कारण हास्य की जडे प्रेम मे स्थित है। इसकी प्रकृति चित्र-विचित्र रगवाली होती है तथा हृदय शुद्ध होता है।

आलम्बन विकृत या विचित्र वेशसूषा आकार आदि, व्ययपूर्ण वाक्य, निर्लंज्जता, मूर्खताभरी चेष्टाओ का देखना या सुनना आदि।

उद्दीपन- हास्यजनक चेष्टाये आदि ।

अतुभाव - कपोल, नासिका तथा ओठो का स्फुरण, आँखो का मिचना, मुख का विकसित होना, पेट का हिलना, व्यग्य भरे वचन कहना, आँसू आना, काँपना आदि।

सचारी- अवहित्था, रोमांच, असूया आदि।

स्थायी भाव-हास।

देवता- प्रमथ।

वर्ण- श्वेत।

आचार्यों ने हास्य के दो भेद किये है—(१) आत्मस्थ और (२) पंरस्थ । जो हँसी स्वय अपने मन से उद्भूत होती है वह आत्मस्य औं जो दूसरे को हँसता देखकर पैदा होती है वह परस्थ कहलाती है। प्रकारातर से इसके छै भेद और किये गये है—(१) स्मित, (२) हिसत, (३) विहसित, (४) अवहसित, (५) अपहसित और (६) अतिहसित। परन्तु इन भेदो का आधार हास्य की न्यूनाधिकता मात्र है जो कोई विलक्षणता नही है। यहाँ स्मित का अभिप्राय नेत्रों के ईषद् विकास किवा अधर स्पदन (ओठों के कुछ-कुछ फडक उठने) का है। हिसत वह हास्य है जिसमें कुछ दाँत भी दिखाई पड जाये। विहसित वह है जिसमें कन्धे और सिर काँपने लगे। अपहसित का अभिप्राय उस हँसी से है जिसमें आँखों में ऑसू तक आ जाये और अतिहसित वह हँसी है जिसमें हाथ पैर भी उठाये पटके जाया करे।

हास्य के अतिरिक्त अट्टहास का मनोवैज्ञानिक विश्लेषण करने पर पता चलता है कि इसकी पृष्ठभूमि मे प्रबल आत्मविश्वास (Absolute confidence), आवश्यकताओं का अभाव (Want of wants) तथा उपेक्षा (Contempt or disregard) निहित होते हैं। पुराणों में विणत ताडव नृत्यकर्ता भगवान शकर का अट्टहास सुपरिचित हैं। दानवों और राक्षसों का अट्टहास भी विदित ही है। जहाँ और जब उपर्युक्त तीन पूर्तियाँ होगी उनके स्तर एव उनकी स्थित के अनुरूप अट्टहास का स्तर ऊँचा या नीचा होगा।

प्रो० शिवाधार पाण्डे ने हॅसी के तीन भेद किये है—(१) दिव्य (जो अपने हर्ष से उत्पन्न हो और मबको मुदित करे), (२) किन्नरी—(जिस हॅसी मे कौतुक हो और सबको हँसावे) तथा (३) विद्याधरी—(जो हँसी समझाने-सुधा-रने के लिए दूसरे की हॅसी उडावे और सबको अच्छी लगे)। हँसी के ये तीनो भेद सात्विक है, उनका हृदय शुद्ध है तथा वे दूसरो का दिल नहीं दुखाते। हर्ष, कौतुक व सुधार उनके मूल मत्र है और यही उनकी परीक्षा है। आमोद, प्रमोद और आह्नाद इनके गुण है।

श्री जगन्नाथ जी की काष्ठ मूर्ति का दर्शन अथवा विचार करके सस्कृत कि की अनोखी मेधा और प्रज्ञा ने किन्नरी हास्य का अद्भृत ठाट बॉध दिया है। देखिये—''एक बकवादिनी स्त्री (सरस्वती), दूसरी चचल (लक्ष्मी), भुवन

१. आत्मस्थौ द्रष्टुरुत्पन्नौ विभावै क्षणमात्रतः । हसतमपर दृष्ट्वा विभावश्चोपजायते । योऽसौ हास्यस्सस्तज्ज्ञौ परस्य परिकीर्तितः ।।

⁻रस गगाधार

विजेता पुत्र मन्मथ, शेष पर शय्या, उदिध मे शयन और गरुड का वाहन पाकर विरोध, अशान्ति और विडंबना के घात-प्रतिघात द्वारा आकान्त हो विष्णु काठ के हो गये–

एका भार्या प्रकृति मुखरा चचला च हितीया।
पुत्रवर्चको भुतन विजयी मन्मयो दुनिवार।।
शोष शय्या शयनसुबचौ वाहनं पन्नगिरि।।
समार-स्नार स्वगृह चरितं वाहभूतौ मुरारि।।

बारहवी शती मे आविर्भूत होने वाले 'कुमारपाल प्रतिबोध' नामक प्राकृत-काव्य के प्रणेता सोमप्रभ ने दस मस्तक और एक शरीर वाले रावण के जन्म पर उसकी माता कैंकसी की चिन्ता और विस्मय का चित्रण कर किन्नरी हास्य को साकार कर दिया है—

रावण जायहु जिह दिश्रीहं दह मुह एक सरीरु । चिताविय तदयहि जणणि कवणु खियावहुँ खीरु ।।

विद्याधरी हास्य के लिए सस्कृत किव की निम्न उक्ति अति सार्थंक है जिसमे ससुराल की समता स्वर्ग से करते हुए उसे स्थायी आवास बनाने वालो को युक्ति चातुरी से सावधान किया गया है—

इवसुर गृह निवासो स्वगं तुल्यो नराणां। वसति यदि विवेकी पंच षट् वा दिनानि।।

हास्य के ये प्रकार भी बताये गये है-हास्य (Humour), वाक्चातुरी (Wit), व्यय्य (Irony) और वकोक्ति (Satire)।

हास्य समस्त अनुभूति-देश को विकम्पित करने की शक्ति रखता है। इसमें प्रशस्त आनन्द की ज्योति जगमगा उठती है। ज्यग्य के विषैले वाण इसमें सम्मिलित नहीं होते। तीक्ष्ण बुद्धि और कल्पना पटु तथा शब्द कौशल पर अधिकार रखने वाला लेखक ही विट की सृष्टि करने में समर्थ हो सकता है। विट को हम हाजिर जवाबी भी कह सकते है। जैसे एक बार प्रिवी कौसिल में किसी अग्रेज ने कहा-हिन्दुस्तानी बड़े झूठे है। इस पर गोखले ने कहा-और अग्रेज झूठों के बादशाह है।

व्यंग्य विद्रूपकारी लेखक किसी पक्ष का अवलबन नहीं करता। वह एक परोक्ष भाव का निर्देश कर देता है। जैसे 'सुना जाता है कि सारे सरकारी घूसखोर अफसर हट रहे हैं।' दूसरे शब्दों में सारे सरकारी विभाग बन्द कर दिये जावेगे।

वकोक्ति (Satire) के दो भेद है--ं(१) काकु (Hightened) तथा (२) श्लेष (Fun)। जैसे, काकु-मित्र ने कहा कि मेरी सरलता आप जानते

ही है। उत्तर मिला—जी हाँ आप पूरे महात्मा है। श्लेष—भाई मै बेकार हूँ। उत्तर—तो एक कार क्यो नही खरीद लेते ?

अग्रेज लेखक एडीसन (Addison) का कथन है कि मनुष्य ही सृष्टि मात्र में हुँसी विनोद करता है। उससे ऊपर के जीव अपना मुँह नहीं बिगाडते. न पश्चन देवता। जिन बातो पर मनुष्य को हँसी लगती है देवताओ को दया लगती है या रोष आता है। परन्तु एडीसन के विचारो मे वाछित गहराई नही है। पशु चाहे न हॅसते हो-न लकडबग्घे, न सिआर, न लोमडी परन्तु देवता अवश्य हॅसते है। हिन्दू त्रिमूर्ति पर हॅमी का साम्राज्य है। नारायण मुस्क्रराते रहते है। और शकर का अट्टहास सर्वविदित है। व्यग्य मे प्रवीण असुरो ने जब नाट्यशास्त्र चुरा लिया तब देवताओ ने उसका उद्धार किया। अब वह सबके लिए सुलभ है और हास्य उसमे एक प्रधान अश है। मार्क ट्वेन (Mark Twain) का कथन है कि स्वर्ग मे हँसी नही है, वह नरक मे होनी चाहिए। परन्तु इस कथन की विचारशुन्यता तत्काल ही अपना पता दे देती है। नरक की कल्पना चाहे वह हिन्दू हो, मुस्लिम हो और चाहे ईसाई हो उसमे समाज व्यवस्था को तोडने वाले पापियो द्वारा उनके कर्मानुसार विभिन्न प्रकार की दारुण यत्रणाये भोगने का चित्र अकित किया गया है अस्तू नाना प्रकार के क्लेश पाने वाले नरक के प्राणियों को आमोद-प्रमोद और आह्नाद की कौन सी ग्रभ प्रेरणा हुँसा सकती है, यह भोले मार्क टवेन ने नही सोचा। दुख भोगनेवाले नारकीयो की हुँसी का प्रश्न तो बहुत दूर है, दिल बहलाने वाले उनके घोर कष्ट नरक के दूतो को भी सम्भवत हँसाने की क्षमता कम ही रखते है क्यों कि यम के अनुशासन और कर्तव्य की पाबन्दी वे करते है न कि अपना अपराध किये जाने पर वे विदयों को दण्ड देते है। दूसरों को अकारण सताकर और उनके आर्तनाद पर स्वभावतः प्रसन्न होने वाले राक्षस और दानव अथवा उन सदृश घोर तामसिक वृत्ति वाले व्यक्ति ही ऐसी परिस्थि-तियों मे हास्य के आश्रय या आलबन बन सकते है।

हिन्दी साहित्य मे दिव्य, किन्नरी और विद्याधरी हास्य के उदाहरण पा सकना प्रायः असम्भव सा ही है परन्तु यह स्वाभाविक है। प० रामदिहन मिश्र ठीक ही लिखते है—हास्य समस्त अनुभूति को आदोलित करता है। इससे प्रशस्त आनन्द फूट पडता है। इसमे व्यग्य वाण का आघात नही रहता। करुण रस मे जब इसका परिपाक होता है तो इसकी गभीरता और बढ जाती है। हिन्दी मे उच्च और गम्भीर हास्य रस का प्रायः अभाव सा है। पराधीन भारत के हिन्दी साहित्य मे व्यग्य के अच्छे उदाहरण सुलभ है।

विशुद्ध हास्य के लिए देश काल की अपेक्षित परिस्थितियों के वधन व्याय

१. काव्यदर्पण-पृ० २६७

पर लागू नहीं होते क्यों कि सब देशों और सब कालों में तथा सभी परिस्थितियों में व्यक्ति असतुष्ट हो सकता है। यहीं कारण है कि यूरोपीय और भारतीय प्राचीन और अर्वाचीन साहित्यों में हमें देश-काल और परिस्थिति के वधनों से उन्मुक्त व्यग्य के दर्शन होते हैं। हॅसी सोधी होती है, वह किसी का दिल नहीं दुखाती, व्यग्य टेढा, चुभनेवाला, काट खाने वाला, और मर्मा तक तक को पीडित करने की प्रबल शक्ति से पुजीभूत होता है। प्रो० लिलता प्रसाद सुकुल ने लिखा है—''अपने मूल रूप और शुद्ध रूप में हास्य रस का उद्देक शारीरिक और मानसिक तुष्टि और उसके द्वारा अनुप्राणित प्रफुल्लता से ही सम्भव होता है। इसे आचार्यों ने मोद और विनोद की कोटि का माना है। यही शुद्ध हास्य का प्रधान रूप है। किन्तु असतुष्टि और द्वद्वात्मक होड की परिस्थितियों में रसात्मक उद्देक व्यग्य का रूप ले लेता है और इसके विविध प्रादुर्भूत रूप हास्य न रह कर उपहास अथवा परिहास की कोटि के हो जाते हैं। जीवन में इसका उपयोग और इसके रूप सामयिक परिस्थितियों और व्यक्तिगत योग्यताओं के अनुसार देश-विदेशों में प्राय: सभी कालों में होते ही रहे हैं।''

यूरोपीय साहित्य में हमें व्याग्य के भेद-प्रभेदों का साक्षात्कार विशेष रूप से होता है। वहाँ के साहित्यकारों ने इसका विशेष रूप से विश्लेषण करके विवेचना की है। प्रो॰ शिवाधार पाण्डे ने व्याग्य के पाँच भेदों का विशद उल्लेख किया है—(१) गूढ (Irony) (२) प्रत्यक्ष (Satire)। (३) वैयक्तिक (Saracasm), (४) दार्शनिक (Sardonism) और (५) आसुरी (Diabolical)।

गूढ व्यग्य (Irony) का उद्देश्य सुधार है, क्षेत्र समाज है, हृदय शुद्ध या अशुद्ध दोनो हो सकते है तथा इसके अनत भेद है।

प्रत्यक्ष व्यग्य (Satire) का उद्देश्य भी सुधार है, समाज या उसके वर्ग इसके क्षेत्र है, इसका हृदय शुद्ध होता है, और अशुद्ध हृदय होने से इसमे खुनस आ जाती है।

वैयक्तिक व्यंग्य (Saracasm) का उद्देश्य निराकरण करके नीचा दिखाना है, उपस्थित समाज ही इसका क्षेत्र है और इसका हृदय अगुद्ध है।

दार्शनिक या नाम्तिक व्यग्य (Sardonism) के दो भेद चार्वाकी और अघोरी है। इसका उद्देश्य केवल निराकरण ही नही वरन् सम्पूर्ण आध्यात्मिक बल व विश्वास का विनाश है, जिसे बुद्धि-विकास व अतरात्मा द्वारा उद्धार कहा गया है। चार्वाकी भाव Epicurian सदृश स्वार्थी थे परन्तु Sardo-

१. काव्य चर्चा, उपोक्ति (व्यग्य) काव्य का मनोवैज्ञानिक आधार, पृ० ६९

nism की प्रकृति यथार्थ थी जिसे हम (Cynic) द्वेषी या कुटिल कह सकते हैं। उपस्थित तथा अनुपस्थित समाज ही इसका क्षेत्र है तथा इसका शुद्ध या अशुद्ध हृदय स्वार्थी होता है। अघोरी व्यग्य का उद्देश्य अपने ही सकीर्ण पथ द्वारा उद्धार है और उसके लक्षण चार्वाकी व्यग्य के अनुरूप है।

आसुरी या शैतानी (Diabalical) ब्यग्य निराशावादिता से विषाक्त हो जाता है। इसका उद्देश्य सर्वनाश है। हृदय इसका विद्वेषी है और मनुष्य मात्र इसका क्षेत्र है। दानवी और राक्षसी इसके दो भेद है। बल प्रधान हो तो दानवी और छल प्रधान हो तो राक्षसी कहलाता है।

यूरोपियन व्यग्य के लकडदादे यूनानी आर्कीलौकस का विवाह उसके दासी पुत्र होने के कारण रुक गया और वह विषैले वाणो की वर्षा करने लगा। अग्रेज जोनाथन स्विपट को छदन के विशप का पद न मिला तथा अन्य असतोषप्रद घटनाये घटी और 'टेल आफ एटब' तथा 'गुलिवर्स ट्रैवेल्स' आदि व्यग्यात्मक रचनाओं की उसने सृष्टि की। यूरोपियन व्यग्य का क्षेत्र अधिकाशत समाज रहा है। सामाजिक कुरोतियों का खाका बहुधा सुधार के उद्देश्य रो खीचा गया है।—

शार्लट गिल्मन की 'बेजोड ब्याह' शीर्षक कविता दृष्टव्य होगी--

"आ हो जा मेरी बीबा मुर्गी से बोला गिढ आराम किया कर घर बैठी में उड़ने में परसिद्ध" 'है शौक नहीं है शक्ति नहीं उड़ने की मुझमें प्यारे" मुर्गी बोली, "तुम उड़ा करो गगनों में पख पसारे नयनों के मेरे तारे" बे ब्याहे बोले, "अहाहा, यह प्रेम महा अलबेला" मुर्गी बैठी अंडे सेती उड़ता था गिढ़ अकेला ॥१॥ "मेरी बीबी हो जाओ कुछ जरा तरस तो खाओ तू सीधी है तू भोली है, में नाहर हूँ खूंखार है गहरा मेरा प्यार।"

मिमियायी भेड़, "मेरे राजा पिछ्याओ हन हन खाओ में करती नही न कर सकती कुछ बुरा मेरे दिलदार" बे ब्याहे बोले, "अहाहा यह प्रेम महा अलबेला" चरती थी भोली भेड़ शिकारी था वह शेर अकेला ॥२॥ "आ हो जा मेरा स्वामी," मछली घोघे से बोली. "में चलती फिरती सिघु सरित तू घोघा है घर घुसना" "रम ताल नदी तू सागर" बोला घोघा घर घुसना ''में रसना हूँ घर घुसना हूँ चहता चुलबुली ठठोली" वे ब्याहे बोले "आहाहा यह प्रेम महा अलबेला" मछली तो गहरे तैर चली घोंघा घर घुसा अकेला ॥३॥

श्रीमती मिलोमाट काग्रेव के 'पाश्चात्य विवाह' की निम्न पित्तयाँ उक्त प्रथा के खोखलेपन की अच्छी खिल्ली उडाती है—

> बस हम दोनों रहें अछूते जैसे बहुत दिनों के व्याहे। शिष्ट सभ्य आचरें हमेशा जैसे बिलकुल कभी न व्याहे।। (अन्०-प्रो० शिवाधार पांडे)

इलियट की ''पोले नरचोले'' (बुढऊ को छिदहा पैसा) शीर्षक निम्न किवता मे व्यग्य के छीटे स्पष्ट है—

मानव हम पोले हम ठुँसे ठॅसे है भूस बस सधे बधे आपूस ख्स ख्स ख्स ख्स सुनसान निरर्थक मुखी घासों सुसनी सुस सुस ट्टे शीशों मुसी सरपट फस फस फस फिस फुस हमारे तहलानों में रूखे काया रूप रहित छाया वर्ण रहित शक्ति पक्षाघातित इंगित-गति नाशित जितने पार गये सूधे नयनो--बढ़े हये जहाँ जमाये दूजा राज जमराज-सुमिर रहे जो हमें कभी बस यही-हम जीव नहीं झगड़्ए नहीं बगड़ ए बस' हम पोले ठस ठुँसे भूस।

(अनु० प्रो॰ शिवाधार पांडे)

इनके अतिरिक्त दग्ध नार्टन, औडेन, औवेन सीमन, फेल्किन, आर्टेमस

५२] [काव्य विवेचन

वार्ड प्रभृति अग्रेज कवियो की गूढ, प्रत्यक्ष और वैयक्तिक व्यग्य की रचनायें प्रसिद्ध ही है।

सस्कृत साहित्य मे भी व्यग्य वर्तमान है। लटक-मेलक सरीखे प्रहसनो मे व्यग्यात्मक हास्य का पूर्ण परिपोष मिलता है। किसी विष्णुशर्मा की वैशिकता का भर्त्सनापूर्ण चित्रण किव ने कितनी कुशलता से किया है, जब वह उससे कहलाता है, "हाय मै तो मरा, क्यों कि वेश्या ने अपने अपिवत्र हाथ की मूठ बॉधकर बड़े बल से थूतकार शब्द समेत मेरे सिर पर एक घूँसा मारा जो प्रत्येक मत्र के साथ पिवत्र कियो हुए जल बिन्दुओ मे छिड़ककर पिवत्र किया गया था"—

आकुंच्य पाणिमशुचि मम मूर्घिन वेश्या। मन्त्राम्भसां प्रतिपदं पृषते पवित्रे। तारस्वन प्रथितथःकमदाःप्रहार। हा हा हतोऽहमिति रोदिति विष्णुशमी।।

षडानन और गणेश की बाल सुलभ कीडा में झगडे का एक रोचक प्रसग अवलोकनीय है। ''गणेश के रोने पर पार्वती ने पूछा कि क्यो रोते हो? उन्होंने कहा कि अग्निभू मेरे कान खीचते है। माँ ने इस कुचेष्टा के लिए स्कन्द को डाटा तो उन्होंने कहा कि इसने मेरी आँखें गिनी थी। इस अभियोग को सुनकर पार्वती हाँस पडी''—

हे हेरम्ब ! किमम्ब ! रोदिषि कथं ? कणों लुटत्यानि भू'। कि रे स्कद विवेष्टितम् ? ममपुरा सख्या कृता चक्षुषाम् । नैनत्ते ह्युचितं गजास्यचरितं ! नासा प्रमीताच मे। तावेवं सहसा विलोक्य ह्युचितं व्यग्रा शिवा पातुव ॥

जैन महाराष्ट्री प्राकृत की प्राचीन रचना 'दसवेयालिय निज्जुत्ति' मे एक साधु की वचकता का भडाफोड बड़े ही विनोद पूर्ण ढग से किया गया है। उसके वस्त्र मे अनेक छिद्र देखकर दूसरा साधु कौतूहल वश कहता है कि हे साधु, तुम्हारे वस्त्र मे इतने छिद्र क्यो है ? वह उत्तर देता है कि यह मछिलियाँ पकड़ने मे जाल का काम करता है। दूसरा साधु आश्चर्य से कहता है कि तुम मछली खाते हो ? पूर्व साधु उत्तर देता है कि हाँ, और मीठी सुरा के साथ। दूसरा साधु कहता है कि तुम मीठी सुरा पीते हो, तो पूर्व साधु उत्तर देता है कि हाँ, वोश्याओं के साथ। दूसरा आश्चर्य से फिर कहता है कि तुम वेश्याओं का ससर्ग करते हो और उत्तर मे सुनता है कि अपने शत्रुओं के दमन के उपरान्त। वह प्रश्न करता है कि तुमहारे शत्रु भी है ? जिसका उत्तर मिलता है कि वें, जिनके घर मैं छूटता हूँ। दूसरा साधु कहता है कि तब तो तुम चोर हो और पूर्व साधु कहता है कि केवल जुआ खेलने के

कारण। दूसरे साधु का आश्चर्य और क्षोभ इस समय तक अधिक हो जाता है और वह कहता है कि तुम जुआडी भी हो ? पूर्व साधु कहता है कि क्या तुम नहीं जानते कि मै दासी पुत्र हुँ"—

"O monk your cloak has so many holes !"

"Yes, it serves me as a net when I catch fish"

"You eat fish ?"

"I eat them along with my brandy." You drink sweet brandy?"

"Oh yes, with the harlots." "What, you go to harlots"

"After I have crushed my enemies" "You have enemies then ""

"Only because of the game of dice" "How, are you a gambler"

"Am I not, after all the son of a slave mother"

(अनु० त्यूमन)

मूल प्राकृत रचना तो देखने मे नही आई परन्तु उसका निम्न सस्कृत रूपान्तर अवश्य मिला है-

भिक्षो ! कन्याश्लया ते नाँह शफरि बचे बालमहनासिमत्स्याम् । ते वं मद्योपदशाः पिबसि मधु समं वेश्ययायासि वेश्या । दश्वाध्रिमूर्ध्यन्यरीत्यं तव किमु रिपवो भित्तिमैत्तास्मि येषाम् । चौरोऽसि द्युत हेतो त्विय सकलियं न्यास्ति नष्टे विचारः ॥

साहित्यदर्पणकार कविराज विश्वनाथ का दिया हुआ व्यग्यात्मक हास्य का निम्न उदाहरण भी दृष्टव्य है—

गुरोगिर. पंचितनात्यधीत्य वेदान्त शास्त्राणि दिन त्रयं च। अमी समाध्राय च तर्कवादान्समागता: कृष्कृट मिश्र पादा: ।।

(अर्थात्-हट जाओ देखों श्री कुक कुट मिश्र जी पधार रहे हैं। आप ही वे महामहोपाध्याय हैं जो पॉच दिन मे ही प्रभाक रमीमासा की चटनी कर गये, तीन दिन बीतते-बीतते वेटान्त दर्शनों को पी गये और तर्क शास्त्रों को सूँघ लेना आपके बाये हाथ का खेल ही ठहरा।)

अब हिन्दी की कुछ रचनाये भी विचारणीय है-

१-यह चित्रित है दस चित्र विचित्र बढी इनसौं छिव भौन की भारी। इनमें जगन।यक की यह सातवीं साँवरी मूरित कौन की प्यारी। सिख, तू है सयानी सहेलिन में, इहि सौं हम पूछत देहु बतारी। विकसे से कोलन, बांकी चितौन सिया सिखयान की ओर निहारी। यहाँ रामचन्द्र जी के चित्र को लक्ष्य करके सीताजी के प्रति सिखयो की प्रथम तीन चरणों की व्यग्योक्ति ही हास्य का आलंबन है, सीताजी के कपोलो का विकास और बाँकी चितवन अनुभाव तथा ब्रीडा सचारी है।

३-गोपी गुपाल कौ बालिका कै वृषभानु के भौन सुभाइ गईं।
'उजियारे' बिलोक विलोकि तहाँ हरि राधिका पास लिवाइ गईं।
उठि हेली मिलौ या सहेलिनि सो यौं किह कठ से कंठ लगाई गईं।
भरि भेंटत अंक निसंक उन्हें वे मयकमुखी मुसुकाई गईं।।
यहाँ स्वशब्दवाच्य मुसुकुराना सखी परक है और परनिष्ठ हास्य है। राधाकृष्ण का हास्य तो व्यग्य ही है।

४-कविरत्न सत्यनारायण के प्रसिद्ध पद 'भयौ क्यो अनचाहत कौ सग' परिहास पद (Parody) भी देखिये-

भयौ क्यो अनचाहत कौ संग।
खुकिया पुलिस परी है पीछे करि डारे हम तंग।
जह तह जात दिखात तहां ही खात न्हात बतरात।
चौंकि परत चंचल तुरंग सी फरिक जात जो पात।
निरखत परखत रहित सदा ही अन्तर नेक न लावित।
हमरी करनी-धरनी को लिखि लेखौ तुरत पठावित।
उघरी देह अँगौछा काछे जित जित प्रान बचाऊँ।
तित तित वा छरछदो की में छटा निरख तो जाऊँ।
दीनबन्धु मेरी करनी कौ कैसहु कुफल चखाऔ।
सत्य कहुँ पर इन खुपियन ते मेरो पिंड छुड़ाओ॥

वीर रस

जिस विषय में उत्साह का पोषण हो वही वीर रस की निष्पत्ति समझनी चाहिए। इसका स्थायी भाव उत्साह है और उत्साह-प्रदर्शन की कही कोई परिधि नहीं बाँधी जा सकती अस्तु इस रस के अनेकानेक भेद सभव है जो मानव के गुण, कर्म और स्वभाव से साधारणत सम्बद्ध हो जावेगे। शौर्य की प्रच्छन्न शक्ति ही मानव को विविध भूमिकाओं में उत्साह से अग्रसर होने के लिए प्रेरित करती रहेगी।

वीर रस प्रारिभक चार रसो मे से एक है। इसी से कालातर मे अद्भुत रस का विकास हुआ है। इसका देवता महेन्द्र है और वर्ण गौर है।

आलम्बन-शत्रु, दीन, याचक, तीर्थ, पर्व आदि । उद्दीपन-शत्रु का शौर्य, याचक की दीन दशा आदि । अनुभाव-रोमाच, गर्वभरी वाणी, आदर-मत्कार, दया के शब्द आदि ।

सचारी-गर्व, घृति, स्मृति, दया, हर्ष, मित, असूया, आवेग आदि । कुछ आचार्यो का मत है कि 'वीर' पद का प्रयोग युद्धवीर रस मे ही होना चाहिए परन्तु किवराज विश्वनाथ शैं और पिडतराज जगन्नाथ ने इसके चार भेद-१ युद्धवीर, २ धर्मवीर, ३ दयावीर और ४ दानवीर माने है क्यों कि साहित्य मे उन्होंने इन प्रकारों के उदाहरण प्राप्त किये थे। इन चारों भेदों मे सबका स्थायी भाव तो उत्साह ही है परन्तु इनके आलंबन, उद्दीपन, अनुभाव और सचारी पृथक-पृथक् होते है।

इस रस के चार भेद अवश्य किये गये है परन्तु किसी भी जाति के साहित्य में दान, धर्म और दया के उत्साहों की अपेक्षा शौर्य का उत्साह अधिक पाया जाता है क्यों कि आये दिन ही तो युद्ध लगे रहते हैं और इसीलिए युद्धवीर रसात्मक रचनाओं का परिमाण अधिक प्राप्त होता है। दानी दधीच, कर्ण आदि, धर्मवान युधिष्ठिर, भरत आदि, दयावान शिवि आदि उँगलियो पर ही गिने जा सकते है।

भारत के राजनैतिक क्षितिज पर सन् १६२१ में महात्मा गांधी के आवि-र्माव से उनकी जीवनचर्या, अहिंसक रीति-नीति एवं सत्याग्रह आन्दोलन से प्रभावित होकर भारत के अनेक नागरिक अपने देश के त्राण हेतु उनके चरण चिन्हों पर चलने के लिए प्रेरित हुए। और मां भारती को पराधीनता की श्रृष्ठलाय तोडने के लिए उठे हुए इन सत्याग्रही वीरों के चरणों ने भारत के भावृक हृदयों को भावना की नवीन गित प्रदान की। फिर क्या था इस बलि-दानी और उसके दृढ अनुयायियों के उत्सर्ग की रूपरेखा के शब्द-चित्र काव्य में साकार हुए। फलस्वरूप साहित्य के क्षेत्र में वीर रस का एक नया भेद देखने में आया। आचार्य लिलता प्रसाद सुकुल को इस नवीन विद्या को सागोपाग विधि से लक्ष्य करने का श्रेय है। उन्होंने 'पचम विशिख' नाम से अपने 'काव्यचर्चा' नामक ग्रन्थ में पृ० १४७ पर वीर रस की इस नई प्रणाली का 'सिहिष्णु बिलदान वीर' नाम से इस प्रकार विवेचन किया है—''यह प्राय: सभी कोटियों के सिद्ध सचारियों से मिलता-जुलता हुआ भी भिन्न है और है अनोखा।

१. साहित्यदर्पण, पृ० ९०

२. रसगंगाधर, पृ० ६३-६८

इसका यह अनोखापन इसे प्राप्त हुआ है इसकी परम सात्विक चेतना मे, जिसमे न स्थान है प्रतिशोध के लिए, न परपीडन के लिए, वरन् जिसका एक मात्र लक्ष्य है परिशोध और सत्यरक्षा। इसमे वीरोत्साह की सात्विक अभिव्यक्ति जिस सफलता के साथ साकार हो उठती है और सार्थक होती है उतनी कढा-चित् अन्यत्र नहीं। इसीलिए यदि इस नवीन अग को चिर प्रतिष्ठित वीर की अगपूर्ति कहा जाय तो यह उचित ही होगा।"

युद्धवीर— आलम्बन—शत्रु । उद्दीपन—शत्रु का पराक्रम । अनुभाव—गर्वसूचक वाक्य, रोमाच आदि । सचारी—षृति, स्मृति, गर्व, तर्क, हर्ष, आवेग, औत्सुक्य, असूया आदि । (१) गगा राजरानी को सुभट अभिमानी भट.

भारत के वंश में न भीषम कहाऊँ में।
जो पं सररेट औं देपेट रथ पारथ कौ,
लोकालोक परबत के पौर न बहाऊँ में।
'मित्र जू' सुकवि रनधीर वीर झूमै खरे,
कीन्ही यह पैज ताहि सब को सुनाऊँ में।
कहाँ हो पुकारि ललकारि महाभारत में,

आज हरि हाथ जो न सस्त्र को गहाऊँ मैं ।। रि अर्जन आलम्बन है। श्रीकृष्ण की यह प्रतिज्ञा

इसमे श्रीकृष्ण और अर्जुन आलम्बन है। श्रीकृष्ण की यह प्रतिज्ञा कि वे शस्त्र न उठावेगे उद्दीपन है। भीष्म के वाक्य अनुभाव है। गर्व, स्मृति, घृति आदि सचारी है।

सोहै अत्र ओढ़े जेन छोड़े सीस संगर की,
लंगर लँगूर उच्च ओज के अतंका में।
कहै पदमाकर त्यों हुंकरत फुंकरत,
फैलत फलात फाल बांधत फलंका में।।
आगे रघुबीर के समीर के तने के सग,
तारी दे तड़ाक तड़ातड़ के तमका में।
संका दे दसानन को डंका दे सबका बीर,
डका दे बिजी को किप कृदि पर्यों लका में।।

इसमे दशानन आलम्बन है, उसका दुर्भेद्य दुर्ग लका उद्दीपन है, तडातड ताली बजाना अनुभाव है। गर्व, घृति आदि सचारी है।

श्वगार रस मे शेष रसो को समाहित करनेवाले केशव के युद्ध वीर रस के उदाहरण भी देखिये-

गित गजराज साजि देह की दिपति बाजि,
हाव रथ भाव पति राजि चली चाल सो ।
केसोदास मदहास असि कुच भट भिरे,
भेट भए प्रतिभट भाले नखजाल सो ।
लाज साजि कुलकानि-सोच पोच भय भानि,
भौंहे धनु तानि बान लोचन बिसाल सो ।
प्रेम को कवच किस साहस सहायक लै,
जीत्यो रित-रन आज मदन गुपाल सो ॥
—राधिका जुको वीर रस

धर्मवीर-

आलम्बन—महाभारत, रामायण, मनुस्मृति, पुराण आदि धार्मिक ग्रन्थ । उद्दीपन—धर्मग्रन्थो का धार्मिक इतिहास और फलस्तुति । अनुभाव—धर्माचरण, धर्मे हेतु कष्ट सहना आदि । संचारी—धृति, मति, विबोध आदि ।

१— और जो टेक घरी मन मांहि न छांड़ि हों कोऊ करों बहुतेरों । घाक यहां है युधिष्ठिर की धन-धाम तजों पै न बोलत फेरों । मातु सहोदर औं मुत नारि जु सत्य बिना तिहिं होय न बेरों । हाथी तुरगम औं वसुधा बस जीवहु घर्म के काज है मेरों । इसमे युधिष्ठिर का धर्म विषयक दृढ उत्साह स्थायी है । उनके वाक्य अनुभाव है तथा गर्व, हर्ष, घृति और मित संचारी है ।

२- तृन के समान धन-धाम राज त्याग करि,
पाल्यों पितु बचन जो जानत जनैया है।
कहै पदमाकर विवेक ही को बानो बीच,
साँचो सत्यधीर धीर घीरज घरैया है।
सुमृति पुरान वेद आगम कह्यो जो पंथ,
आचरत सोई सुद्ध करम करैया है।
मोद-मित-मन्दर पुरन्दर मही को धन्य,
धरम घुरन्धर हमारो रघुरैया है।

इसमे पिता राजा दशरथ के वचन आलम्बन है। राम द्वारा तृण सदृश सारा राज-पाट-वैभव त्याग देना अनुभाव है। हर्ष, मित और घृति सचारी हैं। दयावीर—

आलम्बन-दया का पात्र या दयनीय व्यक्ति। उद्दीपन-दया के पात्र की करुण अवस्था। अनुभाव-दया पात्र से सात्वना के वाक्य कहना आदि। सचारी-हर्षं, मति, धृति आदि ।

१- पापी अजामिल पार कियो जेहि नाम लियो सुत ही को नरायन । तयो पदमाकर लात लगे पर विष्ठहु के पग चौगुने चायन । को अस दीनदयाल भयो दशरत्थ के लाल से सुधे सुभायन । दौरे गयद उबारिने को प्रभु वाहन छाँड़ उपाहने पायन ॥ इस छन्द मे गयद दया का पात्र होने से आलम्बन है, उसकी दशा उद्दीपन है, उसकी रक्षा हेतु दौड पडना अनुभाव है तथा धृति, आवेग, हर्ष आदि सचारी है । २- देखत मेरे को जीव हन सुनि के धुनि कोस हजार तें धाऊँ । और को दुख न देखि सकों जिहि भाँति छुटै तिहि भाँति छुटऊँ दीनदयाल है छित्र को धमं तहूँ सिवि हौं जग व्याधि नसाऊँ । तू जिन सोचे क्योत के पोतक आपनी देह दें तोहि बचाऊँ ॥ यहाँ कबूतर आलम्बन है, उसकी दयनीय दशा उद्दीपन है, धरणदाता दयावीर राजा शिवि के वाक्य कि अपनी देह देकर भी तेरी रक्षा करूँगा अनुभाव है । हर्ष, धैर्यं, मित आदि सचारी है । वानवीर-

आलम्बन-दान योग्य पात्र, याचक, पर्व, तीर्थस्थान आदि । उद्दीपन-दानपात्र द्वारा की गई प्रशसा, अन्य दाताओ के दान आदि । अनुभाव-याचक का आदर-सत्कार, अपनी दान करने की शक्ति की प्रशसा आदि ।

सचारी-हर्ष, गर्व, मति आदि ।

१ मुझ कर्ण का करतव्य दृढ़ है मागने आये जिसे ।

निज हाथ से झट काट अपना शीश भी देना इसे ।

बस, क्या हुआ फिर अधिक, घर पर आ गया अतिथी विसे ।

हूँ दे रहा कुण्डल तथा तन त्राण ही अपना इसे ।।

इस छन्द मे इन्द्र आलम्बन है, उसके द्वारा कर्ण के दान की प्रशसा उदीपन है, कर्ण द्वारा कवच कुण्डल दान अनुभाव है और स्मृति सचारी है ।

२ सम्पत्ति सुमेर की कुबेर की जुपाव ताहि,

तुरत लुटावत विलम्ब उर धारै ना ।
कहे पदमाकर सु हेम हय हाथिन के ,
हलके हजारन के बितर विचारे ना ।
दीन्हे गज बकस महीप रघुनाथ राव ,
यह गज धोखे कहूँ काहू देय डारे ना ।
याही डर गिरिजा गजानन की गोय रही ,
गिरितंगरें तो निज गोद ते उतारें ना ।।

इसमे दान वीरता की भरपूर व्यजना है और राजा रघुनाथ राव के दानी-पन की प्रशसा है परन्तु विचारणीय है कि इसमे राज-विषयक रित भाव का प्राधान्य है जिससे उत्साह अग बन गया है अस्तु यह प्रकरण दानवीर का नहीं सिद्ध होता।

सहिष्णु बलिदान वीर-

आलम्बन-आततायी उत्पीडक । उद्दीपन-आर्तनाद और कर्तव्यपालन की दृढ़ चेतना । अनुभाव-मुख-मुद्रा पर दृढ सकल्प की स्पष्ट रेखा और आत्मोत्सर्ग की स्पष्ट घोषणा ।

सचारी-सात्विक गर्व, आर्त सवेदन और पीड़क सवेदन।
इसका व्रती महा निर्भय है जुल्मों पर वह हँसता हैं।
तपे हुए सोने सा दिन दिन उसका तेज दमकता है।
उसे सताता जो उसको वह गले लगा करता है प्यार।
सत्याग्रह ही एक मात्र है दीन निर्बलों का हथियार।

—माधव शुक्ल

निर्दिष्ट छन्द मे यद्यपि आलम्बन का स्पष्ट उल्लेख नही है किन्तु साधा-रणतः ही हमे घ्वनि मिल जाती है कि वह भारतवासियो का उत्पीडक सात समुद्र-पार से आने वाला अग्रेज हैं। उसके किये हुए जुल्म उद्दीपन है। सत्या-ग्रही की निर्भयता, दमन पर हँसना, तपे सोने सदृश उसके तेज का दिन-दिन दमकना तथा शत्रु को प्यार से गले लगाना आदि अनुभाव है तथा धैंग, मित आदि सचारी है।

अद्भुत रस

अद्भुत रस को प्रधानता देनेवाले नारायण पण्डित का तर्के है कि रस का सार ही चमत्कार है और उस चमत्कार का सार स्वरूप अद्भुत रस है तथा चमत्कार की विलक्षणता ही मन को अपनी ओर खीचती है। अभिनवगुष्त चमत्कार के तीन अर्थ करते है—

(१) प्रस्तुत वासना के साथ साधारणीकरण का मिलन होकर एक विशेष चेतना का जागरण (२) चमत्कार से अद्भुत अलौकिक प्रसन्नता और (३) चमत्कार द्वारा स्वय उत्पन्न कम्प रोमाच आदि शारीरिक विकार। अस्तु चमत्कार एक प्रकार की स्फूर्ति या प्रतिभा है। मम्मट चमत्कार से आस्वाद अर्थ लेते है। विश्वनाथ का कथन है कि रम मे चमत्कार प्राण रूप है वह चमत्कार विस्मय ही है।

अद्भुत मे लोकोत्तर भाव समन्वित रहता है क्यों कि उसी से आश्चर्य का

जन्म होता है। जिज्ञासा विस्मय की सहज प्रवृत्ति है। गीता के ग्यारहवे अध्याय मे अर्जुन द्वारा विराट पुरुष का दर्शन महान् आश्चर्य का विषय है। वैष्णवो के अनुसार अद्भुत के चार भेद हैं—दृष्ट (देखने पर आश्चर्य), श्रुत (सुनने पर आश्चर्य), सकीर्तन (आश्चर्य रूप मे वर्णन-कथन) तथा अनुमित (अनुमान द्वारा आश्चर्य प्रकट किया जाना)।

अद्भुत रस को दो स्थितियों में देखा जाता है। एक तो स्वय अद्भुत रस और दूसरे सभी रसो को अद्भुत कहा गया है-सर्वत्राप्यद्भुतो रस.।

आचार्य भरत ने अपने नाट्यशास्त्र मे ब्रह्मा को अद्भुत रस का देवता माना है (अद्भुतो ब्रह्मदैवतः) इसीलिए भावप्रकाशनकार ने कहा है-

अद्भुतस्याप्यधिष्ठानं नानाशिल्पात्मिकव धीः । ब्रह्मणः सेयमस्तीति सोऽयमस्याधिदैवतम् ।।

परन्तु किवराज विश्वनाथ ने अपने साहित्यदर्पण मे गन्धवं को अद्भुत रस का देवता मान लिया है। विश्वनाथ की इस मान्यता का आधार प्राचीन आलकारिक है जिन्होंने अद्भुत को 'गन्धवं दैवत्' कहा है। गन्धवों की चित्र-विचित्र प्रकृति का अनुश्लिन करके ही प्रतीत होता है कि प्राचीन आलंकारिको ने गन्धवं को अद्भृत रस का देवता कहा है और किवराज विश्वनाथ ने भी उसका समर्थन किया है। उन्होंने 'महावीरचरित' मे लक्ष्मण के 'विस्मय' का निम्न अभिव्यजन उदाहरणस्वरूप दिया है-

दोर्ददण्डांचितचन्द्रशेखरधनुर्दण्डावभङ्गोद्यत ष्टंकारध्विनरार्यबालचरितं प्रस्तावनाडिण्डिम । द्राक्पर्यस्तकपालसपुटिमलद्ब्रह्माण्डभाण्डोदरभ्राम्यितपिण्डतचिण्डमा कथमहो नाद्यापि विश्राम्यित ।।

(अर्थात्-ओह! राम के भुजदण्डो पर चढ़े शकर के पिनाक के खण्ड-खण्ड होने से उत्पन्न यह धनुष्टकार निध्वान, बलराम के वीर्यावदानों का प्रस्तावक यह डिण्डिमध्वान, अपने प्रचण्ड आघात से ब्रह्माण्ड भांड को तोडता-फोडता किवा पुन: जोडने वाला यह भयकर निर्घात, ओह! अभी भी नही शान्त हो रहा।)

पण्डितराज जगन्नाथ ने अपने रसगगाधर मे अद्भुत रस का निम्न उदा-हरण दिया है—

चराचरजगज्जाल-सदनं वदन तव । गलद्गभनगाम्भीयं, वीक्ष्यास्मि हृतचेतना ।।

अर्थात्—(भगवान् श्रीकृष्ण के विवृत मुख को किसी समय देखने पर यशोदा की उक्ति है)—जो स्थावर और जगम सम्पूर्ण ससार का निवासस्थान है और जिसके सम्मुख आकाश की गम्भीरता भी नष्ट हो जाती है, उस तेरे मुख को देखकर मेरा चैतन्य लुप्त हो गया है—आश्चर्य से मैं हृतबुद्धि हो गई हूँ।) विचित्र वस्तु को देखने-सुनने से जब आश्चर्य पुष्ट होता है तब अद्भुत रस की अभिव्यजना होती है। इस रस का विकास वीर रस से हुआ है।

आलम्बन-अलौकिक व्यापार, अद्भुत वस्तु आदि।

उद्दीपन-विस्मयकारक वस्तु की विलक्षणता तथा अलौकिक घटना का आकस्मिक रूप मे घटित होना।

अनुभाव-ऑखे फाडकर देखना, पुलक, स्तम्भ, स्वेद, मुख पर हर्ष और घबडाहट आदि के चिन्ह आदि।

सचारी-जडता, दैन्य, आवेग, शका, चिन्ता, वितर्क, हर्ष, औस्तुक्य आदि। स्थायी भाव-आश्चर्य या विस्मय।

देवता-चतुरानन ब्रह्मा। वर्ण-पीत या पीला।

१-इहाँ उहाँ दुइ बालक देखा । मति भ्रम मोरि कि आन विसेखा । देखि राम जननी अकुलानी । प्रभु हँस दीन्ह मधुर मुसुकानी ।

इसमे राम आलम्बन है, यहाँ-वहाँ बाल रूप मे राम को देखना उद्दीपन है; राम की माता का व्याकुल होना अनुभाव है, भय, शंका, वितर्क सचारी है।

२-बज बछरा निज धाम करि फिरि व्रज लिख फिरि धाम।
 फिरि इत लिख फिरि उत लखें ठिंग विरचि तिहि ठाम।।
 इसमें बछड़े आलम्बन है, ब्रह्मा का उन्हे पुन. व्रज में देखना उद्दीपन है,
 उनका अपने धाम और व्रज में पुन: पुन: देखना अनुभाव है तथा स्मृति,वितर्क और स्तम्भ संचारी हैं।

३-सात दिन सात राति करि उतपात महा,

मास्त झकोरे तरु तोरं दीह दुख में।

कहं पदमाकर करी त्यो घूम घारन हूँ,

एते पैन कारह कहूँ आयो रोष-रुख में।
छोर छिगुनी के छत्र ऐसो गिरि छाइ राख्यो,

ताके तरं गाय गोप गोपी खरी सुख में।
देखि देखि मेघन की सैन अकुलानी, रह्यो,

सिन्धु में न पानी अरु पानी इंदुमुख में।

यहाँ गोवर्द्ध न पर्वत को अपनी छिगुनी पर उठाये और उसके नीचे गोपी ग्वालबालो को आश्रय दिये हुये कृष्ण आलम्बन है। मेधो का गर्जन-तर्जन करके वर्षा करना और इससे कृष्ण का तिनक भी रोष मे न आना उद्दीपन है। गाय-गोपो आदि का सुख से खड़े होने के कारण रोष-क्षोभ आदि अनुभाव है तथा मेघो की व्याकुलता आदि सचारी है।

४-बुवन बुसासन बुकूल गह्यो दीनवधु,
दीन ह्नं के द्रुपद कुमारी यों पुकारी है।
छॉड़े पुरुषारथ को ठाढ़े पिय पारथ से,
भीम महाभीम ग्रीव नीचे को निहारी है।
अबर लौं अबर अमर कियो 'बसीधर',
भीषम करन द्रोन सीमा यों निहारी है।
सारी मध्य नारी है कि नारी मध्य सारी है कि,
सारी ही कि नारी है कि सारी है कि नारी है।

यहाँ भीष्म आदि के हृदय मे द्रौपदी के चीर-हरण काल मे साडी के अबार पर अबार लगते देख कर अद्भुत रस की व्यजना हुई है।

५-बोलि उठे चिकत सुरासुर जहाँ ही तहाँ, हा हा यह चीर है की घीर वसुधा कौ है। कहै रतनाकर के अम्बर दिगम्बर कौ, केधौं परपच कौ पसार विधिना कौ है। कैधौं सेसनाग की असेस कचुली है यह, कैधौं ढग गग की अभग महिमा कौ है। कैधों द्रौपदी की कहना कौ बहनालय है, पारावार कैधों यह कान्ह की कृपा कौ है।

इसमे द्रौपदी के बढते हुये चीर ने देवता और दानवो को विस्मय से भर दिया है।

रौद्र रस

शत्रु की चेष्टा, मानभग (अपमान), गुरुजनो की निन्दा, देश और धमें के निरादर आदि से जहाँ प्रतिशोध लेने की भावना जागृत होती है वहाँ रौद्र रस प्रकट होता है। यह प्रारम्भिक चार रसो में से एक है।

आलम्बन-शत्रु एवं उसका पक्ष आदि।

उद्दीपन-शत्रु द्वारा किये गये अनिष्ट कार्य, अपमान, अपकार, अविश्लेप, कटु शब्द आदि।

अनुभाव—नेत्रो व मुखमण्डल पर लालिमा, भृकुटि भग, दाँत किटिकटाना, अधरो का चबाना, आँखे तरेरना, कटु शब्दो का उच्चारण करना, गर्जन-ताडन, शस्त्रो का उठाना, आवेग, रोमाच, कप, अपने कार्यों की प्रशसा, प्रस्वेद आदि।

सचारी-उग्रता, अमर्ब, उद्वेग, मद, असूया, श्रम, स्मृति, आवेग आदि । स्थायी भाव-कोध ।

8-

नवोच्छलित - यौवन-स्फ्रुरदखर्वगर्वज्वरे , मदीय गुरू कार्मुकं गलित साध्वसं वृश्चित । अयं पतत् निदयं दलितद्वत भुमृद्रल-स्खलद्वधिरचस्मरो मम परवद्यों भैरव ॥

(अर्थात् - उछलती हुई युवावस्था के कारण बढे हुए अत्यधिक अभिमान रूप ज्वर से युक्त किसी ने निर्भय होकर मेरे गुरु शिवजी के धनुष को तोड डाला है। अच्छा अब युद्ध में काटे गये गर्वीले भूपों के गले से टपकते हुए शोणित को पीने वाला यह भयकर फरसा उसके ऊपर गिरे।)

वेणीसहार मे अश्वत्थामा का क्रोध इस प्रकार अभिव्यजित हुआ है-

कृतमन्मतं दृष्टं वा यैरिद गुरुपातकं मनुज पशुभिनिर्मयोदैर्भवद्भिरुदायुर्ध । नरक रिपुण साधं तेषां समीमिकरीटिन-मयमहसुङ्भेदोमांसँ करोमि दिशां बलिम्।।

(अर्थात्-पाण्डव वीरो ! कुरु प्रवीरो ! अभी अभी देख लो कि कृष्ण, भीम, अर्जुन और उन उन निमर्याद, शस्त्रधारी नर पशुओ के खुन, चर्बी और मास के लोथडो से, जिन्होंने यह द्रोणवध रूप महापाप किया था, उस घोर पातक मे राय दी या इस कुकर्म के साथी बने, कैसे दिशाओ की बलि चढा देता हूँ।) भीम कहै प्यारी ! सारी कौरवन नारिन कौ,

रिक्त वेस-भूसा मुक्त-केसा करि डारौंगो। चण्ड भुज-दण्डन में प्रचण्ड या गदा कीं लै, मण्डल भ्रमाय सिंहनाद के प्रचारौंगो। जंघन के संग ही घमण्ड करि भंग जग, दुष्ट दुरजोधन की वेगि ही पछारौंगो। रकत सौँ रँगे ही उन रकत भए हाथन सौँ, खुले केस बाँधि तेरी बेनी की सम्हारोंगो।।

यहाँ द्रौपदी का शोक विभोर होना आलम्बन है, दुर्योधन आदि द्वारा किये गये अपमान का स्मरण उद्दीपन है, भीम के वाक्य अनुभाव है और गर्व, स्मृति, उग्रता आदि सचारी है।

श्रीकृष्ण के सुन वचन अर्जुन क्षीभ से जलने लगे। ₹-सब शील अपना भुलकर करतल युगल मलने लगे । संसार देखें अब हमारे शत्रु रण में मृत पड़े। करते हुए यह घोषणा वे हो गए उठकर खड़े। उस काल मारे क्षोभ के तन् काँपने उनका लगा। मानो पवन के जोर से सोता हुआ अजगर जगा॥ **8**-

इसमे अभिमन्यु के वध पर कौरवो का हर्ष आलम्बन है; कृष्ण के पूर्व कथित वाक्य उद्दीपन है, अर्जुन के वाक्य अनुभाव हैं तथा अमर्ष, उग्रता, गर्व आदि सचारी है।

३- अधम चब्ब गहि गब्ब अति, चिह रावन को काल । दृग कराल मुख लाल करि, दौरेउ दसरथ लाल ।।

यहाँ रावण आलम्बन है, उसके कार्य उद्दीपन है, राम का लाल मुंह और ऑखे अनुभाव हैं तथा गर्व, अमर्ष और उग्रता सचारी है। इस प्रकार रौद्र रस की पुष्टि हो गई है।

लंका ते निकसि आए जुत्थन के जुत्थ लिख ,
कूछो वज्र अंग किटिकटो दे झपट्टि कै।
सुनि सुनि गर्वित बचन दुष्ट पुष्टन के ,
मुष्ट बाँधि उच्छलत सामने सपट्टि कै।
'वाल किव' कहैं महा मत्ते रत्ते अक्ष किर ,
धावै जित्त तित्त परं वज्र सो लपट्टि कै।
चडवत अधर फेंकें पडवत उत्ग तुंग ,
दडवत दनुष्ज के दलन हैं वपट्टि कै।।

इसमे रावण का दल आलम्बन है, उसके गर्व भरे वाक्य उद्दीपन है, हनुमान का दाँत किटकिटाना, पर्वतो की चोटियो को फेकना आदि अनुभाव है तथा उग्रता, अमर्ष आदि सचारी है परन्तु रौद्र रस का परिपाक नहीं हुआ है क्योंकि हनुमान जी के इस बीरत्व वर्णन मे देव-विषयक रित-भाव है।

५- मातु पितींह अनु सोच बस करित महीप किसोर । गर्भन के अर्भक दलन परसु मोर अति घोर ।।

यहाँ शकर के धनुष की महिमा घटाने वाले राम और लक्ष्मण आलम्बन है, लक्ष्मण के कठोर उत्तर उद्दीपन है, परशुराम के वचन, मुँह पर कोघ, फरसे की महिमा और उसे दिखाना अनुभाव है तथा उग्रता, असूया, मद आदि सचारी है।

करुण रस

वन्धु-विनाश, वन्धु वियोग, धर्म के अपघात, द्रव्यनाश, प्रेमपात्र के चिर वियोग आदि अनिष्ट से करुण रस की अभिव्यजना होती है।

आलम्बन-वन्धु-विनाश, प्रिय वियोग, पराभव आदि ।

उद्दीपन-प्रिय वन्धु जनो का दाह कर्म, उनके निवासस्थान, चित्र, वस्त्रा-भूषण आदि का दृश्य, उनके प्रेम, यशतृथा अन्यान्य कार्यो का श्रवण एद स्मरण आदि। अनुभाव-रुदन, उच्छ्वास, छाती पीटना, भूमि-पतन, मूर्च्छा, प्रताप, देव-निन्दा, विवर्णता, कम्प, मुख सूखना, स्तम्भ आदि ।

सचारी भाव-निर्वेद, मोह, अपस्मार, व्याधि, ग्लानि, स्मृति, प्रेम, दैन्य, विषाद, जडता, उन्माद, चिन्ता आदि ।

स्थायी भाव-शोक।

देवता-यम ।

वर्ण-कपोत।

करुण रस का विकास रौद्र रस से हुआ है। यह ध्यान मे रखना चाहिए कि एक ओर यह जहाँ न्यू गार के विप्रलम्भ से सचारी रूप मे सबद्ध है और वियोग की चरमावस्था में सहायक है तथा ऐसे असह्य वातावरण का चित्रण करता है कि उसकी किचित् ही वृद्धि में रित का स्थान शोक ले सकता है वहाँ दूसरी ओर वह विनाश से सम्बधित होने के कारण अपने मूलाधार रौद्र से सलग्न है ही।

राम के वनवास से शोकाकुल दशरथ की दैविनदा देखिए-

विपिने देव जटानिबन्धन तव चेदं देव मनोहर वपु:। अनयोर्घटना विधे स्फूट ननु खगेन शिरीषकर्त्तनम्।।

(अर्थात्-कहाँ तो तुम्हारा यह कोमल शरीर और कहाँ तुम्हारा वन मे जटा-जूट का कठोर बन्धन । इन दोनों का मेल विधि विडबना है। यह तो ऐसा है जैसे तलवार से शिरीष के फूल को काटना।)

महाभारत के स्त्री पर्व मे करुण रस का परिपोष भलीभाँति देखा जा सकता है। भवभूति का उत्तररामचरित तो करुण रस को अगी बना कर निर्मित हुआ है।

पडितराज जगन्नाथ करुण रस का निम्न उदाहरण देते है-

अपहाय सकल बान्धव-चिन्तामुद्वास्य गुरुकुल प्रणयम् । हा तनय ! विनय शालिन् ! कथमिव परलोकपथिकोऽभू ।।

(अर्थात्-हाय । अति विनीत पुत्र । तू सब बन्धुओ की चिन्ता त्याग कर और गुरुकुल के प्रेम को भी बिसारकर कैंमे परलोक का पथिक हो गया।)

करुण रस के चार भेद किये गये है-वन्धु विनिष्टजन्य, वन्धु वियोगजन्य, धन वैभव विनाशजन्य तथा पराभव जनित ।

१- जो भूरि भाग्य भरी विदित थी अनुपमेय सुहागिनी, हे हृदय वल्लभ ! हूँ वही अब मं महा हतभागिनी। जो साथिनी होकर तुम्हारी थी अतीव सनाथिनी, है अब उसी मुझ सी जगत में और कौन अनाथिनी। यहाँ अभिमन्यु का मृत शरीर आलम्बन है, उसके वीर कार्यों का स्मरण उद्दीपन है, उत्तरा का ऋत्दन अनुभाव है तथा स्मृति, दैन्य, चिन्ता आदि सचारी है।

२- भीषम कौं प्रेरों कर्न हूँ की मुख हेरों हाय,

सकल सभा की और दीन दृग फेरों में।
कहं रत्नाकर त्यो अन्ध हूँ के आगे रोइ,
खोइ दीठि चाहति अनीठींह निवेरों में।
हारी जदुनाथ जदुनाथ हूँ पुकारि नाथ,
हाथ दाबि कदत करेजींह दरेरों में।
देखि रजपूती की सकल करतूति अब,
एक बार बहुरि गुपाल कहि टेरों में।

यहाँ द्रौपदी की उक्ति मे करुण रस व्यंजित हुआ है।

वह कौन रोता है वहाँ— इतिहास के अध्याय पर, जिसमें लिखा है, नौजवानो के लहू का मोल है प्रत्यय किसी बूढ़े कुटिल नीतिज्ञ के व्यवहार का, जिसका हृदय उतना मिलन जितना कि शीर्ष वलक्ष है, जो आप तो लड़ता नहीं, कटवा किशोरों को मगर, आद्वस्त होकर सोचता, 'शोणित बहा, लेकिन गई बच लाज सारे देश की ।

इसमे किशोरो का कटना और उनका शोणित बहना आलम्बन है; 'नौज-वानो के लहू का मोल है' वाक्य उद्दीपन है; नेपथ्य मे रुदन अनुभाव है तथा स्मृति, चिन्ता और वितर्क सचारी है।

-कुरुक्षेत्र (दिनकर)

४- अन्दर ते निकसीं न मंदिर को देख्यो द्वार ,
बिन रथ पथ ते उघारे पायें जाती हैं।
हवा हू न लागती ते हवा तें बिहाल भईं,
लाखन की भीर मैं सँभारती न छाती हैं।
भूषण भनत सिवराज तेरी घाक सुनि ,
हायदारी चीर फारि मन झुँझलाती हैं।
ऐसी परी नरम हरम बादशाहन की ,
नासपाती खाती ते बनासपाती खाती हैं।

यहाँ करुण की व्यजना होकर भी करुण रस की पुष्टि नही हो सकी है क्योंकि प्रधानत: शिवाजी की प्रशंसा है अस्तु राजा-विषयक रित-भाव है और यवन महिलाओ की करुणापूर्ण दशा उसका अग हो जाने के कारण सचारी है।

करुण रस मे प्रिय से चिर वियोग हो जाता है और करुण विप्रलम्भ रस मे मरणातक दशा की प्राप्ति पर भी मृत्यु नहीं होती तथा प्रिय के मिलन की सभावना होने से आशा लगी रहती है—यही इन दोनों मे अन्तर है।

वीभत्स रस

वीभत्स रस यद्यपि प्रारिभक चार रसो मे से एक है परन्तु नव रसो के अन्तर्गत इसकी गणना अनेक विद्वान् इस तर्क के आधार पर नहीं करते कि यह किसी काव्य नाटक आदि मे प्रधान या अगी नहीं हुआ है। वैसे है तो यह सत्य परन्तु यदि यह सम्भव करके दिखाया भी जाता तो उचित न होता। जो भी हो इसके प्रमाण थोडे हो वा बहुत इससे इनकार नहीं किया जा सकता कि अनेक सचारियों की अपेक्षा इस रस का आस्वादन बडी ही तीव्रता और उत्कटता से होता है जिसकी उपेक्षा नहीं की जा सकती।

श्मशान, शव, रक्त, मास, मज्जा, हड्डी आदि का वर्णन—विवेचन ही वीभत्स रस के लिए केवल वाछित नहीं है वरन् कोई भी वस्तु जिसके देखने, सुनने, कल्पना करने, स्पर्श करने आदि से जुगुप्सा प्रसूत होकर इस रस को उत्पन्न कर सकती है। शारीरिक जुगुप्सा ही मानसिक जुगुप्सा को परिविद्धित करती है। जुगुप्सा दो प्रकार की होती है—१—विवेकजा (जिसमे स्त्री-पुत्र, सपित्त को घृणा की दृष्टि से देखने पर विराग का प्रवर्द्धन होता है) और प्रायिकी (जिसमे घृणित वस्तुओं का उल्लेख होता है)। साहित्य मे अधिकाश उदाहरण प्रायिकी जुगुप्सा के ही पाये जाते है।

चृणित वस्तु के देखने सुनने से जहाँ घृणा या जुगुप्सा का परिपाक होता है वहाँ वीमत्स रस की पुष्टि होती है ।

आलम्बन-दुर्गंधित मास, रुधिर, चर्बी, वमन, श्मशान, शव, मलमूत्र, खलार, दुर्गधित द्रव्य आदि घृणोत्पादक वस्तुये और विचार।

उद्दीपन-मासादि मे कीडे पड जाने का दृश्य आदि, गीधो का मास नोचना, मासभक्षी जीवो का मासार्थ युद्ध, कुत्सित तथा विकृत रग-रूप आदि।

अनुभाव-यूकना, मुँह फेर लेना, आँखे बन्द कर लेना, स्वय वमन करने लगना आदि।

सचारी-मोह, अपस्मार, आवेग, व्याधि, मरण, जडता, चिन्ता, उन्माद, निर्वेद, ग्लानि, दैन्य आदि ।

स्थायीभाव-जुगुप्सा ।

देवता-महाकाल। वर्ण-नील।

वीभत्स के अधिदेवता को महाकाल मानने का आधार यह है— वीभत्सस्याधिष्ठानं महाकालोऽस्गात्मकः।

प्रलयेऽस्य तवस्तीति सोऽयमस्याधि देवता।

पडितराज जगन्नाथ ने अपने रसगगाधर मे वीभत्स का निम्न उदाहरण श्मशान के चित्रण मे दिया है।

> नर्वैविदारितान्त्राणा शवानां पूयशोणितम् । आननेष्वनुलिम्पन्ति हृष्टा वेतालयोषितः ।।

(अर्थात् -हर्षयुक्त वैतालो की स्त्रियाँ नखो से मुरदो की अँतिडियो को फाड़-कर मवाद और रुधिर को अपने मुख पर लेप रही है।)

भवभूति ने अपने मालतीमाधव नाटक मे माधव की जुगुप्सा निम्न दृश्य से अभिव्यजित कराई है-

उत्कृत्यो कृत्य कृत्तिं प्रथममथ पृथ्चछोथभूयांसि मांसा—
न्यंसिक्ष्मपृष्ठपिण्डायवयव सुलभान्युग्रपूती निजाधवा ।
अति पर्यस्त नेत्र. प्रकटित दशनः प्रेतरकः करंका—
दकस्थादस्थिसंस्थं स्थपुटगतमिष ऋष्यमथ्यग्रमन्ति: ।।

(अर्थात्—कैसा घिनौना दृश्य है। एक महादरिद्र प्रेत अपनी जाँघो पर मुदें को लिटाये है, उसकी हिंडुयो से चमडे को उघेड रहा है, उसके कन्धे, चूतड, पीठ, पिडली आदि मे चिपके बुरी तरह दुर्गीघ करने वाले, फूले सड़े मास को खाता जा रहा है। इस डर से कि कही दूसरा प्रेत न आ धमके, चारो ओर आँखे फाड़-फाड कर देख रहा है, दाॅत किटकिटा रहा है और अभी तो उसने ऐसा किया कि क्या कहा जाय। कही-कही हिंडुयो की जोड मे घँसे मास को भी बड़ी प्रसन्नता से खाता दिखाई पड रहा है।)

हिन्दी साहित्य मे वीभत्स रस के उदाहरणो की कमी नही है। देखिये— अति ताप तें अस्थि पसीजन सौं,

कड़ मेद की बूंदन को टपकावें। तिन धूम-घुमारिनु लोथिनि कों, ये पिसाच चितानु सों खेंचि के खावें। टिलियाइ खस्यों तिच मास सबे,

जिहि सौ जुग संधिह भिन्न लखावें। अस जंघनली-गत मज्जा मिली,

सद पी चरबी परबी-सी मनावे।। यहाँ आधे जले हुए शव आलम्बन है, हिंडुयो से मेद टपकाना, पिशाचो का चरबी पीना आदि उद्दीपन है, इस दृश्य का देखना अनुभाव है तथा मोह आदि सचारी है।

२- आवत गलानि जो बलान करों ज्यादा वह मादा-मल-मूत औ मज्जा की, सलीती है। कहै पदमाकर जरा तो जागि भीजी तब, छोजी दिन-रंग जैसे रेनु ही की भीती है। सीतापित राम में सनेह यदि पूरो कियो, तौ-तौ दिख्य देह जग-जातना सौं जीती है। रीती राम-नाम तें रही जौ बिना काम वह, लारिज लराब हाल लाल की ललीती है।।

यहाँ वीभत्सात्मक वर्णन होने पर भी वीभत्स रस का परिपाक नही होने पाया है। शरीर की वीभत्सता का चित्रण करके राम की भक्ति को प्रधानता देने के कारण जुगुब्सा भाव स्थायी न होकर सचारी हो गया है अस्तु देवता विषयक रितभाव की पुष्टि ही होती है।

चटकत बांस कहूँ जरत दिखात चिता, मज्जा मेंद बास मिल्यो गधवाह गहिए। काहू थल आंत-पांत दाध देह की दिखात, नील-पील ज्वाल पुंज भांति बहु लहिए। केतिक कराल गीध चील माल जाल रूप, मांसहारी जीवन जमार लिख घिनिए। ऐसे समसान माहि शान्त हेतु शब्द यही, राम राम सस्य है, श्री राम नाम कहिए।।

इस छन्द के अन्तिम चरण मे शान्त रस के विभावों का उल्लेख है परन्तु उसके अनुभावों और सचारियों का नहीं इसलिए इस प्रकार के वर्णनों को जुगुप्सा भाव को स्थायी करने के कारण वीभरस रस के अन्तर्गत ही रखना चाहिए।

भयानक रस

किसी शक्तिशाली का अपराध करने पर या भयकर वस्तु को देखने से इस रस की निष्पत्ति होती।

आलम्बन-व्याघ्र आदि हिंसक जन्तु, सुनसान स्थल, श्मशान, वन, शत्रु, भृत, प्रेत आदि ।

उद्दीपन-असहाय होना, शत्रु या हिंसक जीव की भयानक चेष्टा, निस्तब्धता, निर्जनता आदि ।

अनुभाव-स्वेद, कप, रोमाच, रुदन, कठावरोध आदि । संचारी-जुगुप्सा, शका, ग्लानि, आवेग, चिन्ता, मूर्च्छा, अपस्मार, त्रास, दीनता, मोह, आवेग आदि ।

स्थायीभाव-भय।

देवता-काल

वर्ण-कृष्ण या काला।

काल का नाम ही भय का कपन उत्पन्न करने के लिए यथेष्ट है और काला वर्ण उस भय को और भी अधिक तीव्र करनेवाला होता है।

भयानक रस का विकास स्थायी भाव जुगुप्सा वाले वीमत्स रस से हुआ है। जुगुप्साकारक दृश्य जहाँ एक ओर घृणा का भाव पैदा करते है वहाँ दूसरी ओर भय को भी जन्म देते है। जैसे ध्मशान का दृश्य यदि घृणा का अभिव्यजक है तो साथ ही भय का भी। यो तो घृणा के लिए कही भी परिस्थितियाँ और वातावरण हो सकते है परन्तु युद्धभूमि मे तो इसके लिए अनिवार्य साधन सुलभ हो जाते है। युद्ध की समान्ति पर युद्धस्थल घायलों की चीख पुकार, कौये, श्रृगाल, गिद्ध आदि द्वारा शवो को नोच झपट कर खाना, मास मज्जा हिड्डयो आदि का बिखरना, रक्त की धारा बहना आदि दृश्य जुगुप्सा उत्पन्न करने वाले होते है।

भयकर परिस्थिति मानवों को ही नहीं इतर प्राणियों को भी त्रस्त और जड़ बना देनेवाली होती है। बिल्ली के आगे चूहे की, भेडिये के सामने बकरी की, चीते के सामने कुत्ते की, तेंदुए के सामने बन्दर की, लोमडी के सामने बत्त की दशाओं आदि से हम में से अधिकाश परिचित है। भय की स्थिति में किसी भी बड़ी हानि यहाँ तक कि प्राण गँवाने तक की विपद् रहती है इसी से उसका प्रभाव हृदय पर अधिक पडता है।

भय के तीन प्रकार है—(१) वास्तिविक—जैमे डाकू आदि के कारण, (२) किल्पत—जैसे भूत प्रेत आदि से और (३) भ्रम जिनत जैसे सर्प आदि से । दण्ड, लोकापवाद और आन्दोलन भी भय उत्पन्न करने मे समर्थ होते हैं। क्रोध की भॉति भय भी उपयोगी और अनुपयोगी होता है। जिसमे जितना अधिक साहस और शौर्य होगा वह उतना ही निर्भय और निडर सिद्ध होगा। आजकल भयकर अपराधों मे वृद्धि का कारण ईश्वरीय और राजदड के प्रति उपेक्षा है।

पिडतराज जगन्नाथ ने भयानक रस का निम्न उदाहरण दिया हैद्येनमम्बरतलादुपापतं शुष्यदाननिवलोविलोकयन्।
कम्पमानतनुराकुलेक्षणः, स्पन्दितुं निह शाक लावकः।।

(अर्थात्-विवश लावक ने जब गगन तल से झपटते हुए बाज को देखा तभी

उसका मुँह सूख गया, देह काँपने लगी, आँखे आकुल हो गईँ, इस तरह वह हिल न सका।)

१- कर्तब्य अपना इस समय होतान मुझको ज्ञात है, कुरुराज चिन्ताग्रस्त मेरा जल रहा सब गात है। अतएव मुझको अभय देकर आप रक्षित कीजिए, या पार्थ-प्रण करने विफल अन्यत्र जाने दीजिए।।

इसमे अभिमन्यु के वध का अपराध आलम्बन है और अर्जुन की सूर्यास्त तक जयद्रथ का वध करने की प्रतिज्ञा उद्दीपन है, जयद्रथ का स्तब्ध होना, गात्र जलना आदि अनुभाव है तथा त्रास और मोह आदि सचारी है।

एक ओर अजगर्राह लिख एक ओर मृगराय।
विकल बटोही बीच ही पर्यो मूरछा खाय।।
इसमे अजगर और सिंह आलम्बन है, उनकी भयभीत करनेवाली आकृतियाँ
तथा चेष्टाये उद्दीपन है, पथिक की व्याकुलता और मूर्च्छा अनुभाव है तथा
स्वेद, कम्प, रोमांच, आवेग आदि सचारी है।

श्रुंगार रस मे अन्य रसो को घटाने वाले केशव की रसिकप्रिया से 'श्रीकृष्ण को भयानक रस' का उदाहरण लीजिए—

रोष में रस के बोल विष तें सरस होत जान सो प्रबल पित्त दाखें जिन चाली हैं। 'केसोदास' दुख दीये लायक भयेऽब तुम आज लगि जाकी जी में औं खें अभिलाषी हैं। सुधे हैं सुधारिब कों आये सिखवन मोहि, सूघे हूँ में सूघी बात मो सो उन भाखी हैं। ऐसे में हाँ कैसें जाऊँ दुरि हूँ घाँ देखी जाइ, काम की कमान सी चढाइ भौंह राखी हैं।। कत्ता के कसैया महाबीर सिवराज तेरी, **Y**-रूम के चकत्ता लौं हूँ सका सरसात है। कासमीर काबुल कलिंग कलकता अरु, कुल करनाटक की हिम्मत हेरात है। विकट विराट वेग व्याकुल बलल वीर, बारहो बिलाइत सकल बिललात तेरी धाक घुंघरि घरा में अरु धाम धाम, अन्धाधन्ध आँधी सी हमेस हहरात है।। यद्यपि यहाँ भय की प्रतीति होती है परन्तु वह सचारी होकर ही रह गया है

क्यों कि इसमे राजा शिवाजी विषयक रित भाव की प्रधानता है।

५- कोल कच्छ देव फैत फैलत फनी के मुख,
धाँसि गई घरा घराधर उर घरके।
हरके रहे न भानु भरके तुरग कहूँ,
भागि चले वाहन विरंचि हरि हर के।
झंपति गगन झुकि कपित भुवन हल,
कपित दुवन गुन खेचे रघुवर के।
दंती दवे आसन सकाने पाक सासन,
न कोऊ थिर आसन सरासन के करके।।

इसमे शकर के पिनाक के टूटने का शब्द ही आलम्बन है; घरती का घसकना पर्वतो का काँपना आदि उद्दीपन है; इन्द्र और दिग्गजो का विचलित होना अनुभाव तथा त्रास, दैन्य, शका आदि सचारी है।

शान्त-रस

तत्वज्ञान अथवा संसार से वैराग्य होने पर शान्त रस की उत्पत्ति होती है। आचार्य भरत ने अपने नाट्यशास्त्र मे आठ रसो के उपरान्त नवे शान्त रस का उल्लेख किया है और शम को उसका स्थायी भाव बताया है। कितु कुछ विचारको के विमशं से शान्त रस का स्थायी भाव शम किसी के भी मन मे स्थायी नही कर सकता, वह रस की कोटि तक नही पहुँचता, भाव की कोटि तक ही रह जाता है। अनुश्रुति है कि माता गाधारी ने अपने पुत्रों के शव एक के ऊपर एक रखे और फिर उन पर चढकर अमरूब तोडकर खाया—यह किस प्रकार का शोक तथा किस प्रकार का निर्वेद था?

आचार्य मम्मट ने अपने काव्य को शान्त का स्थायी भाव माना है और कहा है कि तत्वज्ञान में जो निर्वेद होता है वह स्थायी भाव है तथा इष्ट के नाश और अनिष्ट की प्राप्ति के कारण जो निर्वेद होता है वह सचारी है।

साहित्यदर्पणकार किवराज विश्वनाथ का कथन है कि जिसमे न दुख हो, न सुख हो, न कोई चिन्ता हो, न राग—द्वेष हो और न कोई इच्छा ही हो उसे शान्त रस कहते हैं—

न यत्र दुख. न सुखं न चिन्ता न द्वेष रागौ न च काचि दिच्छा। रस स शान्त: कथितो मुनिन्द्रै: सर्वेषु भावेषु शम प्रधान. ॥

यहाँ शका हो सकती है कि यदि शात रस का यह स्वरूप मान लिया जाय तो शान्त रस की स्थिति मोक्ष दशा मे ही हो सकेगी और उस दशा मे विभावादि का ज्ञान होना असम्भव हो जायगा फिर विभाव, अनुभाव, सचारी आदि के कारण शान्त रस की मिद्धि किस प्रकार मानी जा सकती है। इसका समाधान यह किया गया है कि वियुक्त और युक्तवियुक्त दशा मे जो शम रहता

है वही स्थायी भाव होकर शान्त रस मे परिणत हो जाता है और उस अवस्था मे विभावादि का ज्ञान होना भी सम्भव है। यहाँ मोक्ष दशा या निर्विकल्प समाधि का शम अभीष्ट नही है। शान्त रस मे जो सुख का अभाव कहा गया है वह विषयजन्य सुख का अभाव है न कि सभी प्रकार के सुखो का अभाव क्योंकि ससार मे जो विषय जन्य सुख तथा स्वर्गीय महासुख है वे सब मिलकर भी तृष्णाक्षय (शान्ति) से उत्पन्न होने वाले सुखो के सोलहवे अश के समान भी नहीं हो सकते—

> यच्च कान सुखं लोके, यच्च दिव्य महत्सुखम्। तृष्णाक्षय सुखस्यैतै नहित: षोडशीं कलाम्।।

अतएव शम अवस्था मे सुख अवश्य होता है और वह अनिर्वचनीय होता है।

आचार्य भरत ने आठ रसो के देवता और वर्ण तो बताये किन्तु शान्त रस के नहीं। कविराज विश्वनाथ ने अपने साहित्यदर्पण मे श्री नारायण को शान्त का देवता तथा कुन्दश्वेत या चन्द्रश्वेत को उसका वर्ण बताया है—

> शान्त शमस्थायिभाव उत्तम प्रकृतिर्मत । कुन्देन्दु सुन्दरच्छाय: श्री नारायण देवत ॥ ३-२४६

आलम्बन-ससार की अतारता क्षणभगुरता का ज्ञान अथवा ईश्वर चिन्तन आदि।

उद्दीपन-सत्सग, तीर्थाटन, पुराण, धर्मशास्त्र व दर्शन शास्त्र का अध्ययन, एकान्त वन सासारिक झझट, ऋषियो के आश्रम आदि ।

अनुभाव-रोमाच, ससार भीरुता, अध्यात्मशास्त्र का चिन्तन आदि। सचारी-निर्वेद, हर्ष, स्मृति, मति, उद्वेग, ग्लानि, दैन्य, असूया, जडता आदि।

स्थायी भाव-निर्वेद या शम।

कविराज विश्वनाथ ने शान्त रस का निम्न उदाहरण दिया है— रथ्यान्तश्चरतस्तथा धृतजरत् कन्यालवस्याध्वगे.

सत्रासंच स कौतुकंच सदयं दृष्टस्यतैर्नागरै:।
निर्पाजीकृतचितसुधारसमुदा निद्रायमाणस्य मे

नि शक: करट कहा करपुटी भिक्षा विलुण्ठिष्यति ।।
(अर्थात-मेरा कब ऐसा सौभाग्य होगा जब कि फटी-नुची गुदडी लपेटे,
गली-गली घूमते मुझ पर नगर-निवासी लोग कभी मस्त, कभी कुतूहल भरी
और कभी दयापूर्ण दृष्टि से देख पायेगे । ओह । वह कौन सा दिन होगा जब
कि मै पारमार्थिक आनन्द रूप अमृतपान मे मग्न ससार से आखे फेर लूँगा
और मेरे करपुट के भिक्षाकृण नि.शक कौओ द्वारा चुन लिये जायेगे ।)

पण्डितराज जगन्नाथ द्वारा शान्त का उदाहरण भी दृष्टव्य है—
मलयानिल काल कूट्यो-रमणोकुन्तल-भोगिभोगयो: ।
दवपचात्मभुवोनिरन्तरा ममजाता परमात्मनि स्थिति: ।।

(अर्थात्-मलय पर्वंत के पवन और विष मे, कामिनियों के केश-कलाप और सर्प की फिण में एवम् चाण्डाल तथा ब्रह्मा में तुल्य अर्थात् भेद-भाव रहित मेरी स्थिति परमात्मा में हो गई है।)

१- वन वितान रिव सिस दिया पल भख सिलल प्रवाह ।
अविन सेज पखा पवन अब न कछू परवाह ॥-पदमाकर
इसमे लौकिक सुख की क्षण भगुरता आलम्बन है; प्राकृतिक सुखो को
अनायास ही प्राप्त कर लेना उद्दीपन है, निस्पृहता और वक्ता की चिता विहीनता अनुभाव है तथा धृति, मित औत्सुक्य और हर्ष सचारी है।

२- बोले मुनि यों चिता की ओर हाथ कर

देशों सब लोग अहा क्या ही आधिपत्य है।
त्याग दिया आप अज नदन ने एक साथ

पुत्र हेतु प्राण सत्य कारण अपत्य है।
पा लिया है सत्य सुन्दर सा पूर्ण लक्ष्य

इष्ट सब हमको इसी का आनुगत्य है।
सत्य है स्वयं ही शिव राम सत्य सुन्दर हैं
सत्य काम सत्य और राम नाम सत्य है।।

यहाँ दशरथ का प्राण-त्याग आलम्बन है, चिता की ओर निर्देश आदि उद्दीपन है, सबका कातर होना अनुभाव है और 'राम नाम सत्य है' के निर्णय से मित, धृति आदि सचारी है तथा निर्वेद स्थायी है अस्तु शान्त रस की सम्यक् अभिव्याजना हो गई है।

आचार्य केशवदास ने शान्त रस के स्थान पर समरस नाम देकर उसका लक्षण—'सब ते होय उदास मन, बसैं एक ही ठौर' बताकर अपनी प्रतिज्ञा के अनुसार उसे भी श्रुगार मे घटित किया है। यथा—

३- खारिक खात न बार्यों इ बाख न माख न हूँ सहुँ मेटी इठाई ।
'केसव' ऊख महू खहु दूखत आई हाँ तौ यह छाड़ि जिठाई ।।
तो रदनच्छद को रस रंबक चाखि गये किर केहूँ दिठाई ।
ता दिन ते उनि राखी उठाय समेत सुधा वसुधा की मिठाई ।।
आचार्य भिखारीदास ने शान्त रस का निम्न उदाहरण दिया है---

४- भूंखे, अर्घाने, रिसाने, रसाने, हित्-अ-हितूंन सो स्वच्छ मेंने हैं। दूसेन भूंखन कंचेन कांच, औ मृत्तिका-मानिक एक गने हैं।।

सूल सौ फूल, सौ माल प्रवाल सौ, 'दास' हिये सँम मुख्ख सने हैं।
रॉम के नांम सो केवल काम, तेई जग जीवँन-मुक्त बने हैं।।

४— या लकुटी अरु कामरिया पं जु राज तिहूँ पुर कौ तिज डारों।
आठह सिद्धि नवो निधि कौ मुख नद की धेनु चराय विसारों।।
'रसखान' कबों इन आंखिन सों बज के बन बाग तडाग निहारों।
कोटिन हों कलधोंत के धाम करील के कुंजन ऊपर वारों।।
ऐसे छन्दों मे देव विषयक रित-भाव (भिक्त) ही प्रधान मानना चाहिये
न कि शान्त रस।

६- बैठि सदा सतसंगिह में विषमाित विष-रित कीर्ति सदाही। त्यो पदमाकर झूठि जितौ जग जाित सुज्ञानिह को अवगाहीं। नाक की नोक मे दीठि दिये नित चाहें न चीज कहूँ चित चाही। संतत संत सिरोमिन है धन है धन वे जन बे परवाहीं।। इस छन्द के प्रथम तीन चरणों में निवेंद की व्यजना चौथे चरण में सन्त

जनो की महिमा का अग बन जाती है जिससे मुनिजन-विषयक रित-भाव की स्थापना होती है तथा निर्वेद सचारी मात्र होकर रह जाता है।

वत्सल रस

छोटो मे बडो की रित से वात्सल्य रस का परिपाक होता है। प्राचीन आचार्यों ने अवश्य ही इसे स्वतत्र रूप से रस की श्रेणी मे नही रखा है परन्तु रुद्रट (ने प्रेयस रस रूप मे) , भोज, हरिपाल देव और कविराज विश्वनाथ ने इस रस को पृथक् रूप से मान्यता दी है। वात्सल्य माता-पिता मे तो पाया ही जग्ता है परन्तु माता मे सर्वाधिक । माँ का वात्सल्य इतना स्थायी होता है कि वह शिशु के गर्भ मे आने के साथ ही बढता है। सौन्दर्य-भावना, सुकुमारता, आज्ञा, श्रृंगार भावना, आत्माभिमान आदि अनेक भाव वात्सल्य के सहायक सिद्ध होते है। कविराज विश्वनाथ ने अपने साहित्यदर्पण मे लिखा है-"भरत मुनिकी मान्यता मे दसवाँ रस वात्सल्य है जिसे अन्य काव्य नाट्यकोविदो ने भी माना है। इसे इसलिए रस माना गया है क्यों कि इसका चमत्कार अन्य रसो के चमत्कार से अतिरिक्त प्रकार का ही आनन्द है। इसका स्थायी भाव वात्सल्य है । स्नेह के भाजन पुत्र-पुत्री आदि इसके आलम्बन है। पुत्रादिको की चेष्टाये, उनकी विद्या, शूरता, दया आदि उद्दीपन है। आलिंगन, अग स्पर्श, शिर-चुम्बन, सस्नेह अवलोकन, रोमाच, आनन्दाश्रु आदि अनुभाव है। अनिषट-शका, हर्ष, गर्व आदि व्यभिचारी है। इसका वर्ण शुभ्र पीत (पद्म गर्भ) है और इसके देवता गौरी आदि षोडश मातृचक है ? " १

१-अथ मूनीन्द्र संमतो वत्सलः-

श्रृ गारप्रकाशकार ने भी वात्सल्य को स्वतत्र रस माना है। महाकिव कालिदास के रघुवश में दिलीप के रघु-प्रेम की अभिव्यजना वात्सल्य रस में इस प्रकार की गई है—

यदाह धात्र्या प्रथमोदित वचो ययौ तदीयामवलम्ब्य चांगुलीम् । अमूच्च तम्र प्रणिपातिशक्षया पितुर्मुद तेन ततान सोऽर्भकः ।। (अर्थात्—शिशु रघु कुमार ने पिता दिलीप को प्रसन्नता से भर दिया । धाई के सिखाये माँ आदि शब्दो को बोलते-तुतलाते, धाई की उँगली पकडकर चलते-फिरते, धाई के सिखाने पर बडे-बूढो को प्रणाम करते, सभी प्रकार की बाल-लीला से बालक ने पिता को प्रसन्न कर दिया ।)

कुछ आचार्यों ने रसो की सख्या-गौरव करने में कोई प्रयोजन नहीं देखा और वात्सल्य तथा भिक्त रस को श्रुगार के अन्तर्गत रखते हुए उन्हें स्वतत्र रस की सज्ञा नहीं दी है। अन्तिम आचार्य पिंडतराज जगन्नाथ ने भी इन्हें पृथक् रस नहीं मनोनीत किया है।

सस्कृत के आचार्यो द्वारा वात्सल्य को स्वतत्र रम मानने से यह स्वत. सिद्ध है कि सस्कृत साहित्य मे वात्सल्य रस सम्बन्धी पर्याप्त रचनाओं का प्रणयन हुआ था जिनकी उपेक्षा नहीं की जा सकती थी। विल्वमगलाचार्य रचित सुप्रसिद्ध 'गोविन्द दामोदर' स्तोत्र मे वात्सल्य देखिए—

रामानुज वीक्षण केलि लोलं गोपी गृहीत्वा नवतीत गोलम् । आवालकं वालकमाजुहाव गोविन्द दामोदर माधवेति ।। प अंकाधिकः इंशिशु गोप गूढ स्तनं धयन्तं कमलैककांतम् । सम्बोधयामास मुदा यशोदा, गोविन्द दामोदर माधवेति ।। १० क्रीडन्तमन्तर्वजमात्मज स्व समं वयस्यै, पशुपालबालै, ! प्रेमणा यशोदा प्रजुहाव कृष्ण गोविन्द दामोदर माधवेति ।। ११ यशोदया गाढ़मुलूखलेन गोकंठ पाशेन निबध्यमान.। हरोद मन्दं नवनीत भोजी गोविन्द दामोदर माधवेति ।। १२

स्फुट चमत्कारितया वत्सल च रस विदु: ।
स्थायी वत्सलता स्नेह: पुत्राद्यालवनं मतम् ॥ २५१
उद्दीपनानि तच्चेष्टा विद्याशौर्यदयादय: ।
आर्लिंगनागसस्पर्श शिरश्चुम्बनमीक्षणम् ॥ २५२
पुलकानन्दवाष्पाद्या अनुभावाः प्रकीर्तिताः ।
सचारिणाऽनिष्टशका हर्षगर्वादयो मताः ॥ २५३
पद्मगर्भच्छविवंणो दैवतं लोकमातरः ।.

निजांगणे ककण केलि लोल गोपी गृहीत्वा नवनीत गोलम् । आमर्वयत्पाणितलेन नेत्रे गोविन्द दामोदर माधवेति ॥ १३ जग्धोऽथ दत्तो नवनीत पिण्डो गृहे यशोदा विचिकित्सयन्ती । उवाच सत्य वद हे मुरारे गोविन्द दामोदर माधवेति ॥ १७ क्वचित प्रभाते दिधपूर्ण पात्रे निक्षिप्य मन्थ युवती मुकुंदम । आलोक्य गानं विविधं करोति गोविन्द दामोदर माधवेति ॥ १९ क्रीडायरंभोजनभेजनार्थ हितैषिणी स्त्री तनुजा यशोदा । आज्ञहवत् प्रेमपरिष्लुताक्षी गोविंद दामोदर माधवेति ॥ २०

अर्थात — हाथ मे माखन का गोला लेकर माता यशोदा ने आँख मिचौनी की कीड़ा मे व्यस्त बलराम के छोटे भाई कृष्ण को बालको के बीच से पकड कर पुकारा-'अरे गोविन्द । अरे गोविन्द । अरे दामोदर । अरे माधव । अपनी गोद मे बैठकर दूध पीते हुए बाल गीपाल रूपधारी भगवान लक्ष्मीकान्त को लक्ष्य करके प्रेमानन्द मे मग्न हुई यशोदा मैया इस प्रकार बुलाया करती थी-'ऐ मेरे गोविन्द । ऐ मेरे दामोदर । ऐ मेरे माधव । जरा बोलो तो सही।' अपने समवयस्क गोप बालको के साथ गोष्ठ मे खेलते हुए अपने प्यारे पुत्र कृष्ण को यशोदा मैया ने अत्यन्त स्नेह के साथ पुकारा-'अरे ओ गोविन्द । ओ दामोदर । अरे माधव। (कहाँ चला गया)। अधिक चपलता के कारण यशोदा माता ने गौ बॉबने की रस्सी में खब कसकर ओखली में उन घनश्याम को बाँध दिया, तब तो वे माखन भोगी कृष्ण धीरे-धीरे (ऑख मलते हुए) सिसक-सिसक कर गोविन्द । दामोदर । माधव । माधव। कहते हुए रोने लगे। श्री नन्दनन्दन अपने ही घर के ऑगन मे अपने हाथ के ककण से खेलने में लगे हुए है, उसी समय मैया ने धीरे से लाकर उनके दोनो कमल नयनो को अपनी हथेली से मुँद लिया तथा दूसरे हाथ मे नवनीत का गोला लेकर कहने लगी-'गोविन्द । दामोदर । माधव । (लो यह मक्खन खालो।' (दिध मथ कर माता ने माखन का लोदा रख लिया था। माखन भोगी कृष्ण की दृष्टि पड गई, झट उसे घीरे से उठा लाये) कुछ खाया कुछ बाँट दिया। जब ढुँढते-ढुँढते न मिला तो यशोदा माता ने आप पर सन्देह करते हुए पूछा-'हे मुरारे ! हे गोविन्द । हे दामोदर । हे माधव । ठीक ठीक बता माखन का लोदा क्या हुआ । ' किसी दिन प्रात काल ज्योही माता यशोदा दही भरे भाँड मे मथानी को छोडकर उठी त्योही उनकी दिष्ट शैयया पर बैठे हए मनमोहन मुकुन्द पर पडी। उनको देखते ही वे प्रेम से पगली हो गई और 'मेरा गोविन्द ! मेरा दामोदर ! मेरा मायव ।' ऐसा कहकर तरह-तरह से गाने लगीं। कीड़ाविहारी मुरारि बालको के साथ खेल रहे है। अभी तक न स्नान किया है न भीजन ! अत: प्रैम में विद्वल हुई माता उन्हे स्नान और भोजन के लिए पुकारने लगी—'अरे ओ गोविन्द । ओ दामोदर ! अरे माधव ! (आ बेटा । आ !) पानी ठढा हो रहा है जल्दी से नहा ले और कुछ खाले)।

भक्ति की इस विह्वलकारिणी तन्मयता से पूर्ण श्लोको मे वात्सल्य रस का परिपाक स्पष्ट ही देखा जा सकता है।

आचार्यों ने वात्सल्य के तीन भेद किये है-

१-अपत्य स्नेह-जिसमे पशु पक्षियों के बच्चों तक से स्नेह किया जाता है। २-वात्सल्यभाव-जिसमे पडोसी के बच्चे से भी प्रेम किया जाता है। ३-स्वसतित प्रेम-जिसमे केवल अपनी सतान से प्रेम होता है। वात्सल्य में करुणा और ममता का आधिक्य होने से कई आचार्यों ने इन्हें ही उसका स्थायी भाव कह दिया है। यथा-

> देखती मुझे तू हँसी मंद, होठो में बिजली फँसी स्पंद। उर में भर झूली छवि सुन्दर, प्रिय की अशब्द श्रिगार मुखर। तू खुली एक उच्छ्वास संग, विश्वास स्तब्ध बँध अंग-अग। नत नयनो मे आलोक उतर, काँपा अधरों पर थर-थर-थर।

> > -निराला (सरोज स्मृति)

वात्सल्य मे कही प्रेम की अभिव्यक्ति होती है, कही करुणा की और कही अतृप्त आकाक्षा की तथा कही वीर रस, कही शृगार और कही हास्य रस खिल-खिल पडता है। यथा-

आरसी देखि जसोमित जू सो कहै तुतरात यो बात कन्हैया। बंठे ते बंठे उठे ते उठे और कूदे ते कूदे चले ते चलैया। बोले ते बोले हसे ते हसै मुख जैसे करो त्योही आपु करैया। दूसरे को तो दुलारो कियो यह को है जो मोहि खिजावत मैया।। साहित्य मे पिता की अपेक्षा मातृ-वात्सल्य की अधिक चर्चा है। अबला जीवन के करुण रूप मे गूप्त जी ने वात्सल्य को ही प्राथमिकता दी है-

अबला जीवन हाय तुम्हारी यही कहानी। आंचल में हैं दूध और आंखों में पानी।। अस्तु जहाँ माता-पिता आदि का वात्सल्य परिपूर्ण स्नेह के विभावादिको द्वारा पुत्र-पुत्री आदि के प्रति परिपक्व हो वहाँ वत्सल रस होता है।

आलम्बन-गुत्र पुत्री आदि । उद्दीपन-बाल कीड़ाये । अनुभाव-आर्लिगन, चुम्बन, स्मित, नेत्राकुचन आदि । सचारी-वत्सलतापूर्ण स्नेह ।

१ — तन की दुित स्याम सरोग्रह, लोचन कज की मजुलताई हरें।
अति सुन्दर सोहत घूरि भरे, छिव भूरि अनग की घूरि घरें।
दमके देंतियाँ दुित दामिन ज्यों किलके कल बाल विनोद करें।
अवधेस के बालक चारि सदा, तुलसी मन मिदर में बिहरें।।
यहाँ राम और उनके भाई आलम्बन है, उनके घूलि-धूसरित शरीर, बाल कीडाये और छोटे-छोटे दाँत आदि उद्दीपन है, उनके बाल विनोद से मातापिता का आनन्द अनुभाव है तथा हवें और गुर्व सचारी है।

किलकत कान्ह घुटुरुवन आवत ,

मिनमय कनक नद के आँगन, मुख प्रतिविबहि धावत ।

कबहुँ निरिष्त हिर आप छाँह को कर सो पकरन चाहत ,

किलिक हँसत राजत द्वै दितयाँ, पुनि पुनि तिहि अवगाहत ।

कनक भूमि पर कर पग छाया यह उपमा इक राजित ,

किर किर प्रति पद प्रतिमनि बसुधा कमल बैठकी साजित ।

बाल दसा सुख निरिष्त यसोदा पुनि पुनि नद बुलावित ।

अँचरा तर लैं ढाँकि सूर प्रभु जननी दूब पियावत ।।

यहाँ बाल कृष्ण आलम्बन है, उनकी बाल-कीडा उद्दीपन है, उस दृश्य को दिखाने के लिए यशोदा का नन्द को बुलाना और आँचल के नीचे ढाँक कर दूध पिलाने लगना अनुभाव है तथा गर्व, हर्ष, आवेग और चिन्ता सचारी है।

३- -बालिका ही थी वह भी,
सरलपन ही था उसका मन।
निरालाप था आभूषन,
कान से मिले अजान नयन।
सहज था सजा सजीला तन,
सुरीले ढीले अघरों बीच।
अघूरा उसका लचका गान,
विकच बचपन को मन को खींच।

–पन्त (उच्छ्वास की बालिका)

हिन्दी के आधुनिक काव्य की विशेषकर उन रचनाओं में जहाँ कल्पनाओं का असीम जाल फैला हुआ है किसी रस का परिपाक आलम्बन, उद्दीपन, अनुभाव और सचारियों के सहारे कर सकना किचित कठिन कार्य ही है फिर भी पन्त की उपर्युक्त पिक्तयों में बात्सल्य रस की घ्विन है।

भक्ति-रस

जहाँ विभावादिको से परमात्मा विषयक प्रेम का परिपोष होता है वहाँ भक्ति रस जानना चाहिए।

आलम्बन-परमात्मा, राम, कृष्ण, अवतार आदि । उद्दीपन-परमात्मा के अद्भुत कार्यकलाप, उत्तम गुणानुवाद, सत्संग आदि ।

अनुभाव-नेत्रो का विकास, पुलकावली, गद्गद्वचन आदि । सचारी-निर्वेद, मित, हर्ष, गर्व, औत्सुक्य आदि । स्थायी भाव-ईश्वरानूराग ।

प्राचीन आचार्यों ने भिक्त को भाव सज्ञा देकर ष्र्यार रस के अन्तर्गत स्थान दिया है। परन्तु भिक्त एक प्रबल भावना है जिसकी आस्वादनीयता और उत्कटता किसी भी प्रधान रस से घट कर नही है। आस्तिको के अवतारों ने अपने अलौकिक कार्यों और दीन दुखियों के त्राण के द्वारा साधु-सन्तों की वाणियों से वह मदाकिनी प्रवाहित कर दी जिसमें अवगाहन करनेवाले भिक्त रस में निमग्न हो जाते है। रामायण, भागवत और विविध पुराणों की कथाओं ने भारत के जन-जन के हृदय में भिक्त के लिए एक विशेष स्थान बना दिया। मधुसूदन सरस्वती और रूप गोस्वामी को यह श्रेय है कि उन्होंने भिक्त को साहित्य में शास्त्रीय रूप प्रदान किया। वैष्णव भक्तों ने शान्त, दास्य, सरूप, वात्सल्य और माधुर्य भावों को प्रधान तथा अन्य को गौण माना और इतना ही नहीं वरन् इन सभी को वैष्णव भक्ति के अनुरूप ढाल दिया। भिक्त और शान्त रस स्वत पूर्ण और स्वतत्र रस है। शान्त रस में एक प्रकार से मोक्ष की अभिलाषा और आकाक्षा है परन्तु भक्त भगवान के सान्निध्य मात्र का भूखा होता है। तुलसीदास कहते हैं—

अस विचारि हरि भगित सयाने । मुक्ति निरादिर भगिति लुभाने । शास्त्रीय एवं मनौवैज्ञानिक दृष्टि से परिपूर्ण भिक्ति का सागोपाग रूप भारत के भक्तो ने खडा किया है और अपनी जीवनचर्या के उत्कट उदाहरणो द्वारा उसके नौ प्रकारो की स्थापना कर दी है ।

१ - राम नाम मिण दीप घर, जीह देहरी द्वार। तुलसी भीतर बाहिरो जौ चाहिस उजियार।। इसमे राम का नाम आलम्बन है, 'उजियारे' की चाह उद्दीपन है, राम-नाम का स्मरण अनुभाव है और मित, घृति तथा उत्कंठा आदि सचारी है।

२- अब हों नाच्यों बहुत गुपाल, काम क्रोध की पहिरि चोलना, कंठ विशय की माल। महा मोह के नूपुर बाजत, निन्दा सब्द रसाल, भरम भरयों मन भयो पखावज चलत असगत चाल। तृष्टना नाद करत घट भीतर नाना विधि दै ताल, माया को कटि फेंटा बाँध्यों लोभ तिलक दियो भाल। कोटिक कला काछि दिखराई जल थल सुधि नहि काल, सूरदास की सबै अबिद्या दूरि करों नैंदलाल।।

यहाँ गोपाल आलम्बन है, अविद्या का दूर किया जाना उद्दीपन है, माया के पाश मे पडकर चौरासी लाख योनियों में भ्रमण के क्लेश के कारण गोपाल को सबोधन अनुभाव है तथा मति, धृति, स्मृति आदि सचारी है।

३- करम गत टारा णा री टरा।
सतवादी हरचदा राजा डोम घर णीरा भरां।
पाच पांडु री राणी द्रपता हाड हिमाणां गरां।
जग किया बड़ डेण इंद्राशण जोयां पताड़ परां।
मीरा रे प्रभु गिरधर नागर विखर अमरित करां।।

इसमे प्रभु गिरधर नागर आलम्बन है; 'विख हैं अमरित करा' ही उद्दी-पन है, कमें की गति अटल है तथा उसने बडो-बडो को परास्त कर दिया है इसीसे गिरधर की प्रार्थना अनुभाव है तथा मित, स्मृति, घृति और दैन्य संचारी है।

४- क्या पूजा क्या अर्चन रे।

उस असीम का सुन्दर मिंदर मेरा लघुतम जीवन रे।

मेरी क्वासें करती रहतीं नित प्रिय का अभिनंदन रे।

पद रज को धोने उमड़े आते लोचन में जल कण रे।

अक्षत पुलकित रोम मधुर मेरी पीडा का चदन रे।

स्नेह भरा जलता है झिलमिल मेरा यह दीपक मन रे।

मेरे दृग के तारक में नव उत्पल का उन्मीलन रे।

धूप बने उड़ते रहते हैं प्रतिपल मेरे स्पन्दन रे।

प्रिय प्रिय जपते अधर ताल देता पलकों का नर्तन रे।

यहाँ प्रिय आराध्य (परमात्मा) आलम्बन है, प्रिय की अनुपमता, अव्यक्तता आदि गुण उद्दीपन है; उस प्रिय का स्वागत-अभिनन्दन करना अनुभाव है तथा औत्सुक्य, हर्ष, उत्साह, गर्व, मित आदि संचारी है।

रसाभास

जब रस अनौचित्य रूप मे व्यजित होता है तब वह रसाभास कहलाता है अथवा रस की अनुचित प्रवृत्ति से अपूर्ण परिपाक होना रसाभास है। सहदय

जनों को अनुचित प्रतीत होना ही अनौचित्य है। यद्यपि रस का अनुचित रूप में प्रकटीकरण दोष है तथापि यह रसाभास भी क्षण भर के लिए रस के स्वाद का आभास दे जाता है। जैसे सीप में चाँदी की झलक रहती है वैसे ही रसा-भास में रस की झलक पाई जाती हैं इसीसे रसाभास को ध्विन का एक भेद कहते है।

श्रृगार रसाभास—(१)परस्त्रीगत प्रेम, (२) स्त्री का पर पुरुष से प्रेम, (३) स्त्री का बहुपितिविषयक प्रेम,(४)नदी, नाले, लता, वृक्ष आदि निरिन्द्रियों मे दाम्पत्य विषयक सम्भोग प्रेम का आरोप, (५) पशु-पिक्षयो आदि की रित-वर्णन, (७) नीच कुल के पात्र मे किसी उच्च कुल वाले की प्रीति-वर्णन, (६) गुरु-पत्नी आदि मे अनुराग-वर्णन । आधुनिक हिन्दी के कवियो ने रसाभास करने मे पर्याप्त रस लिया है।

मितराम विरचित नायिका की अनेक पुरुषों में रित व्यक्त होने से श्रृगार रसाभास का चित्रण देखिये—

अजन दें निकसे नित नैनिन मजन के अति अग सँवारे। रूप गुमान भरी मग में पगहों के अँगूठा अनोट सुधारे। जीवन के मद सो 'मितराम' भई मतवारिनि लोग निहारे॥ जाति चली यहि भौति गलो बिथुरी अलके अँचरा न सॅम्हारे॥

हास्य रसाभास-गुरु, माता-पिता आदि पूज्यनीय व्यक्तियो को हास्य का आलम्बन बनाना।

वीररसाभास—नीच व्यक्ति मे उत्साह होना।
अद्भुत रसाभास—ऐन्द्रजालिक कार्यो मे विस्मय होना।
रौद्र रसाभास—पूज्यनीय व्यक्तियो पर क्रोध होना।
करुण रसाभास—विरक्त मे शोक प्रदर्शन करना।
वीभत्स रसाभास—यज्ञ मे बिल किये जानेवाले पशु मे जुगुप्सा होना आदि।
भयानक रसाभास—श्रेष्ठ व्यक्ति को भयभीत दिखाना आदि।
शान्त रसाभास—नीच व्यक्ति मे शम की स्थिति दिखाना आदि।
वात्सल्य रसाभास—नीच व्यक्ति मे शम की स्थिति दिखाना आदि।
मिक्त रसाभास—वात्सल्य के पात्र मे रित प्रदर्शन आदि।
भिक्त रसाभास—ईश्वर विषयक प्रेम किसी लौकिक व्यक्ति मे निष्ठ

भावाभास

भाव का जब अनुचित रूप से वर्णन किया जाता है या जो भाव रसाभास का अग हो जाता है, उसे भावाभास के नाम से पुकारते है। संचारी भाव जब तक किसी रस के पोषण में सहकारी कारण होते है तब तक वे सचारी भाव रहते है परन्तु जब वे अपनी प्रधानता अभिव्यक्त करते हुए भावावस्था को प्राप्त कर दूसरे किसी रसाभास के अग हो जाते है तब उन्हें भावाभास कहा जाता है। यथा—

१- दरपन में निज छाँह सँग लिख प्रीतम की छाँह। खरी ललाई रोस की, ल्याई अँखियन माँह।।

यहाँ कोध का भाव वर्णित है परन्तु उसका कारण अति साधारण होने के कारण भावाभास है।

२- विरमृति-पथ में विषय सब रह्यो न शास्त्र-विवेक । केवल वह मृग लोचिनी टरत न हिय छिन एक ॥

यहाँ अन्य नायिका का स्मरण करते हुए किसी प्रवासी की यह उक्ति है। यहाँ स्मृति भाव की प्रधानता है और वह अन्य नायिका मे निष्ठ होने के कारण श्रु गार रसाभास का अग होने से भावाभास है।

भावशान्ति

एक भाव की व्याजना के मध्य में किसी विरोधी भाव की व्याजना हो जाने पर पहला भाव समाप्त होने का जो चमत्कार होता है वह भाव शान्ति कहलाता है। यथा—

> कितो मनावत पीय तउ मानत नाहि रिसात। अरुन चूड घुनि सुनत ही तिय पिय हिय लपटात।।

इसमे नायिका का मान स्पष्ट है जो मुर्गे की बोली सुनकर अर्थात् प्रात.-काल जानकर शान्त हो गया है।

भावोदय

किसी भाव की शान्ति के उपरान्त किसी कारणवश यदि दूसरे भाव का उदय हो जाय जिसमे चमत्कार हो तो वह भावोदय कहलाता है। यथा---

में हों हठी तुम हो कपटी अस की उछटी बितयाँ जब प्यारी। पाय परे की न मान कियो अपमान निरास भए गिरधारी। रूठि चले पिय को लिख के छितयाँ घरि हाथ उसास निकारी।

त्यों अँसुवान भरी अँखियान ते दीठ प्रिया सिखयान पे डारी। यहाँ कलहातरिता नायिका मे सचारी भाव 'विषाद' के उद्रेक से भावोदय है क्योंकि इसमे चमत्कार है।

भाव-संधि

समान रूप से चमत्कारी दो भावो की उपस्थिति जहाँ एक साथ देखी जाती है उसे भावसिंध कहते है। यथा— प्रभृोंह चितइ पुनि चितइ महि राजत लोचन लोल। खेलत मनसिज मीन जुग जनु विधुमडल डोल।। इसमे उत्सुकता और क्रीडा भावो की सिध है।

भाव शबलता

जहाँ एक के पीछे दूसरा और दूसरे के पीछे तीसरा तथा तीसरे के पीछे चौथा, इस प्रकार बहुत से चमत्कारिक भावों का एक ही स्थान पर सम्मेलन हो उसे भाव शबलता कहते हैं। यथा-

या विधि की विपरीत कथा हा ! विदेह सुता कित है अरु में कित । ता मृग नैनी बिना बन में अब होइ सो प्रान अधारहु को इत । मोहि कहेगे कहा सब लोग ? रु कैसे लखींगो उन्हें समुहे चित । राज रसातल जाहु अब है धरातल जीवन हू में कहा हित ।। इसमे असूया, विधाद, स्मृति, वितर्क, शका, ब्रीडा और निर्वेद भावो का सम्मेलन है ।

अनेक रसो की स्फुरणा

एक दृश्य-वर्णन मे विविध रसो की अवतारणा (उल्लेख अलकार की सहा-यता से) कविजन करते आये है परन्तु यह एक अद्भुत कवि कर्म है। देखिये— कृष्ण को अपने भाई समेत कस के रगमच पर देखकर—

मल्लानामशिन गृंणां नरवर: स्त्रीणां स्मरो मूर्तिमान, गोपाना स्वजनो सतांक्षितिभुजा शास्ता स्विपत्रो:शिशु । मृत्युभोंजपते विराडऽविदुषां तस्व पर योगिनाम् वृष्णीना परदेवतेति विदितो रगं गत. साग्रजः ॥

[अर्थात्-मल्लो के हृदय मे रौद्र, नरो मे अद्भृत, स्त्रियो मे श्रृगार, गोपो में हास, राजाओ मे वीर, कृष्ण के माता-पिता मे करूण और वात्सल्य, भोजपित (कस) मे भयानक, अज्ञानियो मे वीमत्स, योगियो मे शान्त और वृष्णियो मे भिक्त की उद्भावना हुई।]

सस्कृत के भट्टि काव्य मे इस प्रकार का चमत्कार सम्यक् रूप से देखा जा सकता है।

पृथ्वीराज रासो मे रित-समागम के अन्तर्गत नव रसो की सिद्धि देखने को मिलती है। देखिये-

रस विलास उप्पच्यो, सबी रस हार सुरत्तिय। ठांम ठांम चढ़ि हरम, सद्द कह कह तह मत्तिय। सुरत प्रथम सभोग, हंह ह हं मुख रिट्टय। ना ना परि न्नबल, प्रीति संपति रित थिट्टय। श्रुगार हास करना सु रुद्र, बीर भयान विभाछ रस। अद्भूत सन्त उपज्यौसहज, सेज रमत दपित सरिस।।

तुलसी ने इस प्रकार की भाव स्फुरणा विषयक ज्ञान की अपनी अभिज्ञता तथा उसके प्रदर्शन की अपनी समर्थता का कुशल सकेत निम्न चौपाई मे कर दिया है-

जाको रही भावना जैसी। प्रभु मूरित देखी तिन तैसी।। केशव ने भी कृष्ण का रूप-चित्र इसी प्रणाली के अनुसरण पर किया है।

> श्री वृषभानु-कुमारि हेतु शृगार रूप मय। वास हास रस हरे, मात बंधन करुणामय। केसी प्रति अति रौद्र वीर मारो वत्सासुर। भय दावानल पान कियौ वीभत्स बकी उर। अति अद्भुत विच विरंचि मित सात सैंतते सोच चित।

कहि केसव सेवहु रसिक जन नव रस में व्रजराज नित ।। (यद्यपि आगे उन्हे अपनी प्रतिज्ञा विस्मृत हो गई और वे रित भाव के अन्तर्गत ही अन्य रसो के समावेश के चमत्कार निरूपण मे लग गये।)

हिन्दी साहित्य में विविध रस

श्रु गार

हिंदी साहित्य के वीरगाथा-काल अथवा चारण-काल मे युद्धों का घटाटोप है परन्तु उन युद्धों की पृष्ठभूमि में वास्तविक अथवा पुरातन कथा-सूत्र रूप में नियोजित नारी ही है। वीर युग का मूल स्वर यदि युद्ध है तो उसको प्रेरित करने वाली आद्याशक्ति रमणी ही है। अनेक कारणों में से यह भी एक है जिसने उस युग के वीरों में अमित शौर्य के दर्शन कराये है।

पुरुष वर्ग आदि काल से ही नारि वर्ग की ओर स्वभावत आकर्षित होता आया है क्योंकि एक कविसमय में वर्णन है कि प्रियगु उनके छूने से फूलता है, बकुल उनके मुख से दिये हुये मद्य के छीटो से, अशोक उनके पैर के आघात से, तिलक उनके ताकने से, कुरवक उनके आलिगन से, मदार उनके मधुर वचनों से, चम्पक उनकी कोमल हँसी से, आम उनके मुख की वायु से, नमेरु उनके गोत से और किंगकार उनके नाचने से—

स्त्रीणां स्पर्शांत् प्रियंगुविकसित बकुल: सीधुगण्डूषसेकात् । पादाधातादशोकस्तिलककुरवकौ वीक्षणालिङ्गनाभ्याम् । मन्दारो नर्मवाक्यात्पदुमधुहसनाचम्पको वक्तृवातात् । चुतो गीतान्नमेरुविकसित हि पुरोरुनर्तनात् कणिकारः ।।

और जब जड वृक्षो की यह स्थिति है तो पुरुष यदि उसके अवलोकन, स्पर्श आदि से हतचेतन होकर उसके इगित पर नर्तन करने लगे तब इसमे कौन सा आश्चर्य है। विरागी सत कबीर भले ही उपदेश दे गये हो कि — नारी की झाइँ परे अन्धा होत भुजंग। कबिरा तिन की कौन गति नित नारी के सग।।

परन्तु इस चेतावनी को किसने सुना। प्राय सभी ने आसक्ति के इस परम पाश मे जकडे जाने मे ही अपने को धन्य माना और अपना भाग्य सराहा।

पृथ्वीराजरासो मे युग के शौर्य-पराक्रम के प्रतीक महाराज पृथ्वीराज चौहान तृतीय और उनके अमित शौर्य-गुणो एव रूप पर रीझकर आत्मसमर्पण करने वाली क्षत्राणी राजकुमारियो के सयोग सम्बन्धी अनूठे चित्र कवि चद ने खीचे हैं। एक दृष्टव्य है-

लाज गढ्ढ लोपंत । बहिय रद सन ढक रज्ज ।।
अधर मधुर दंपितय । लूटि अब ईंव परज्ज ।।
अरस प्ररस भर अक । षेत परजक षटिक्कय ।।
भूषन टूटि कवच्च । रहे अध बीच लटिक्कय ।।
नीसान थान नूपुर बिजय । हाक हास करषत चिहुर ।।
रितवाह समर सुनि इछिनय । कीर कहत बित्तय गहर ।।
छ० १४१ स० ६२

[अर्थात्—लज्जा निम्न स्थानो मे जाकर छिप गई, दम्पित अघरो की माधुरी का पान करने लगे, पर्यंक रूपी क्षेत्र मे वे आलिंगन पाश मे बंध गए, आमूषण रूपी कवच भग्न होकर आधे बीच मे लटक गये, नगाडो के स्थान पर नूपुर बज रहे है तथा उनका हास्य ही ललकार है। धृष्ट शुक दूत ने कहा कि हे इन्छिनी, यही रितवाह (कामदेव) का समर है।

भारत पराधीन हो गया। मुस्लिम शासक विशेषकर उत्तर भारत के अधिकारी हुए परन्तु श्रुगार मे कोई अतर विशेष न आया। तिरहुत के विद्या-पति ने राधा-माथव की रितक्रीडा के मिस राजा शिवसिंह और उनकी रानी लिखिमा देवी को केलि प्रेरणा देने मे कुछ उठा न रखा। काम का एक उद्दाम वित्र देखिए-

निबंबधन हरि किए कर दूर।

एहो पर तोहर मनोरथ पूर।। २

हरने कओन सुख न बुझ विचारि।
बड़ तुहु ढीठ बुझल बनमारि॥ ४
हमर सपथ जौँ हेरत मुरारि।
लहु लहु तब हम पारब गारि॥ ६
बिहर से रहिस हेरने कौन काम।
से निह सहजहि हमर परान।। ६

कहाँ नींह सुनिए एहन परकार ।

करए विलास दीप लए जार ॥ १०

परिजन सुनि सुनि तेजब निसास ।

लहु लहु रमह सखीजन पास ॥ १२

[हे हिर, तुमने नीबी (धोती की वह गाँठ जिसे स्त्रियाँ नाभि के नीचे या बगल मे इजारबन्द से या यो ही बाँधती है) का बधन खोल दिया, इससे भी तुम्हारा मनोरथ नही पूरा हुआ। मेरी समझ मे और विचार मे नही आता कि देखने से तुम्हे कौन सा सुख मिलता है। हे बनमाली, तुम बड़े ढीठ समझ पड़ते हो। हे मुरारी, तुम्हे मेरी शपथ है जो तुम देखो। भला देखने से क्या प्रयोजन। हमारे प्राण यह नहीं सह पायेगे। यह प्रकार कहीं नहीं सुना गया कि दीपक जलाकर विलास करे। क्रीडाकाल के मेरे नि श्वास परिजन सुन लेगे। धीरे-धीरे सभोग करो सखियाँ समीप है।

लोक रीति-रिवाजो का भरपूर ज्ञान रखने वाले और मैथिली की गेय प्रणाली से सम्पन्न विद्यापित यदि परकीया की क्रिया-प्रतिक्रियाओ की कुशल अभिव्यक्ति कर सकते है तो स्वकीया की मनोदशाओ से भी वे अभिज्ञ है। देखिए, सम्भोग श्रुगार के अन्तर्गत शनै: शनै. लजाती और भयभीत नवागता वधू को किस प्रकार शयनागार की ओर ले चलते है—

> सुंदरि चलितिहु पहुंघर ना। जाइतिहु लागि परम डर ना। चहुँ दिसि सिख सब कर घर ना।।

भक्तिकाल मे मुख्य स्वर तो भिक्त का है परन्तु शृगार कही तो कबीर आदि निर्मुण सतो मे राम की अलौकिक बहुरिया के रूप मे विस्तृत हुआ है, कही जायसी आदि सूफी फकीरो की वाणी मे अन्योक्तियों के रूप मे अपनी सागोपाग विविधता लेकर आया है, कही सूर जैसे अन्यतम कृष्णोपासकों की वाणी से राधा प्रभृति गोपियो की कृष्ण के प्रति सवेदनाओं को स्वसवेद्य बना कर मर्यादा की परिधियाँ तोडता हुआ रग बिरगे रूप मे प्रस्फुटित हुआ है और हास्य भाव से राम के विख्यात आराधक तुलसी के स्वरो मे कही मर्यादा की रक्षा के परकोटे उठाता निनादित हुआ है।

प्रेम के कठिन पथ पर चलने का उद्बोधन करते हुए कबीर खडें और रपटीले मार्ग की चर्चा करते है तथा अपना सिर काटकर और उस पर पैर रखकर आगे बढने का आह्वान करते हैं-

सीस उतारे भुद्दं घर तापर राखे पावें। दास कबीरा यो कही ऐसा होउ तौ आउ।। इस प्रकार अलौकिक क्षेत्र मे प्रेम की निष्ठा का प्रतिपादन करते हुए लौकिक प्रेम के लिये भी एक आदर्श मार्ग का सकेन कर जाते है।

सूफी जायसी रानी नागमती और राजा रत्नसेन के मिस विरह विदग्ध विधुर वियुक्त आत्मा की विह्वलता का ही आध्यात्मिक चित्र खीचते हैं जब वे कहते हैं -

निंह पावस ओहि देनरा निंह हेवंत वसंत। ना कोकिल न पपोहरा जेहि सुनि आविंह कत।।

सच ही नागमती का बिसूरना आत्मा और परमात्मा की दुनियाँ में अलौकिक विप्रलम्भ का जीवत उदाहरण है। परमात्मा रूपी प्रियतम आत्मा रूपी प्रियतम को किस प्रकार प्राप्त हो सकता है क्योंकि उसके निराले देश में प्रिय की स्मृति दिलाने वाली वर्षा हेमत और बसत ऋतुये भी नही होती तथा कोकिल की कूक और पपीहरे की पी भी उसे याद दिलाने के लिये नहीं सुनाई पडती। तब उस आत्मा रूपी प्रियतमा को ही उस अव्यक्त प्रियतम से मिलन हेतु सयत्न सचेट्ट होना होगा तथा सूफी दर्शन के अनुसार न जाने कितनी दुर्लघ्य घाटियाँ लाँघनी होगी, कितने अथाह सागर पार करने होगे तथा न जाने कितने हिसक जतुओं के बीच से निकलना होगा। और फिर जब उस साजन ने बुलाया है तब उसकी आज्ञा कैसे मिटाई जा सकती है, तन, मन और यौवन का शृङ्कार करके उस पर भेट चढानी हैं—

साजन लेइ पठावा आयसु जाइ न मेटि। तन मन जोवन साजि के देइ चली लेइ मेटि।।

पदमिनि गवन हस गै दूरी। कुजर, लाज, मेल, सिर धूरी।।

विप्रलम्म-वर्णन मे तो जायसी कुशल ही है परन्तु सभोग मे भी किसी से घटकर नहीं और ठीक ही हैं सयोग का वाछित रस पाने का वहीं अधिकारी हैं जिसने वियोग की तडप समझी हो। पदमावती की रित का वर्णन करके जायसी ने शेष की सूचना देकर सारा सयोग प्रस्फुटित कर दिया—

सब निसि सेज मिला सिस सुरू। हार चीर वलया भए चूरू।। सो घनि पान चून भइ चोली। रग रंगीलि निरंग भई भोली।। जिसका पर्यवसान वही अध्यात्म हैं—

कौन सो दिन जब पिउ मिलै यह मन राता जासु।

दह दुल देलैं मोर सब, हौं दुल देलौं तासु।।

जिनके प्रियतम घर पर है उन्हे गौरव है और गर्व है परन्तु जिनके प्रिय

परदेश मे हैं उन्हे सारा सुख भूल गया हैं—

जिन घर कंता ते सुखी तिन गारौ औ गर्व। कत पियारा बाहिरै तिन सुख भूला सर्व॥ अपने हृदय का मथन करने वाली प्रेम की पीर जायसी ने शब्दो द्वारा साकार की और वह सदा-सदा मर्मस्पर्शिनी रहेगी।

सूर के सयोग मे वियोग श्रुङ्गार कही अधिक मार्मिक है। चाहे लौकिक क्षेत्र हो या अलौकिक विप्रलभ की दशाये दिखाने मे ही भावुक हृदय कियो की पैठ का पता लगता है। ज्ञानी उद्धव को प्रेम का उपालम्भ देती हुई गोपियाँ कहती है कि हे उद्धव, तुमने बड़ा ही अच्छा किया जो यहाँ पधारे, विधाता रूपी कुम्हार ने जिन घडों को कच्चा तैयार किया था उनको तुमने आकर पका दिया। इन घडो पर श्याम ने अपनी लीला और विनोद के सुन्दर-सुन्दर चित्र बना दिये थे। कृष्ण् ने अविध रूपी छाजन छा दिया था इससे ऑसुओ की धारा से वे गलने नहीं पाये। तुमने बज को कुम्हार का आवा बनाया, योगाभ्यास के उपदेश का ईधन रखा तथा एकाप्रचित्तता की आग सुलगा दी, दु.ख की उच्छ्वास रूपी वायु से विरह वेदना और बढ गई, कृष्ण-दर्शन की आशा ने हमारे जलते हुए मन रूपी घडो को उलट फरे दिया, जिससे वे एक ही ओर झुलसने से बच गये। प्रेमजल से सम्पूर्ण इन घटो को किसी ने छूकर अपवित्र नहीं किया है।

ऊधौ भली करी अब आये।

विधि कुलाल कीन्हें काँचे घट ते तुम आनि पकाए।
रग-दियों हो कान्ह सॉवरे अंग अग चित्र बनाये।
गरन न पाए नैन नीर तें अविध अटा जो छाए।
बज करि अवॉ जोग करिई धन सुरति आगि सुलगाये।
सोक उसॉस विरह परजारनि दरसन आस फिराए।
भरे सँपूरन कलस प्रेमजल छुअन न काहू पाए।
राज काज ते गए सुर प्रभु नन्द नँदन कर लाए।।

प्यारे कान्हा की विरिहिणी गोपियाँ वृन्दावन मे विरह-ज्वाला मे जल रही हैं। उनके सदेशों के डर से पिथकों ने उघर के मार्ग का आवागमन छोड दिया है तथा कोकिल और पपीहे वन में बसने नहीं पाते तथा कागों ने बिल का अन्न खाना छोड़ दिया है—

पिक चातक बन बसन न पार्वाह वायस बिलीह न खात। सुर इयान सदेशन के डर पथिक न विह मग जात।।

विप्रलभ सदेशे भेजने वाले इस मार्मिक प्रसग में वक्रोक्ति सिद्ध घनानन्द और भी अधिक चमत्कार ले आये जब उन्होंने गोपियों से कहलाया कि ये वियोग के दिन किस प्रकार पूरे किये जावेंगे अब तो सदेशों का मार्ग भी थक कर चर हो गया है—

भरिये केहि भाँति कहा करिये, अब गैल सेंदेसन की हू थकी।।

फारसी की ऊहात्मक शैली से भावाकात उर्दू शायरी मे सयोग के लिए मनोभावो का अभिव्यक्तीकरण अनूठी वक्रोक्तियों के माध्यम से हुआ है। यथा—

> उनकी नजरो से निकलकर तीर ने दी यह सदा। अब तो में हर दिल में रख लेने के काबिल हो गया।। हम तो रख लेते हैं दिल में आपके तीरो तुफंग। आपको रखना हमारा दिल भी मुश्किल हो गया।।

फारसी शायरी मासाहारियों के बीच में पली थी और उन्हीं के साथ भारत में आई थी। लड़ाकू और खून कुरने में प्रसिद्ध तुर्क उनका माशूक था। इसी से उर्दू शायरी में श्रृङ्गार के अन्तर्गत तीर, तलबार और बर्छे चलने की चर्चा हुई और इतना ही नहीं—

'लख्ते जिगर को खाते हैं औ खूने जिगर को पीते हैं।'

सदृश उद्गार प्रगट हुए। यह फारसी-प्रभाव जायसी प्रभृति सूफी किवियो मे बखूबी देखा जा सकता है जब वे श्रृङ्गार मे वीभत्स का समन्वय करते हुए लिख बैठते है—

मकु पिउ दिस्टि समानेउ सालू। हुलक्षी पीठि कढ़ावौँ फालू।।
कुच तूंबी अब पीठि गड़ोवौ। गहै जो हू कि गाढ़ रस घोवौँ।।
—पटमावत

और आधुनिक छायावादी किव जयशकर प्रसाद भी लगभग ऐसी ही शैली में लिख जाते हैं।

> छिल छिल कर छाले फोड़े, मल मल कर मृदुल चरण से। घुल घुल कर बह रह जाते, आँसू करुणा के कण से।।

डिंगल के सुप्रसिद्ध किव पृथ्वीराज राठौर की 'वेलि' में कृष्ण के स्वप्नागार की ओर जाने वाली, सारी सिखयो द्वारा अत्यन्त प्रशसित, पग-पग पर रुक रहती गजगामिनी रमणी रुक्मिणी लज्जा रूपी लोह श्रृखलाओं से जकडी हुई गजराज सदृश लाई गईं—

अभी सहु सिखये प्रसिता अति,
 पग पग रुकि रहती रमणि।
 लाज लोह लगरे लगाये,
 गै जिम आणि गै गमणि।।

सभोगकालीन सयोग मे सुरतात दशा की सूचना किव ने बडी युक्ति से अभिव्यजित की है। महारानी रुक्मिणी और कृष्ण के प्रथम रित-कीड़ा के उपरान्त (जिसे किसी देवता और ऋषि ने भी नहीं देखा) दशा का वर्णन करते हुए किव का कथन है—"पित द्वारा पवन डुलाने की प्रार्थना करती हुई, रित के अन्त में वहाँ शय्या पर पड़ी हुई रुक्मिणी की कैसी शोभा है मानो कीड़ा करते हुए गजेन्द्र द्वारा (तोडकर) म्लान दशा को प्राप्त कमिलनी सरोवर में पड़ी हो। रुक्मिणी के ललाट पर प्रस्वेद के कणों में कुकुम का विदु सुशोभित है (मानो) कामदेव रूपी कारीगर ने सुवर्ण में हीरे जडकर बीच में माणिक्य मिला दिया हो"—

पित पविन प्रारिथत त्री तत्र निपतित सुरित अन्त केहवी सिरी ।
गजेन्द्र कीड़ताँ सु व्याकुल गित नीरासर्य पिर कमिलिनी ।।
कीघे मिश्र माणिक हीरा कुदण मिलिया कारीगर मयण ।
स्यामा तणे लिलाटि सोहिया कुकुम विदु प्रसेद कण ।।
और जिसके प्रियतम का प्रवास शाप, भय अथवा कार्य के कारण नहीं वरन् जो युगो पूर्व धरती का धरातल धर्मराज के अनुशासन के वशीभूत होकर छोड गया था और जिसका अपने पूर्व रूप मे आ सकना असम्भव था ऐसे उस भूतकालीन प्रवासी को बादलो के घिरने, मयूरो के बोलने और कुमुदिनी के विकसित होने पर दुख द्वन्द्वों से अधीर चेतन विरहिणी मीरा ने अपने पास आने के लिए बडी व्यग्रता में पुकारा था—

म्हारो ओड़िंगयाँ घर आज्यो जी। तण री ताप मिट्याँ मुख पाइयाँ हिड़िंमिड़ मगड़ गाज्यो जी। घण री घुण सुण मोर मगण भर्यां म्हारे आंगण आज्यो री। चंदा देख कमोदण फूडां हरख भयां म्हारे छाज्यो जी।।

विप्रलम्भ श्रुगार के अन्तर्गत तुलली ने अपने मानस मे विरही राम के सन्देश मे जितना जो कुछ दो चौपाइयो मे नूतनता से कह डाला उसकी पुष्टि परम्पराश्रित फीके वियोग वर्णनो द्वारा करते हुए भक्त कि की गरिमामयी प्रतिभा ने उसे पर्याप्त रूप से चमत्कृत करके दिखा दिया। राम कहते है कि हे सीते, तुम्हारे प्रति मेरे प्रेम का तत्व यही है कि तुम जानती हो कि मेरा मन केवल एक है और वह सदा समीप रहता है, इतने से ही मेरी प्रीति का रस समझ लो—

तत्व प्रेम कर मम अरु तोरा। जानत प्रिया एक मन मोरा।।
सो मन रहत सदा तुव पाही। जानु प्रीति रस एतनेहिं माहीं।।
मर्यादा के उपासक तुलसी ने मानस में सयोग-चित्रण की आवश्यकता ही
नहीं समझी। सीता, माडवी, उमिला और श्रुतिकीर्ति विवाहित होकर अयोध्या
आई और रात्रि में सासुये उन्हें लेकर सो गई मानो सपों ने अपने सिर की
मणियों को हृदय में छिपा लिया हो—

सुन्दर बधुन्ह सासु लै सोई। फिनकन्ह जनु सिर मिन उर गोई।।

इसके उपरान्त भक्त किव ने इन नवागता वधुओं की अपने प्रियतमों से समागम की सम्भावना भी सम्भवत: कभी नहीं समझी। यदि इस क्षणिक वियोग घटित करने के उपरान्त कहीं सयोग दिखाया जा सकता जैसा कि पृथ्वीराज राठौर ने अपनी 'वेलि' में दिखाया है तो सयोग के प्रति आकर्षण की अभिवृद्धिहेतु यह योजना सर्वथा वाछनीय होती परन्तु तुलसी ने तो सयोग व्यापार पर गहरा पर्दा डाल देना ही श्रेयस्कर समझा। इस विश्तेषण के साथ यहाँ इतना जोड देना और समीचीन होगा कि राम के विरह सन्देश मे—

कहेउ राम वियोग तव सीता । मो कहुँ सकल भए विपरीता ।। नव तरु किसलय मनहुँ कृसानू । काल निसासम निसि सुनि भानू । कुबलय विपिन कुत बन सरिसा । वारिद तपत तेल जनु वरिसा ।। जे हित रहे करत तेइ पीरा । उरगस्वास सम त्रिविधि समीरा ।। कहेह ते कछु दुख घटि होई । काहि कहाँ यह जान न कोई ।।

[अर्थात्-हनुमान जी बोले कि राम ने कहा है कि हे सीते, तुम्हारे वियोग मे मेरे लिए सभी पदार्थ प्रतिकूल हो गये है, वृक्षो के नये-नये पत्ते अग्नि के समान, रात्रि कालरात्रि के समान, चन्द्रमा सूर्य के समान और कमल के वन भालो के समान हो गए है; मेघ मानो खौलता हुआ तेल बरसाते है। जो हित करने वाले थे वे ही अब पीडा देने लगे है, तथा शीतल मद, सुगन्धित वायु सर्प की श्वास के समान विषैली और गरम हो गई है।]

उन्होने विरह पक्ष के उद्घाटन के साथ ही सयोग की गहराई की सूचना भी अनायास ही कुशलतापूर्वक निर्देशित कर दी है।

रीतिकालीन किवयो ने श्रुगार की जो अबाध और प्रखर धारा बहाई उसमें रूढिवादिता के कारण वह नवीनता और स्फूर्ति नहीं है जो अन्यथा होती। रीति युग भारत की मुस्लिमो द्वारा परतत्रता, शासकों के विलास तथा उन्हीं के अन्धानुकरण पर पराधीन हिंदू शासकों के अस्वस्थ विलास का युग है। मुस्लिम और हिंदू दरबारों में रहने वाले हिन्दी किव अपने आश्रयदाताओं की हिच्यों के अनुकूल श्रुगारिक रचनाये करके उन्हें कामुकता की ओर प्रेरित करते तथा फलस्वरूप उनसे पुरस्कृत होते रहे। इस युग में व्यक्ति को किवयों की पिनत में बैठने के लिए रीति ग्रथ अर्थात् नायिका भेद, अलकार और छद सम्बन्धी ग्रथ प्रणीत करने पडते थे जिसका परिणाम एक ओर जहाँ यह हुआ कि इन ग्रथों का एक विशाल अबार लग गया वहाँ दूसरी ओर पिष्टपेषण के कारण मौलिकता के दर्शन यदाकदा होने की स्थिति पैदा हुई। इसमें कोई सदेह नहीं कि उस श्रुगारी काल में भूषण जैसे उद्भट किव ने श्रुगार रस के स्थान पर वीर रस को अपने काब्य का आश्रय बनाया परन्तु श्रुगारिक छद

लिखने से वे भी अपने को विरत न रख सके तथा रीति-परम्परा का पालन उन्होंने अपने 'शिवराज भूषण' ग्रन्थ को अलकरण पद्धित मे ढाल कर किया। रीति प्रथा की परम्परा के कारण अथवा स्वत. लग गये अनुशासन के फलस्वरूप कितने ही श्रेष्ठ कियों का जीवन प्राय रीति-ग्रथों का प्रणयन करने में ही व्यतीत हो गया और बहुधा पुनरावृत्तियों के कारण रचनाये नीरस भी हो गईं तथा अनेक सुकिव अधिक श्रेष्ठ रचनाये न कर सके। परन्तु इतनी सब आलोचनाओं के बावजूद भी हम इस युग की अन्यतम श्रुगारिक रचनाओं में कियों की विलक्षण प्रतिभाये, अनूठी सूर्झें और स्थितियों की गहराई के अनुसार मार्मिक विवेचन तथा तथ्यात्मक मनोवैज्ञानिक विश्लेषण पाते हैं। नायिकाओं के सूक्ष्म वर्गीकरण के अधार पर श्रुगारिक कियाओ-प्रतिक्रियाओं को प्रकट करने की प्रवृत्ति उत्तरकालीन संस्कृत साहित्य में ही परिलक्षित होने लगी थी और काव्य में नारी को परिमार्जित किन्तु कृतिम ढग से व्यवस्थित करने की यह मनोवृत्ति रीति युगीन कियों को पैतृक धरोहर के रूप में प्राप्त हुई थी। इस विवेचन में हम रीति युक्त एव रीति मुक्त दोनो प्रकार के कियों की कृतियों पर विचार करेंगे।

क्लिष्ट काव्य के सुप्रसिद्ध स्रष्टा आचार्य केशव की रसिकप्रिया मे रस की धारा उमड रही है। उनकी प्रच्छन्न अभिसधिता मे विप्रलभ श्रृंगार का अनुताप लीजिये —

पांइ परै हू ते प्रीतम त्यों, कहि केशव क्यों हूँ न में दृग दीनी। तेरी सखी शिख सीखी न एक हू, रोष ही की शिख सीख जुलीनी। चदन चंद समीर सरोज, जरे दुख देह भई सुख हीनी। में उलटी जुकरी, विधि मोकहुँ न्या नहीं उलटी विधि कीनी।।

तुलसी के बाद काव्य जगत मे सर्वाधिक लोकप्रिय, सकल शरीर वेधने वाले बिहारी के नावक के तीर रूपी दोहों में गागर में सागर भरा है। दोहा जैसे छोटे छद में उन्होंने जितना अधिक कह डाला वह उनकी प्रतिभा का परिचायक है। वे पुरानी बातों को खराद कर और उस पर पालिश कर नवीन साज-सज्जा से सँवार कर प्रस्तुत करने वालों में अग्रणी है। श्रुगार की बारीकियों को उनकी भाँति प्रकट करने वाले बिरले ही निकलेंगे—

> नासा मोरि नचाइ दूग, करी कका की सौंह। काँटे सी कसकै हिया, गड़ी कटीली भौंह।।

स्निग्ध प्रीति की जीवत मूर्तियों के सृजन में मितराम ने हेला और विव्वोक के मादक भावों से अधिक प्रयोजन नहीं रखा है। भाषा पर अबाध अधिकार रखने वाले किव की अनुरागवती गृहवधू की मार्मिक और वास्तिवक मूर्ति के दर्शन कीजिये—

- १ केलि कै राति अघाने नहीं दिन ही में लला पुनि घात लगाई। प्यास लगी कोउ पानी दै जाइयो, भीतर बैठि के बात सुनाई। जेठी पठाई गई दुलही, हाँस हेरि हरें मतिराम बुलाई। कान्ह के बोल पै कान न दीम्हीं सुगेह की देहिर पै घरि आई।।
- र गाँने के द्योस छ सातक बीते न, चौिक कहा अबहीं चिल आई। लालन बाल के ता छिन में, मितराम परी मुख मैं पियराई। तून वधूको पठाइ अरी यह, देखि दुहून की प्रीति सुहाई। रोये से लोचन मोये से रोचन, सोये न सोचन राति बिताई।।

आचार्य और किव देव पाडित्य, किवत्व शिक्त और मौलिकता मे अनुपम है यद्यपि मितराम की भाँति इनकी भाषा मे सहज स्वाभाविक प्रवाह नहीं है परन्तु अर्थ की गभीरता और सरस वाक्य विन्यास मे वे अत्यत ही कुशल है। उस नायिका के प्रेमाधिक्य का वर्णन करते हुए जो एक ही दृष्टिपात से नायक पर रीझकर अपनी सुधबुध खो बैठी, किव का कहना है—

- १. घार में घाय घँसी निरघार ह्वं, जाय फँसी उकसी न उधेरी। री! अगराय गिरीं गहरी, गहि फेरे फिरीं न, घिरीं नींह घेरी। देव कछू अपनी दस ना, रस लालच लाल चितं भई चेरी। वेगि ही बुढि गई पंखियाँ, अँखियाँ मधुकी मखियाँ भई मेरी।।
- २. औचक ही चितई भरि लोचन वा रस के बस हूं चुकी चेरिये। मोहक मोहू पें हों नहीं सूझत बूझत स्थाम घने तम घेरिये। आनंद के मन के नद में मनु बूड़ि गयो हद में निह हेरिये। के उलटो सब लोक लगे किथों देव करी उलटी मित मेरिये।। किये दुलह की एक खडिता नायिका अवलोकनीय है—

उरज उरज धँसे, बसे उर आड़े लसे,

बिन गुन माल गरे धरे छवि छाए हो। नैन कवि दूलह हें राते तुतराते बैन,

देखे सुने सुख के समूह सरसाए हो। जावक सो लाल भाल पलकन पीक लीकी,

प्यारे व्रजचंद सुचि सूरज सुहाए हो। होत अरुनोद यहि कोद मित बसी आजु,

कौन घरबसी घरबसी कर आए हो।।

मनोभावो की गहराई और सूक्ष्मता के अपूर्व चित्रकार घनानद विरह की विदग्धता के निरूपण मे अप्रतिम है। कृष्ण के वियोग मे फाग ने व्रजबालाओ की दुर्देशा कर रखी है-

रंग लियो अबलानि के अंग तै च्वाय कियो चित चैन को चोवा।
और सबै मुख सौंधे सकेलि मचाय दियो घन आनन्द ढोवा।
प्रान अबीर्राह फेंट भरें अति छाक्यो फिरै मित की गति खोवा।
स्याम मुजान बिना सजनी! बज यो विरहा भयो फाग विगोवा।।
सहदय समाज द्वारा समादृत, विस्तृत लोक ज्ञान रखने वाले, सूक्ति योजना
मे बिहारी के समकक्ष और अनुभाव, हाव तथा अगज अलकारो की उत्तम
अन्विति बिठाने वाले पदमाकर के कितिपय छद दृष्टव्य होगे।

- १. फागु की भीर, अभीरन में गिह गोविद लें गई भीतर गोरी। भाई करी मन की पदमाकर, ऊपर नाई अबीर की झोरी। छीनि पितम्मर कम्मर तें सुविदा दई मीड़ि कपोलन रोरी। नैन नचाय कही मुसकाय, लला फिर आइयो खेलन होरी॥
- २. ऐसी न देखी सुनी सजनी घनी बाढ़त जात वियोग की बाबा। त्यौ पदमाकर मोहन को तब तें कल है न कहूँ पल आधा। लाल गुलाल घलाघल में दूग ठोकर दें गई रूप अगाधा। कै गई के गई चेटक सी मन लै गई लै गई लै गई राधा।।
- ३ आरस सो आरत सम्हारत न सीम पट,

गजब गुजारत गरीबिन की धार पर। कहै पदमाकर सुरा सो सरसार तैसे, वियुरि विराजें हार हीरन के हार पर। छाजत छबीलें छिति छहर छरा के छोरे, भोर उठि आई केलि मंदिर के द्वार पर।

भीर उठि आई कील मीदर के द्वार पर। एक पग भीतर और एक देहरी पेंधरें,

एक कर कंज एक कर है किवार पर।।
भाषा और भाव की मधुरता मे पदमाकर के समक्ष तथा सरसता मे मितराम
की रचनाओं तक कभी-कभी पहुँचने वाली अद्भुत मिठास से भरी हुई बेनी
प्रवीन की रचना से खडिता नायिका लीजिये—

१- भोर ही न्यौति गई ती तुम्हे वह गोकुल गाँव की ग्वालिनि गोरी। आधिक राति लौं बेनी प्रवीन कहा ढिंग राखि करी बरजोरी। आवं हेंसी मोहि देखत लालन, भाल में दीन्हीं महावर घोरी। एते बड़े व्रज मंडल में न मिली कहूँ माँगेहू रचक रोरी।। २-काल्हि की गूँथी बबा की सौं में गज मोतिन की पहिरो अति आला। आई कहाँ ते यहाँ पुखराज की संग एई जमुना तट वाला। न्हात उतारी हौं बेनी प्रवीन, हँसे सुनि नैनन नैन रसाला। जानित ना अग की बदली, सबसो बदली बदली कहं माला।

६८] [काव्य विवेचन

भारत की पराधीनता में शासको के हाथ बदले। मुसलमानो के बाद अग्रेजो ने इस देश पर अधिकार जमाया।

रीति युग के पश्चात् जब कमश नवीन भाषा और शैली का वैशिष्ट्य दृष्टिगोचर होने लगा तथा नवीन ढग की या वास्तविक राष्ट्रीयता को जन्म मिला, उस समय विचित्र प्रकार की अतर्दृष्टि तथा सहज बोध वाले साहित्यिक नेता भारतेषु हिदी जगत मे अवतरित हुए। उनकी प्रेरणा से हिदी में सर्वतोमुखी उन्नति दिखाई पडने लगी। भारतेषु की सहज उदारता, स्वाभाविक आनदप्रद रूप और प्राकृतिक सरलता ने हिदी को दैदीप्यमान कर दिया तथा इस सुधी को घेर कर सौरमडल बना। भारतेषु ने प्रेम के उभय पक्षो पर बडी गहराई और तन्मयता से लिखा है। देखिये, कृष्ण ने ऐसी दावाग्नि सुलगा दी कि राधा की अविरल अश्रुधारा भी उसे नहीं बुझा पाती—

बाढचौ करे दिन ही छिन ही छिन कोटि उपाय करौ न बुझाई । दाहत लाज समाज सुखै गुरु की भय नीद सबै सँग लाई । छीजत देह के साथ में प्रानहू हा हरिचँद करौं का उपाई । क्योहू बुझे नींह आँसू के नीरन लालन कैसी दवारि लगाई ।

भारतेन्द्र के उपरात कर्मठ और योग्य आचार्य महावीर प्रसाद द्विवेदी का अविभाव हुआ जिनकी महती सेवा और उद्योग गे हिंदी साहित्य के इस युग को द्विवेदी युग के नाम से अभिहित किया गया। द्विवेदी जी ने रीतियुगीन श्रृ गारी चित्रण की नीखी आलोचना की और साहित्य मे परपराओ से जकड़ी नारी के पाण काट कर उसे एक गौरवपूर्ण पद प्रदान किया तथा अपने पटु शिष्य मैथिलीशरण गुप्त को इस नवीन आदर्श की स्थापना के लिये प्रेरित किया। इस नई चेतना द्वारा प्रतिष्ठित हो श्रृगार ने स्वस्थता की करवट ली जिसके परिणामस्वरूप साहित्य मे पुरातन आदर्शमयी नारियाँ अपने तेजोमय चरित्र, साहस और दृढता लेकर सामने आई। राष्ट्रीय किया गुप्त जी ने उपेक्षिता उमिला को सामने किया तथा यशोधरा के मिस नारी का उत्कर्ष पूर्ण चरित्र प्रस्तुत किया। नारी, नर के समक्ष उसकी प्रेरणा शक्ति और सर्वस्व बन कर अवतरित हई—

१-एक नहीं दो दो मात्रायें नर से भारी नारी।
२-नर नारी सुख दुख के सगी।
३-पित से भी गित विशेष रखती है जाया।
४-भद्रे नर भाग्य यही पूछो स्वय शिव से।
शक्ति के बिना वे शव मात्र रह जावेंगे।।

आदर्श को नई चेतना देते हुए भी गुप्त जी ने मिलन और वियोग के भव्य और मार्मिक चित्र खीचे है। चौदह वर्ष की अविधि बिता कर लक्ष्मण अयोध्या लौट रहे है। उर्मिला ने अपने यौवन के श्रोध्ठ चरण पित के वियोग मे बिता दिये तभी वह सखी द्वारा श्रुगार करने की प्रोरणा पाने पर स्वाभाविक ही कह उठती है—

> पर यौवन उन्माद कहाँ से लाऊँगी में। वह लोया घन आज कहाँ सिल पाऊँगी में।।

> > तथा

खोई अपनी हाय ! कहाँ वह खिल खिल खेला ।
प्रिय, जोवन की कहाँ आज वह चढ़ती बेला ।। —साकेत
और यशोधरा भी इस परिस्थिति की ओर सकेत कर देती है—
रोते प्राण उन्हें पायेगे,

पर क्या गाते गाते।

गुप्त जी इसी कुशलता से सयोग-चित्रण की क्षमता भी रखते हैं। देखिये चित्रकृट में लक्ष्मण और उर्मिला मिलन—

> मेरे उपवन के हरिण आज वनचारी। में बाँगन लूँगी तुम्हें तजो भय भारी॥

गुप्त जी की विरहिणी यशोधरा ने हृदय के करुणतम भावों को मनोरम उद्गारों के रूप में निसृत होने पर उन्हें गान माना हैं। "उसकी हृदय रूपी वीणा से करुण गीत निकल रहें हैं। उसकी वेदना ही मीड की मसक हैं और उसकी हूक ही गमक हैं। वह चातक के आहुत किये हुए हृदय की पुकार हैं तथा ममं पर प्रहार करने वाली कोयल की करुण कूक हैं और सबोधन करने वाले सारे राग मूच्छित पड़े हैं"—

रवन का हँसना ही तो गान-गा गा कर रोती है मेरी, हतत्री की तान। मीड मसक है कसक हमारी, और गमक है हूक; चातक की हुत हृदय हूति जो सो कोइल की कूक। राग हैं सब मूछित आह्वान। रदन का हँसना ही तो गान।

प्रकृति-सौदर्य के उद्घाटक सुमित्रानदन पत ने प्रथम किन को नियोगी बना कर गान को उसकी आहो से निष्पन्न बताया तथा काव्य को अश्रु रूप मे चुपचाप उमडकर उसकी आँखो से प्रवाहित होने नाला कहा—

वियोगी होगा पहला कवि आह से उपना होगा गान। उमड कर आँखो से चुपचाप बही होगी कविता अनजान।।

Our sweetest songs are those that tell of saddest thoughts.

अब देखिये, अपनी प्रेयिस द्वारा अपने प्रित प्रेम की स्वीकृति का प्रभावोत्पा-दक चित्रण—"चन्द्र की ज्योत्स्ना मे, अधकार के गह्वर मे, वायु के सन-सन स्वर मे, जल की नहर मे, सरल पुष्प की मुस्कान मे और लता के अधरो पर उस समय मुझे उत्सुकता के विचरण का आभास मिला—लगा, सारा वाता-वरण कुछ अनुकूल कहने के लिए व्यग्न हो रहा था। उस मुहूर्त मेरी मृगनयनी प्रेयिम ने अपनी पलके पृथ्वी से वक्ष देश होते हुए ऊपर क्या उठाई कि उनके साथ मेरी व्याकुलता भी बढ़ती गई परन्तु उसने एक पल भर के लिए मेरी दीप सी दृष्टि को अपनी प्रीति भरी श्यामल दृष्टि से स्निग्ध कर दिया"—

इदु की छिव में तिमिर के गर्भ में, अनिल की ध्वनि में, सिलल की वीचि में, एक उत्सुकता विचरती थी, सरल सुमन की स्मिति में लता के अधर में। निज पलक, मेरी विकलता, साथ ही अविन से, उर से मृगेक्षिणि ने उठा, एक पल, निज स्नेह स्यामल दृष्टि से स्निग्ध कर दी दृष्टि मेरी दीप सी।

दार्शनिक छायावादी प० सूर्यकात त्रिपाठी 'निराला' ने धरती और आकाश सभी की बात लिखी परन्तु धरती की बहुत ही सशक्त और प्रभावशाली लिखी। उनकी 'जूही की कली' शीर्षक निम्न कविता किस रिसक को रितभाव से आप्लावित न कर देगी—

सोती थी
जाने कहो कैसे प्रिय आगमन वह ?
नायक ने चूमे कपोल
डोल उठी बल्लरी की लड़ी जैसे हिंडोल ।
इस पर भी जागी नहीं,
चूक क्षमा मांगी नहीं,
निद्रालस वंकिम विशाल नेत्र मूँदे रही—
किंवा मतवाली थी यौवन की मदिरा पिये कौन कहे ?
निदंय उस नायक ने
निपट निठुराई की
कि झोंकों की झड़ियो से
सुंदर सुकुमार देह सारी झझकोर डाली,
मसल दिये गोरे कपोल गोल,
चौंक पडी युवती,

चिकत चितवन निज चारो ओर फेर, हेर प्यारे को सेज पास नम्रमुखी हँसी, खिली खेल रग प्यारे सग ।

महादेवी वर्मा अपने प्रियतम की प्रतीक्षा मे पाती है—''कल की असफल प्रतीक्षा सा ही आज का दिन भी व्यतीत हो गया और विरह के साथ मिलन की भावना भी एकीभूत हो गई परन्तु मेरी स्मृति निराश पुजारिन सदृश राह में ऑखे बिछाये रहती है। मेरी रग बिरगी भावनायें ही सायकालीन आकाश पर आच्छादित हो जाती है। प्रस्वेद से सिक्त मेरा रोमाच ही अधकार को तारागणो रूपी दीपावली से ज्योतित कर रहा है। वदिनी होकर भी मैं अखिल वधनो की स्वामिनी हूँ क्योंकि ये वधन और विवशता मुझे प्रिय है। हे सखि, विरह की विक्षुब्ध करने वाली घडियाँ कुसुमाकर की रजनी मी मधुर और आकर्षक हो गई है ''—

सजिन अंतर्हित हुआ है आज में घुंधला विफल कल; हो गया है मिलन एकाकार मेरे विरह में मिल; राह मेरी देखती

स्मृति अब निराश पुजारिनी सी!

फैलते हैं सांध्य नभ में भाव ही मेरे रँगीले; ितिमिरि की दीपावत्री है रोम मेरे पुलक गीले; वन्दिनी बन कर हई

मं बन्धनो की स्वामिनी सी!

महादेवी की असीम वेदना उनकी रचनाओ की पिक्तियों में साकार होकर मुखरित हुई हैं—

में नीर भरी दुख की बदली।

इस नभ का कोई भी कोना, अपना न हुआ न कभी होना; परिचय इतना इतिहास यही, उमड़ी कल की मिट आज चली।

प्रेम और सौदर्य के अप्रतिम गायक जयशकर प्रसाद ने प्रेमपथ का चित्र खीचते हुए लिखा है—

> इस पथ का उद्देश्य नहीं है श्रात भवन में टिक रहना। किंतु पहुँचना उस सीमा पर जिसके आगे राह नहीं। अथवा उस आनंद भूमि में जिसकी सीमा कहीं नहीं।

प्रेमी के हृदय में बेदना का हाहाकार गरज रहा है और वह कह पडता है--

धीरे से वह उठता पुकार, मझको न मिला रे कभी प्यार।

तथा अपनी विजडित व्याकुलता मे उसके स्वर निनादित होते हैं— अरे कहीं देखा है तुमने मुझे प्यार करने वाले को। मेरी आँखों में आकर फिर आँसु बन ढरने वाले को।

परन्तु हृदय की प्रतिध्विन उसे रहस्य बताती है कि प्यार तो खोजने से प्राप्त होता है और प्रिय के देने पर ही मिलता है-

पागल रे मिलता है वह कब। उसको तो देते ही है सब।।

और वह स्वभावत ही प्रार्थना और निवेदन के स्वर मे पुकारने लगता है-मेरी आँखो की पुतली में

तूबन कर प्राण समा जारे।

प्रसाद के काव्य का मूल स्वर करुण विप्रलभ है। किव की आप बीती होने से वह और भी मर्मस्पर्शी है—

> विष प्याली जो पी ली थी वह मदिरा बनी नयन में सौंदर्य छलक प्याले का अब प्रेम बना जीवन में।

और प्रिय के रूप-दर्शन की यह विषभरी प्याली उसे आजीवन दुख से विदग्ध करती रही क्योंकि रूप दर्शन मात्र तक सयोग सीमित न रहा वरन् वह तो आगे बढकर—

> परिरभ कुभ की मदिरा निश्वास मलय के झोके; मुख चंद्र चाँदनी जल से में उठता था मुख घोके।

यहाँ तक जा पहुँचा इसी से तो वियोग के क्षण प्रेमी की वेदना की सीमा को निम्न भावभूमि तक पहुँचा सके—

> मादकता से आये तुम सज्जा से चले गये थे हम ब्याकुल पड़े बिलखते थे, उतरे हुए नक्षे से।

स्वतन्त्रता की लहर ने पाश्चात्य प्रभावों को दृढतर करके प्रगतिवादियों और प्रयोगवादियों को भी अधिक स्वच्छन्द बनाया। प्रेम के क्षेत्र में छाया-वादियों की रही सही झिझक प्रयोगवादियों की प्रेमानुभूतियों की अभिव्यक्ति में दूर हो गई। भारतभूषण अग्रवाल 'सागर की सीप' नामक अपने काव्य-संकलन में लिखते हैं— सो रही है रात गुम सुम
जागते हैं प्राण मेरे।
हैं बहुत खामोश मौसम
दे रहे पहरा सितारे।
ढल रही बेहोश शबनम,
उम्र की आवाज सुनकर
जग उठे अरमान मेरे।
सो रही है रात गुमसुम
जागते हैं प्राण मेरे।
आज तक गाया तुम्हें हैं
गीत ने भी प्रीत ने भी
पर नहीं पाया तुम्हें हैं
अब किसे पूजूं बताओ
हैं नहीं भगवान मेरे।

सो रही है रात गुम सुम जागते है प्राण मेरे।

यदि प्रिय मिलने की प्रतिज्ञा करे और आश्वासन दे दे तो प्रेमी की कुमारी प्रीति सौ-सौ जन्मो तक उसकी प्रतीक्षा करेगी, युग-युग का असीम अवकाश क्षणवत् व्यतीत हो जावेगा। यह सब वियोग के उद्गार प्रिय की प्राप्ति हेतु ही हैं परन्तु भारतभूषण इसमे आगे भी उस प्रतीक्षा मे आकृति की चर्चा करते है। देखिये--

सौ सौ जनम प्रतीक्षा कर लूँ प्रिय,मिलने का वचन भरो तो।

लट बिखराये जोग रमाये
प्रीत कुँआरी तुम्हें बुलाये !
वैरिन पीड़ा मेरे मन में
बिना घुएँ का हवन कराये
सूरज को अघरों पर घर लूँ
काजल कर आंजूं अंघियारी।
युग युग के पल छिन गिन-गिन कर
बाट निहारूँ प्राण तुम्हारी।
साँसो की जजीरें तोड़ूँ
तम प्राणो की अगन हरो तो।

सौ सौ जनम प्रतीक्षा कर लूं प्रिय मिलने का वचन भरोतो।

–सागर के सीप

इसी सग्नह की एक अन्य रचना मे वियुक्त प्रेमी ने अपने निर्मम प्रिय को बडे ही मार्मिक और उपालम्म के स्वरों मे पुकारा है। अपनी हर साँस में रमें हुए को प्रेमी का प्रत्येक आँसू, प्रत्येक वेदना की टीस एवं प्रत्येक व्यथा का घाव प्रिय को पुकारता रहा परन्तु वह नहीं आया—

> हम आज भी तुम्हारे तुम आज भी पराये, सौ बार आंख रोई सौ बार याद आये। इतना ही याद है अब वह प्यार का जमाना, कुछ आँख छलछलाई कुछ ओठ मुसकुराये। हर बार सोचता हूँ इस बार देख लूंगा, पर खो गई नजर ही जब भी पलक उठाये। तुम इस तरह रमें हो हर सांस में हमारी, छिपते नहीं छिपाए, दिखते नही दिखाये। बदनाम कर दिया है ऐसा गुनाह क्या था, ले नाम सा तुम्हारा भर नीद मुसकुराये। इस दर्द की कसम है तब तक न सांस लूंगा, पत्थर नयन तुम्हारे जब तक न छलछलायें। हर घाव ने बुलाया हर अश्रु ने बुलाया, हर दर्द ने बुलाया बेदर्द तुम न आये। हम सा न दूसरा है इतने बड़े जहाँ में, जब प्यार ने ब्लाया मंदिर से भाग आये।।

प्रेमी की एक ही रागिनी है और उसको जगाने की यदि किसी में सामर्थ्य है, तो प्रिय मे-

एक मुझमे रागिनी है, जो कि तुमसे जागनी है।।

दीपक की ज्योति मद हो चली, सबेरा हो गया और प्रिय न आया भारतभूषण 'ओ अप्रस्तुत मन' में लिखते हैं-

> कांपता है हिया लों भी झुंक चली अब जिन्दगी का दिया बुझना चाहता है, ओट आंचल की इसे क्या तुम न दोगी ?

पर,
सबेरा हो गया है
नव उषा का हास पथ को धो गया है
कर रहा दिनकर किरण की भेंट चरणो में
स्वप्न का लोगी सहारा किसलिए इन क्षणो में ?
कब तलक यह व्यर्थ की आराधना होगी।
कह रहा है सूर्य कानों में प्रभाती कूक दो!
कह रहा है दीप प्राणो में अँघेंरा फूंक दो।

-(व्यर्थ की आराधना)

इन किवयों में सयोग के बाद ही वियोग की पीड़ा दिखाई पडती है। वियोग की अनुभूतियों से सयोग प्रत्यक्ष झॉकता है और प्रेयिस प्राय परकीया है। बालकृष्णराव के काव्य-सग्रह 'रात बीती' से 'मुग्धा का स्वप्न भग' शीर्षक रचना की कुछ पक्तियाँ देखिये—

> एक ही थी राह आने की यहाँ तक और उस पर में सबेरे से तुम्हारी शाम तक करती रही अपलक प्रतीक्षा, पर न आये तुम न पाई एक आहट। सूर्य के ही साथ आशा क्षीण होने, साथ छाया के लगी थी श्रांति बढ़ने, फूल माला में पड़े मुरझा रहे थे; वायु भी लेने लगी थी साँस ठंढी।

अपनी मधुर कोमल भावनाये थोडे आवरण से प्रस्तुत करने वाले नागार्जुन अपने 'सतरगे पखो वाली' नामक सग्रह मे-

> 'कर गई चाक तिमिर का सीना जोत की फाँक यह तुम थीं'

का रहस्य उद्घाटित करते हुए 'चातकी' की व्यथा के मिस कुछ और भी बता जाते है। अमित आशा और विश्वास लिए, वेदनाओं के विशाल इतिहास को हृदय पर लादे, काली घन-घटा पावस के सौन्दर्य जिसे न सुहाये, सातो सागर खारे लगे, उमडती निदया फीकी लगी और मानसरोवर में भी मन न रमा—उसका प्यारा प्राणाधार जब मिला तभी उसे विश्वाित मिली और प्रिय से सवेदना की चार बूँदे ही पर्याप्त हुईं + प्रतीक्षा थी, आस थी, विश्वास था और, प्रियतम ! जले हिय पर लदा वेदनाओं का विकट इतिहास था कण्ठगत थे प्राण तेरे ध्यान में निठ्र जग तो ले रहा था रस यहाँ 'पी कहाँ' की मर्मवेधक तान में। सुहाई न मुझको काली घन घटा सुहाई न मुझको पावस की छटा जलिध सातो ही मुझे खारे लगे लगी फीकी उमड़ती नदियाँ सभी वित्त पर मेरे न चढ़ पाया कभी। वह सरोवर भी धवल कैलास का ट्रकड़ियों में बँटे औ बिखरे हुए धन्य! स्वाती के जलद तुम धन्य हो विकल थी चिर प्यास से यह चातकी आगर्तुम अब कनी किस बात की किया दर्शन नयन शीतल हो गए उपालम्भक भात्र थे सब लो गए आ गई है जान में अब जान रे (चार बूंदें ही मुझे पर्याप्त थी।)

और धर्मवीर भारती ने अपनी 'कनुप्रिया' में जन्मान्तरों की अनन्त पग-डण्डी पर खड़े होकर राधा को कृष्ण की प्रतीक्षा करते दिखाया है जिससे कि इस बार इतिहास बनाते समय वे अकेले ही न रह जावे, उनके साथ राधा को भी स्थान मिले। बड़ा ही गहरा और मार्मिक उपालम्भ भारती ने राधा से दिलाया है। परकीया राधा का नाम लोक में कृष्ण के साथ जादू की तरह सिर पर चढकर बोला परन्तु कृष्ण के इतिहास में वे अनुपस्थित है। कवि ने इस उपेक्षा को मुखरित कर दिया है—

> क्या तुमने उस बेला मुझे बुलाया था कन् ! लो में सब छोड़ छाड़ कर आ गई। इसीलिए तब में तुममें बूँद की तरह विलीन नही हुई थी, इसीलिए मेंने अस्वीकार कर दिया था तुम्हारे गोलोक का कालाविधिहीन रास, क्योंकि मुझे फिर आना था। ' ' ' '

में आ गई हूँ प्रिय
मेरी वेणी में अग्नि पुष्प गूंथने वाली
तुम्हारी अँगुलियाँ
अब इतिहास में अर्थ क्यो नहीं गूंथतीं ?
तुमने मुझे पुकारा था न ।
में पगडडी के कठिन मोड़ पर
तुम्हारी प्रतीक्षा में
अडिग खड़ी हूँ कनु मेरे ।

किव ने राधा की पुरातन प्रीति तो साकार कर ही दी, उसकी कान्ह के लिए अडिंग प्रतीक्षा जीवन के किठन मोड पर बताकर उसके प्रेम की दृढता, धैर्य और साहस को मूर्तिमान कर दिया।

न जाने कितनी राधा भाव वाली प्रेयसियाँ अपने प्रियतमो की अवहेलना के फलस्वरूप जीवन के सवर्षमय कठिन मोड़ो पर आज भी कर प्रतीक्षा रही हैं। 'नील कुसुम' शीर्षक अपने सग्रह मे रामधारी सिंह 'दिनकर' लिखते है—

नहा कर सात रगों में कहीं से वेदना आई; उदासी या किसी ग्रम की उवा के लोक में छाई। कसकती वेदना ऐसे कि जैसे प्राण हिलते हो; किरण सी फूटनी मानो; तिमिर में फूल खिलते हो। अँघेरी रात में ज्यो बज रही हो ज्योति की सरगम। ढलकते गीत में मोती चमकती आँख में शबनम।

-(गायक)

हरिवशराय 'बच्चन' ने लौकिक-अलौकिक सभी का सम्मिश्रण करते हुए 'मिलन यामिनी' ने लिखा-

खींचतीं तुम कौन ऐसे बन्धनों से
जो कि रुक सकता नहीं में।
और अपनी 'प्रणय पत्रिका' में वियोग को उच्छ्वसित कर दिया है—
मेरी तो हर साँस मुखर है,
प्रिय तेरे सब मौन सँदेसे।

हर बार नई होकर बिकती :

-चऋब्यूह

तथा 'तुम नहीं' शीर्षक किवता मे अपनी भग्न आणा से भी साक्षात् करा दिया-

> यह जो एक स्पष्ट सौंदर्य सहसा मेरी प्यासी आँखो में छलक आया, ओठो से दूर, सभव है रेत के कि नी वीरान प्याले में झुमती हुई मरीचिका हो,

> > तुम नही

सर्वेश्वरदयाल सक्सेना ने 'अह से मेरे बडी हो तुम' मे बडे ही ढग से अपने प्रिय को या यो कहिए नारी को गौरव प्रदान किया है-

अह से मेरे बड़ी हो तुम !

क्यों कि मेरी शक्तियों की— हर पराजय जीत की अतिम कड़ी हो तुम । जहाँ एक कर फिर नयी में टेक गढ़ता हूँ, भूमि पैरों के तले मेरे न हो फिर भी हर नये सघर्ष के विष श्रुग चढता हूँ, क्यों कि अतर में अतल गहरे आस्था के टूटते असहाय रथ के चक्र थामे नित खड़ी हो तुम ।

हिंदी साहित्य के इस सिक्षप्त परन्तु व्यापक सिहावलोकन से स्पष्ट है कि ग्रुग बदले, भाषा बदली, छद वदले, आदर्श बदले तथा कसौटियाँ बदली; गुलामी आई गुलामी गई परन्तु स्त्री और पुरुष के बीच अविकल-अविराम रूप से वर्तमान रहने वाले परस्पर आकर्षण के शाश्वत स्वच्छद प्रेम के बंधन न बदले।

इसमें कोई सदेह नहीं कि विरागियों ने अपनी शक्ति निष्फल होते देखकर नारी और काम पर नाना प्रकार के विदूप रचे तथा युग-युग में नारी को छलना बताकर उसकी भत्सेना की गई परन्तु इस सबसे नारी, उसके सौन्दर्य और उसकी आकर्षक शक्ति की निबंलता सिद्ध न होकर उसकी सबलता का उद्घोष ही हुआ। दुनियाँ गवाह है और विश्व-साहित्य की लिखित साक्षी है कि मानव मन प्रेमानुभूतियों एवं उनके मधुर सिचन में ही पलता आया है और ११०] [काव्य विवेचन

आगे भी पलता रहेगा क्यों कि यही उसका सबल है तथा यही उसकी प्रेरणा है। भाव हो, स्तेह हो या रित हो प्रेम के विविध रूप और विविध नाम ही मानव के चेतन-अचेतन मन पर एक छत्र अटल अधिकार किये हुए उसे परि-चालित करते रहते है।

स्त्री और पुरुष के परस्पर प्रेम और विश्वास ने जगत मे जो अलौकिक कार्य कर दिखाये है तथा गरिमामयी और महिमामयी नारी ने पुरुष को जिस आलोक पथ की ओर प्रेरित किया है तथा बढावा देकर साहस फूँका है वह शतशः अभिनदनीय और अभिवादनीय है।

हास्य रस

हिन्दी साहित्य का युगारम्भ वैसे ९-१०वी शताब्दी से ही हो गया था परन्तु एक विशिष्ट धारा और प्रशस्त प्रभावोत्पादक रूप मे वह १२वी शताब्दी से ही माना जाता है। यह १२वी शती का वह युग था जब भारत ने अपनी स्वाधीनता खोकर पराधीनता की तौक गले मे डाली थी। सन् ११९१-९२ ई० मे तराई के युद्ध मे दिल्ली के अतिम हिंदू सम्राट महाराज पृथ्वीराज चौहान वृतीय की पराजय हुई और आगामी दस वर्ष के अदर ही लगभग सारे उत्तर भारत पर आक्रमणकारी मुस्लिमों का शासन छ। गया। तब से १५ अगस्त १६४७ ई० तक अर्थात् लगभग ७५० वर्षों तक परतत्रता की चक्की के पाट के नीचे पिसते हुए हिदी भाषा भाषियो का साहित्य 'गुलामी के दिनो का साहित्य' है जिसमे दासता के गुणो का प्रतिबिम्ब भी देखने को मिल जाता है। यह कौन नही जानता कि दासता नरक सद्श है अथवा कहना अनुचित न होगा कि उससे भी कुछ बढकर सिद्ध है क्योंकि नरक निवासियों के जीवन में पापों का क्षय होने पर फिर सुखद घडियाँ अनिवार्य है किन्तु दासता के बधनो का स्वत कोई अत नही, वह असीम है। इससे सर्वथा स्पष्ट हो जाता है कि दासत्व काल मे भारतीय साहित्य मे ही क्या विश्व के किसी गुलाम देश के साहित्य मे विशुद्ध हास्य रस के दर्शन दुर्लभ है क्यों कि इन परिस्थितियों में आमोद, प्रमोद और आह्लाद की सभावना की कल्पना आज्ञातीत है। हँसी स्वर्ग मे ही सभव है और नरक व्यग्य का उपयुक्त क्षेत्र है। व्यग्य की मूल प्रेरणा है असतोष और गुलामी की उर्वरा भूमि मे उसकी उपजाऊ खेती प्राकृतिक ही है।

आठवी शताब्दी के सिद्ध सरहपा का अपने मत के प्रतिपादन मे अपर धार्मिक विचारो का व्यंग्यात्मक खडन अपने युंग के आकर्षक प्रचारो मे रहा होगा—

> जइ षग्गाविय होइ मुत्ति, ता सुणह सिआलह। सोम उपाडण अस्थि सिद्धि, ता जुवई-णिअम्बह।

पिच्छी गहणे दिट्ठ मॉक्ख, ता मोरह चमरह । उञ्छ भोअणे होइ जाण, ता करिह तुरगह ॥

[अर्थात्-यदि नगे रहने से ही मुक्ति मिलती है तो श्वान और प्रृगाल क्यों नहीं मुक्त हो गए ? यदि लोम उखाडने से ही सिद्धि प्राप्त होती है तो स्त्रियाँ क्यों नहीं सिद्ध हो गई, उनके नितम्ब देश पर भी तो लोम नहीं होते ? मोरछल धारण करने से ही यदि मोक्ष दृष्टिगत हो जाता तो मोरो को तर जाना चाहिये था। उच्छिष्ट भोजन ही यदि ज्ञान का दाता है तो हाथी और घोडों को ज्ञानी हो जाना चाहिये था।

पृथ्वीराजरासो मे किव चदवरदायी और कान्यकुब्जेश्वर जयचद का नार्ता-लाप श्लेष विकासित पूर्ण व्याग्य का एक अच्छा स्थल है जिसमे जयचद वरदायी को बैल और पृथ्वीराज को भील बनाकर आक्षेप प्रारम्भ करते है। यथा—

> मुँह दरिद्र अरु तुच्छ तन जंगलराव सुहद् । वन उजार पसुत्रन चरन क्यो दूबरी बरद्द ।।

चद का उत्तर -

चिंद तुरग चहुआन । आन फेरीत परद्धर ।।

तात जुद्ध मडयो । जास जानयो सबर बर ।।

केइक तिक गिंद पात । केइ गिंद डार मूर तर ।।

केइक दत तुछ त्रिन्न । गए दस दिसनि भाजि डर ।।

भुअ लोकत दिन अचिरिज भयो । मान सबर बर मरदिया ।।

प्रथिराज बलन बद्धों जु बर । मु यों दुब्बरों बरिद्या ।।

रासो मे इस प्रसग के उत्तर-प्रन्युत्तर पठनीय है ।

विद्यापित ने उमा और शकर के विवाह में व्याजस्तुति करते हुए व्यग्या-त्मक हास्य के अनेक छीटे दिये है। यथा-

मैना कहती है इस निर्मोही को मै अपनी कन्या का वर नही बनाऊँगी इसके शरीर पर बित्ता भर भी वस्त्र नहीं है और बाघबर को यह बगल मे दबाये रहता है (यह नहीं कि उसी को पहनकर लज्जा निवारण करे)—

> नाहि करब हर बर निरमोहिया। बित्ता भरि तन बसन न तिन्हका बघछल काँखतर रहिया।

'शकर विवाह की वेदी पर पहुँचे और उनकी जटाओ ने छिटककर सारा मडप भर दिया। उनसे विधि करने को कहा जा रहा है परन्तु वे विधि न करने का हठ कर रहे हैं। अतत विधि करते हुए शकर घूम कर गिर पडे जिससे सर्पे रूपिणी रस्सी खुल गई (और बाघम्बर उघरने से वे दिगबर दिखाई पड़ गये); यह दृष्य देखकर श्री गौरी मुसकरा दी— बइसल महादेव चौका चढ़ी।
जटा छिरिआओल माओल भरी।।
विधिकर विधिकर विधि कर कर।
विधि न करइ से हर हो हठ घर।।
बिधिए करइत हर हो घुमि खसु।
सँसरि खसल फिन सिरि गौरी हंसु।।

चौराहे से कुरीतियो, अधिवश्वासो और घातक रूढियो की खिल्ली उडाने वाले सत सम्राट कबीर की व्यंग्योक्तियाँ भी पूर्ववर्ती सिद्धो की वाणियो के समान कम चुभने वाली नहीं है। देखिए—

> पाहन पूजे जो हिर मिलें तो हम पुजें पहाड़। ताते तो चक्की भली पीसि खाइ संसार॥ कॉकर पाथर जोरि कै मसजिद लई चुनाय। ता चढ़ि मुल्ला बॉग दे क्या बहिरा हुआ खुदाय॥

व्यग्य और हास्य का अतर भलीभाँति समझने वाले हिंदी साहित्य के अनेक पारखी है परन्तु सुजानता का दभ भरने वाले अजानो को ही भ्रम होता है जो हिंदी की व्यग्य गिंभत रचनाओं को हास्य कहकर वैसा प्रचार करने से नहीं चूकते और प्रमादवश अपने बुद्धि-भ्रम का दूसरों में प्रसार करते हैं। इनकी मोटी या खोटी बुद्धि छोडकर हम वस्तुस्थित पर विचार करेंगे। तुलसी की निम्न रचना लीजिये—

विध्य के वासी उदासी तिपोन्नतवारी महा बिनु नारि दुखारे, गौतम तीय तरी तुलसी सो कथा सुनि मे मुनि वृंद सुखारे। ह्वँ हैं सिला सब चन्द्रमुखी, परसे पद मजुल कज तिहारे, कीन्ही भली रघुनायक जू करना करि कानन कों पग घारे।

काव्यकल्पद्रुमकार ने इसका हास्य रस के अतर्गत उल्लेख करके छोड दिया है परन्तु काव्यदर्गणकार ने इसे व्यग्यात्मक उपहास कहा है जो यथार्थता के अधिक समीप है। उपर्युक्त छंद मे गोस्वामी जी ने अपने समकालीन साधु समाज की गिहत अन्तर्वृत्ति का परदा फाश किया है। शकर जी की बारात का प्रसग लेकर उनके द्वारा प्रस्तुत एक हास-परिहास का चित्र और देखिए—

कर त्रिशूल अरु डमरु बिराजा। चले बसह चढ़ि बार्जाह बाजा।। देखि शिर्वाह सुरितय मुसकाही। बर लायक दुलहिन जग नाहीं।। वर अनुहारि बरात न भाई। हैंसी करेंहहु पर पुर जाई।। विष्णु वचन सुनि सुर मुसकाने। निज निज सेन सहित दिलगाने।। बिहारी के निम्न दोहो मे सिन्नहित व्यंग्य दृष्टव्य हैं—

अति घन ले अहसान के पारो देत सराहि। वैद वधु अति रहस सो रही नाह मुह चाहि।।

नपुसक रोगी से अत्यत घन लेकर भी एहसान जतलाने वाले और पारे के भस्म की गुणावली गाने वाले पुरुषत्वहीन वैद्य का मुख उसकी पत्नी मुसकरा कर इस आशय मे देखने लगी कि 'वैद्य पहले अपना तो इलाज कर।'

परतिय दोष पुरान सृति लिख मुलको सुखदाित । कसु करि आई भिश्र हुँ, मुँह आई मुसकाित ॥

इसमे परस्त्रीगमिता के दोषी पडित को परकीयत्व दोष वर्णन करता पाकर किव ने उसकी खबर ली है।

एक अन्य स्थल पर बिहारी ने उस ज्योतिषी का मजाक उडाया है जो अपने पुत्र के जन्म पर उस काल के योग-लग्न मे अपने पिता को मारने वाला योग पाकर शोक करने लगा था परन्तु उसी समय उसे ऐसा योग मिला जिससे सिद्ध हुआ कि उक्त पुत्र जारज सतान है और वह हर्षातिरेक मे इसलियं भर गया कि वह मृत्युपाश से छूट गया और उसके स्थान पर अब जार की मृत्यु होगी—

चित पित मारक जोग गिन, भयौ भयें सुत सोगु। फिर हुलस्यौ जिय जोइसी, समुझें जारज-जोगु /।

हिदी साहित्य की अधिकाश व्यग्यपूर्ण रचनायें व्यक्तिगत असतोष की प्रतिक्रिया स्वरूप रची गई हैं। भँडउआ रचना किव के लिये आवश्यक मानने वाले शिव किव शुक्ल रचित वैष्णव धर्म का उपहास देखिये—

मुन्छ मुंड मुंड तिर झोटई छोटि छोटि
छाया दिये मुंह बाए द्वार द्वार फिरिहों।
ततुकार चर्मकार बाम बढई लोहार
सोनवर सोनार मिलि सबै अध्ट करिहों।
शिव किव कहें तेरे गरे में परेगो काठ
पूछिहों न जाति पांति जूठ खात फिरिहों।
ऊथों के विरोधी राधेगोपिन के आप ते
काह कठमलिया के पाले पूत परिहों।।

हिंदी में कही बूढी हथिनी पाने पर, कही भेट में छोटे आम दिये जाने पर कही हलकी रजाई की प्राप्ति पर, कही श्राद्ध में खराब पेडे पाने पर और कही लडाका पत्नी घर आ जाने पर किव का अमर्षपूर्ण व्यग मुखरित हो छठा है।

१- तिमिर लग लइ मोल चली बाबर के हलके ! रही हुमायूँ संग फीर अकबर के दल के । जहाँगीर जस लियो पीठि को भार हटायो । शाहजहाँ करि न्याव ताहि पुनि माँड चटायो ।

बल रहित भई पौरुष थक्यो, भगी फिरत बन स्यार डर। औरगजेब करिनी सोई लै दै दीन्ही कविराज कर।। चींटी की चलावें को ? मसा के मुख आप जाय 7-स्वास की पवन लागे कोसन भगत है। ऐनक लगाये मरु मरु के निहारे जात अनु परमानु की समानता खगत है। बेनी कवि कहै हाल कहाँ लौं बखान करौं मेरी जान ब्रह्म को विचारिबो सुगत है। ऐसे आम दीन्हे दयाराम मन मोद करि जाके आगे सरसो सुमेर सो लगत है।। कारीगर कोऊ करामात कै बनाय लायो, ₹-लीनी दाम थोरे जानि नई सुघरई है। रायज् को रायज् रजाई दीन्हीं राजी हु कै, सहर में ठौर ठौर सुहरति भई है। बेनी कवि पाय के अबाय घरी द्वें करहे, कहत बने न कछ ऐसी गति ठई है। सांस लेत उड़िगो उपरला भितरला ह, दिन हैं की बाती हेतु रुई रहि गई है।। ४- चींटी न चाटत मूसे न सूँघत बास सी माछी न आवत नेरे । आनि घरे जब ते घर में तब ते रहे हैजा परोसिन घेरे। माटिह में कछ स्वाद मिले इन्हें खाय सो दूंढ़त हर बहेरे। चौंकि परो पितु लोक में बाप सो पूत के देखि सराध के पेरे।। ५- होत ही प्रात जो घात करै नित पारै परोसिन सों कल गाढी । हाथ नचावति मुंड खुजावति पौरि खड़ी रिस कोटिक बाढी। ऐसी बनी नख से सिख लौं वजचन्द ज्यों क्रोध समुद्र तें काढी । इंट लिए बतरात भतार सो भामिनी भौन में भूत सी ठाढ़ी।। त्रिभुवन सुन्दरी राघा एव अन्य लावण्यमूर्तियाँ गोपिकाये जिसकी प्रिय-तमायें रही हो वह कृष्ण मथुरा की कुबडी (कुब्जा) दासी पर रीझ गया और उसे रितदान दिया, यह जानकर गोपियो ने बडा व्यग्य किया। कवि खाल के गब्दो मे उसे देखिये-

> अधो तेरे यार ऐसे ह्वं है रिझवार जाय, जानती विचार तो पं सूधों हो न जायबो। करती विचार भाँति भाँति के सुभाय भाय, केती बड़ी बात हूती वाको अटकायबो।

'वाल कवि' पीठिन पै एक एक हाँड़ी बाँघ ,
नीके मनमोहन को करती रिझाइबो ।
या तो कहूँ कोई बहुरूपिया तलास कर ,
सीख लेती हम सब कूबर बनाइबो ।।
आगरे वाले अलीमुहिब खाँ (प्रीतम) की 'खटमल बाईसी' का निम्न एक छद अनुकूल होगा जिसमे खटमल का आतक दिखाया गया है—

बाघन पै गयो, देखि बनन में रहे छपि

सॉपन पै गयो, ते पताल ठौर पाई है।

गजन पै गयो, धूल डारत है सीस पर
बंदन पै गयो, काहू दारू न बताई है।

जब हहराय हम हरि के निकट गये

हरि मो सो कही तेरी मित भूल छाई है।

कोऊ ना उपाय, भटकत जिन डोले, सुन

खाट के नगर खटमल की दुहाई है।

इस छंद मे खटमल के मोर्चे से विश्व की सभी प्रबल शक्तियाँ पराङ्गमुख हो गई और मानव को विजेता खटमल की दुहाई देने के लिए विवश होना पडा। पदमाकर रचित भगवान् शकर का विवाह अवलोकनीय हैं—

हाँस हाँस भाजें देखि दूलह दिगंबर को ,
पाहुनी जे आवें हिमाचल के उछाह में।
कहै पदमाकर सु काहू सों कहै को कहा ,
जोई जहां देखें सो हाँसेई तहां राह में।
मगन भयेऊ हाँसे नगन महेस ठाढ़े ,
और हाँसे येऊ हाँसि हाँसि के उमाह में।
सीस पर गङ्गा हाँसे भुजनि भुजङ्गा हाँसे,
हास ही को दङ्गा भयों नङ्गा के विवाह में।।

कर मूसर नाचत नगन, लिख हलघर को स्वांग। हुँसि हुँसि गोपी फिरि हुँसै, मनहुँ पिये सी भाँग।।

तथा

'निज भाषा उन्नति अहै सब उन्नति को मूल' का उद्घोष करने वाले चतुर्मुखी साहित्यिक प्रतिभा सम्पन्न भारतेन्दु ने अनेक व्यग्यात्मक छद लिखे है। कुछ देखिये—

१-चूरन का लटका-

चूरन अमलै सब जो खावें, दूनी रिशवत तुरत पचावे। चूरन खाते लाला लोग, जिनको अकल अजीरन रोग। हिंदू चूरन इसका नाम, विलायत पूरन इसका काम। चूरन साहब लोग है खाते, सारा हिंद हजम कर जाते।।

२-रूप दिखावत सरवस लूटै फरे में जो पड़े न छूटै। कपट कटारी हिय मा हलिस क्यों सिख साजन नीह सिख पूलिस।।

३-भीतर भीतर सब रस चूसै हॅंसि हॅंसि कै तन मन घन मूसै। जाहिर बातन में अति तेज क्यो सिख साजन नींह अङ्गरेज।।

'चौबे का चिट्ठा' व्यग्यात्मक हास्य का भड़ार है। प्रतापनारायण मिश्र की व्यग्य हास्यपूर्ण रचनाये प्रसिद्ध ही हैं—''अरे बुढापा तोहरे मारे अब तौ हम नकुनाय गयन'' शीर्षक रचना बहुतो ने पढ़ी होगी। हास्य, वीभत्स और शृगार पर प्रमुख रूप से लिखने वाले तथा नवीन प्रणालियो का सिन्नवेश करने वाले प० नाथूराम शकर शर्मा का 'गर्भरडारहस्य' व्यग्यपूर्ण हास्य का खजाना है।

बाल-विनोद का एक हास्यात्मक वर्णन गुप्त जी के द्वारा प्रस्तुत भी देखिये-

जयित कुमार अभियोग गिरा गौरी प्रति, सगण गिरीस जिसे सुन मुसकाते हैं। देखो अब ये हेरम्ब मानस के तीर पर तुंदिल शरीर एक ऊधम मचाते हैं। गोद भरे मोदक धरे हैं सिबनोद उन्हें सूंड़ से उठा के मुझे देने को दिखाते हैं। देते नहीं कदुक सा ऊपर उछालते हैं ऊपर ही झेल कर खेल कर खाते हैं।

जनकपुरी की रमणियों ने खीर खाकर दशरथ के पुत्रों की उत्पत्ति पर देखिये किस प्रकार चुटकी ली है—

> अति उदार करतूतिदार सब अवधपुरी की बामा। खीर खाय पैदा सुत करतीं पति कर कछ न कामा।।

परन्तु राम भी अवसर चूकने वाले नहीं है। सीता जी राजा जनक को खेत मैं हल जोतते हुए प्राप्त हुईं है। यह वे जानते है अस्तु तुरत ही उत्तर देते है—

कोउन जनमे मात पिता बिन बँघी वेद की नीती। तुम्हरे तो महि ते सब उपजे अस हमरे निह रीती।।

सूर, रसखान, तुलसी, सत्यनारायण किवरत्न आदि की रचनाओ की अनुकृति पर व्यग्यात्मक कृतियाँ (Parodies) भी देखने में आई है। रसखान की 'या लकुटी अरु कामरिया' के ढग पर एक निर्धन कृषक का चित्र देखिये-

या खुरी अरु फावरिया पर घास भरी गठरी तिज डारौं। पैर चलाइबे खेत नराइबे को देख भैस चराय बिसारौं। रसखान कबौ इन हाथन सो पटवारी-दरोगा के पायँ पखारों। खौंसि के छानि कौ फूँस फटेरो महाजन की मुड़िया पहुँ मारौं।। और तुलसी की मानस की प्रणाली पर प० ईश्वरीप्रसाद शर्मा की रचना का निम्न अश दृष्टव्य है-

घन घनण्ड गरजत नभ घोरा। टका हीन कलपत मन मोरा।।
दामिनि दमिक रही घन गाही। जिमि लीडर की मित थिर नाहीं।।
निराला जी ने कान्यकुब्ज ब्राह्मणों के स्वभाव और उनमें फैली हुई कुरीतियो पर गहरे व्यग्य के छीटे कसे हैं-

ये कान्यकुब्ज कुल कुलागार, खाकर पत्तल में करें छेद. इनके कर कन्या अर्थ खेद, इस विषय वेलि में विष ही फल, यह दग्ध मरुस्थल नही सुजल।.. वे जो जमना के से कछार पद फटे बिवाई के, उधार खाये के मुख ज्यो पिये, तेल चमरौधे जुते से निकले, जी लेते घोर उन चरणो को में यथा अंघ. कल झाण प्राण से रहित व्यक्ति हो पूजुँ ऐसी नहीं शक्ति। ऐसे शिव से गिरजा-विवाह करने की मुझको नहीं चाह!

—सरोज-स्मृति

किसी व्यक्ति द्वारा किये गये हास्य और व्यग्य को सुनकर हम शीघ्र ही जान सकते है कि वह समाज के किस स्तर का है।

इस प्रकरण मे आचार्य लिलताप्रसाद जी सुकुल के निम्न वाक्य भी विचारणीय होगे—"यह प्रबलता केवल उपहास की ही है कि अनुभूति के ही क्षणों में उक्तियाँ अपने गहरे से गहरे रंग में फुलझडियों की तरह झरने लगती है, दर्शक के लिए सुन्दर किंतु छूने वाले के लिए अग्नि का दाह। उपहास-जन्य काव्य को विशुद्ध काव्य न कह कर काव्य-कौशल कहा जाय तो अधिक उपयुक्त होगा क्योंकि विशुद्ध काव्य की प्रेरणा का स्थल तथा उसकी किया और प्रतिक्रिया का केन्द्र केवल हृदय होता है तभी रस उसका प्राण हो सकता है। किन्तु व्यग्य प्रधान उपोक्ति काव्य की प्रेरणा का स्थल केवल हृदय ही नहीं वरन् मस्तिष्क भी होता है और उसकी किया और प्रतिकिया भी केवल हृदय तक ही सीमित नही रहती वरन् हृदय और मस्तिष्क दोनो ही उससे प्रभावित होते रहते है। इसीलिये इस कला मे कौशल का प्राधान्य अधिक रहता है।"

और प्रो० शिवाधार पाडे का महत्वपूर्ण निर्णय भी जान लेना आवश्यक होगा—''हिंदी साहित्य में सच्चे हास्य का क्षेत्र अभी बहुत कुछ सूना ही पड़ा है। हमारा गद्य बहुत पुराना नहीं हैं। नाटक इने-गिने। उपन्यास निबन्ध अभी कुछ-कुछ चहके हैं। किवयों ने व्यग्य को ही अपनाया जिसे किवता का शत्रु कहा गया है और अब राजनैतिक दल भी उसी ओर जा रहे हैं, हास्य सम्बन्धी पत्र भी। सच्ची हँसी, हँसी की पित्रकाओं में नहीं मिलती, मिलती हैं सच्चे साहित्य में। हमारे नये-पुराने पचानद कहाँ तक हास्य-सागर में पैर पाये हैं, इसका उनकी चुटैया को भी पता नहीं। यहाँ न लम्बीदाढी ही की चल पाई न किव चच्चा ही की। जब तक हिंदी गद्य उन्नत नहीं, हँसी के दर्शन दुलंभ रहेगे। यहाँ न विदूषकों का बूता हैं न प्रहसनों का, न उपरूपकों का यह हास्य—चन्नवर्ती सच्ची हँसी को ''हसन्नपि नृपों हन्ति'' सच्चा कर दिखाते हैं।

वीर रस

हिंदी साहित्य युद्धवीर रस प्रधान है। हिंदी साहित्य मे वीर रस पर विचार करने के साथ स्वतत्र भारत से लेकर परतत्र भारत के उद्योग और अत मे पुन स्वतत्रता प्राप्ति तक के आठ सौ वर्षों के इतिहास पर घ्यान रखना आवश्यक होगा। इस काल के हिंदी के वीर साहित्य को मुख्यतः हमे तीन भागो मे बॉट देना चाहिए, क्योंकि इनमे हमे तीन भिन्न धाराओ और तीन पृथक् शैलियो के दर्शन होते है।

दुष्प्राप्य वीर प्रबध-काव्य खुमान-रासो और प्रोषितपितका नायिका का वर्णन करने वाले तथाकथित वीर-गीत (Ballad) वीसलदेव रासो की चर्चा को छोडकर हम देखते है कि प्रौढ़ हिन्दी साहित्य का प्रारम्भ १२ वी शताब्दी के वीर गाथा-काल से होता है जब कि भारतवर्ष स्वतत्र था, परन्तु आजादी के खतरे का घंटा जोरो से बज रहा था और वह आखिर जाकर ही रही। भारतीय सम्नाटो और मुस्लिम आक्रमणकारियो के उन महान् सघर्षों का ऐतिहासिक और शैलीबद्ध विवरण हमे जयानक रचित पृथ्वीराजविजय मे मिलता है। हिन्दू वीरता के प्रतीक तत्कालीन दिल्लीश्वर चौहान पृथ्वीराज तृतीय ने रणभेरी के तुमुल

१-काब्य चर्चा, पृ०७५,

२-चेतना, वर्ष १, संवत् २००६, अक १०, पृ० २०;

नाद पर क्षित्रयों को देश-शत्रु से मोर्चा लेने के लिए ललकारा था और उसी समय का यह घोष हमें चन्दवरदायों द्वारा पढ़ने को मिलता है-

> मरना जाना हक्क है। जुगा रहेगी गल्हाँ।। सा पुरसाँ का जीवना। थोड़ाई है भल्लाँ।। ६४।१६८॥ पृ० रा०

अथवा- जीविते लभ्यते लक्ष्यी मृते चापि सुरांगणा। क्षणे विध्वसिनी काया का चिन्ता मरणे रणे।।

६१।१८२४।। पृ० रा०

एक ओर महोबा के शासक परमिंदिवे (उपनाम परमाल) के ख्यातनामा सरदारो आल्हा और ऊदल की अद्भृत वीरता और रण-कुशलता को सतत् अमर करने वाले जगिनक कुत्तो की आयु बारह वर्ष और श्रृगालो की आयु तेरह वर्ष का उदाहरण देते हुए क्षत्रियों को अठारह वर्ष से अधिक जीवन की इच्छा करने पर धिक्कार भेज रहे थे। देखिये

बारह बरस लै कूकर जीयें औं तेरह लौं जियें सियार। बरस अठारह क्षत्रिय जीवें। आगे जीवन के धिककार।

–आल्हा खण्ड

मरना मानव का स्वाभाविक धर्म बतलाकर वे क्षत्रिय को रणक्षेत्र में जुझ जाने और अपना नाम अमर कर जाने का आदेश दे रहे थे—

मरना मरना है दुनियां मा। यक दिन मरि जैहे ससार ।। ह्वर्ग मढ़ेया सब काहू के। कोऊ आज मरे कोऊ काल । खटिया परिकें जो मरि जैहो । कोऊ न लेहे नाम अगार । चढ़ी अनी पं जो मरि जैहो । तुम्हरो नाम अमर होइ जाय । जो मरि जैहो खटिया परि के। कागा गिद्ध न खेहें मौंस । जो मरि जैहो रण-खेतन में। तो जन रहे देश में छाय । मरद बनाये मरि जैंबो को। जो खटिया पं मरे बलाय ।।

–आत्ह खण्ड

जगिनक के गीतकाव्य की प्रतिष्विन साढे सात सौ वर्षों से जनता के कठ में गूँजती हुई चली आ रही है। उसमें नये शब्द तो है ही, परन्तु वस्तु में भी अनेक परिवर्तन हो गये हैं। कुछ भी हो जगिनक के आल्हा छदों की फड़का देने वाली प्रेरणा आज भी इसमें अक्षुण्ण है।

दूसरी ओर बिज्जाहर (विद्याधर) काशी नरेश जयचन्द की प्रबल वाहिनी के अभियानात्मक प्रयाण (Aggressive March) का आतक इस प्रकार रजित कर रहे थे-

जो किन्जिअधाला जिणु णिब्बाला, भोट्टंता विट्टत चले। भंजाबिअ चीणा दप्पहि हीणा, लोहाबल हाकद पले। ओड्डा उड्डाबिअकित्ती पाबिअ, मोलिअ मालव राअ बले। तेहागा भिग्जि पुणबिण लग्गिअ, कासीराआ जलग चले।

१६८ । प्राकृत पेंड्रलम्

उन काशीराज के आगे हाथियो की पक्तियाँ और वीरो के वर्ग नहीं ठहर सकते थे-

> रे गोड थक्रंति ते हथ्य जूहाइ। पल्लिट्ट जुज्झ तु पाइक्क बूहाइ। कासीत राआ सरासार अगोण। कि हथि कि पत्ति कि वीर वगोण।

> > १३२-प्राकृत पंगलम्

परन्तु पारस्परिक ईर्ष्या-द्वेष ने भारत का भाग्य पलट दिया। पृथ्वीराज हार गये, जयचन्द भी पराजित हुए और मुस्लिमो ने भारत के अधिकाश-मध्य और पश्चिमी-भू भाग पर अधिकार कर लिया। वे जम गए और ऋमश दृढ होने लगे तथा शनैं -शनैं अधिकाश उत्तर भारत पर उनका अधिकार हो गया।

सुल्तान गोरी तथा उससे कुछ काल बाद तक के काल का वीर काव्य आने वाले समय में रचे गये वीर काव्य से अशत भिन्न है। गुलामी की इन प्रारम्भिक सदियों की वीर रचनाये जागृति और प्रोत्साहन के गीतों की प्रतिबिम्ब है। तेरहवी शताब्दी में प्रादुर्भूत होने वाले अहिंसा परमोधर्म के सिद्धान्तों को मानने वाले जैन मतावलवी आचार्य हेमचन्द्र भी सामयिक परिस्थितियों के प्रभाव में अपने को मुक्त न कर पा के तलवार के गीत गा उठे—

> खग्ग विसाहिउ जींह लहहुँ, पिय तींह देसींह जाहुँ। रण दुब्भिक्खे भग्गाइं, बिणु जुज्झें न वलाहुँ।। ५-४-३-६।१।शब्दा०

एक दूसरी उक्ति भी विचारणीय है। वीर (रमणी) ने युद्ध भूमि मे अपने पित के मारे जाने पर सतोष प्रकट किया, वयोकि यदि वह रण से भाग आता तो उसे अपनी समवयस्काओं मे लिज्जित होना पडता।

भल्ला हुआ जु मारिआ बहिणि महारा कतु लज्जेजन्तु वयसियहु जइ भग्गा घर एतु ।।

द-४-३५१।११। शब्दानुशासनम्

जैनाचार्य के ऐसे उदाहरण तत्कालीन स्त्रियो और विशेष कर क्षत्राणियो के क्षात्र तेज पर तीच्र प्रकाश डालते हैं।

गुलामी मे जकड़े जाकर और रात दिन अत्याचारों के शिकार बने रहने पर

भी आजादी की हूक तो उठती ही रही होगी। राणा हमीर, राणा प्रताप, शिवाजी, छत्रसाल आदि वीर पुगवो ने अपने समकालीन मुस्लिम बादशाहो से लोहा लिया और उनके कृत्यो के वीर गान हमे शाङ्ग घर, भूषण, लाल जैसे कवियो की उत्साह प्रसिवनी लेखनी से मिलते रहे। देखिये राणा हमीर का प्रयाण और उसका प्रभाव—

भजिअ मलअ चोल बद्द णिबलिअ गंजिअ गुज्जरा।
मालब राअ मलअगिरि लुक्किअ परिहरि कुंजरा।
खुरासाण खुहिअ रण मह मृहिअ लिघअ साअरा।
हम्मीर चलिअ हारब पलिअ रिउगणह काअरा।।
१५१, प्रा० पै० (हार्जुबर)

मालवा, कर्णाटक, गुर्जर (गुजरात), बग, ओड़ (उडीसा) आदि प्रदेशों को विजित करने वाले, म्लेच्छों को कॅपाने वाले और अपनी कीर्ति स्थापित करने वाले सम्राट का वर्णन देखिये—

भिज्ञा मालवा गिज्ञा कण्णला। जिण्णिया गुज्जरा लुटिया कुंजरा । बंगला भंगला ओड्डिया मोड्डिया। मेच्छ्या कपिया। कित्तिया यण्पिया।।

१२८, (प्रा० पै०) अज्ञात

अन्हलवाडापाटन के सूबेदार जफरलाँ पर ईडर नरेश रणमल्ल राठौर की विजय स्वरूप स० १५४५ वि० मे लिखे गये छन्दो में अतीव उल्लास और ओज के हमे दर्शन होते है। उदाहरणस्वरूप देखिये -

> ढमढमइ ढमढमकार ढंकर ढोल ढोली जंगिआ। सुर करिह रण-सहणाइ समृहरि सरस रसि समरिगआ। कलकलिह काहल कोडि कलरिव कुमल कारय थरहरइ। सचरइ शक सुरताण साहण साहसी सवि संगरह।।

इस काल मे दो प्रकार की वीर रसात्मक रचनायें देखने मे आती है। एक प्रकार की उन वीर पुगवो के विषय मे है, जिन्होंने विदेशी मुस्लिमो को अपने देश की सत्ता हथियाने के कारण (जैसे राणा साँगा आदि ने) उनका विरोध करना अपना धर्म समझा था, या उनके द्वारा अपने प्रदेशो पर आक्रमण किये जाने पर (जैसे राणा हमीर, राणा प्रताप, राण राजसिंह आदि ने) उनसे लोहा लिया था अथवा मुस्लिम शासनकर्ताओं के अत्याचारों से पीडित होकर हिन्दुओं का पुन: साम्राज्य कायम करने के हेतु (जैसे शिवाजी, छत्रसाल आदि ने उद्योगशील होने के लिए प्रोत्साहित किया था तथा इस प्रकार अपने शौर्य और पराक्रम का परिचय देकर हिन्दू जनता को उज्ज्वल भविष्य की आशा दिखलाई थी। और दूसरे प्रकार की उन व्यक्तियों के सबध में है, जिन्होंने सासारिक जीवन तथा ऐक्वर्य की चाह में मुसलमानों की दासता स्वीकार कर ली थी या उनको अपनी वेटियाँ व्याह दी थी अथवा कभी-कभी धमं परिवर्तन भी कर लिया था। इस दूसरे वर्ग के पौरुप का गान करने वाले थे, इन्हीं की सी लिप्सा रखने वाले उनके दरबारी किव। यद्यपि इन रचनाओं का समादर नहीं हुआ तथापि लिखी तो वे गई ही।

१३वी शताब्दी के मैथिल कोकिल विद्यापित की पूरबी अपभ्र श में लिखी कीतिलता को देखिए। इसमें तिरहुत के राजा कीर्तिसिह के शौर्य का और यश का वर्णन है, जो अपने राज्य की प्राप्ति हेतु जौनपुर के सुलतानपुर इब्राहीम शाह को चढा लाए थे। गनीमत इतनी ही हुई कि किसी हिन्दू पर नहीं वरन मुसलमान नवाव असलान पर। इस परिस्थिति विशेष को भुलाकर यदि हम विचार करे तो हमें अत्याचारी नवाब असलान का दमन करने के लिए बढती हुई सुलतान की वाहिनी का वीगोचित उत्साह पर्याप्त आनन्द दे सकेगा। यथा—

गिरि टरइ महि पड़इ नाग मन किपआ।
तरणि रथ गगन पथ धूलि भरे झंपिआ।
तबल शत बाज कत भेरि भरे फुक्किआ।
पणव घण सह हुअ णर, रव लुक्किआ।
तुलुक लथ हरखं हस अग्र धस फालहीं।
मानधर मारि कट किट्टि करवालहीं।
मअ गणइ पअ पलइ भागि चलइज खणे।
सत्तु धर उपज डर निंद नहिं झखणे।
खगा लइ गढ़ब कइ तुलुक तब जुज्झइ।
सोखि जल किअउ थल पति पअ भारहीं।
जानि धुअ सक हुअ सअल ससारहीं।
केलि करि बाँधि धरि चरण तल अप्पिआ।।
केलि पर निम कर अप्पु करे थिपिआ।।

तृतीय पल्लव, पृ• ६६, ना॰ प्र॰ सस्करण-स॰ १९८६ वि॰

छत्रपति शिवाजी का गुणगान करने वाले और हिन्दू राष्ट्र चेतना के उन्नायक कवि भूषण रचित शिवराज भूषण को कौन नही जानता। शिवाजी के आतक से बादशाहो की हरमे नरम पड गईं। उनकी

केती परी नरम हरम बादशाहन की,
 नासपाती खाती ते बनासपाती खाती है।। (९, १०. शि० बा०)

छातियों में धडकन पैदा हो गई। चकत्ता के घराने की सम्पत्ति खोटी हो गई। २

म्लेच्छ वश पर सरजा शिवाजी का भय छा गया और दिल्ली डूबने लगी, क्यों कि महाकाल शिवराज का घक्का आकर लगा। भूषण की रचनाये आश्रयदाताओं की प्रशसा की परभ्परा का अनुकरण नहीं करती वरन् सच्ची वीरता की प्रशस्तियाँ है, इसी से आज भी वे हमे फडका देने की क्षमता रखती है। बुन्देला महाराज छत्रसाल की प्रशसा में निम्न छन्द दृष्टव्य है —

> हैवर हरट्ट साजि गैवर गरट्ट सम , पैदर के ठट्ट फौज जुरी तुरकाने की । भूषण भनत तहाँ चपित को छत्रसाल , रोक्यौ रन ख्याल हुंके ढाल हिन्दुआने की । कैयक हजार एक बार बेरी मारि डारे , रजक दगिन मानो अगिनि रिसाने की । सेर अफगन सेन सगर मुतन लागी , किपल सराय लौं तराय तोयखाने की ।।

> > ८, छत्रसाल दशक

औरगजेब के मरने पर ३९ वर्षों के अन्दर ही मुगल साम्राज्य एक कहानी मात्र रह गया। पूर्ववर्ती देशभक्त हिन्दू वीरों के बिलदान व्यर्थ नहीं गए और भारत में एक बार पुन हिन्दू साम्राज्य की कल्पना मरहठा उत्थान काल में सजीव हो उठी, पानीपत के अहमदशाह अब्दाली वाले युद्ध का परिणाम उल्टा ही होता यदि भरतपुर के पराक्रमी जाट नरेश सूरजमल जिनकी कीर्ति सूदन ने सुर्जनचरित्र में गाई है, तटस्थ न रहते।

यह ठीक है कि किव इनिहासकार नहीं होता कि घटनाओं का ज्यों का त्यों वर्णन करे। अनुरूप रस आदि के लिए वह अतिशयोक्ति आदि का बहुधा

राजा शिवराज के नगारन की धाक सुनि ,
 केते बादशाहन की छाती घरकति है ।। ४१ शि० बा०

सोटी भई चण्डी बिन चोटी के चबाय सीस ,
 सोटी भई सपत्ति चकत्ता के घराने की । ४६, शि० बा०

३ तेज तम अश पर कान्ह जिमि कस पर, त्यो मलेच्छ वश पर सेर शिवराज है।। ३७, शि॰ भू०

४ बूडित है दिल्ली सँभारें क्यो न दिल्लीपित धक्का आनि साम्यौ सिवराज महाकाल को ॥ ३४, शि० भू•

^{5.} Nadır Shah in India, Sır Jadunath Sarkar, P. I;

आश्रय लेता है परन्तु यदि अत्युक्तियों का श्रटाटोप कर दिया जाय तो वह सत्य से कोसो दूर कोरी कल्पना रह जाती है। यह बात बहुत कुछ उन कवियों की रचनाओं के विषय में चरितार्थ होती है जिनके आश्रयदाताओं ने अपने जीवन में सभवतः एक चुहिया भी न मारी-हो, परतु उनकी वीरता के गीत लासानी है। उदाहरणार्थ दो छन्द लीजिए—

कूरम निरंद गर्जीसह जू के चढ़े दल,
लंक लों अतंक बक सक सरसाती है।
भनत कविन्द बाजे दुन्दुभी घुकार भारी,
धरा घसमसे गिरि पाँती डगलाती है।
कमठ की पीठि पर सेस के सहस फन,
दिया लों दबात उमगात अधिकाती हैं।
फनन ते बाहर निसरि दें हजार जीभें,
स्याह-स्याह बाती लों बुझाती रहि जाती है।।
-कवीन्द्र, १७वीं शती

तथा--

बारा बाँधि बल को दुलारा रूप कीरित को,
चढ्यौ दै नगारा धूरि धारा नभ छावती ।
कहै घनक्याम घटा घन की घमण्डन की,
दमकी उमंगिन महोदिध मचावती ।
जागी जोर जाम की जमानन की जुरे जोर,
जो लौं जागरे की जोर जी में उपजावती ।
परन परा पै परे तोप की तरा पै परे,
राँपे पाँय घरते घरा पै धाकें घावती ॥
—घनक्याम शुक्ल, १६वीं शताब्दी का पूर्वांद्व

इस युग के वीर रसात्मक अन्य चार प्रबन्न कान्य है --

- १- श्रीघर का जगनामा (सन् १७११ ई० के लगभग) जिसमे जहाँ दार-शाह तथा फर्वेखशियर के बीच होने वाले तीन युद्धो का वर्णन है और जो धन प्राप्ति के लोभ के कारण फर्वेखशियर को चिरतनायक बनाने से गौण ख्याति वाला हो गया है।
- २- पद्माकर की हिम्मत-बहादुर-विरुदावली (सन् १७६८-६६ ई० के लगभग) जिसमे रजवान के गुसाँई अनूपिगरि उपनाम हिम्मत बहादुर की प्रशसा और युद्धों का उल्लेख है।
- ३- जोघराज कृत हम्मीररासो (सन् १८२८ ई०) जिसमे राणा हम्मीर और अलाउद्दीन का युद्ध वर्णित है।

४- तथा 'तिरिया तेल हमीर हठ चढ़ैं न दूजी बार' के प्रणेता हम्मीर हठ (सन् १८४६ ई०) के रचियता चन्द्रशेखर वाजपेयी।

सूर्य्यमल्ल मिश्रण की अपूर्ण वीर सतसई भी १८वी शताब्दी की एक श्रेष्ठ वीर मुक्तक काव्य रचना है।

जैसा विदित ही है कि आपस की फूट ने हिन्दू राज्य की कल्पना के स्वप्न को छिन्न-भिन्न कर दिया और अग्रेज भारत मे आ जमे। इन्होने सफल फूट-नीति के द्वारा भारत के हिन्दू और मुसलमान शासको को अपने वशीभृत कर लिया। परन्तु उनकी यह चाल अधिक दिनो तक छिपी न रह सकी और अब तक परस्पर विरोधी हिन्दू और मुसलमान इस विदेशी सत्ता को अपने ऊपर आरूढ होते देखकर एक हो गये। ईसवी १९वी शती का मध्य परिस्थितिवश स्वाभाविक. परन्त इस अपूर्व मेल का काल था। इस एकीकरण का परिणाम शी झही सामने आया और यह था देशच्यापी सन् १८५७ ई० का सशस्त्र सामृहिक विद्रोह 'स्वतत्रता के शैल-शिखर पर अपना व्वज फहराते', वीर मानुसी वसुधा पर सम्राट बहादुरशाह, रानी लक्ष्मीबाई, नाना साहब, क्वर सिंह, तॉतिया टोपे, राणा वेणी माधव सिंह आदि के नेतृत्व मे लाखो लाखो भारत माँ के सपूत अपनी कुर्बानी देने के लिए अग्रसर हुए थे। कौन नही जानता कि आजादी के दीवाने; ये गाजी भारत की जनता के दिलों में तूफान पैदा करते हुए आगे बढे थे। भारत मे शस्त्र बल का यह अतिम विरोध था। अग्रेजो के पैर प्राय: उखड चुके थे, परन्तु उनका भाग्य प्रबल था और उनकी विजय हुई। अतिम मुगुल सम्राट बहादुरशाह द्वितीय को बन्दी बनाकर रगून भेजा गया, जहाँ उनकी मृत्यु हुई। परन्तु उस शहीद की वाणी, जो उसके मजार पर लिखी है आज भी हमारे अन्दर एक तूफान उठा देती है-

गाजियों में बूरहेगी जब तलक ईमान की। तब तो लन्दन तक चलेगी तेग हिन्दोस्तान की।।

अग्रेजो की सत्ता जम गई और उन्होंने नि:शस्त्रीकरण योजना द्वारा सामू-हिक शस्त्र विरोध का मार्ग सदा के लिए बद कर दिया। साथ ही प्रतिशोध और दमन की भावना ने इतिहास को कलकित करने वाले ऐसे कूर और नृशस अत्याचार अग्रेजो के द्वारा किये गए कि कुछ क्षणों के लिए ऐसा जान पडने लगा कि साहस, उत्साह और आत्मसम्मान की भावना भारतीयों को सदा के लिए छोड जायेगी, लेकिन यह आतक क्षणिक ही था। इस काति के १८ वर्षों के उपरान्त ही यानी १८७५-७६ ई० मे भारतेदु बाबू हरिश्चन्द्र ने कौशल पूर्वक अपने विविध नाटको मे शासक वर्ग की आलोचना प्रारंभ कर दी थी-

भीतर-भीतर सब रस चूसे, बाहर से तन मन धन मूसे।। जाहिर बातन में अति तेज, क्यो सिख साजन नींह अंग्रेज !।

तथा अग्रेजो की नीति का पर्दा फाश करते हुए राष्ट्रीयता से परिपूर्ण उद्- शोधन के गीत गाने प्रारभ कर दिये थे—

पै घन विदेश चिल जात यह अति ख्वारी।

इससे यह स्पष्ट है कि आजादी की आग अन्दर ही अन्दर सुलगती रही और दमन ने अपने दामन से उसे उभाड़ा। जो कभी नही हुआ था वह हुआ। वीरता दिखाने के हौसलो को पस्त करके प्रेस एक्ट के प्रतिबधो द्वारा यहाँ के निवासियो की जबान बदी कर दी गई। अब बताइये कौन क्या लिखता और कैसे लिखता। सुभद्रा जी की निम्न पक्तियाँ यद्यपि बाद की परिस्थितियो मे निर्मित हुई, तथापि इस अवसर के अनुकूल भी है—

भूषण अथवा किव चन्द नहीं, बिजली भर दे वह छन्द नहीं। है कलम बँघी स्वच्छन्द नहीं, फिर हमें जगावे कौन हत।।

-सुभद्रा कुमारी चौहान

परन्तु आजादी की आग सुलगती रही जिसने कभी देश सेवा के प्रति व्यक्ति-गत क्रांतिकारियों को 'नई तर्जें जफा' सीखने के लिए और 'सितम की इन्तहा' देखने के लिए 'गुनाहों से नावाकिफ' शहीदों को खुशी से फॉसी के फन्दे को गले मे लगाने के लिए आमित्रत किया और कभी देश की कठिनाइयों को शासकों की रुचि के अनुसार काग्रेस सस्था के माध्यम से रखने के लिए भी प्रेरित किया।

सन् १९०० के लगभग यहाँ कुछ तो परिस्थिति विशेष के कारण तथा कुछ आयरलैण्ड और रूस के कार्तिकारियों की गाथा को सुनकर व्यक्तिगत कार्ति की विचारधारा का जन्म हुआ। महाभारत से भी कम प्रेरणा न मिली होगी जब ये लोग इस निष्कषं पर पहुँच गए कि भारत में आए हुए अत्याचारी अग्रेज शासकों की हत्या उन्हें भयभीत करके यह देश त्यागने के लिये वाध्य कर सकती है। निष्कर्ष निकलना था कि वह कार्य रूप में परिणत होने लगा और हिसक वृत्ति का आश्रय लेने के कारण इन परवानों को ही अकेले दमन का शिकार नहीं होना पडा वरन् उनके परिवार, सबधों और मित्र वर्ग भी उस ज्वाला से अछुते न रह सके।

सन् १९०५ ई० में खुदीराम बोस ने खिदरपुर में अपने सिद्धान्त का परि-चय दिया और फलस्वरूप फॉसी की सजा पाई। इसके उपरान्त हिंदुस्तान को उरूजे कामयाबी पर देखने की तमन्ना वाले तथा अपने आशियाँ को सैय्याद के हाथों से रिहा कराने वाले पजाबी श्री मदन लाल धींगरा ने लदन के कारा-गार के मकतल में इम्तिहाँ दे दिया और यह अभिलाषा लेकर दुनियाँ से चला गया कि— कभी वह दिन भी आयेगा जब अपना राज देखेंगे।
जब अपनी ही जमीं होगी औं अपना आसमा होगा।।
उसका मृत्यु गीत (Swan Song) आज भी अपना अमर सदेश देता हैशहीदो की मजारो पर जुडेंगे हर बरस मेले।
वतन पंमरने वालो का यही बाकी निशां होगा।।

इसके उपरान्त स्वतन्त्रता की वेदी पर कालकम की गणना से अमीरचन्द्र, सूफी अबा प्रमाद, भाई बालमुकुन्द, सत्येन्द्र कुमार वमु, करतार सिह, यतीन्द्र नाथ मुकर्जी, विष्णु गणेश पिंगले, सोहनलाल पाठक, कुँवर प्रताप सिंह, भाग सिंह, वतन सिंह, बलवन्त सिंह, हरनाम सिंह, बन्ता सिंह, बर्य्यामसिंह घुग्गा, डाक्टर मथुरा सिंह, तरुण दलीप सिंह, निलनी बागची, गोपी मोहन साहा, गेदा-लाल दीक्षित, राम प्रसाद विस्मिल, अशफाकउल्ला, रोशन सिंह, राजेन्द्र नाथ लहिरी, यतीन्द्र नाथ दास, बटुकेश्वर दत्त, सरदार भगत सिंह और चन्द्रशेखर आजाद (सन् १९३१ ई०) का बिलदान हुआ।

फैजाबाद जेल मे फाँसी के तक्ते पर हँसी-खुशी से झूलने वाले नौजवान अमर शहीद अशफाक उल्लाह की जवानी की बुलदी और मस्तानी अदा से गाई गई फाँसी से पूर्व की गजल विरस्मरणीय रहेगी — े

बुजिंदिलो ही को सदा मौत से डरते देखा। जो कि सौ बार उन्हें रोज ही मरते देखा। मौत से वीर को हमने नहीं डरते देखा। तक्तये मौत पंभी खेल ही करते देखा। मौत इक बार जब आती है तो मरना क्या है। हम सदा खेल ही समझा किये मरना क्या है। वतन हमेशा रहे शाद काम और आजाद। हमारा क्या है हम रहे न रहे।। नेपाली ने ठीक ही लिखा है—

हँसते हँसते आखिर यें भी अपनी आँखें मूंद चले। भौ की थाली भरने को ये बन रुघिरों की बूंद चले॥ करुणेश की उदबोधन भरी हुई ललकार—

> जवानों यह तुम्हारी नौजवानी काम कब देगी। तुम्हारे लाल लोहू की रवानी काम कब देगी। बढ़ो आखिर शहीदों की निशानी काम कब देगी।।

ने इन वीरों के गर्म रक्त को खौला देने में कोई कसर बाकी न रखी। जिलयाँ-वाला बाग और वहाँ पर डायर और ओडायर के आदेश से ढाये गए सितमों ने भारत की रग-रग को हिला दिया। मुभद्रा जी ने शोक गीत मे अपनी श्रद्धाजिल सम्पित की जिसमे दुख, उदासी और निराशा प्रत्यक्ष हैं--

> कोमल बालक मरे जहां गोली खा खा कर। किल्यां उनके लिये गिराना थोड़ी ला कर। यह सब करना किंतु बहुस घीरे से आना। यह है शोक स्थान यहां मत शोर मचाना।।

श्री कन्हाई लाल दत्त, राम प्रसाद बिस्मिल ने अपने देश के लिए नौनि-हाल जिन्दगी के जौहर दिखाये तथा फांसी के फदे को गले में डालकर इस दुनियाँ से विदा हो गये। विस्मिल की गजल की कडियाँ भी आत्मोत्सर्ग की प्रतीक है:--

मालिक तेरी रजा रहै और तूही तूरहे, बाकी न मैं रहूँ न मेरी आरजू रहे। अब न पिछले बलबले हैं, और न अरमानों की भीड। एक मिट जाने की हसरत, अब दिले बिस्मिल में है।

कातिकारी शहीदों की अपनी हमजोलियों में सम्भवतः सब से अधिक ताकतवर सरदार भगत सिंह ने जब 'वादिये गुरवत में कदम रक्खा' और उन्होंने 'मादरे हिंद के लिए खाक में मिल जाने का' बीडा उठाया तब उस समय' 'थादे वतन दूर तक उन्हें समझाने आयी ।' 'देशसेवक जेल में मूँजें कूट रहें थे,' स्वार्थी भारतीय ऐश से दिन रात बहारे लूटने में पडें थे, दीवाने सरदार ने इस जीने पर मर जाने की तरजीह दी थी और उसने दर्दमन्दों से मुसीबत की हलावत जानकर, मिटने वालों से शहादत का लुत्फ समझकर, परवाने से सोज (जलन) की कैंफियत समझी थी तथा कौम के सिदके में माता को जवानो देने का आवाहन कर के तथा खून की होलों खेलने का निश्चय किया था—

अब तो हम डाल चुके अपने गले मे झोली।
एक होती है फकीरों की हमेशा बोली।
खून से फाग रचायेगी हमारी टोली।
जब से बगाल में खेले है कन्हाई होली।
कोई उस दिन से नहीं पूछता बरसाने को।

और फिर इरशाद बजा लाने वालों की प्रतीक्षा में जम कर बैठ गये। लाहौर जेल में यह वीर शहीद हुआ। आखिरी बिलदान सन् १९३१ में जवॉ-मर्द चन्द्रशेखर आजाद का इलाहाबाद में हुआ। भारत माँ के ३३ नौतिहाल बेटे विश्व के परतत्र देशों के सम्मुख अपनी शहादत की नजीर पेश करते हुए तवारीख के वर्कों पर अपना अमिट नाम लिख गये कि देश के लिए अपनी जिदगी वसीअत कर के हमने अपनी प्रतिज्ञा पूरी की और हम अपने पीछे आने वालों के लिए रास्ता खोले जा रहे हैं। क्रांतिकारी वीरों का रास्ता बडा गोपनीय था और भारत में चद चाँदी के टुकडों पर उनका गुप्त राज खोल देने वालों की कमी न थी, यद्यपि उनसे सहानुभूति रखने वाले भी पर्याप्त मात्रा में थे। परिणाम स्पष्ट था। और वे बेचारे फॉसी के तख्ते पर झूले ही। ब्रिटिश शासन ने इनके मित्रों और सबिधयों तक को यातनाय दी। निराशा की एक गहरी और तेज लहर इन हुतातमाओं के विलदान पर देश में लहरा गई। पक्षपाती भी निराशा के अधकार में डूबने-उतराने लगे। इन भावनाओं का प्रकटीकरण चकबस्त की निम्न पिनतयों से होता है—

चमकता है शहीदों का लहू पर बह पै कुदरत के। शफक का रग क्या है शोखिये रगे हिना क्या है? उभीदें मिल गर्यी मिट्टी में दौरे जब्ते आखिर ही। सदाये गैब बतला दे हमें हक्में खदा क्या है?

आजाद के विलदान के उपरान्त संशस्त्र कार्ति में विश्वास रखने वाले इन योद्धाओं ने सम्भवत यह भली माँति देख और समझ लिया कि उनके अपनाये हुए मार्ग द्वारा सफलता प्राप्त नहीं हो सकती और इसी के फलस्वरूप इस वर्ग के अन्य शहीदों का उल्लेख हम आगे नहीं पाते। वैसे सन् १९४० ई० का ऊधम-सिंह का प्रयत्न भी इसी ढग का था, यद्यपि उसमें व्यक्तिगत प्रतिशोध की मात्रा अधिक थी।

मूक होते हुये भी हमारे अनेक अज्ञात किवयो ने अत्याचार की आँधी का परदा फाज्ञ किया और कठोर अत्याचारों के उपरान्त भी उनकी लेखनी ज्ञिथिल न हुई, चलती ही रही।

राष्ट्र मे चेतना हो रही थी। आतार स्पष्ट थे। राष्ट्रीय जागरण और देशभिक्त के उद्बोधक आदेश हमारे किवयों ने जनता में प्रसारित करने प्रारम्भ कर दिये थे। भारतेन्द्र काफी पूर्व 'धन विदेश चिल जात' का रहस्यो-द्धाटन कर ही चुके थे। राष्ट्रीय किव मैथिलीशरण गुप्त ने क्षत्रियों को उनके कर्तव्य का उपदेश देना प्रारम्भ कर दिया था—

क्षत्रिय सुनो अब तो कुयश की कालिमा को मेट दो।

निज देश को जीवन सहित तन मन तथा घन भेंट दो।।

-गुप्त जी, भारतभारती–सन् १९१२ ईं०

और वीरागणा यशोधरा के शब्दों के मिम उन्होंने भारतीय नारी की हुकारात्मक वीर ललकार साकार की थी—

बाधा तो यही है मुझ बाधा नहीं कोई भी। विध्न भी यही है, जहां जाने से जगत में, कोई मुझे रोक नहीं सकता है—धमं से, फिर भी जहां में आप इच्छा रहते हुए, जाने नहीं पाती। यदि पाती तो कभी यहां बैठ रहती में? छान डालती घरित्री को। सिहिनी सी काननो में योगिनी सी शैलो में, शफरी सी जल में विहंगिनी सी ध्योम में, जाती तभी और उन्हें खोज कर लाती मैं!

माधव गुक्ल की राष्ट्रीय वीणा के तार झनझनाये, सनेही ने अपना त्रिशूल उठाया और भारतीय आत्मा (माखनलाल चनुर्वेदी) आगे आये।

जिस समय ब्रिटिश शक्ति काित के पौधे का समूलोच्छेदन कर देने के लिए अनेक निर्दोषों को भी यातनाये दे रही थी, परतत्र भारतवासी निराशा में डूबे हुए परमात्मा से मार्ग प्रदिशत होने की प्रतीक्षा कर रहे थे। निराशा चाहे जो रही है किन्तु हृदय में स्वतन्व होने की अग्नि पूर्णरूपेण प्रज्ज्वलित हो रही थी। देश के लिए वलिदान व त्याग की बात खुले आम कही-सुनो जाने लगी थी—

मिटा जो नाम तो दौलंत की जुस्तजू क्या है। निसार हो न वतन पर तो आबरू क्या है। लगा दे आग न दिल में तो आरजू क्या है। न जोश खाये जो गैरत से वह लहू क्या है।

-चकबस्त

व्यक्तिगत कातियों की असफलता देखकर हिन्दू व मुसलमान काग्रेसी झड़े के नीचे शातिमय ढग से देश की स्वतन्त्रता की राह देख रहे थे और किट-बद्ध हो गये थे सिम्मिलत रूप से माँ भारती की जजीरों को काटने के लिए। बाल गगाधर तिलक ने महाराष्ट्र में, विपिन चन्द्र पाल ने बगाल में और लाला लाजपतराय ने पजाब में अपने हुकारात्मक शखनाद से नवचेतना की लहर उत्पन्न कर दी थी। इसी समम दूसरे बुद्ध और भारतीय ईसा महात्मा गाधी का आविर्भाव हुआ। सन् १९२१ से अफीका में अपने सिद्धान्तों की परीक्षा में सफल महात्मा गाधी ने काग्रेस की बागडोर सँभाली। इस महापुरुष ने पद-दिलत, निरीह और निहत्थी भारतीय जनता को सत्याग्रह और अहिंसा नीति के गर्त से ऊपर उठाकर स्वतन्त्रता की आशा दिलाई। विषम परिस्थिति समझने में उसे देर न लगी और अपने लिए अहिंसात्मक मार्ग निर्धारित करके उसने यह स्पष्ट देख लिया कि भारतीय जनता स्वतन्त्रता प्राप्ति के लिए न केवल तैयार और तत्पर ही है वरन् उसके लिए व्यग्र हो रही है, आवश्यकता केवल

इतनी ही है कि वह सगठित कर दी जाय और उसकी अपिरमेय सगठित शक्ति का उचित नेतृत्व किया जाय।

यही से हमारे वीर काव्य का वर्तमान चरण प्रारम्भ होता है जिसके अमर गीतो का अध्ययन अनादि काल तक मानवता की याद दिलाता रहेगा कि शत्रु को मारने या मारने के प्रयास मे मर जाने मे ही वीरता के स्थायी भाव उत्साह और पौरुषेय साहस की साधना नहीं होती वरन प्राणों का उत्सर्ग करके भी सत्य सकल्प की रक्षा मे रस की सागोपाग साधना हो सकती है। पहले प्रकार का वीर रस यदि उग्र कोटि का होता है, तो यह वीरता का दूसरा रूप सहिष्णु वर्ग का है। वीरताजन्य पौरुष का यह रूप ससार के मनुष्य जीवन को तो मिला ही. साथ ही इसकी प्रेरणा ने कम से कम भारतीय साहित्य मे वीर रस के एक पचम कोटि की विशेष रूप से स्थापना कर दी। जैसा कि ऊपर कहा जा चुका है कि वीर रसान्तर्गत युद्धवीर को छोडकर अन्य तीन अर्थात-दान-वीर, धर्मवीर और दयावीर के उदाहरण अनेक नही मिलते, किन्तु सहिष्णु-वीर या विलदान-वीर काव्य की जो सुब्टि पिछले चालीस वर्षों में हिन्दी साहित्य मे हुई है वह भारतीय साहित्य के लिये एक अमूल्य एव अनुपम देन है। आततायी उत्पीडक इसमे आलम्बन है, आार्तनाद और कर्तव्यपालन की दढ चेतना उद्दीपन है, मुख-मुद्रा पर दृढ सकल्प की स्पष्ट रेखा और आत्मोत्सर्ग की स्पष्ट घोषणा अनुभाव है तथा सात्विक गर्व, आर्तसवेदन और पीडक सवेदन सचारी है। माधव गुक्ल ने गाधीवादी सहिष्णु-वलिदान-वीर का इस प्रकार चित्रण किया है-

इसका व्रती महा निर्भय है जुन्मो पर वह हँसता है। तपे हुए सोने का सा दिन दिन उसका तेज दमकता है। उसे सताता जो उसको वह गले लगा करता है प्यार। सत्याग्रह ही एक मात्र है दीन निर्बलो का हथियार।

स्वय तिल-तिल कटकर विरोधी के दमन और अत्याचार समाप्त करने का उपदेश देने वाले गाधी ने जो कुछ सोचा अद्भुत एव मौलिक सोचा। सन् १९२१ ई० से महात्मा का गुलामो मे बीरता वाला असहयोग आन्दोलन प्रारभ हुआ। अत्याचारी को करने दो मनमाने अत्याचार, मिट आओ, नष्ट हो जाओ परन्तु उसे बताते रहो नम्रता के साथ कि वह अन्यायी है, अन्याय छोड दे, हमारे छीने हुए हको को लौटा दे। अपूर्व मौलिकता के साथ नमक कर बन्द और लगानबन्दी के आन्दोलन चलाए गए। स्वतन्त्रता मृत्यु के बिलदान चाहती है। भारतवासी मरना भूल गए थे। गाधी ने उन्हे एक बार फिर भारत की परिस्थिति विशेष मे मरने का ढन सिखाया। गाधीवाद का मरना असा-धारण था। सारी आत्मशक्ति का सतुलन कर आततायी के प्रहारो को प्रसन्नता से झेले जाना, उफ़ न करना, प्रतिकार मे हाथ भी न उठाना—एक विलक्षण

१३२] [काव्य विवेचन

साहस और आत्मोत्सर्ग का रूप था। गाबीवादी वीर अपनी हस्ती फना कर देने के लिए सन्नद्ध था और वह इस बात की परीक्षा पर तुला बैठा था कि उसके सर को काटने वाले के हाथों में कितनी शक्ति है और तभी काग्रेसी योद्धा गा उठा—

सर फरोशी की तमन्ना अब हमारे दिल में है, देखना है जोर कितना बाजुये क्रातिल में है। तथा उसी दीवानगी में उसने लदन की गोल मेज कान्फ्रेस से लौटते हुए गाधी का स्वागत किया था-

या फिर इंग्लिश चैनल से तेरा पाचजन्य हुकार उठे। भारत यह तरुणों का भारत तेरी ध्विन पर ललकार उठे। तू जरा बजाकर क्षण भर को हो जा फिर से डमरू वाला। हम अथने शीशों की तुझको पहना देंगे मोहन माला।

सन् १६२१ से १९४५ ई० तक ब्रिटिश भारत की जेल हजारो और लाखो काग्रेमी वीरो द्वारा भरती और खाली होती रही। लाठी चाजं, गैस और गोलियों की बौछार क्या-क्या जुल्म उन पर नहीं हुए। जालियाँवाला बाग और चौरीचौरा आदि के नृशसता और पाशिवकता के काण्ड क्या कभी भुलाये जा सकेंगे। परन्तु गांधी जी ने तो उन्हें भी भूलने का उपदेश दिया। मर्ज बढता ही गया ज्यो-ज्यो दवा की। ब्रिटिश दमन ने असहयोगी वीरो का धैर्य और माहस बढाया और उन्हें अधिक सगिठत और सहनशील बना दिया। जो काम ललवारे, गोलियां और गोले सन् १८५७ में न कर सके वह असहयोग के जाद ने कर दिया। विदेशी शासक अपने शस्त्र निरर्थंक देख थर्रा उठा। सन् १९४५ ई० में अपनी पूर्ण मानवी प्रतिभा समन्वित करो या मरो (Do or Die) मारो या मरो (Kıll or Die) नहीं का आन्दोलन युग प्रवर्त्तंक गांधी ने रखा। अत्याचार की चक्की के पाट पूरे वेग में चले, परन्तु महात्मा के भारत विजयी नहीं वरन् विश्वविजयी तिरगे झडे ने—(विजयी विश्व तिरगा प्यारा। झडा ऊँचा रहे हमारा, श्यामलाल पार्षद) सात समुद्र पार ब्रिटिश शक्ति को हिला दिया।

दूसरी ओर नेता जी सुभाषचन्द्र बोस की अदम्य सगठन शक्ति का पता देश को उस दिन चला था जब वे अग्रेजी हुकूमत की निगरानी से कौशलपूर्वक भाग कर जर्मनी पहुँचे थे और वहाँ से पनडुब्बी द्वारा दक्षिणी अमेरिका की परिक्रमा करते हुए जापान से सिगापुर पहुँच कर, आजाद हिन्द फौज की रचना कर के-

> क्रदम क्रदम बढ़ाये जा, खुशी के गीत गाये जा। ये जिन्दगी है क्रौम की, तू क्रौम पर लुटाये जा।

का तराना छेडते और उस सेना का नेतृत्व करते भारतमाता के पाश काटने के लिये प्राणो का सहर्ष हवन करते-कराते पूर्वी भारत की सीमा के अन्दर दृढता और सकल्प से घुस कर सगीनो और गोलियो के बल पर क्रिटेन की अदम्य तथा अपराजेय शक्ति को ललकार कर चुनौती दे बैठे थे। १९४५ में अकाल ही इस वीर सेनानी को यह लोक छोडना पडा।

१५ अगस्त १९४७ को भारत स्वतत्र हो गया। मानवता के अमे सात समुदर पार से आने वाली हिसक दानवता को अतत. झुकना पडा।

सन् १८५७ से लेकर स्वतन्त्रता प्राप्ति तक जिन जाने अनजाने वीरो ने अपना रक्त चढाया उनके प्रति श्रद्धिलयाँ अपित की गई, जो हिन्दी साहित्य की अमर निधि है। अचल जी की निम्न पक्तियाँ चिरस्मरणीय रहेगी।

देश प्रेम के ओ मतवालो उनको भूल न जाना।
महाप्रलय की अग्नि साथ लेकर जो जग मे आये।।
विश्वबली शासन के भय जिनके आगे सकुचाये,
चले गये जो शीश चढ़ाकर अर्घ्य लिये प्राणों का,
चलो मजारो पर हम उनके आज प्रदीप जलायें।
टूट गई बधन की कड़ियाँ स्वतन्त्रता की बेला।
लगता है मन आज हमें कितना अवसन्त अकेला।
देश प्रेम के ओ मतवालो उनको भूल न जाना।

सुभद्रा जी की दुख., उदासी और निराशा से परिपूर्ण शोक गीत की कोमल भावुक पिक्तयाँ युगो तक उत्पीडन और अत्याचार की स्मृति दिलाती रहेगी:—

कोमल बालक मरे जहां गोली खा खा कर, किलयां उनके लिए गिराना थोड़ी ला कर। यह सब करना किन्तु बहुत घीरे से आना। यह है शोक-स्थान वहां मत शोर मचाना।

अत मे हमारा महात्मा भी शहीद हो गया। धार्मिक असहिष्णुता की वेदी पर उसकी बिल हो गई। परन्तु हमारे किव चिरतन काल तक उसकी अलौकिक सहनशीलता, तपस्या, त्याग और अहिंसक वीरता के गुण गाते रहेंगे। उसका शरीर नश्वर था, एक न एक दिन नष्ट ही होता। आततायी की गोली ने उसे भयभीत नहीं किया, वह अत तक अडिंग था, विश्व के लिये शुभ कामनाये लिये और मानव जाति को उन्नति का पथ दिखाने के लिये। मरते-मरते वह विश्व को अपना अमर सदेश दे गया है। गांधी मारे गये, परन्तु गाँधीवाद अमर है, शाश्वत है, चिरतन है, सत्य है।

अवसर के अनुकूल कवियो ने अपने शोकाकुल उद्गार प्रकट किये। रणधीर का एक छद देखिये--- लुट गया वो दोन का ज्मीन का सुहाग है।
छिन गया वो झोंपड़ी का चाँव सिर्फ दागृ है।
अधकार में जमी की रूह आज रो रही।
विश्व को प्रकाश देके बुझ गया चिरागृ है।
पाप के जुगुनू को लेके नाग विष बिखेरता।।
पुण्य का प्रकाश ले जमी के दीप तुम बनो।
तो खुद से तुम खुदा बनो।
जमी के आदमी बनो।।

इसमे शोक है, महापुरुष की कीर्ति की प्रशस्ति है और है वर्तमान तथा आगामी मानव पीढियो के लिए ईश्वरीय मानवता और प्रकाश बन जाने का उदबोधन।

इस आधुनिक काल की वीर रचनाये मुख्यत व्यक्ति की कीर्ति और वीरता का बखान नहीं करती वरन् सामूहिक प्रेरणा और आह्वान का उनमें घोष है। भारत फिर स्वतंत्र हो गया है, साढे सात सौ वर्षों की दासता भुगतने के उपरान्त और आवश्यकतानुसार शैली का परिधान ओढ कर अवसर के अनुकूल आगे भी वीर गानों की रचना होगी।

अद्भुत रस

वीर रस से विकसित होने के कारण अद्भृत रस वीर रस के प्रसग में बहुधा देखा जा सकता है। अत्यन्त उत्साह की प्रतिमूर्ति बनकर ही व्यक्तियों ने विस्मय में डालने वाले काम किये है।

भारतीय वीर काव्यों के अन्तर्गत युद्ध की चर्चा में वीरगति प्राप्त करने वाले योद्धाओं का अप्सराओं द्वारा वरण तथा देव विमानों पर बैठकर विभिन्न लोकों को प्रस्थान, कबघों द्वारा भीषण युद्ध आदि अद्भृत व्यापार वर्णन करने की कवि-परम्परा सी देखी जाती है।

पृथ्वीराजरासो मे एक तपस्विनी वैश्य कुमारी द्वारा अपना सतीत्व नष्ट करने के फलस्वरूप अजमेर नरेश वीसलदेव को नरभक्षी असुर हो जाने के श्राप का वर्णन है। इसको किव चन्द ने अद्भुत रस मे व्यजित किया है। तपिस्विनी के श्राप से राजा की बुद्धि विकृत हो गई और इसी अवसान मे जूते मे बैठे हुए सर्प के काटने से उनकी मृत्यु हो गई तथा अर्थी के मध्य से विष की ज्वालाये उगलता हुआ असुर प्रगट हुआ जिसने मनुष्यों का भक्षण प्रारम्भ कर दिया—

जिन रथी मद्धि ऊठे असुर, घषै ज्याल तिन मुख विषै। नर भषै जहाँ लसकर सहर, मिलै मनिष ते ते भषय।। छ० ५११ स० १ अतएव मनुष्य की मृत्यु के पश्चात् असुर होने का प्रत्यक्षीकरण कराके किव ने अद्भुत रस का परिपाक किया है। यहाँ अमुर आलम्बन है तथा अर्थी से उसकी उत्पत्ति होना उद्दीपन है।

इस वीसल दानव ने अपने पुत्र सारगदेव को मार डाला और ढूँढ-ढूँढकर मनुष्यो को खाने के कारण ढूँढा नाम से विख्यात हुआ-

ढूंढि ढूंढि खाये नरिन, तातै ढूँढा नाम । देवपुरी अजमेर पुर, रम्य करी वेराम ।।

इस दानव को आना (अणोराज) ने अपनी सेवा से तुष्ट कर लिया जिसके फलस्वरूप उसने आना को अजमेर का राज्य दे दिया और स्वय आकाश मे उडकर काशी पहुँचा तथा अपने अग प्रत्यग काट काटकर हवन करता हुआ यशस्वी हुआ। ढुढा दानव का यह सम्पूर्ण प्रसग किन ने अद्भुत रस मे लिखा है।

पृथ्वीराजरासो मे गडे हुए खजाने खोदे जाने पर कटाक्ष करने वाली पुत-लियो आदि का निकलना भी विस्मय का प्रसग है।

कबीर प्रभृति निर्गुणोपासक सतो ने उद्दीपन के सहारे विस्मय उत्पन्न करने वाली उलटवाँसियाँ कही है जो बरवस मन को आकर्षित कर उत्सुकता से भर देती है—

- एक अचम्भा देखा रे भाई, ठाउँ। सिंह चरावै गाई। पहले पूत पीछे भइ माई, चेला के गुर लागे पाई। जल की मछली तरवर व्याई, पकड़ि बिलाई मुरगे खाई। बैलिह डारि गूँनि घरि आई, कुत्ता कूँ ले गई बिलाई। तल करिसाबा ऊपरि कर मूल, बहुत भौति जड़ लागे फूल। कहै कबीर या पद कौं बूझै, ताकूँ तीन्यूँ त्रिभुवन सुझै।।
- २- हिर के बारे बड़े पकाये, जिनि जारे तिनि बाये ।

 ग्यान अवेत फिरं नर लोई, ताथं जनिम जनिम डहकाये ।

 घौल मदिलया बैलर बाबी, कउवा ताल बजावे ।

 पहिर चोलनां गादह नाचै, मेंसा निरित करावे ।

 उंदरी वपुरी मगल गावै, कछू एक आनन्द सुनावे ।

 कहै कबीर सुनहुँ रे सतौ गडरी परवत खावा ।

 चकवा बैसि अंगारे निगलै, समन्द अकासां धाना।

३- 'रमेया की दुलहिन लूटा बजार'-शीर्षक पद भी आश्चर्य की उत्पत्ति करता है।

सूर ने कई स्थलो पर अद्भुत रस की सृष्टि की है। "नन्द बाबा शालि-ग्राम का पूजन कर रहे है। कृष्ण कहते है कि बाबा तुमने इन्हे प्रसाद अपित किया लेकिन ये खाते नहीं हैं। नन्द ने यशोदा से कहा कि श्याम की बात सुन रही हो। तदुपरान्त नन्द ध्यान-समाधि लगाकर बैठ गये और कृष्ण ने चुपके. से आकर देवता का प्रभुत्व देखने के लिए शालिग्राम की बटिया मुंह में रख ली। आंखे खोलने पर नन्द चिकत रह गये। यशोदा ने कहा कि कान्हा का मुंह तो देखो। मुंह से बटिया तो निकली ही परन्तु तीनो लोको के दर्शन वहाँ करके नन्द चिकत रह गये।"—

पूजा करत नन्द रहे बैठे, ध्यान समाधि लगाई ।
चुपकि आति कान्ह मुख मेल्यो देखों देव बडाई ।
खोजत नन्द चिकत चहुँ दिसि तं, अचरज सौ कछ भाई ।
कहाँ गए मेरे इष्ट देवता को लैं गयो उठाई ।
तब जसुमित सुत मुख दिखरायों, देखों बदन कन्हाई ।
मुख कत मेलि देवता राख्यों, घाले सबै नसाई ।
चदन पसारि सिला जब दीन्हों, तीनौ लोक दिखाये ।
सूर निरिख मुख नन्द चिकत भए, कछ वचन निहं आये।।

इसी प्रकार 'माटी भक्षण प्रसग' मे वर्णन है कि यशोदा ने लक्ष्य किया कि कृष्ण ने चुपके से मिट्टी खा ली है। मॉ की ताडना पर कृष्ण ने मुँह खोला और अपना नाटक दिखाकर स्तम्भित कर दिया। सूर ने सात पदो मे इस एक प्रसंग का बार-बार भॉति-भाँति से वर्णन किया है। उन्ही मे से एक पद देखिये—

मोहन काहैं न उगिली माटी।

बार बार अनरिच उपजावित, महिर हाथ लिए साँटी । महतारी सौं मानत नाहीं, कपट चतुरई ठाटी । बदन उघारि दिखायों अपनौ, नाटक की परिपाटी । बड़ी बार भई लोचन उघरे, भरम-जवनिका फाटी । सूर निरिख नंदरानि भ्रमित भई, कहति न मीठी खाटी ।।

अपनी 'विनय पत्रिका' में केसव किह न जात का किहए' पद में अद्भुत रस का परिपाक करने वाले तुलसी ने अपने मानस में विभावना अलकार के सहारे ब्रह्म का कौतूहलजनक चित्र खीचा है—

बिनुपग चलै सुनै बिनुकाना। कर बिनुकमं करै विधि नाना।। आनन रहित सकल रस भोगी। बिनुबानी बकता बड जोगी।। के अतिरिक्त उत्तरकाण्ड मे कागभुशुण्ड जी का विस्मय देखिये—

जो निह देखा निह सुना जो मनहूँ न समाइ। सो सब अद्भुत देखउँ बरिन कविन विधि जाइ।। भिन्न भिन्न में दीख सबु अति विचित्र हरिजान। अगनित भुवन फिरेउँ प्रभु राम न देखेउँ आन।। उभय घरी मेंह में सब देखा। भयउँ भ्रमित मन मोह विसेखा।। भक्त रसखान ने छिछ्या भर छाछ पै अहीर की छोहरियो द्वारा कृष्ण को नाच नचाने और राधिका के पैर दबाने की स्थिति मे देखकर अद्भुत रस मे उसका वर्णन किया है। देखिये—

- १- सेस गनेस महेस दिनेस सुरेसहु जाहि निरन्तर ध्याव । जाहि अनादि अखण्ड अनन्त अझेद अमेद सुवेद बतावे।। नारद से सुक व्यास रटें पिच हारे तऊ पुनि पार न पावें। ताहि अहीर की छोहरियां छिछया भिर छाछि पै नाच नचावें।।
- २- ब्रह्म में ढूँढ्यो पुरानन गानन वेद ऋचा सुनि चौगुने चायन । देख्यो सुन्यो कबहूँ न कित् वह कसे सुरूप औ कसे सुभायन । हेरत हेरत हारि पर्थो रसलानि बतायौ न लोग लुगायन । देख्यो दुर्यो वह कुंज कुटीर में बैठ्यो पलोटत राधिका पायन ।।

रीतिकालीन किवयों ने अद्भुत रस के उदाहरण अपने रीति ग्रथों में उक्त रस समझाने के प्रसग में दिये हैं। केशव के तीन छद देखिए-

१- आपीविष, सिंयुविष, पात्रक सो नातो कड़,

हुतो प्रहलाद सौं, पिता को प्रेम टूटो है। द्रोपदी की देह में खुथी ही कहा दुस्सासन , खरोई खिसानो खेंचि बसन न खूटो है। पेट में परीक्षित की पारथ बचाई मीचु,

जब सब ही को बल विधिवान लूटो है। केसव अनायन को नाथ जौन रघुनाय,

हाथी कहा हाय के हब्यार करि छूटो है।

- २- आप सितासित रूप चितै चित श्याम सरीर रॅंगे रग राते। केसव कानन ही न सुनै सु कहै रस की रसना बिन बातें। नैन किथौं कोऊ अन्तर्यामी री जानत नाहिं न बूझित ताते। दूर लौं दौरत है जिन पायन दूर दुरी दरसै मित जाते।
- कर्ण से बुष्ट से पुष्ट हते भट पाप से पुष्ट न शासन टारे । सोवर से न बुसासन से सब साथ समर्थ भुजा उस तारे । साथी हजारन के बल केसव खेंचि थके पट कोऊ न डारे । ब्रोपदी को दुर्योधन पें तिल अंक तऊ उघरची न उघारे ।

पद्माकर ने अपने जगितनोद मे अद्भुत रसके चार उदाहरण दिये हैं। एक यथेष्ट होगा। प्रसग है कालीनाग नाथन और उसके फन पर वनमाली का नर्तन— गोपी-ग्वाल-माली जुरे आपुस में कहें आली, कोऊ यसुदा के औतरघो इंद्रजाली है। "देवी है कि दानवी है देखो सखे ध्यान से, मायामयी लड्डा है, प्रपूर्ण इन्द्रजाल से, अग्रज तुम्हारा काम रूपी है।

-तृतीय सर्ग

नाथूराम शकर शर्मा ने काम द्वारा समस्त विश्व पर विस्मय कारक ढग से विजय दिखाकर अद्भुत रस का परिपाक किया है-

ऐसे शूरमान को शिरोमणि प्रतापी पुत्र ,

पायो मन चचल नपुसक कहाये ने ।

सेवा करें रसराज ऋतुराज साथी सदा ,

व्याही रित रमणी छबीली छिब छाये ने ।

काम केलि बन्धन में बाँध नर नारिन कों ,

बोरे प्रेम सिंघु में मनोज नाम पाये ने ।

शाकर के कोप ने अनग किर डारघो तऊ ,

सारो जग जीति लियो हिजड़ा के जाये ने ।

यहाँ चचल और नपुसक मन के पुत्र होना अनुभाव है तथा उस मनोभव कदर्प का शकर द्वारा अनग होने पर भी विश्व-विजेता होना उद्दीपन है। इस प्रकार की अनहोनी चर्चा सुनकर नेत्रों का विकसित होना अनुभाव तथा वितर्क और उत्सुकता सचारी है।

रौद्र रस

युद्ध से अनिवार्य रूप से सबिधत होने के कारण तथा युद्धवीर भाव का तत्कालिक अनुसरण करने के कारण युद्धों से आच्छादित हिंदी के वीर गाथा युग मे रौद्र रस खोजने का श्रम नहीं करना पडता, वह तो चारों ओर बिखरा पडा है। शत्रु ने आक्रमण किया अथवा शत्रु पर आक्रमण हुआ और आमना-सामना होते ही उद्दीप्त पचड हिसक कोघ से साक्षात् हो गया है। युद्धस्थल पर प्राय वीर, रौद्र और वीभत्स प्रतिफलित होते पाये जाते है। पृथ्वोराज रासों का एक प्रसग यथेष्ट होगा—

बज्जे बज्जन लाग वल, उभै हंकि जिंग वीर । विकसे सूर सपूर बिंद, कांपि कलत्र अघीर ॥ २२६ छुद्दिय हथ नारि बुहदल, गोम ब्योमह गिज्जयं। उड्डिय आतस झार झारह, घोम घुंघर सिज्जियं।। छुद्दियं वान कमान पानह, छाह आयस रिज्जियं। निर्धत अच्छरि सूर मुक्बर, सिज्जि पार्य सिज्जियं।। २२७ परि सीस हक्किहि धर हहक्किहि अंत पाइ अलुझ्झरं।
उठि उट्टि ऋक्किसि केस उक्षिति सांइ सुब्थल जुझ्झर।।
एकेक चंपहि पीठ नंबिह घरनि घर परिपूरयं।
हिकिय सु वेगं अली महमद करिय द्रग्ग करूरय।। २३१ स० ४८

यहाँ पर युद्ध के उत्साहार्थ बाजे आदि बजना नीर रस की व्यजना करता है। दोनो पक्षो से हथनाल, आतसझार, बाण आदि का चलना रौद्ध रस का स्रष्टा है। कबधो का डहकना, आँतों का पैरो मे उलझना आदि जुगुप्सात्मक दृश्य होने के कारण वीभत्स रस के जनक है।

निर्दिष्ट तीन रसो से विकसित कमश अद्भुत, करुण और भयानक में करुण को छोडकर क्योंकि भारतीय किन परिपाटी युद्ध में करुण को अवाछित मानती आई है, शेष दोनो अर्थात् अद्भुत और भयानक भी पाये जाते है।

विद्यापित ने अपनी कीर्तिलता मे राजा कीर्ति सिंह के लिये वीर सिंह का युद्ध दिखाया है—"हुँकारों से वीर गर्जन करते थे, पैदल चकों को तोडते थे। दौडने पर धाराये (पिक्तयाँ) टूट जाती थी। सन्नाह वाणों से फूट जाते थे। राउतों को गुस्सा आता था, तलवारों से तलवारे टूटती थी। कुद्ध शूरवीर आते थे और मार्ग उन्मार्ग में दौड पडते थे। एक-एक से भिडते थे, पर ईं लक्ष्मी को मेटते थे। अपने नाम का उच्चारण करते हुए शत्रु को मारते थे। बार पार जानकर कुद्ध बाणों से जृझ जाते थे। दोनों ओर से सेनाये उठी, सग्राम के मध्य में भेटे हुई। तलवार से तलवार मिलाकर आग की चिनगारियाँ निकल पडी। अश्वारोही की तलवार की धार राउत के घोडे से टूटती थी। बेल का शरीर वस्त्र निर्धांत के तुल्य शब्द के साथ कवच से फूटता था। वैरी के हाथियों से पजर आहत हुए। आकाश रुधर की धाराओं से भर गया। राजा गीर्तिमिह के कार्य के लिये वीरसिंह सग्राम कर रहे थे।"

हुङ्कारे वीर गज्जन्ता पाइक्का चक्का भज्जन्ता। घावन्ते घारा टुट्टन्ता सन्नाहा वाणे फुट्टन्ता।। राउत्ता रोसं लग्गीआ खग्गेही खग्गा भग्गीआ। आक्ट्ठा सूरा आवन्ता ऊँमग्गे मग्गे घावन्ता।। एकक्के एक्के भेटन्ता परारी लच्छी मेट्टन्ता। अप्पा नामाना सारन्ता बेलक्के सन्तू मारन्ता।। अधारे पारे बूझन्ता, कोहाणे वाणे जूझन्ता। वुहुँ विसि पाखर ऊँठ माँझ संग्राम भेट हो।। खग्गे-खग्गे सघलिअ, फुलुग उप्फलइ अग्नि को। अस्सवार असिधार तुरअ राउँत सञो टुट्टइ। वेसक बज्ज निघात काअ कवचहु सञो फुट्टइ।।

अरि कुंजर पंजल सिल्लरह रुहिर घारे गए गगण भर। रा किलिसिंह को कज्ज रसें बीर सिंह सम्राम कर।।

वीरगाथाकाल की ऐतिहासिक और किल्पत तथा प्रबधात्मक एव गेय सभी प्रकार की रचनाओं में हमें उन किवयों द्वारा वीर, रौद्र, वीभत्स, अद्भुत, भयानक आदि के वर्णन किये हुए मिलते हैं जिन्होंने रणस्थल में जाकर इन दृश्यों से साक्षात् किया था। इसमें कोई सदेह नहीं कि वीर युग की आद्योपात सामग्री इतिहास की तुला पर पूर्णतः नहीं लाई गई और उसकी कई प्रसिद्ध कृतियाँ विवादास्पद हैं फिर भी इतना कहने का साहस तो किया ही जा सकता है कि भिनतकाल के किवयों द्वारा प्रेमाख्यानक किवयों की कथाओं के किल्पत अथवा ऐतिहासिक पात्रों तथा कृष्ण और राम के युद्धों के वर्णन जायमी, सूर, तुलसी सदृश समर्थ किवयों के द्वारा होने के कारण विधिवत् विविधता और अपने सागोपाग विधान में कही हेठे नहीं ठहरते परन्तु उनमें से शायद ही किसी किव ने कभी युद्ध-भूमि या युद्धों से साक्षात् किया हो।

जायसी ने अपने पदमावत मे कोध का प्रसग वहाँ दिखाया है जहाँ राजा रत्नसेन को अलाउद्दीन का पत्र प्राप्त होता है परन्तु वहाँ भी रौद्र रस का विस्तृत सचार नहीं है। देखिये—

सुनि अस लिखा उठा जिर राजा, जानहुँ देव तड़िप घन गाजा। का मोहि सिंघ देखाविस आई, कहो तो सारदूल घरि खाई। तुरुक जाइ कहु मरै न घाई, होइहि इसकंदर कै नाई।।

यद्यपिं इसमे अनुभाब के रूप मे डाट-डपट और उग्र बचन तथा अमर्ष संचारी वर्तमान है और अपने मुँह से आप अपनी बड़ाई करने वाला अनुभाव भी आगे है परन्तु जायसी रौद्र रस का परिपाक नही कर पाये। आचार्य रामचद्र शुक्ल ने ठीक ही लिखा है—''न तो अनुभावो और सचारियो की मात्रा ही यथेष्ट है, न स्वरूप ही पूर्ण स्फुट है। जायसी का कोमल भावपूर्ण हृदय उग्र वृत्तियो के वर्णन के उपयुक्त नहीं था।''

सूरदास ने कृष्ण द्वारा अनेक वध अपने सूरसागर के दशम स्कध मे दिखाये परन्तु उनमे कोध की सम्यक् भूमिका तथा उसका परिपाक दिखाना उन्होंने किसी कारणवश उचित नहीं समझा। इससे यह अनुमान कर लेना कि वे रौद्र रस की अभिव्यजना करने में क्षम नहीं थे, बहुत बड़ा दुस्साहस होगा। सूर सागर के प्रथम स्कध में महाभारत की कथा के अन्तर्गत भीष्म की प्रतिज्ञा दृष्टव्य है जो कि भगवान् के प्रति भक्त का आक्रोश भरा, दर्पपूर्ण, दुर्निवार हूठ है तथा जिसमें उन्हीं की शपथ खाकर उनके ही वचनों को तुड़वा देने की गर्व और जोम भरी ललकार है देखिये—

आजु जो हरिहि न सस्त्र गहाऊँ।
तो लाजीं गंगा जननी कों, सांतनु सुत न कहाऊँ।
स्यंदन खिड महारथ खडौं, किपध्वज सिहत गिराऊँ।
पाडव-दल-सन्मुख ह्वं घाऊँ, सिरता रुघिर बहाऊँ।
इती न करों सपथ तो हिर की, छित्रय गितिह न पाऊँ।
सुरदास रनभृमि विजय बिन्, जियत न पीठ दिखाऊँ।

इस पद मे भक्त का वैसा ही हठ है जैसा कि सूर ने एक अन्य स्थल पर अपने जन्म-जन्मातर के पापी होने पर भी भगवान् को उनकी भक्तवत्सलता का स्मरण दिलाकर अपना उद्धार करने के लिये ललकारा है। उपर्युक्त पद मे रौद्र रस पूरी तरह अभिव्यजित होते-होते ''इती न करौ सपथ तौ हिर की'' के कारण पुष्ट न होकर आराध्य विषयक रित भाव मे ढग विशेष से परि-वर्तित हो गया।

तुलसी ने यथा अवसर क्रोध की व्यजना की है। राम की कथा में उग्र स्वभाव वाले लक्ष्मण का क्रोध सर्वविदित है। कवितावली में शिव धनुष टूटने पर परशुराम-लक्ष्मण सवाद अवलोकनीय है-

गर्भ के अर्भक काटन को पटुधार कुठार कराल है जाको।
सोई हों बूझत राज सभा 'धनु को दत्यों ?' हों दिलहों बल ताको।।
लघु आनन उत्तर देत बड़ो, लिरहै मिरहै किरहै कछु साको।
गोरो गरूर गुमान भरो कहाँ कौसिक छोटो सो ढोटो है काको।।
और मानस मे राजा जनक के यह कहने पर कि 'बीर विहीन मही मै
जानी' लक्ष्मण उफन पड़े—

रघुवंसिन महँ जहँ कोउ होई। तेहिं समाज अस कहै न कोई।।
कही जनक जिस अनुचित बानी। विद्यमान रघुकुल मिन जानी।।
सुनहु भानु कुल पकज भानू। कहउँ सुभाउ न कछ अभिमान्।।
जौँ तुह्मारि अनुसासन पावौँ। कहुक इव ब्रह्मांड उठावौँ।।
काचे घट जिमि डारौँ फोरी। सकौँ मेरु मूलक इव तोरी।।
तव प्रताप महिमा भगवाना। का बापुरो पिनाक पुराना।।
नाथ जानि अस आयसु होऊ। कौतुक करौ बिलोकिअ सोऊ।।
कमल नाल जिमि चाप चढ़ावौँ। जोजन सत प्रमान लै धावौँ॥

तोरों छत्रक दड जिमि तव प्रताप बल नाथ।
जौ न करों प्रभुपद सपथ पुनि न घरों घनु नाथ।।
लखन सकोप वचन जब बोले। डगमगानि महि दिग्गज डोले।।
तथा राम द्वारा शिव जी का घनुष टूटने पर और लक्ष्मण की कटूक्तियों
पर परशुराम का रौद्र रूप भी देखिये—

छुअत टूट रघुपतिहि न दोसू। मृनि बिनु काज करिअ कत रोसू।। बालक बोलि बधर्जें निंह तोही। केर्बल मृनि जड़ जानिह मोही।। बाल ब्रह्मचारी अति कोही। विश्व विदित छित्रियकुल द्रोही।। भुजबल भूमि भूप बिनु कीन्हीं। विपुल बार महि देवन्ह दीन्हीं।। सहस बाहु भुज छेदनि हारा। परसु बिलोकु महीप कुमारा।।

मातु पितिह जिन सोच बस करिस महीस किसोर। गर्भन्ह के अर्भक दलन परसु मोर अति घोर॥

रीतिकाल मे अवतरित होने वाले बीर रसात्मक प्रबंध और स्फुट काव्यों के प्रणेता जोधराज, भूषण, सूदन, लाल, श्रीधर, चन्द्रशेखर तथा पौराणिक देवी-देवताओं की बीर प्रशस्तियों का गान करके भारतीय जनता को जगाने वालों को छोडकर उन सब रीति मुक्त और बद्ध शृगारी कवियों ने अपने काव्य शास्त्रीय प्रथों में अन्य रसों के निरूपण के साथ रौद्र का भी विवेचन किया है तथा उसके उदाहरण भी दिये है।

छद और अलकारो का वैविघ्य तथा पौराणिक ज्ञान और शाब्दिक पाडित्य का चमत्कार प्रदिश्ति करने वाली केशव की रामचिन्द्रका मे सवादो का अनोखापन प्रसिद्ध है। उसमे शिव धनु भग होने पर परशुराम का कोध देखने योग्य है—

बोरों सब रघुवस कुठार की घार में वारन बाजि सरत्यहि। बान की वायु उड़ाइ के लच्छन लच्छ करों अरिहा समरत्यहि। रामहिं बाम समेत पठै वन कोप के भार में भूँजों भरत्यहि। जो घनुहाय घर रघुनाय तो आजू अनाय करों दसरत्यहि।।

अपनी रसिकप्रिया में केसव ने 'श्री कृष्ण को रौद्र रस' शीर्षक में निम्न उदाहरण दिया है—

मींडि मारघो कलह वियोग मारघो बोरि कै,

मारोरि मारघो अभिमान भारघो भय भान्यो है।

सबको सुहाग अनुराग लूटि लीनो दीनो,

राधिका कुँबरि कहँ सब सुख सान्यो है।

कपट कपटि डारयो निपट कै औरनि सो,

मेटी पहिचानि मन में हूँ पहिचान्यो है।

जीत्यो रित रन मध्यो मनमय हू को मन,

केसोदास कीन कहँ रोष उर बान्यो है।

भिखारीदास ने अपने काव्यनिर्णय मे रौद्र रस के निम्न उदाहरण मे राम का दशानन और उसकी मदाध सेना पर कोध दिखाया है— देखत मदंध दसकथ अंधधंघ दल,
बंधु सो बलिक बोल्यो राजा राम वरबंड।
लच्छॅन विचच्छॅन सॅम्हारे रही निज पच्छ,
देखि हीं अकेलें हों-ही अरि-अनी परबंड।
आज अधवाऊँ इन सर्त्रुन के स्रोनितँन,
बास भिन बाढ़ी मेरे बानिह तृषा अखड।
जॉन पॅन सक्कस, तरकक उठयौ तक्कस,
करकक उठयौ कोवंड, फरकक उठ भजवंड।

दिल्ली दरबार मे पहुँचकर जब शिवाजी ने देखा कि उनकी वाछित आवभगत नहीं हुई वरन् दिये गये वचनों के प्रतिकूल उन्हें कहीं छोटा वाछित मरतबा मिला तो वे अपने कोध के वेग को न रोक सके। भूषण के शब्दों में वह दृश्य देखिये—

सारी पातसाही के अभीर जुरि ठाढ़े तहाँ,
लाय के बिठायों कोऊ सूबन के नियरे।
देखिके रसीले नंन गरब गसीले भए,
करी न सलाम न बचन बोले सियरे।
भूषन भनत जबै धरयों कर मूठ पर,
तबै तुरकन के निकसि गए जियरे।
देखि तेग चमक सिवा को मुख लाल भयो,
स्याह मुख नौरंग सिपाह मुख पियरे।

पद्माकर ने अपने जगिंदनोद मे राक्षस कुल पर हनुमान का कोध विस्नाकर निम्न ढग से रौद्र रस की पुष्टि की है—

वारि टारि डारों कुंभकर्नीहं विदारि डारों,
मारों मेघनादे आजु याँ बल-अनत हों।
कहै पदमाकर त्रिक्ट ही को ढाहि डारों,
डारत करेई यातुषानन को अत हों।
अच्छिहि निरच्छ किप तच्छ हूं उचारों, इिम,
तोसे तिच्छ तुच्छन को कछ्वे न गत हों।
जारि डारों लंकिह उजारि डारों उपवन,
फारि डारों, रावन को तो में हनुमंत हों।

चन्द्रशेंखर वाजपेयी ने अपने 'हमीर हठ' मे हम्मीर देव और सुलतान के युद्ध को फाग से तुलित किया है। कोधावेश मे भरे प्रक्षी-विपक्षी किस प्रकार परस्पर प्रहार कर रहे हैं, दृष्टव्य है— वीर हमीर इतं रनधीर लरं उत सौं सुलतान सु हेलें। मार परी तरवारिन की बरसे सर सूल भयंकर सेलें।। टोप कटे कुलही तन त्रान मची घमसान भए दल भेलें। लोह अधायल ह्वं रहे घायल घूमत घायल फाग सी खेलें।।

आधुनिक कवियों में से कुछ के रौद्र रस के प्रकरण देखिये। नाथूराम शर्मा ने श्रुगार का रौद्र रस में वर्णन किया है—

ताकत ही तेज न रहेगी तेजधारिन में,

मगल मयंक मंद-मद पड़ जायँगे। मीन बिन मोर मर जायँगे तडागन में,

डूब-डूब शंकर सरोज सड़ जायँगे। खायगो कराल काल केहरी कुरंगन को,

सारे खजरीटन के पंख झड़ जायेंगे।

तेरी अँखियान सो लड़ेंगे अब और कौन , केवल अड़ीले दुग मेरे अड़ जायेंगे।

नायिका की विश्वविजयिनी आँखो का मुकाबिला केवल नायक के अडीले दग ही कर सकते है और कोई नही।

जगन्नाथदास रत्नाकर ने भी भीष्म पितामह की गर्नोक्ति मे रौद्र रस की अनुठी व्यजना की है। देखिये—

भीषम भयानक पुकारचो रन भूमि आनि,
छाई छिति छित्रन की गीति उठि जायगी।
कहै रतनाकर रुधिर सों रुँघैगी घरा,
लोयनि पै लोयनि की भीति उठ जायगी।
जीति उठि जायगी अजीत पडु पूतन की,
भूप दुरजोधन की भीति उठि जायगी।
कैतो प्रीति रीति की सुनीति उठ जायगी,
कै आज हिर प्रन की प्रतीति उठि जायगी।

यहाँ दुर्योघन पक्ष की पराजय आलबन है, पाडवो की अपराजेयता और कृष्ण की प्रतिज्ञा उद्दीपन है, भीष्म के ललकार युक्त भयकर वाक्य अनुभाव हैं तथा गर्व, अमर्ष आदि सचारी है। परन्तु इतना सब होकर भी, 'कै तौ प्रीति-रीति की सुनीति उठि जायगी' कहने से देव-विषयक रति-भाव हो गया है।

मैथिलीशरण गुप्त ने अपने 'जयद्रथ वघ' तथा साकेत' मे रौद्ररस का श्रेष्ठ परिपाक दिखाया है। साकेत मे राम के निष्कासन पर और कैकेयी के आह्वानात्मक दुर्वाद पर लक्ष्मण अपनी भावनाओं को अधिक सयत न कर सके। देखिये—

१४६] [कास्य विवेचन

गई लग आग-सी सौिमित्र भड़के, अधर फडके, प्रलय घन तुत्य तड़के, ''अरे मातृत्व तु अब भी जनाती! ठसक किसको भरत की है बताती। भरत को मार डालूँ और तुझको, नरक में भी न रक्खूँ ठौर तुझको, युधाजित आततायी को न छोडूँ, बहन के साथ भाई को न छोडूँ। बुलाले सब सहायक शीघ्र अपने, कि जिनके देखती है व्यर्थ सपने, सभी सौिमित्र का बल आज देखें, कुचकी चक्र का फल आज देखें।

करुण रस

यो तो मानव के हृदय मे प्रस्फुटित होने वाले प्रधान रसो मे श्रुगार और वीर है परन्तु इनके बाद साहित्यिक राशि करुण रस का ही पता देती है।

भारत के आदिकाव्य रामायण का मूलाधार करुण ही है। ऋषिवर वाल्मीिक व्याध की निष्ठुरता के परिणामस्वरूप मादा कौच पक्षी के करुण चीत्कारपूर्ण विलाप से द्रवित होकर उसे शाप दे बैठे।

मा निषाद प्रतिष्ठां त्वमगम शाहवती सपा.। यत्कौंच मिथुनादेकमवधीः काम मोहितम्।।

और तदुपरान्त अपने मुँह से निकले हुए इस अनुष्टुप छद पर विचार करते हुए नारद से प्रेरित हो उन्होंने रामकाव्य का प्रणयन किया। सुधियों को पता है कि राम की कथा आदि से अत तक करुणा से ओतप्रोत है। विविध कसौटियों पर खरे उतरने वाले राम का जीवन अनवरत उत्सर्ग और विलदान की कहानी है तथा यह किसी से छिपा नहीं है कि विलदान करने वाले को कितने महान् आत्मसयम, दृढता, धैर्य, साहस और असीम कष्टों की सहन्मांक्त का पाठ पढना पडता है। राजगद्दी के शुभ सम्वाद के उपरान्त अयोध्या से निष्कासन, वनवास के कष्ट, सीता का अपहरण, लका युद्ध, सीता का त्याग, सीता का भूमि प्रवेश, लक्ष्मण का शरीर त्याग तथा छोटी-छोटी न जाने कितनी अन्य घटनाये—कथाये रामायण मे पग-पग पर हमें शोक से अभिभूत करती हुई करुणा की अजस्र धारा में डुबाती, उतराती, तैराती ले चलती है। आदि काव्य वास्तव में करुण रस का अन्यतम ग्रन्थ है। इसका अध्ययन करने वाले स्थल-स्थल पर अपने अश्रु प्रवाह को नहीं रोक सकते।

महाकाव्यों के लिये यह नियम बन चुका था कि श्रृगार और वीर को ही अगरस होना चाहिये जिसका निर्वाह भवभूति को छोडकर सबने किया है। परवर्ती महाकिव भवभूति रामायण की सीता-त्याग की तथा उनके भूमि-प्रवेश की कथा से इतने प्रभावित हुए कि उन्होंने 'एकोरस' करुण एव निमित्त भेदात्' को ही उच्चस्वरित नहीं किया वरन् अपने उत्तररामचरित नाटक से उसे प्रतिपादित

भी कर दिया। भवभूति ने जो कुछ कहा उसे करके भी दिखा दिया यह उनके सम्पूर्ण नाटक और उसके निम्न स्थल से विशेष रूप से प्रकट है-

'अपिग्रावा रोदिति अपि दलति वज्रस्य हृदयम् भिन्न पृथक पृथगिवाश्रयते विवर्तान् ।'

यह बात दूसरी है कि अन्य कविगण समानातर परिस्थितियों का विश्लेषण कहाँ तक कर सके। भवभूति को छोडकर अन्य किसी ने करुण को अगी रूप में नहीं प्रतिष्ठित किया है।

सस्कृत साहित्य मे यथाविधि करुण के दर्शन होते हैं परन्तु जगी (प्रधान) रूप मे न होकर अग रूप मे । इसका कारण आशिक रूप से यह भी हो सकता है कि भारतीय काव्य परम्परा शोक के स्थान पर हर्ष और आह्लाद को ही प्रथय देती आई है। हमारे नाटक इसी आधार पर सुखात है तथा यूनानी नाटको की भाँति दुखात नहीं है।

जिस प्रकार दन्त और नख छद साधारणत दुखद होते है परन्तु कामिनी के साथ सुखद । उसी प्रकार पुत्र शोक आदि सामाजिक दुख काव्यजनित नाटक मे सुखजनित हो जाते है। कविराज विश्वनाथ ने भी कहा है—

'सुख सजायते तेभ्य. सर्वेभ्योऽपि इति काक्षत ।'

काव्य और नाटक आदि मनोविनोद और आनद के लिये देखे जाते है। दु.ख प्राप्ति के लिए कौन अपना समय और धन व्यय करना पसद करेगा। यदि हरिश्चन्द्र आदि नाटक देखने से दु:ख हो तो कौन उन्हें देखने का अभिलाषी होगा। आचार्य लिलताप्रसाद सुकूल ने लिखा है—

"जीवन की चादर सुख और दु.ख या सफलता और असफलता के ताने वाने मे बुनी रहती है,—यह है जीवन की वास्तिविकता, किन्तु जीवन का आदर्श नहीं। भारतीय नाटक का मूल उद्देश्य आदर्शोन्मुखी था। उपर्युक्त कोटि के चिरतों के सफल प्रदर्शन का माध्यम लेकर रग-मच-इसी उद्देश्य की क्षति-पूर्ति किया करता था कि इन चिरतों के जीवन-चित्रों में वह उनकी असाधारण कठिनाइयों को उपस्थित करके आये दिन की घटने वाली विषमताओं से दर्शक वृन्द को परिचित करा दे, किंतु साथ ही उन कठिनाइयों को असाध्य न होने दे। वास्तव में ऐसी कोई कठिनाई है भी नहीं, और न शायद हो ही सकती है जिस पर मनुष्य अपने कौशल, बुद्ध-बल और अपनी सात्विक चेतना से विजय न पा सके। महापुरुपों के चिरत्र इन्हीं के प्रतीक है। उनके प्रदर्शन के माध्यम से साधारणजन अपेक्षित कौशल और बल का सकेत पा जाता है। यही सफल हो जाती है नाटक की आदर्शोन्मुखता। यहीं तो ध्येय था भारतीय नाटच-विधान का। यही रहस्य है भारतीय नाटच परम्परा में दु खान्त के निषेध का।" भी

१ साहित्य जिज्ञासा, भारतीय नाटचकला मे दु खात निषेघ, पृ० ५५-५६

अभिज्ञानशाकुन्तलम् मे कालिदास ने महाराज दुष्यत द्वारा अनादृत और तिरस्कृत शकुन्तला के मुख से जहाँ कहलाया है—

'भगवति वसुन्धरे देहि मे अन्तरम्।'

(अर्थात्-हे देवी वसुन्धरे, मुझे अपने गर्भ मे स्थान दो), वहाँ श्रोतागण शोक से अभिभूत हो जाते है।

विक्रमोर्वशी मे राजा का विलाप अत्यत करुण है। वेणीसहार मे वीर रस की प्रधानता होते हुए भी करुण के दर्शन हो जाते है। मृच्छकटिक मे चारुदत्ता के दरिद्र होने पर उसकी दयनीय स्थिति अति करुणाजनक है।

भास ने अपने प्रतिमा नाटक मे भरत के मदिर मे पहुँचने पर अन्य मूर्तियों के साथ जहाँ राजा दशरथ की प्रतिकृति दिखाई है उसे देखते ही भरत को ज्ञान हो जाता है कि राजा का निधन हो गया और वे 'मब शून्य ही दिखाई पडता है' इत्यादि कहने लगते हैं। इस स्थल पर भास ने करुण रस से साक्षात् करवा दिया है।

पालि साहित्य में करुण की प्रधानता इतने से ही समझ ली जा सकती है कि भगवान बुद्धदेव का जीवन ही करुणा से परिचालित हुआ था और अहिमा परमोधर्म, को मूलमत्र मानने के कारण हिंसा और हिसक वृत्ति रोकने के लिए उनकी, उनके शिष्यो एव अन्य काल्पनिक पात्रों की जन्म और पुनर्जन्म की कथाये आविष्कृत हुईं थी जिनमें शोक के कारण विराग और बुद्ध धर्म की शरण जाने का प्रकारातर से उपदेश है।

धार्मिक उपदेश तत्वो से भरे हुये पालि साहित्य के समान ही प्राकृत साहित्य मे करण की स्थिति है तथा प्रकाशित रूप मे सुलभ अपभ्र श साहित्य अधिकाशत. जैन विद्वानो द्वारा रचित होने के कारण रस को अग रूप मे लेता चलता है।

हिंदी साहित्य का प्रकृष्ट रूप वीरगाथा काल से दिलाई देता है। वीरो के उस युग मे शोक के न तो कही लक्षण हैं और न उसके लिए स्थान ही है क्यों कि मरना और जीना तो हक है तथा यश युगो तक चलने वाला है। प्राणो को हथेली पर लिये हुये क्षत्रिय शूरमा स्वामिधम और नमक के लिये किसी क्षण जीवनाहुति हेतु प्रस्तुत है। यदि शोक का कोई मार्मिक प्रसग कहा जा सकता है तो आज की मनोस्थिति मे सती होने वाला, परन्तु वह इतना प्रशात है कि कर्तव्य की वेदी पर इस आहुति को करुणा का अचल नहीं छूने देता। वीर हिंदू नारी का आत्मोल्लास से धधकती हुई अग्नि चिताओं मे प्रवेश परम प्रशात पर अति मर्मभेदी है। यह आत्मोत्सर्ग की पूर्ण आहुति स्वतन्त्र भारत की हिंदू नारियो तथा विशेषकर क्षत्राणियो का चिरत्र विशेष था। वीरगाथा युगीन कियों ने इस सती धर्म को उल्लासपूर्ण शब्दों मे वर्णन

किया है जिनमे उस कठिन कर्तव्य पथ पर प्रेरित होकर चलने का सबल मिलता है न कि उधर से 'चित्त उपराम होता है। पृथ्वीराजरासो मे अतिम युद्ध की समाप्ति और पृथ्वीराज की पराजय के समाचार पर सती होने वाला दृश्य देखिये—

विविह तहिन दिय दान, अवर सामत सूर भर।
अप्प अस्स हय लीय, मिलिय रह हित्त घाम घर।
चित चितै रव रविन, गविन पावक प्रज्जारिय।
प्रेम प्रीत किय प्रेम, नेम गेमह प्रति पारिय।
उज्जलिय झाल आयास मिलि, हर हर सुर हर गोम भौ।
जह जहा सुवास निज कत किय, तहं तहां तिय पिय मिलन भौ।

छ॰ १६२४ सर्ग ६१

आधुनिक छायावादी काव्य तक जब तक अग्रेजी साहित्य की प्रणाली पर शोक गीत लिखने को प्रेरणा नहीं आई हिंदी साहित्य में करुण रस अग होकर ही परिपुष्ट हुआ है प्रधान अर्थात् अगी रूप में विवेचित नहीं और प्रबंध काव्यों में ही हमें उसके दर्शन होते हैं।

रासो काव्यो के अतिरिक्त विद्यापित की भक्ति श्रुगार पूर्ण पदावली में भी करुण के लिए स्थान नही है केवल उन अतिम पदो के जहाँ जीवन की विषम गति और उत्ताल वासना-पूर्ति परम विषाद में फूट पडी है। यथा—

> तातल संकत वारि-विदु सम सुत-मित रमिन समाज। तोहे बिसरि मन ताहे समरिपनु अब मझुहब कोन काज।। माधव हम परिनाम निरासा

तुह जग तारन दीन दयामय, अतए तोहर विसवासा ।

सूफी काव्यों में विप्रलभ का इतना गहरा पुट है और जीवात्मा द्वारा परमात्मा से मिलन की इतनी उत्कट प्रतीक्षा है कि उसके आगे अन्य कुछ भी नहीं है फिर भी अन्योक्ति रूप में ली गई कथाओं में करण भी कही-कही आ गया है यथा जायसी के पदमावत में एक तो राजा रत्नसेन के योगी होने पर और दूसरा उनके वीरगित पाने पर इन दोनो प्रसगों में से प्रथम में पात्र द्वारा अभिव्यजना है और दूसरे में केवल करुण दृश्य चित्रित है। प्रथम इस प्रकार है—

रोवाँह रानी तर्जांह पराना। नोचींह बार करींह खरिहाना। चूरींह गिउ-अभरन उर ढारा। अब कापर हम करब सिंगारा। जकहँ कहींह रहिस के पीऊ। सोइ चला काकर यह जीऊ। मरै चहींह पं मरं न पार्वीह। उहै आगि सब लोग बुझावींह। यहाँ करुण रस पूरी तौर से अभिव्यजित हुआ है क्योकि यहाँ पर विभाव के अतिरिक्त रोना और बाल नोचना अनुभाव है तथा विषाद सचारी है।

दूसरा, हिंदू सती का हृदय विदारक सती-धर्म का पालन है। लोक की अग्नि सती हेतु शीतल हो गई क्योंकि वह पति लोक का द्वार उन्मुक्त करती है—

> आजु सूर दिन अथवा, आजु रैनि ससि बूड़। आजु नाचि जिउ दीजिय, आजु आगि हम्ह जूड़।।

जिसका परिणाम यह हुआ-

लेइ सर ऊपर खाट बिछाई। पौढीं दुवौ कत गर लाईँ।। लागी कंठ आगि दिय होरी। छार भईँ जरि अग न मोरी।।

अपने को राम की बहुरिया मानने वाले सत कबीर एव अन्य सतो के लिए ससार के सुख व आनन्द झूठे है क्योंकि जगत तो काल का चबेना है-

झूठे सुख को सुख कहै मानत है मन मोद। जगत चबेना काल का कुछ मख में कुछ गोद।।

तथा नश्वर शरीर की कोई हस्ती-हैसियत नहीं क्योंकि जीव के गमन के पश्चात्-

हाड़ जरें जत लाह कड़ी के, केस जरें जस घासा। सोना जैसी काया जिर गई, कोइ न आयौ पासा।।

ससार के लोग जिसे सुख कहते हैं और जिस काया के प्रति आकर्षित होकर पोषण करते हैं। वह सब निर्मुण उपासकों के लिए मिथ्या है। उनके लिए शोक का प्रसग यदि है तो झूठे ससार की माया-मरीचिका मे पडना तथा इद्रियों के विषय भोग में रत रहना। मृत्यु करुण का प्रसग है परन्तु कबीर आदि के यहाँ तो वह आत्मा की परमात्मा से परिणय की योजना है—

आई गवनवां की सारी उमरि मोरी बारी।

अस्तु परिवार को 'नदी नाव सयोग' बताने वालो के यहाँ काव्यशास्त्रीय शोक का कोई प्रयोजन नहीं है।

कृष्ण भक्त कियों ने राधा प्रभृति गोपियों की कान्हा के प्रति असीम अगाध प्रीति को स्वसवेद्य बनाकर जो कुछ लिखा है उसमें सयोग और वियोग के अन्यतम चित्र है तथा विप्रलम्भ की दशाओं में करुणा यथाविधि सचारिणी है। कृष्ण का आद्योपात चरित्र यदि लिया जाता तो उसमें शोक के प्रसग आ सकते थे। कृष्ण भक्त कियों ने प्रबन्ध काव्य नहीं लिखे, मुक्तक रूप में अधिकाशत कृष्ण की बाल-लीला और किशोर-लीला का चित्र मात्र ही उन्होंने खीचा है। इन चित्रों में काली नाग नाथन लीला में कृष्ण के कालीदह में कूदने पर माता-पिता और गोप सखाओं का शोक सूर ने बडे ही सम्यक् रूप से दिखाया है—

सुपनौ परगट कियौ कन्हाई। सोवत ही नििंस आजु डराने, हमसौं यह किह बात सुनाई। घरनि परी मुरझाइ जसोदा, नद गए जमुना तट घाई।

बालक सब नदिह सग थाए, बज घर जह तह होर मचाई। त्राहि त्राहि करि नद पुकारत, देखत ठौर गिरे भहराई।

लोटत घरित परत जल भीतर, सूर स्याम दुख दियो बुढाई।

रामभक्त शाखा के प्रमुख तुलसीदास का मानस हिंदी साहित्य का अनमोल रत्न है। भाव, अलकार, छद, चित्र-चित्रण, जीवन से सबध आदि सभी के चित्रण में तुलनी अपूर्व है। प्रत्येक रस के निरूपण में उन्होंने जिस ढग से पृष्ठ-भूमि बाँधी है उससे कौन विमुग्ध नहीं हो जाता। मानस के करुण रस के स्थल तक आते आते स्वभाव, चित्र, घटना, दृद और समन्वय का ऐसा वातावरण बँधता है कि किव के विवेक बुद्धि तथा अवगाहन शक्ति का स्वत: उद्घोष हो उठता है। चक्रवर्नी महाराज दशरथ की पुत्र-वियोग में मृत्यु का दृश्य लीजिए। सीता, राम, लक्ष्मण वन को चले गये, इधर दशरथ की विद्धलता देखिए—

आसन सयन विभूषन होना। परेउ भूमितल निपट मलीना।।
लेइ उसास सोच एहि भाँती। सुरपुर तें जनु खँसेउ जजाती।।
लेत सोच भरि छिनु छिनु छाती। जनु जरि पख परेउ सपाती।।
राम राम कह राम सनेही। पुनि कह राम लखन वैदेही।।
इसी व्याक्लता की स्थिति मे मत्री सुमत्र लौट कर राम को वन तक पहुँचाने

इसा व्याकृतता का स्थित म मत्रा सुमत्र लाट कर राम का वन तक पहुचान का समाचार देते है । राम का विदाई सन्देश सुनकर तथा व्यवहार जानकर राजा ग्लानि, उद्देग व परिताप में निमज्जित हो जाते हैं—

सूत बचन सुनर्ताह नर नाहू । परेउ घरनि उर दाक्त दाहू ।।
तलफत विषम मोह मन यापा । माजा मनहुँ मीन कहुँ व्यापा ।।
उनकी यह दशा देखकर रिनवास मे शोक छा गया और उघर क्रमशः
राजा के प्राण कठगत होने लगे—

प्राण कंठगत भयउ भुआलू । मिन विहीन जनु व्याकुल व्यालू ।।
इद्री सकल विकल भई भारी । जनु सर सरिसज बनु बिनु बारी ।।
कौशिल्या ने नाना भाँति से प्रबोधा परन्तु राजा को सतोष न हुआ; अधे
तापस के श्राप की बात स्मरण करके वे बोले—

सो ततु राखि करव में काहा । जेहि न प्रेम पनु मोर निवाहा ।। हा रघुनंदन प्रान पिरोते । तुम बिन जियत बहुत दिन बीते ।। हा जानकी लखन हा रघुवर । हा पितु हित चित चातक जलधर ।। राम राम कहि राम कहि राम राम कहि राम ।

तनु परिहरि रघुवर विरह राउ गयउ सुरधाम ।।

और अवसर न चूकने वाले तुलसी ऐसे घोर दु ख के प्रसंग मे भी राम की भक्ति का प्रचार कर गये—

जिअन मरन फलु दशरथ पावा। अंड अनेक अमल जसु छावा।। जिअत राम विधु वदन निहारा। राम विरह करि मरनु सँवारा।। तथा करण के सचारी विषाद की योजना करके तुलसी ने चित्र पूरा कर दिया-

सोक विकल सब रोवोंह रानी। रूप सीन् बलु तेज बलानी।। करीह विलाप अनेक प्रकारा। परींह भूमितल बारीह बारा।।

लोक को रुलाने वाले आततायी रावण की मृत्यु पर ऐसा ही करुण का सागोपाग चित्र स्मृति और विषाद आदि सचारियो की सहायता से तुलसी ने लकाकाड मे खीचा है।

रीति-बद्ध और रीति-मुक्त प्रगारी तथा तत्कालीन भक्त कवियों के पास वीर काव्य प्रणेताओं को छोड़ कर प्रवध काव्य प्रणीत किये जाने की सभवत कोई प्रेरणा अथवा योजना न थी अस्तु अगी रूप में करुण रस की चर्चा करने के लिये उनके पास कोई अवसर न था। रीति काल के अनुशासन का पालन करते हुए उनमें से कई ने नायिका भेद के अतिरिक्त नव रसों की भी लक्षणों और स्वरचित उदाहरणों समेत चर्चा की हैं। ऐसे ही स्थलों पर हमें करुण रस के दर्शन हो जाते हैं। पद्माकर ने अपने जगद्विनोद में करुण रम के निम्न दो उदाहरण दिये हैं—

भारतेदु ने करुण रस के सम्यक् चित्र अपने विविध नाटको मे यथा अवसर प्रस्तुत किये है। आचार्य महाबीरप्रसाद द्विवेदी ने नारी-उत्थान का स्वर उठाया और मैथिलीशरण गुप्त ने अपनी रचनाओ मे श्रु गार और सचारी करुण के माध्यम से पुराने आदर्श नारी पात्रो को खोजकर उन्हें नवीन ज्योति से

आलोकित किया तथा उस वर्ग पर सहानुभूति एव सवेदना से विचार करने का दिग्दर्शन निम्न पक्तियो से कराया—

> अवला जीवन हाय तुम्हारी यही कहानी। आंचल में है दूब और आंखों में पानी।।

अपने साकेत में उन्होंने महाराज दशरथ के परलोक गमन का इस प्रकार चित्रण किया है-

> मेरे कर युग हैं दूट चुके, कटि दूट चुकी, सुख छुट चुके। आँसों की पुतली निकल पड़ी, वह यहीं कहीं है विकल पड़ी ! खाकर भी बार बार झटके-क्यों प्राण अभी तक हैं अटके ? हे जीव चलो अब दिन बीते, हा राम, राम, लक्ष्मण सीते !" बस यहीं दीप निर्वाण हुआ, सुत विरह वायु का बाण हुआ। ध्वला पड़ गया चंद्र ऊपर, कुछ दिखलाई न दिया भूपर। अति भीषण हाहाकार हुआ, सुना सा सब ससार हुआ। अद्वांग रानियां शोक कृता, म्छिता हुईं या अर्द्ध मृता!

बँगला किव माइकेल मधुसूदन दत्त ने अपने मेघनादवध काव्य मे वासव-विजेता की मृत्यु पर प्रमीला और रक्षोराज रावण के हृदय विदारक शोक का चित्र खीचा है-

> कैसे में फिक्रेंगा—मुझे कौन बतलायेगा— कैसे में फिक्रेंगा हाय! शून्य लका धाम में? दूंगा सान्त्वना क्या में तुम्हारी उस माता को, कौन बतलावेगा मुझे हे वस्त? पूछेगी मन्दोदरी रानी जब कह यह मुझसे— 'पुत्र कहाँ मेरा? कहाँ पुत्रवधू मेरी है? रक्षः कुलराज, सिधु तीर पर दोनों को किस मुख संग कहो छोड़ तुम आये हो?'

किस मिस से में उसे जाके समझाऊँगा— कहके क्या उससे हा! कहके क्या उससे? हासुत! हा बीर श्रेष्ठ! चिर रण विजयी। हाय! वधू, रक्षोलिक्ष्म, रावण के भाल में, विधि ने लिखी है यह पीड़ा किस पाप से। वारुण?

हिंदी के छायावादी किवयों में विशेषत. निराला ने शोकगीत लिखा। अपनी दिवगता कन्या को लेकर उन्होंने 'सरोज स्मृति' शीर्षंक एक बडी ममंं स्पिशनी रचना की है जिसकी अतिम पिक्तियाँ इस प्रकार है—

मुझ भाग्यहीन की तू सम्बल,
युग वर्ष बाद जब हुई विकल,
दुख ही जीवन की कथा रही,
क्या कहूँ आज, जो नहीं कही!
हो इसी कर्म पर वज्र्यात,
यदि धर्म रहे नत सदा माथ,
इस पथ पर मेरे कार्य सकल,
हो भ्रष्ट शीत के से शतदल!
कन्ये, गत कर्मी का अपंण,
कर, करता में तेरा तर्पण!

वीभत्स रस

वीरगाथा काल से प्रारभ होने के कारण हिंदी साहित्य में तलवारों की चमक और वाणों की सनसनाहट तथा नगाडों के घोष के साथ युद्ध हेतु अभि-यानों के दर्शन होते हैं जिनमें जय-पराजय को छोडकर अतिम दृश्य जुगुप्सा कारक ही पाये जाते हैं। कई वास्तविक और अनेक कल्पित युद्धों के भड़ार पृथ्वीराजरासों का एक छद यथेष्ट होगा—

पत्र भरें जुिगिनि रुधिर, गिद्धिय मंस डकारि।
नच्यो ईस उमया सहित, रुंड माल गल घारि।। छं० १६ स० २९
विद्यापित ने अपनी कीर्तिलता मे तिरहुत के राजा कीर्तिसिह और नवाब
असलान के युद्ध की समाप्ति पर रण का निम्न दृश्य दिखाया है—

पले रुण्ड मुण्डो खरो बाहुदण्डो,
सिआरू कलड्डोइ कङ्काल खण्डो,
धरा धूरि लोट्टन्त टुट्टन्त काया,
सरस्ता बसन्ता प्रसालेन्ति पाआ।

अरुज्झाल अन्तावली जाल वद्दा, वसा वेग बुडन्त उड्डन्त गिद्धा। गअन्डी करन्तो पिबन्तो भरन्तो, महामासु खंडो परन्तो भरन्तो। सिआसार फेक्कार रोल करन्तो, बुभुष्या बहु डाकिनी डक्करन्तो। बहुप्पाल वेआल रोल करन्तो, उलट्टो पलट्टो पेलन्तो कबंघो। सरोसान भिन्ता करे देड सानो. उमस्से विमस्से विमुक्केइ पाणी। जहाँ रत्त कल्लोल नाना तरगो, तहा सारि सज्जो निमज्जो मयगो। रकत कराङ्कन माँथ डफरि फेरनी फोरि षा। हाथे न उट्ठय हाथि छाड़ि बेआल पाछ जा ॥ नर कबध धर फलइ मम्म बेआवह पेल्लइ। रुहिर तरिङ्गणि तीर भूत गण जरहरि खेल्लइ।।

[अर्थात्-रुड-मुड पडे हैं। बाहुदड खडा है। शृगाल ककाल के टुकडे खखाल रहे हैं। कटते हुए सरीर पृथ्वी पर घूलि मे लोटते थे। लडते हुए, चलते हुए पैर शांत हो जाते थे। गिद्ध उलझाने वाली आंतों मे उलझकर, चर्बी मे जल्दी से डूबकर फिर उड़ जाते थे। प्रेत गाता हुआ, पोता हुआ, भरता हुआ महामास के खंड (पेट में) भर रहा था। बहुत सी डाकिनियां सी-सी फे-फे शोर करती हुई भूख के मारे डकरा रही थीं। वेताल तरह-तरह के शोर मचा रहे थे। कबध उलटे-पलटे होकर गिर पड़ते थे। सरोष हाथ में शस्त्र खिये, उच्छ्वास-निश्वास मे प्राण छोड़ देते थे। जहाँ रुधिर की लहरे बहती हों, ऐसा स्थान ढूँढ़कर हाथी मग्न होता था। वेताल रक्त, ककाल और मत्थे से तृप्त होकर फिर उसे फोडकर खाने लगता था। हाथी के हाथ से न उठाये उठने पर उसे छोडकर उसके पीछे चला जाता था। नर कबध चर-फराते थे, उसके मर्मस्थल में बेताल घुस जाते थे। भूत रुघिर की नदी के किनारे जरहरि खेलते थे।]

प्रेम की पीर वाले सूफी संत सयोग और वियोग के चित्रण मे परम दक्ष थे परन्तु यह अभिप्राय कदापि नहीं कि वे अन्य रसो की योजना मे समर्थ न थे। युद्ध की भीषणता के बीच भारतीय कवि-परपरा गिद्ध, श्रृगाल, कौए आदि के रूप मे जुगुप्सात्मक योजनायें करने की अभ्यस्त है और ये दृश्य प्रास-गिक होने के कारण स्वाभाविक लगतें हैं। जायसी का चित्रण देखिये—

आतँद ब्याह कर्राह मँसखावा। अब भख जनम-जनम कहँ पाना।।
चौंसठ जोगिनि खप्पर पूरा। बिग जबुक घर बार्जीह तूरा।।
गिद्ध चील सब मंडप छार्वीह। काग कलोल कर्रीह औ गार्वीह।।
निर्मुण सत किवयो को वीभत्स से कोई प्रयोजन न था और जहाँ कहीं
कबीर आदि ने सचारी जुगुप्सा का सहारा लिया भी है वहाँ बात रस के
परिपाक हेत निर्वेद को स्थायी बनाने के लिये ही। यथा—

हाड़ जरें जस लाह कड़ी की केस जरें जस घासा।
सोना जैसी काया जरि गई को ज न आयो पासा।।
घर की तिरिया ढूँढ़न लागी ढूँढ़ि फिरी चहुँ देसा।
कहत कबीर सुनौ भइ संतो छोड़ो जम की आसा।।

सगुणोपासक कियो की कृष्ण भक्त शाखा मे अग्रगण्य सूर ने पुराण शैली पर लिखे गये अपने विशालकाय सूरसागर में कृष्ण द्वारा अनेक वध किये जाने का उल्लेख किया है परन्तु वीभत्स रस का चित्रण उन्होंने कहीं नहीं किया। प्रतीत होता है कि अपने प्रधान सुकुमार रस की रक्षा के कारण वे इस रस को युक्तिपूर्वक बचा गये हैं। कुवलयापीड-वध में सचारी जुगुप्सा के सहारे वे इतना मात्र कहते हैं—

कबहुँ लै जात इत उते त्यावत कबहुँ, श्रमत व्याकुल भयौ पील भारी !! गेंद ज्यों गयंद कों पटिक हिर भूमि सों, दत दोउ लिए निज कर उपारी !! भभिक कै दत तें रुघिर घारा चली, छींट छिब बसन पर भई भारी !! केसरी चीर पर अबिर मानों पर्यो, खेलते फागु ढार्यो खिलारी !! अन्य वधों में यहाँ तक कि कस वध में तो इतना भी नहीं है। रस के

परिपाक दिखाना अभीष्ट नहीं था।

सूर के विपरीत तुलसी को लीजिये। क्या मानस और क्या अन्य रचनायें, जहां जिस रम का प्रसंग आया उसे विधि विधान सहित साकार कर दिया। मानस के लकाकाड मे वीभत्स का एक स्थल देखिये—

परिज्ञान और उसकी स्थापना में परम निपुण सूर को संभवतः बीमत्स का

मर्जिह भूत पिसाच बेताला। प्रमथ महा झोटिंग कराला।। काक कक ले भुजा उड़ाहीं। एक ते छीनि एक ले खाहीं।। एक कहींह ऐसिउ सौंघाई। सकहु तुम्हार दिद्र न जाई।। कहेंतत भट घायल तट गिरे। जहें तह मनहुं अर्घेजल परे।। खेंचिह गीघ आंत तट भए। जनु बसी खेलत चित दए।। बहु भट वहींह चढ़े खग जाहीं। जनु नावरि खेलींह सिर माहीं।। जोगिनि भरि-भरि खप्पर संचींह। भूत पिसाच वधू नभ नंचींह।। भट कपाल करताल बजावींह। चामुंडा नाना विधि गावींह।।

नंबुक निकर कटक्कट कट्टींह। खाहि हुआहि अघाहि दपट्टींह।। तथा कवितावली से लका गुद्ध के प्रसंग में स्थायी जुगुप्सा का दृश्य लीजिये— ओझरी की झोरी कांधे, आंतिन की सेल्ही बांधे,

मूँड के कमंडल, खपर किये कोरि कै। जोगिनी मुटुग मुंड मुंड बनी तापती-सी, तीर तीर बैठीं सू समर सिर खोरि कै। सोनित सों सानि सानि गूवा खात सतुआ से, प्रेत एक पियत बहोरि घोरि घोरि कै। तुलसी बैताल भूत साथ लिए भूतनाथ, हेरि हेरि हसत हैं हाथ हाथ जोरि कै।

रीतिकालीन किवयों के लिये वीभत्स [चर्चा का कोई प्रसंग नहीं था। जिन्होंने रस विवेचन सम्बंधी ग्रंथ लिखे उन्होंने अवश्य ही वीभत्स के भी उदा-हरण दे दिये हैं। इन किवयों मे प्रबन्ध काव्य के रचियताओं ने प्रसंगानुसार वीभत्स का सम्यक् चित्र खींचा है। आचार्य केशव ने अपनी रामचिद्रका में लका मे हनूमान के बाँधे जाने पर उनके दडिवधान स्वरूप राक्षसो की जुगुप्सा-रमक वृत्ति का बड़ा अच्छा परिचय दिया है—

कोरि कोरि यातनानि फोरि फोरि मारिए। काटि कटि फारि माँसु बौटि बौटि डारिए। साल कोचि सेचि हाड़ भूँजि भूँजि साहुरे। पौरि टौंगि संड मुंड लें उड़ाइ जाहुरे।

अपनी रसिकप्रिया में केशव ने नील वर्ण के वीभत्स को देख सुनकर, तन-मन में उदासी छाने वाले 'राधिका की की वीभत्स' को भूगार मे इस प्रकार घटाकर वर्णन किया है-

माता ही को मास तोहि लागत है मीठो मुख ,
पियत पिता को लोहू नेक ना घिनाति है।
भैयनि के कंठिन को काटत न कसकति ,
तेरो हियो कैसो है जु कहित सिहाति है।
जब जब होत भेंट तब तब मेरी भटू ,
ऐसी सौहें दिन उठि खाति न अघाति है।
प्रेतिनी पिसाचिनी निसाचरी की जाई है तू ,
केसौदास की सौं कहि तेरी कौन जाति है।
तथा 'श्रीकृष्ण को वीभत्स रस' इस प्रकार लिखा है—
टूटे ठाढ घुन घुने भूम घूरि सो जु सके ,
झींगुर छगोड़ी सौंप बीछिन की घात जु।

कटक कलित त्रिन बलित बिगय जल ,
तिनके तलप-तल ताको ललचात जू।
कुलटा कुचील गात अंध तम अधरात ,
किह न सकत बात अति अकुलात जू।
छेंड़ी मे घुसो कि घर ईंधन के घनस्याम ,
पर घरनीनि पहुँ जात न घिनात जू।

भिखारीदास ने अपने काव्य-निर्णय मे जुगुप्सा भाव का पूरा आस्वादन शास्त्रोक्त विधि से कराया है-

बरला के सरे मरे मृतक हू लात,

न घिनात लरे कृमि भरे मासन के कौर को।
जीवत बराह को उदर फारि चूसत है,

भावे दुरगंधवौ सुगंध जैसें और कों।
देखत सुनत सुधि करत हू आवे घिन,

साजे सब अँगन घिनामने हिंडोर कों।
मति के कठोर मौन धरम को तारे,

करें करम अघोर डरें परम अघोर को।

वीर रस के ख्यातनामा कवि भूषण का वीभत्स रस सबधी छद देखिये-

भूप सिवराज कोप करि रन मडल में,
साम गहि कूद्यो चकता के दरबारे में।
काटे भट विकट र गजन के सुंड काटे,
पाटे उर भूमि काटे दुवन सितारे में।
भूषन भनत चैन उपजे सिवा के चित्त,

चौंसठ नचाईं जब रेवा के किनारे में। आतन की ताँत बाजी खाल की मृदंग बाजी,

खोपरी की ताल पशुपाल के अखारे में।

इस छद मे जुगुप्सा सचारी होकर शिवाजी के प्रताप का अग बन गई है अस्तु राजा विषयक रित भाव है न कि वीभत्स रस ।

हम्मीरहठ के रचयिता चद्रशेखर ने रणयभौर दुर्ग हेतु अलाउद्दीन खिलजी की चढाई और युद्ध में निम्न जुगुप्सात्मक चित्र खीचा है--

> चुंचित चुत्थें गृद्ध मांस जंबुक मिलि भच्छे। चारं चरिब पिसाच प्रेत गिहि हाड़ प्रतच्छे। भवें मोद भरि भूत रुंड भेरव लें भज्जें। गिहिं कपाल रुत पान करत चंडी गल गज्जे।

नाचे निहारि जुरि जोगिनी, सुभट जच्छ कन्या बरें।
रनभुम्मि भए कायर विमुख, सूर समर साका करें।। ३३१
किसी अज्ञात कवि रचित पिशाच सुन्दरी का चित्र भी दृष्टच्य है—
आंत के तार जु मगल कंगन, हाथ में बाँधि पिसाच की बाला।
कांनन हाड़न के सुमका, पहरें हिय में हियरांन की माला।
लोह के कीचर सों उबटे सब अंग बनाएँ सरूप कराला।
पीतम के सग हाड के गूदे की मद्य पिये खुपरीन के प्याला।
पद्माकर ने अपने जगद्विनोद में वीभत्स के दो उदाहरण दिये हैं—

पढ़त मंत्र अरु यंत्र, अत्र लीलत इमि जुग्गिन।
मनहुँ गिलत मदमत्त, गरुड़-तिय अरुन उरुग्गिन।
हरवरात हरषात, प्रथम परसत पल पगत।
जहुँ प्रताप जिति जंग, रग अँग-अंग उमंगत।
जहुँ 'पदमाकर' उतपत्ति अति, रन रक्कत-निद्द्य बहुत।
चल चिकत चित्त चरबीन चुमि, चकचकाइ चंडी रहत।

रिपु अत्रन की कुंडली, कर जुग्गित चु चबाति।
पीबहि में पागी मनो, जुवति अलेबी लाति।।
किव लाल ने अपने छत्रप्रकाश में हाथियो का रक्त पीने, घोडो को चबाने, अँतड़ी लपेटी हिड्डियों को हाथो से धारण करने आदि के घृणा उत्पादक कार्यों का वर्णन किया है—

> कोटि कुंड सुंडिन के रुंड में लगाय तुंड , झंड झुंड पान के के लोह भूत चेटी है। घोड़न चबाय चरबीन सों अघाय लेटी , भूखे सब मरे मुरदान में समेटी है। लाल अंग कीन्हे सीस हायन में लीन्हें , अस्थि भूषन नगीने आँत जिन पै लपेटी है। हरव बढ़ाय अँगुरिन को नचाय पियें , सोनित पियासी सी पिसाचिनी की बेटी हैं।

राम और रावण के युद्ध में मारे गये शवो पर गिद्ध मेंडरा रहे हैं। योगिनियाँ प्रसन्नता से खोपडियो के प्याले में रुघिर भर-भर कर पी रही हैं और पिशाच आँतो की माला गले में डाले चरबी चबाते घूम रहे हैं। इस चित्र के प्रस्तुतकर्त्ता लिखराम हैं देखिये—

> समर समीप रामचंद्र और रावण के, बातन की बरसा घटा सी घर जाति हैं।

कोडिन सुन्नद परें परिहरि प्राण भूमि, तिन्हें हेरि गोधन की सेना मेंडराति है। कित लिखराम कालिका की किलकारें सुनि जग जोरि जोगिनी-जमाति हरवाति हैं। सोपरी के प्यालन में करति रुधिर पान,

अतिन की माला गर चरबी चबाति हैं।।

और देखिये भुक्खड़ों को भोज क्या मिला चारों ओर नरक बिखर गया-

सिर पै बैठो काग आंखि दोउ खात निकारत। खेंचति जीवींह स्यार अतिहि आनद उर धारत। गिढ जांच कहें खोदि खोदि के मांस उपारत। स्वान आंगुरिन काटि काटि के खान विचारत।

बहु चील नोचि लै जात तुच मोद मद्यौ सब कौ हियौ। मनु ब्रह्म भोज जिजमान कोउ आजु भिखारिन कहें दियौ।।

आधुनिक काल के कवियों में भारतेषु ने वीभस्स रस के दर्शन अपने नाटकों में यथास्थान कराये हैं। हरिश्चन्द्र नाडक में उनका मरघड वर्णन जुगुप्सा-कारक तो है ही भयोत्पादक भी हैं जिसमें पिशाचों और डाकिनियों का गांना देखिये—

पिशाच- हम काट काट कर सिर का गेंदा उछालेंगे। हम बींच बींच कर चरबी पंशासा बालेंगे।

डाकिनी— हम माँग में लाल लाल लोहू का सेंदुर लगावेंगी। हम नस के तागे चमड़े का लहुँगा बनावेंगी।

सब- हम धज से सज के बज के चलेंगे चमकोंगे चम चम-चम।

पिज्ञाच लोहू का मुँह से फरं फर्र फुहारा छोड़ेंगे। माला गले पहिरने को अँतड़ी को जोड़ेंगे।

डाकिनी- हम लाद के औंधे मुख्ये चौकी बनावेंगी। कफ्न बिछा के लड़कों को उस पर मुलावेंगी।।

रामचरित उपाध्याय ने वीमत्स का निम्न दृश्य प्रस्तुत किया हैअतिथि है दवान गीदड़ गिद्ध तेरे।
सदा सब है मनोरथ सिद्ध तेरे।
कहीं जल में बहे शब जा रहे है।

उन्हीं पर काक कड़खे गा रहे हैं।

पुराने और नये कवियों ने प्राय. युद्ध से सबधित वीभत्स रस के चित्र खीचें हैं जो लगभग एक समान चित्र प्रस्तुत करते हैं। परन्तु नाथूराम शंकर शर्मा ने शवो आदि की दुर्दशा से सम्बधित दृश्यो के अतिरिक्त किसी फूहड स्त्री को हूबहू चित्रित करने के प्रयास के साथ जुगुप्सा भी उत्पन्न कर दी है—

भोड़े मुख लार बहै आंखिन में ढीड़ राधि— कान में सिनक रेंट भीतिन पै डारि देति। खरं खरं खुरचि खुजावं मदुका सो पेट, टूंड़ी लौं लटकते कुचन को उघारि देति। लौटि लौटि चीन घांघरे की बार बार फिरि, बीनि बीनि डींगर नखन घर मार देति। लंगरा गँघात चढ़ी चीकट सी गात मुख— धोवं ना अन्हात प्यारी फृहड़ बहार देति।

हरिऔघ जी ने बालिकाओ और विधवाओ पर अत्याचार करने वालो की खबर सचारिणी जुगुप्सा के माध्यम से निम्न छंद मे ली है-

सौंप ते डरावने भयावने हैं भूतन ते,

काक जैसे कुटिल अपार अरुचिर हैं। अपजस भाजन कलंक के निकेतन हैं,

कामुकता मदिर के निदित अजिर हैं। हरिओंघ मानव सरूप माहि दानव हैं,

आंख कान अछत ते आंघर बिघर हैं।

हाड़ जे चिचोरत विचारी विधवान के हैं , भोली बालिकान के जे चुसत रुधिर हैं।

रत्नाकर जी ने अपने श्मशान के चित्र मे वीभत्स रस को साकार कर दिया है-

कहूँ कारो महि काक ढोर सों ढोकि टटोरत।
कहुँ कारो महि काक ढोर सों ढोकि टटोरत।
कहुँ क्याल कोउ मृतक अग पर ताक लगावत।
कहुँ कोउ शव पर बैठि गिद्ध चट चोंच चलावत।
जहँ तहँ मज्जा मांस रुघिर लिख परत बगारे।
जित तित छिटके हाड़ स्वेत कहुँ कहुँ रतनारे।
भए एकट्ठा आनि तहाँ डाकिनि पिशाच गन।
कूदत करत कलोल किलकि दौरत तोरत तन।
गैथिलीशरण गुप्त द्वारा प्रस्तुत वीभत्स का निम्न दृश्य भी देखिये—
इस ओर देखो रक्त की यह कीच कैसी मच रही;
है पट रही खंडित हुए बहु रुं डं मुडों से मही।

कर पद असंस्य कटे पड़े शस्त्रास्त्र फैले है तथा, रगस्थली ही मृत्यु की एकत्र प्रकटी हो यथा। झुकते किसी को थेन जो नृप मुकुट रत्नों से जड़े, वे अब शूगालो के पदो की ठोकरें खाते पड़े। पेशी समझ माणिक्य की वह विहग देखी ले चला, पड़ भोग की ही भ्राति में ससार जाता है छला।

छायावादी कवियो को घिनौने रूपो के प्रति कोई आकर्षण या अनुराग न था और सुकूमार रसो मे अननी भाव-भूमियो को अवतरित करने के कारण उन्हें जुगप्सा की कोई आवश्यकता भी न थी। यही कारण है कि पत, निराला और महादेवी की रचनाओं में वीभत्स रस की कोई योजना नहीं मिलती। प्रसाद जी ने अवश्य ही फारसी शैली से प्रभावित होकर सचारिणी जुगुप्सा के सहारे अपने करुण-विप्रलभ को और अधिक तीव्र करने की चेष्टा की है। यथा-

> छिल छिन कर छाले फोडे मल मल कर मृदूल चरण से। घुल घुल कर वह रह जाते औंसु करणा के कण से।

प्रगतिवादी और प्रयोगवादी कवि यथार्थ लिखने के लिए प्रसिद्ध है। उनका ढंग और तर्ज अपने है। कुँवर नारायण 'लुढक पड़ी छाया' शीर्षक कविता मे लिखते है-

> एक फीकी किरण सुजी लाश पर, स्वप्त कोई हँस रहा आकाश पर, देह से कुछ भूख गायब, कुलब्लाती आंत; खोपड़ी से देह गायब, खिलखिलाते दांत;

> > -तीसरा सप्तक

जगदीश गुप्त ने अपने 'शब्द दश' नामक सग्रह मे 'सीधी बात का काँटा' शीर्षक मे लिखा है-

मौत भी क्या खुब-जो खन्ती भरे उन पर न रख कर दाँत मरभुखों की खिंची सुखी आत पर गीधी। और अपने 'क्षुधा काम स्तोत्र' मे उन्होने क्षुधा का जुगुप्साकारक रूप

> जयति क्षुधे ! रकत मांस मज्जा के दाह से दीपित जिसका माया।

खीचा है-

भू ... ख. ... भ ... ख अवनी-अम्बर—वाची ध्वनियो से विरचित जिसकी गाथा । जठर ज्वलित काया को घेरकर बज उठती आँतो की किकिणी। घट रस का राग मुखर, ग्रास रास रिगणी। अपने ही अडे खा जाने वाली भुजगी, खिची नसो वाली चामुंडा की प्रतिमा सी आमाश्य वासिनि, भासिनि बहुखे! जयति हुताशन तनये जयित क्षुवे। इन प्रसगो मे सचारिणी जुगुप्सा से काम लिया गया है।

भयानक रम

हिंदी के वीरगाथा कालीन काव्य मे हमे भयानक रस के दर्शन यथा विधि होते है। पृथ्वीराजरासों मे ढुढा दानव का प्रसग अतीव भयोत्पादक है। यह दानव पाँच सौ हाथ ऊँचा था, हाथ मे विकराल खड्ग लिये रहता था और मुँह से ज्वालाये फेका करता था—

अगह मान प्रमान, पंच से हथ्य उने कह। छह ऊँचौ उनमान, विनय लिछ्छनह विवेकह। हथ्य खड्ग विकराल, मुख्य ज्वालंघन सद्दह।।

ढूँढ ढूँढ कर नरो को खाने के कारण इसका नाम ढूँढा पड़ा और उसने सुन्दर अजमेर नगर उजाड डाला-

> ढूंढि ढूंढ़ि खाये नरिन तातें ढूंढा नाम । देवपुरी अजमेर पुर, रम्य करी बेराम ॥

चन्द ने बावन बीरों को वशीमूत कर लिया और उनका आवाहन किया। उनके रूप भय पैदा करने वाले थे। देखिये-

> को इक कुंजर मद बहत, को इक सिंघ सरूप। को इक पन्नग विव गरल, को इक दिख्यित भूप। अन्ति ज्वाल तन किन उठत, किन तन बरसै मेह। चक्र पवन डंड्र के, के तन ककर खेह।।

रासो मे भय पैदा करने वाले भूत, प्रेत, भैरव और योगिनियों के नृत्य भी है। यथा-

> किलकारित भैरव भूत करें, हसकारत षेतरपाल घरें। गलै राग गावंत सिंधू सींगध्, गलै माल जा सूल कर्मेर बंध्।।

अगे षेचरं षेतपाल बेतालं, तहां भैरवं नह जोगीह कालं।।
गुफा में सिंह के भ्रम से घुआं करने पर एक कोधित ऋषि निकले और उन्होंने पृथ्वीराज को उनके शत्रु द्वारा चक्षु-विहीन किये जाने का श्राप दे दिया। उस श्राप के भय से पृथ्वीराज की निम्न दशा हो गई—

सुनिय बयन्न श्रवस्न, कंपि प्रथिराज थरध्यर, जिते सध्य सामत, सूर उर त्रास घरद्धर। गये वदन कुमिलाय, सिक्क अति अधर अद्ध उध। बोलत बोल न बनै, सबै संताप साप दध। रिविश्राप दाप को क्षण में, को ठिल्लै पग एक लिंग। जगल न जाइ न न जाइ घर, भरि न सरक्कै भूप डग।।

रण की विभीषिका से भयभीत होकर भागने वाले कायरो का उल्लेख प्राय. प्रत्येक वीर काव्य मे प्राप्त होता है। प्रबन्ध काव्यो के अतिरिक्त आल्हा जैसे वीर काव्य मे भी उनका समावेश है। देखिये—

ऊँवे खाले कायर भागे। जे रन दूल्ह चले बराय।। प्राणोत्सर्ग की बाजी में बहुधा योद्धागण विचलित होते पाये गये है जो भयभीत होकर युद्धभूमि से भाग निकलते है।

सूफियों के प्रेमाल्यानक काव्यों में भी भयानक रस की योजना मिलती है। जायसी ने अपने पद्मावत में 'सात समुद्र खड' के अतर्गत 'किलिकला समुद्र खड' के अतर्गत किलिकला समुद्र का भयभीत करने वाला वर्णन किया है। यथा—

पुनि किलकिला समुद पहँ आये। गा थीरज देखत डर खाए।
भा किलकिल अस उठै हिलोरा। जनु अकास टूटै चहुँ ओरा।
उठै लहरि परवत के नाई। फिरि आवे जोजन सौ ताई।
घरती लेइ सरग लहि बाढ़ा। सकल समुद जानहुँ भा ठाढ़ा।
नीर होइ तर अपर सोई। माथे रभ समुद जस होई।
फिरत समुद जोजन सौ ताका। जैसे भेंवे कोहाँर क चाका।
भे परले नियराना जबहीं। मरे जो जब परले तेहि तबहीं

गै औसान सबन्ह कर, देखि समुद के बाढ़ि। नियर होत जनु लीलें, रहा नैन अस काढ़ि।

और 'देश यात्रा खड' मे उन्होने समुद्र मे एक राक्षस के रूप-रग का निम्न वर्णन किया है-

पांच मूंड़ दस बाहीं ताही। दिह भा सावें लंक जब दाही। व्युऔं उठे मुख साँस सँघाता। निकसे आगि कहे जो बाता। फेंकरे मूंड़ चवर जन् लाएं। निकसि दांत मुंह बाहर आए।

देह रीछ कै, रीछ डेराई। देखत दिस्टि घाइ जनु लाई।
राते नैन नियर जौ आवा। देखि भयावन सब डर खावा।।
धरती पायँ सरग सिर, जनहुँ सहस्राबाहु।
चाँद सूर और नखत महुँ अस देखा जस राहु।
रदास ने अपने सरसागर में दावाग्नि का बड़ा ही भयकर दस्य

सूरदास ने अपने सूरसागर मे दावाग्नि का बडा ही भयकर दृश्य वर्णन किया है। यथा—

> भहरात झहरात दवानल आयौ। घेरि चहुँ ओर करि सोर अंदोर बन, घरनि आकास चहुँ पास बरत बन कांस, थरहरत कुस कांस, जरि उडत हैं बांस अति प्रवल घायौ। झपटि झपटत लपट. पटिक फल चट चटिक. फटत लट लटिक द्रम द्रम अति अगिनि झार भभार धंधार करि, छायौ । उच्चिट अगार झझार बरत बन पात भहरात झहरात, अर्रात तर गिरायौ । महा घरणी भये बेहाल सब ग्वाल ब्रज बाल तब, क कहि पुकारयौ । सरन गोपाल तना केसी सकट बकी बक अघासुर, वाम कर राखि गिरि ज्यो उबार्यौ।

मानस में लक्ष्मण के कोध के कारण भय की उत्पत्ति तुलसी ने इस प्रकार दिखाई है-

लखन सकोप वचन जब बोले । डगमगानि महि दिग्गज डोले ।।
सकल लोक सब भूप डराने । सिय हिय हरष जनक सकुचाने ।।
किवतावली मे उन्होंने लका मे हनुमान की पूँछ मे तेल के पलीते बाँघकर
आग लगाने के प्रसग मे उनका कुद्धालु रूप दिखाया है जिसने राक्षसो को
भयभीत कर दिया था । फिर पवनपुत्र ने सम्पूर्ण हेमलका मे आग लगा कर
सबको त्रस्त कर दिया । सुन्दरकाड मे यह मब विस्तृत रूप से दृष्टव्य है ।
यहाँ एक कवित्त पर्याप्त होगा—

लाइ-लाइ आगि, भागे बाल जाल जहाँ तहाँ, लघु ह्वं निबुक, गिरि मेरु तें विसाल भो। कौतुंकी कपीस कूदि कनक कँगूरा चढ़ि, रावन भवन जाइ ठाढ़ो तेहि काल भो। तुलसी विराज्यो ध्योम बालधी पसारी भारी,
देखे हहरात भट काल तें कराल भो।
तेज के निधान मानो कोटिक कृसानु भानु,
नख विकराल, मुख तैसो रिस लालभो।।
अपने मानस मे भक्त किव ने कुम्भकर्ण के युद्ध का भयपूरित करने वाला
चित्र खीचा है—

कोटि कोटि किप घरि घरि खाई। जनु टीड़ी गिरि गृहाँ समाई। कोटिन्ह गिहि सरीर सन मर्दा। कोटिन्ह मीजि मिलत मिह गर्दा। रन मद मत्त निसाचर दर्पा। विस्व ग्रिसिह जनु एहि विधि अर्पा। कुंभकरन किप फौज विडारी। सुनि धाई रजनीचर धारी।।

> महानाद करि गर्जा कोटि कोटि गहि कीस। महि पटकइ गजराज इव सवथ करइ दससीस।।

भागे भालु वलीमुख जूथा। बृकु विलोकि जिमि मेष बरूथा। चले भागि कपि भालु भवानी। विकल पुकारत आरत बाती।।

> करि चिक्कार घोर अति घावा बदनु पसारि। गगन सिद्ध सुर त्रासित हा हा हेति पुकारि॥

रीतिकालीन किवयो ने प्रसंगानुसार भयानक रस की व्यजना की है और इस युग के वीर रसात्मक प्रबधकाव्यकारों ने तो अपने अवसर खोये ही नहीं है। सर्वप्रथम केशव की रसिकप्रिया में 'राधिका जू को भयानक रस' देखिये—

> भुव मडल मडित के घनघोर उठे दिवि मंडल मंड गटी। घहराति घटा घन बात के सघट घोष घटैन घटी हूँ घटी। दस हूँ दिसि केसव दामिनि देखि लगी प्रिय कामिनि-कठ-तटी। जनु पंथींह पाप पुरदर के वन पावक की लपटे झपटी।।

तथा 'श्रीकृष्ण को भयानक रस' इस प्रकार दिया है-

रोष में रस के बोल विष तें सरस होत ,
जानें सो प्रबल पित दालें जिन चाली हैं।
केसोदास दुल दीने लायक भयेऽब तुन ,
आज लगि जाकी जी मैं आँ लें अभिलाली है।
सूधे हूँ सुधारिने कों आए सिखनन मोहि ,
सूधे हूँ में सूधी बातें मो सो उन भाली है।
ऐसे में हों कैसे जाउँ दुरि हूँ धों देलों जाइ,
काम की कमान सी चढ़ाइ भौंह राली हैं।।
एयाम के मथुरा बाने पर कस का सारा सयानापन सियारपन मे परिणत

हो गया। इस भय का पता देने वाले है अपने 'काव्यनिर्णय' मे भिखारीदास । देखिये—

आयों कांन्ह सुनि भूल्यों सकल सांयनपँन,
स्यार-पँन कस को न कहत सिरात है।
व्याल बर पूरब चंडूर द्वार ठाढ़े तऊ,
भभरि भगाइ भयों भीतर-ही जात है।
दास ऐसी डर-डरी मित है तहां-ह ताकी,
भरभरी लागी मँन थरथरी गात है।
खरक हूँ के खरकत, धकधकी घरकत,
भोन कोन में सिकुरत सरकत जात है।

भूषण ने निम्न पद्य में शिवा जी के नगाडों के घोष की धाक से गोलकुडा के कुतुबशाह का थरथराना तथा शत्रुओं की छाती-धडकने का वर्णन किया है।

चिकत चकत्ता चौंकि चौंकि उठं बार बार,
दिल्ली दहसित चितं चाह करवित है।
दिल्ली बदन बिल्खात विजेपुर पित,
फिरत फिरिगिनि की नारी फरकित है।
यर थर कौंपत कुतुबसाह गोलकुंडा,
हहरि हबस भूप भीर भरकित है।
राजा शिवराज के नगारन की धाक सुनि,
केते पादसाहन की छाती दरकित है।

पदमाकर ने अपने जगद्विनोद मे भयानक रस के चार उदाहरण दिये हैं जिनमे दो नीचे उद्घृत हैं—

झलकत आवे झुंड झिलम-झलानि झप्यो ,
तमकत आवे तेगवाही औे सिलाही है।
कहें पदमाकर त्यों दुंदुभी घुकार सुनि ,
अकबक बोले यों गनीम औ गुनाही है।
माधव को लाल काल हू तें बिकराल, दल ,
साजि घायो ए दई दई घों कहा चाही है।
कौन को कलेऊ घों करैया भयो काल अरु ,
काप यों परैया भयो गजब इलाही है।

तथा

भुवन धृंषुरित्-घृत्ति घृत्ति-धृंषुरित सु धूम हु। पदमाकर परतच्छ स्वच्छ लिख परत न भूम हु। भगत अति पर पग्ग भग्ग लग्गत अँग-अंगिन।
तह प्रताप पृथिपाल ख्याल खेलत खुलि खग्गिन।
तह तबहि तोपि तुंगिन तड़िष ततड़ान तेगिन तड़िक।
धृकि धड़ धड़ धड़-धड़ा-धड़ धड़धड़ात तद्धा धड़िक।।
आधुनिक काव्य के प्रवर्तक भारतेदु ने अपने हरिश्चन्द्र नाटक मे श्मशान
का बडा डरावना वर्णन किया है। यथा—

रुरुआ चहुँ दिसि ररत उरत सुनि कै नर नारी।
फटफटाय दोउ पंख उल्कह रटत पुकारी।
अंधकार बस गिरत काक अरु चील करत रव।
गिद्ध गरुड़ हड़गिल्ल भजत लिख निकट भयद रव।
रोवत सिआर गरजत नदी स्वान भोंकि उरपावहीं।
संग दादुर झींगुर रुदन धुनि मिलि स्वर तुमुल मचावहीं।

नवीन परिपाटियों के पोषक नाथूराम शकर शर्मा ने वियोगिनी की आह निकल जाने की आशका पर भय का निम्न ढग से चित्रण किया है-

शंकर नदी नद नदीसन के नीरन की,

भाप बन अंबर ते ऊँची चढ़ जायगी। दोनों झव छोरन लो पल में पिघलकर,

धूम धूम घरनी धुरी से बढ़ जायी। झारेंगे अँगारे ये तरनि तारे तारापति,

जारेगे खमडल में आग मढ़ जायगी। काहें विधि विधि की बनावट बचैगी नाहि,

जो पंवा वियोगिनी की आह कढ़ जायगी। और हरिऔध जी ने प्रलय का बडा रोमाचकारी चित्र खीचा है-धंस के धरातल में घँसि जैंहें नाना जीव,

> ज्वाल माल जगे गेह घूघूघूघूजरि हैं। परिपरिपावक में विपुल पहार पंक्ति,

> प्रलय पटाका ह्वे प्रचंड रव करि हैं। हरिऔष बार बार भू पै बच्चपात ह्वं है,

> काल पेट दहत भुवन भूरि भरि हैं। काँचे घट तुल्य सारे लोक फुटि फुटि जै हैं,

टकराए कोटि कोटि तारे टूटि परि है।।

रत्नाकर जी ने भी श्मशान का बडा भयावना वर्णन किया है—

हरहरात इक दिसि पीपर को पेड़ पुरातन,

लटकत जामे घंट घने माटी के बासन।

वर्षां ऋतु के काज और हू लगत भयानक, सरिता बहित सबेग करारे गिरत अचानक। ररत कहुँ मडूक कहूँ झिल्ली झनकारे, काक मडली कहूँ अमगल मत्र उचारें। मई आनि तब साँझ घटा आई घिरि कारी, सनै सनै सब ओर लगी बाढ़न अँघियारी। भए एकट्ठे आनि तहाँ डाव्हिनि पिसाच गन, कूदत करत किलोल किलकि दौरत तोरत तन। आकृति अति विकराल धरे कुइला से कारे, वक्ष बदन लघु लाल नयन जुत जीभ निकारे।।

छायावादी कवियो मे प्रसाद ने अपनी कामायनी मे मनु के इडा की ओर कामवासना से बढने के अतिचार पर लिखा—''भय का विलाप हुआ, पृथ्वी कांपने लगी, अतिरक्ष मे शिव हुकार उठे, आकाश मे देवी शक्तियाँ कोघ से तमतमा उठी, शकर का भयानक और विनाशक नेत्र खुल गया, सारा नगर व्याकुल हो कर कांपने लगा, प्रजापित के मर्यादा तोडने पर देवताओ ने अशिव रूप प्रकट किया, इसी से अजगव पर प्रतिशोध की प्रत्यचा चढ गई; प्रकृति भयभीत थी, भूतेश्वर ने प्रलय नृत्य हेतु अपने पद को चचल किया, भौतिक जगत स्वप्नवत् होने वाला प्रतीत हुआ, सब आश्रय प्राप्ति हेतु व्याकुल हो उठे और अपने पाप मे संदेह की अवस्था मे पडे हुए मनु पृथ्वी का थर-थर कांपना देखकर इस निश्चय पर पहुँचे कि आज फिर कुछ होने वाला है''—

आलिंगन फिर भय का ऋंदन वसुधा जैसे कांप उठी, वह अतिचारी दुर्बल नारी, परित्राण पथ नाप उठी ! अंतरिक्ष में हुआ रुद्र हुंकार भयानक हलचल थी, अरे आत्मजा प्रजा ! पाप की परिभाषा बन शाप उठी।

उघर गगन में क्षुब्ध हुईं सब देव शक्तियां कोध भरी, रुद्ध नयन खुल गया अचानक, ब्याकुल काँप रही नगरी; अतिचारी था स्वयं प्रजापति, देव अभी शिव बने रहें! नहीं, इसीसे चढ़ी शिजिनी अजगव पर प्रतिशोध भरी!

प्रकृति त्रस्त थी, भूतनाथ ने नृत्य विकम्पित पर अपना , उधर उठाया, भूतं सृष्टि सब होने जाती थी सपना ! आश्रय पाने को सब ब्याकुल, स्वयं कलुव में मन् सदिग्य ; फिर कुछ होगा यही समझकर वसुधा का यर थर कंपना ।

उपर्युक्त छदों मे प्रसाद ने भय का साम्राज्य स्थित कर दिया है। जो

वाछित विभाव, अनुभाव और सचारियो से पुष्ट होकर भयानक रस की निष्पत्ति करने मे क्षम है।

निराला जी ने अपने 'अपरा' नामक काव्य-सग्रह में असुर सहारक देवी दुर्गा का आवाहन एक रचना में किया है जिसमें सचारी भय से सहायता ली गई है तथा उनकी दूसरी रचना 'नाचे उस पर श्यामा' में भी भयानक रस का परिपाक कराने का प्रयत्न है परन्तु ये दोनो रचनाये अंतत देव-विषयक रित भाव में परिणत हो जाती है।

शात रस

शात रस को प्रधान लक्ष्य बनाकर वैदिक तथा सस्कृत मे विपुल मात्रा में साहित्य प्रणीत हुआ है। अरण्यक, ब्राह्मण, उपनिषद, गीता, प्रस्थानत्रयी, भर्नृहरिवैराग्यशतक आदि तथा पुराणों के वे अश जो चित्त को मायामय ससार से उपराम करने का उपदेश करते है सब इसी रस के अन्तर्गत आते है। महाभारत को विद्वानों ने शात रस का ग्रन्थ माना है। धार्मिक साहित्य के अतिरिक्त संस्कृत साहित्य में शात रस अग रूप में यत्र-तत्र प्रसंगानुसार देखा जाता है। नीतिधर्म उपदेशात्मक पालि, प्राकृत और अपभ्रंश साहित्यों में शात रस के प्रकरण पर्याप्त मात्रा में सुलभ है। अपभ्रंश या गुलेरी जी कथित पुरानी हिन्दिंग में लिखी सिद्धों की वािर्णयाँ शम भाव प्राप्त कराने में प्रयत्नशील हैं। सिद्ध तिलोपा का निरंजन तत्व दृष्टव्य है जिसमे वे कहते है कि मन भगवान् सदृश शून्य है और अहींनिश सहज भाव में रहता है अस्तु जन्म-मरण की मिथ्या भ्राति में मत पड़ों—

सचल णिचल जो सअलाचार । सुण्ण णिरजन म कर विभार ।। एहु से अप्पा एहु जग जो परिभावइ । णिम्मल चित्त सहाव सो कि बुज्झइ ।। हैंउ जग हउं बुद्ध हउ णिरजण । हेंउ अम णितिआर भव भजण ।। मणह भअवा खसम म अवई । दिवाराति सहजे राही अइ ।। जम्म मरण मा करहु रे भिन्त । णिअ-चिश्र तही णिरन्तर होन्ति ।।

हिंदी साहित्य के वीरगाथायुगीन साहित्य मे धर्म और अध्यात्म तथा शात रस की आयोजना का दूसरा ही प्रयोजन है। वे युगीन वीर भावना को सुदृढ करके पुष्ट करने तथा स्वामिधर्म हेतु रगा मे वीरगति प्राप्त करने के लिए प्रकारातर से आयोजित किये गये है। पृथ्वीराजरासो मे ही देखिये निम्न स्थलो पर किस प्रकार विराग की प्रवल प्रेरणा की गई है—

कौन मरं जीयं कवन, कोन कहाँ विरमाय। प्रानी बपुतक पंषिया, तरु तजि अन तरु जाय।। ज्यों जीरन परघान तिज , नर जन घरत नवीन । यो प्रानी तिज कायपुर , और घर बपु भीम ॥ कबहूँ जीव मरें नहीं , पंच तत्व मिलि भेद । पंची पचन में समै , जीव अछेद अभेद ॥ न मे न वध्यते कमें , कमें न बंध प्राप्तिकः । य कमें ऋयते प्रानी , सो प्रानी तत्र गच्छति ॥

इन प्राचीन संस्कृत श्लोको के हिंदी रूपान्तरों का यदि कोई उपयोग उस वीर युग में है तो मात्र यही कि क्षत्रिय इस जीवन का राग छोड दे-

> घरा सहित नंबै सुघर , सीस जाय घर जीय । मरन सीस लीने बहै , कुला ऋम्म षत्रीय ॥

मृत्यु और चौरासी लाख योनियों में भ्रमण का भय दिखाकर यदि कबीर आदि सतों ने मानव से अपने मन को ईश्वरोन्मुख करने की सलाह दी तो जगनिक ने अनुरूप निस्सार भय की चर्चा करके युद्ध में वीरगित प्राप्त कर यशस्वी होने का उत्साह भरा-

मरना मरना या दुनियाँ मा एक दिन मिर जैहे संसार। स्वर्ग मढ़ैया सब काहू के कोऊ आज मरे कोउ काल।। खिट्या पिर के जो मिर जहाे कोइ न लैहे नाम अगार। चढ़ी अनी पै जो मिर जहाे तौ खत रहें देस में छाय।।

हिंदी साहित्य के स्वर्ण युग अर्थात् भक्तिकाल का मूल स्वर शात रस का विधायक है। यह ससार मिथ्या है, कर्मानुसार आवागमन का वधन मिटाओ, सुख और दुख का अस्तित्व नहीं है, वे उपाय करों कि यहाँ से उद्धार हो—यहीं सक्षेप में भक्ति युग का सदेश है। जिस विराग तत्व को लक्ष्य करके उपनिषदों में ऋषियों ने आख्यान किये उसी के लिये भक्तिकाल के सतो की वाग्री मुख-रित हुई। इन निर्गुग सतो ने आत्मा-परमात्मा में कोई भेद नहीं देखा—

जल में कुंभ कुंभ में जल है बाहर भीतर पानी। फूटा कुंभ जल जलहिं समाना यह तत कथयो ज्ञानी।।

तथा चारों ओर ब्रह्म तत्व रूपी जल मे पोषित निलनी रूपी जीवन क्यो व्याकुल और विक्षुब्ध हैं—

> काहे री निलनी तू कुम्हिलानी। तेरे हि नाल सरोवर पानी। जल में उतपति जल में वास। जल में निलनी तोर निवास।

ना तल तपित न अपर आप, तीर हेत कहु का सिन लाय। कह कबीर जे उदिक समान, ते नींह मुए हमारे जान।। व्रह्मज्ञान की प्राप्ति होने पर जीव व्रह्म ही हो जाता है-उपनिषदो के 'तत्वमसि' अथवा 'सोह' भाव का यही रहस्य है-

> तूं तूं करता तूं भया, मुझमें रही न हूँ। बारी फेरी बलि गई, जित देखी तित तुं।।

यह प्रेम तत्व सरलता से नहीं प्राप्त हो सकता, व्यक्तिगत साधना ही इसका मार्ग है जिसमे पूर्ण आत्मोत्सर्ग अभिष्रेत है—

कबीर भाटी कलाल की, बहुतक बैठे आइ। सिर सौंप सोई पिन्ने, नींह तो पिया न जाइ।। इस सुरा के पान से तन-मन की सुधि जीवन पर्यंत भूल जाती है— हरि रस पीया जानिये, कबहुँ न जाय खुमार। मैमंता धूमत रहे, नाहीं तन की सार।।

सूफी सतो ने लौकिक प्रेम कथाओं के आश्रय से भटकी हुई जीवात्मा को परमात्मा से मिलन का मार्ग बताया है। और इन सरस कथाओं के बीच-बीच में सयोग और वियोग के चित्र खीचते हुए लौकिक दम्पित के प्रेमादर्श को अलौकिक सयोग सुख में अथवा वियोग व्यथा में मार्मिकता से चिरतार्थ किया है। देखिये—

हाड़ भए सब किंगरी । नसे भई सब ताँति।। रोम रोम से धुनि उठै। कहीं बिथा केहि भाँति।।

जायसी ने अपने हृदय के प्रेम की पीर की अभिव्यक्ति पदमावत की कथा लिखकर की जिसकी धारा के बीच-बीच मे अलौकिक सत्ता के सकेत भी किये और अत मे सारे रहस्य का उद्घाटन कर दिया—

चौदह भुवन जो तर उपराहीं। ते सब मानुष के घट माहीं।।
तन चितउर मन राजा कीन्हा। हिय सिंघल बृधि पदिमिन चीन्हा।।
गुरू मुआ जेइ पथ देखावा। बिनुगृद जगत को निरगृन पावा।।
नागमती यह दुनियाँ घधा । बांचा सोइ न एहि चित बधा।।
राघव दूत सोई सैतानू। माया अलाउदीं सुलतानू।।
प्रेम कथा एहि भाँति बिचारहु। बूझि लेहु जो बूझे पारहु।।
उस अखिल विश्व के स्वामी के नाम से साधक का हृदय पूर गया और
काया भर गई तथा स्थान न रह गया कि कोई दूसरा आ सकता—

साईँ केरा नौंव , हिया पूर काया भरी। मुहम्मद रहा न ठांव , दूसर कोइ न समाइ अव।।

ये तो नमूने है निर्गुणोपासको के जिनके अखड सत्य की ललकार एव ईश्वर-प्रेम की पीडा सद्-असद् विवेक जाग्रतं कर आज भी ससार के कियाकलापो से वीतराग बनाने की एव मत्त को शम स्थिति मे लाने की साम्रथ्यं रखती है। 'हौ तौ सब पतितन को टीको'' आदि पदो के मिस अपना दैन्य तथा अिकचनता प्रकट करने वाले चक्षुविहीन भक्त किव और गायक सूर ने अपने परमाराध्य नटनागर कृष्ण के प्रति राधा एव अन्य किसी सखी भाव से जिस अनन्यता के साथ भावों का तादाहम्य कराया है तथा लीलागान किया है वह सभी को विभोर करता है। चकई रूपी मन को वे उस चरण-सरोवर की ओर चलने को प्रेरित करते है जहाँ प्रेम में वियोग का दुख नहीं उठाना पडता—

चकई री चिल चरन सरोवर जहाँ न प्रेम वियोग। जहाँ अस निसा होति निह कबहूँ सोइ सायर मुख जोग। जहाँ सनक सिव-हस मीन-मुनि नख-रिव प्रभा प्रकास। प्रफुलित कमल निमिष निह सिस डर गुंजत निगम सुवास। जिहि सर मुभग मुक्ति मुक्ताफल सुकृत अमृत रस पीजं। सो सर छाँड़ कुबुद्धि बिहगम इहाँ कहा रिह कीजं। लिछमी सिहत होत नित कीड़ा सोभित सूरजदास। अब न सुहात विषय रस छीलर वा समुद्र की आस।।

सत्य ही है इस सरोवर की प्राप्ति हो जाने पर विषयरसरूपी छिछले गढो का जल कैसे प्रिय हो सकता है।

भक्तों की वाणियों में हम भले ही सयोग-वियोग के उभय पक्षों वाले श्रुगार तथा अन्य रसों से साक्षात् कर ले उसका उद्देश्य भगवान की भक्ति है और फल शम भाव को प्राप्त हुए मन में निर्वेद का उद्रेक है।

मर्यादापुरुषोतम राम के अन्यतम उपासक तुलसी का मानस एव अन्य ग्रथ जहाँ राम के गुणो का प्रसार करके समाज की उच्छृं खलता को रोकने मे समर्थ है वहाँ राम के प्रति श्रद्धा और भक्ति उत्पन्न करके ससार की जडता तथा निस्सारता से विमुख करने की शक्ति भी रखते है। विनयपित्रका के निम्न पद मे अद्भुत तथा शात दोनो मिश्रित है—

केसव, किह न जाइ का किह्ये।

देखत अति रचना विचित्र अति समृक्षि मनीहं मन रिहये।

सून्य भीति पर चित्र रग नीहं तनु बिनु लिखा चितेरे।

धोये मिटं न मरे भीति, दुख पाइय इिह तनु हेरे।

रिव कर नीर बसं अति दारण मकर रूप तेहि माहीं।

वदन हीन सो प्रसं चराचर पान करन जे जाहीं।

कोउ कह सत्य झूठ कह कोऊ जुगल प्रबल कोउ माने।

नुलसिदास परिहरं तीनि भ्रम सोइ अपन पहिचाने।।

मन को सबोधित करते हुए वे कहते है कि ससार के परम स्वामी (राम)

से हे जड़ । अनुराग जगा तथा हृदय से दुराशा को त्याग दे क्योकि कामारिनः विषय भोग रूपी घृत की आहुति से नही बुझाई जा सकती—

अब नार्थीह अनुरागु जागु जड़, त्याग दुरासा जी ते। बुझैन काम अगिनि तुलसी कहुँ, विषय भोग बह घी ते।

यह शरीर पानी का बुलबुला है। मिटते देर न लगेगी। खाना, पीना, सोना, कौन नही जानता ? परन्तु इसी दिनचर्या मे नर-देह की सार्थकता नही है— काज कहा नर तनु घरि सार्यो ?

पर उपकार सार स्रुति को जो, सो धोखेहुन विचार्यो।

भक्ति काल की रचनाओं ने ही हिंदी में आचार्यों को भक्ति रस को अन्य रसों से पृथक् विवेचित करने की प्रेरणा दी है। वैसे यह कोई नवीन आविष्कार नहीं है। श्रृंगार रस के अतर्गत परमात्मा के प्रति प्रीति को 'भाव' नाम से प्रतिष्ठित किया गया है तथा पुत्रों आदि के प्रति प्रीति को वात्सल्य कहा गया है। भक्तों की कृतियाँ चाहे श्रृंगार रस के अतर्गत निरूपित हो और चाहे भक्ति रस के अतर्गत उनका परिणाम चित्त को शमित कर निर्वेद की भावना जगाकर आराध्य के प्रति आमुख करना है, यह निर्विवाद है।

रीतियुग का लक्ष्य प्रमुखत: रित-विलास की ओर अग्रसर होने वाली भावना की पूर्ति है अस्तु वहाँ श्रुगार रस की मीमासा मे सभोग मे किसी-किसी ने संचारी निर्वेद का तो प्रयोग किया है परन्तु स्थायी निर्वेद के लिये नृस्थान है और न अवसर । उन किवयो ने जिन्होने समस्त रसो का विवेचन किया है शात रस के लक्षण व उदाहरण दिये है। केशव ने किविष्रिया मे निम्न उदाहरण दिया है—

देहगो जीवन वृत्ति वहें प्रभु, है सिगरे जग काँ जिहि दंगै। आवत ज्यो अन उद्यम ते दुख त्याँ मुख पूरव के कृत पंगै। राजा औ रक सुराज करों सब काहे को केसव काहू डरे गै। मारनहार र राखनहार सु तो सबके सिर ऊपर हैगै।। तथा पद्माकर रचित निम्न दो छद भी अवलोकनीय हैं— बैठि सदा सतसंगिह में विष मानि विषै रस कीर्ति सदाहीं। त्यो पदमाकर झूठ जितो जग जानि मुज्ञानींह के अवगाहीं। नाक की नोक में डीठि दिये नित चाहै व चीज कहूँ चित चाहीं। संतत संत सिरोमनि है धन है धन वे जन वेपरवाही।। तथा

वन वितान रिव सिल दिया, फल भल सिलल प्रवाह। अविन सेज पत्ना पवन , अव न कछू परवाह।। कविवर ब्रजेश महापात्र का भी एक छंद विचारणीय है जिसमे निवेंद सचारी तो है ही परन्तु वह स्थायी की सीमा भी दूर तक स्पर्श कर आया है— वाहन वाजि के वृंद क्रजेश गयंद खरे के खरे रहि जायेंगे। भोजन भाजन भूषन भौन भड़ार भरे के भरे रहि जायेंगे। अत समय कफ़ वात तें ग्रासित बैन गरे के गरे रहि जायेंगे। पीनस पालिक पालने पाल पलग परे के परे रहि जायेंगे।।

हिंदी के आधुनिक काल या भारतेंदु काल से यदि भारतीय जन-जागरण का काल माना जाय तथा देश की स्वतत्रता हेतु नवीन प्रणाली से राष्ट्रोद्धार की इच्छा से किये गये उद्योगो पर दृष्टिपात करें तो स्पष्ट हो जावेगा कि जागृति की इस नवीन लहर में शात रस और उसके स्थायी भाव निर्वेद की आवश्यकता देश को नहीं थी।

राष्ट्रकि मैथिलीशरण गुप्त के काव्य का प्रयोजन विशेष है। साकेत और यशोधरा पुरातनयुगीन उपेक्षिता उर्मिला व यशोधरा को लक्ष्य करके प्रणीत हुए है। भगवान् बुद्ध चिरशाति के प्रतीक है और गोपा का राहुल को उन्हें समर्पण कर स्वय भी संघ की दीक्षा-ग्रहण शात रस प्रसूत करता है—

तुम भिक्षुक बन कर आये थे, गोपा क्या देती स्वाभी? था अनुरूप एक राहुल ही, रहे सदा यह अनुगामी? मेरे दुख में भरा विश्वसुख, क्योन भरूँ फिर में हामी। बुद्ध शरणं, धर्म शरणं, संघं शरण गच्छामिऽ।

प्रयोगवादी कवियो ने जहां साहित्य के विभिन्न क्षेत्रों में मौलिकता से नूतनता लाने का प्रयास किया तथा हुबहू चित्र खीचने की सामर्थ्य दिखाई वहां कभी जीवन में निराशा के कारण और कभी जीवन की वास्तविकता को ग्रहण कर निवेंद को विशेष ढंग से प्रस्तुत किया है। भारत भूषण अग्रवाल लिखित निम्न पक्तियाँ देखिये—

ये ज्ञा से होठ, निशा सी घन अलकें,
ये प्रभात से गाल, चिकत मृग से लोचन।
सावन सी मृसकान वसती बोल मधुर,
बरबस बाँधा हुआ दुयहरी सा यौवन।
बालों पर, गालों पर, अधरों, नयनो पर,
यौवन पर मृसकानों पर मधु वयनों पर।
लपटों का होता आया अधिकार सदा,
इसीलिये तुम इनसे प्यार नहीं करना।
काया पर है माटी का अधिकार सदा,
इसीलिये इससे तुम प्यार नहीं करना।

-(सागर के सीप)

शैशव से युवा और जरा तथा मृत्यु का चित्र खीचते भारतभूषण अपनी

एक दूसरी कविता मे जीवात्मा रूपी दुलहिन को प्रियतम परमात्मा की नगरी की ओर अग्रसर होने की प्रेरणा देते है। अलौकिक विप्रलम श्रुगार तो है ही प्रकारातर से सचारी निर्वेद भी—

जब मुंद जाये सृध्टि नयन में, खिचे प्राण की डोर, बाहर आने को हो जब साँसों का अंतिन छोर। तन पिजरे के अस्थि सींखचे टूट टूट गिर जायें, तोड़ शिराओ के बन्धन जब प्राण अधर पर आयें। जब प्रियतम के द्वारे गिर जाये शरीर बेदम। तब निर्भय हो बढ़ जाना तुम केवल एक क़दम! बढ़ चल मेरी चाह पिया की नगरी चार कदम!

इसी प्रकार के इनके और कई गीत है यथा-

एथ हैं हजारों एक विया की नगरिया।
 जगरी सूतल नार विया घर जाना है री।
 रूप का संसार है ये!
 घप का त्यौहार है ये!!

मुनि बुद्धिमल की निम्न पिक्तियों की जिज्ञासा की प्रशमिति भी शात में है—
जन्म-रम्य-आवेष्ठन-वेष्ठित दु खो का उपहार ।
मरण-महाकारा का सहज अयाचित मुक्ति द्वार ,
एक , चित्र सा चित्रित, नाना वर्णों से सयुक्त ।
इतर ,भाव सा गहन बना है सब आकार वियुक्त ,
मूक प्रश्न यह, पता न इसकी है समाधि किस ओर ।
जन्म मरण हैं इस मायावी जीवन के दो छोर ।

--मन्थन

वात्सल्य रस

हिन्दी साहित्य मे वात्सल्य रस को स्वतत्र रस रूप मे प्रतिष्ठा का पद प्रदान करने वाली रचनाये प्रमुखत. सूर और तुलसी की है, जिन्होने अपने आराध्य क्रमश्च. कृष्ण और राम की बाल-लीलाओ का ललित गान किया था। सूरदास के दो पद देखिये—

मैया कर्बाह बढ़ेगी चोटी। किंतौं बार मोहिं दूच पियत भई यह अजहूँ है छोटी। तू जो कहति बल की बेनी ज्यो ह्वं है लाँबी मोटी। कांद्रत गृहत म्हावत पोंछत नागिन सी भुइँ लोटी। काचो दूथ पियावित पिच पिच देति न मासन रोटी। सूरस्याम चिरिजव दोऊ भैया हिर हलवर की जोटी॥ तथा—

मैया में नाहीं दिघ खायो।
खेल परे ये सखा सबै मिलि मेरे मुख लपटायो।
देखि तुही सींके पर भाजन ऊँचे घरि लटकायो।
तुही निरिख नान्हें कर अपने में कैसे करि पायो।
मुख दिघ पोछि कहत नदनँदन दोना पीठ दुरायो।
हारि साँटि मुसुकाइ तर्वाह गिह सुत को कंठ लगायो।
बाल विनोद मोद मन मोह्यो भक्त प्रताप दिखायो।
सुरदास प्रभु जसुमित को सुख, सिव विरचि नींह पायो॥

इन पदो मे बाल-प्रकृति के चित्रण के आलबन से वात्सल्य रस परिपुष्ट हुआ है।

तुलसीदास जी ने राम की बाल-लीलाओ का उत्कृष्ट वर्णन किया है और उसके सहारे वात्सल्य भाव की पुष्टि की है--

> कबहूँ सिस माँगत आरि करें कबहूँ प्रतिबिब निहारि डरें। कबहूँ करताल बजाइ के नाचत मातु सबै मन मोद भरें। कबहू रिसियाय कहें हठि के पुनि लेत सोई जेहि लागि अरें। अववेस के बालक चारि सदा तुलसी मन मंदिर में विहरें।।

तथा--

तन की दुित स्याम सरोव्ह लोचन कंज की मंजुलताई हरें। अति सुन्दर सोहत धूरि भरे छिव भूरि अनंग की दूरि करें। दमके दितयां दुित दामिनि ज्यों किलके कल बाल विनोद करें। अवधेस के बालक चारि सदा तुलसी मन मंदिर में बिहरें।।

तथा--

धूलि-धूसरित श्याम शरीर वाले राम जब किलककर अपने दूध के दो दाँत क्या चमका देते हैं मानो बिजली कौध जाती है—

> वर दंत की, पंगति कुंद कली अधराघर पत्लव खोलन की। चपला चमके घन बीच जगे छिब मोतिन माल अमोलन की। घुंघराली लटें लटके मुख ऊपर कुंडल लोल कपोलन की। निउछावरि प्रान करें तुलसी बिल जाउँ लला इन बोलनि की।।

तुलसी ने राम के घुँघराले केशों, ललित चपल कुडलो और मधुर तोतले वचनो पर अपने प्राण ही न्यौछावर कर दिये हैं।

राम की बालकीड़ा के प्रसग में मानस का निम्न स्थल भी दृष्टव्य है-

कौसल्या जब बोलन जाई। ठुमुक ठुमुक प्रभु चलहि पराई।
निगम नेति सिव अत न पावा। ताहि धरं जननी हाँसि धावा।
धूसर धूरि भरं तनु आए। भूपित विहाँसि गोद बैठाए।
भोजन करत चपल चित इत उत अवसर पाइ।
भाजि चले मिलकत मख दिध ओदन लपटाइ।

भाजि चले मिलकत मुख दिध ओदम लपटाइ।

रसखान ने भी बालकृष्ण के बात्सत्य सबधी कई अच्छे चित्रण किये हैं। एक यथेप्ट होगा—

धूरि भरे अति शोभित श्याम जू कैसी बनी सिर सुंदर चोटी। खेलत खात किरे अँगना पग पंजनी बाजत पीली कछौटी। वा छिब कौँ रसखानि विलोकत वारत काम कला निज कोटी। काग के भाग बडे सजनी हरि हाथ सो लैंगयो माखन रोटी।।

मैथलीशरण गुष्त जी ने अपनी यशोधरा मे राहुल-जननी और राहुल के वार्तालाप के अधिकाश प्रसग वात्सल्य रस मे ही अभिव्यजित किये हैं। देखिये—

किलक अरे में नेक निहारूँ; इन दाँतो पर मोती वारूँ। पानी भर आया फूलों के मुंह में आज सबेरे, हाँ, गोपा का दूध जमा है राहुल मुख में तेरे। लपटत चरण, चाल अटपट-सी मनभाई है मेरे,

तू मेरी अँगुली घर अथवा में तेरा कर घारूँ? इन दाँतों पर मोती वारूँ।

तथा-

सो , अपने चचलपन, सो ! सो , मेरे अंचल घन, सो !

पुष्कर सोता है निज सर में, भ्रमर सो रहा है पुष्कर में, गुंजन सोया कभी भ्रमर में;

सो, मेरे गृह गुंजन, सो। सो, मेरे अँचल धन, सो!

तथा-

तेरे वैतालिक गातें हैं, स्वस्ति लिये ब्राह्मणआते है, गोप दुग्ध भाजन लाते हैं, ऊपर झलक रहा है झाग। जाग दुःखिनी कें सुख, जांग। मेरे बेटा, भैया, राजा, उठ मेरी गोदी में आजा, भौरा नचे, बजे हां बाजा ; सजे श्याम हय या सित नाग? जाग, दु:खिनी के सुख, जाग।

भक्ति रस

भक्ति वैसा ही स्थायी भाव है जैसे कि रति, कोध, हास्य, करुण, निर्वेद आदि है और कहना गलत न होगा कि वह अनेक भावो की आधारशिला है। भक्ति सम्बन्धी धारा हिंदी साहित्य मे नवीन नहीं है वरन उस पूण्यतीया भागीरथी के दर्शन पुरातनयुगीन साहित्य से ही लगभग नर्वत्र होते है। परन्तू इसमे कोई सन्देह नही कि हिदी युग मे यह धारा प्रखर वेग से उमडकर प्रवाहित हुई और प्राचीन आदर्शों को उदाहरणस्वरूप प्रस्तुत करते हुए इसकी निम्त नौ शाखाये भवतो की विभिन्न वृत्तियो का अवनाहन कराने मे समर्थ हुई-

> श्रवणं कीर्तनं विष्णो स्मरण पादसेवनम्। अर्चन वन्दन दास्यं सस्यं आत्म निवेदनम् ॥

> > --भागवतपुराण।

भक्त भगवान् से निर्वाण प्राप्ति की अभिलाषा नहीं रखता वह तो उनके लोक का वासी होकर निरन्तर उनकी लीला के दर्शन मे तल्लीन रहना चाहता है। मानस के उत्तरकाड मे तुलसी ने कागभुसुण्ड और वैनतेय के वार्तालाप मे ज्ञान की अपेक्षा भिनत की सरलता, महत्ता और श्रेष्ठता प्रतिपादित की है-भगतिहीन गुन सब सुख ऐसे। लवन बिना बहु विजन जैसे।। ग्यान के पथ कृपान के धारा। परत खगेस होइ नहि वारा।। जो निर्विष्टन पंथ निर्बहर्इ। सो कैवल्य परमपद अति दुर्लभ कैवल्य परम पद। संत पुरान निगम आगम बद।। ्राम भजत सोइ मुकूति गोसाई । अन इच्छित आवइ बरिआई ॥ जिमि थल बिन जल रहि न सकाई। कोटि भाँति कोउ कर उपाई।। तथा मोच्छ सुख सुनु खगराई। रहिन सकइ हरि भगति बिहाई।। अस विचारि हरि भगत सयाने । मुक्ति निरादर भगति लुभाने ।। भगति करत बिन् जतन प्रयासा । संसृति मुख अविद्या नासा ।। तूलसी ने पहले तो प्रत्येक क्षेत्र मे आदर्श स्थापित करते हुए राम के लोकोत्तर रक्षक और मर्यादावादी परमभागवत् रूप की प्रतिष्ठा की तदुपरात उनके प्रति तन्मयकारिणी भिक्त का प्रतिपादन किया। ऋषिवर वाल्मीकि

के उपरान्त भगवान् राम और उनके नाम का तुलसी सद्श दूसरा अनन्य

१५०] [काव्य विवेचन

और निष्ठावान भिक्त का प्रचारक नहीं हुआ। दास्य भाव की तन्मयता में की गई आराधना हृदय की वह प्रबल और मार्मिक पुकार है जो आज भी उपासना पद्धति मे भिनत का पलडा भारी करके अपनी ओर बरबस आकर्षित करती है। मानस के पाठक परिचित है कि तुलसी की वाणी मे आत्मविभोर करने वाली भावुकता मात्र ही नही है वरन् उसे विशद और निरुत्तर करने वाला तर्कजाल भी है जो बुद्धिवादियों को अपने साये में समेट लेने की क्षमता रखता है। उत्तरकाड मे राम की कथा के श्रोता और वक्ता कागभुशुड और गरुड रखे गये है। इसे साभिप्राय आयोजित किया गया है। तुलसी जहाँ एक ओर ''समुझें खग खग ही की भाषा'' कहकर मनोवैज्ञानिक सूझ-बूझ का परिचय देते हुए विनोद की उत्पत्ति करते है वहाँ अनायास ही - और अचित्य रूप से वे कागभुशुंड के पूर्व जन्मों में उनके मानव-शरीर के आख्यानों के माध्यम से एव उनके काग-शरीर से की गई राम की अनन्य उपासना के मिस श्रोता और पाठक के अन्त.करण पर 'सब सुख खानि भगति' की अमिट और दढ छाप डालते चलते है। कागभुशुड की अमित महिमा की योजना भी भली-भाँति सोच विचार कर की गई है। देवता और ऋषि भी उन्हे राम का भक्त जानकर उनके पास विविध पक्षियो का रूप धारण करके राम की कथा सुनने पहुँचते है। अपने अन्य कुशल प्रयासो के अतिरिक्त इस उद्योग से भी भक्त कवि तुलसी 'सब माँति अपावन' और 'शकुनाधम' कागराज के दृष्टात द्वारा मानव को राम का भक्त बना डालने के प्रयोग मे नि सशय सफल हो जाते है।

भक्तों की वाणी में वह सामर्थ्य ही नहीं वह जादू है जो भिक्त के देश में आने वाले पापी-शापी सबका मुक्तहस्त उद्धार करने की उन्मुक्त घोषणा के बल से समन्वित है। ससार को रुलाने वाले रावण और उसके साथियों का सहार करके विश्व में शांति और मौख्य का साम्राज्य कायम करने वाले जिन राम के चरणों की घूलि पाषाणमयी अहिल्या का उद्धार कर गई, कस और कालनेमि सदृश परस्वहर्ता आततायियों का वध करने वाले कृष्ण के नाम का स्मरण करने पर द्रोपदी का चीर बढ़ाकर उसकी लज्जा की रक्षा जब हो गई तब राम और कृष्ण के पिततपावन नाम का सहारा जन क्यों न लें। उन राम और कृष्ण की अमित-अगांघ महिमा के अविश्वात गायक तुलसी और सूर की अमर भारती मानव-मन को वाछित दिशा में प्रेरित करने में क्षम है।

लोक मे जब हम किसी लौकिक पुरुष का गुणानुवाद सुनते है तो अपने को उसके समकक्ष न पाकर हम उसके प्रति साधारणतः ही श्रद्धा करने लगते है और अवसर निकालकर उसका सम्पर्क प्राप्त करने के आकाक्षी बन जाते है; तब भाँति-भाँति की दुर्बलताओं से ओतप्रोत, अनिश्चितताओं से घिरा और बिडंबनाओं से पीड़ित मानव जब गोपीजनवल्लभ कन्हैया की अमोध शक्ति एव उनके दृढता, साहस और शौर्य-पराक्रम बढाने वाले अलौकिक कृत्यों को सूर सदृश समर्थ भक्त किवयों के मुख से अपने उद्धार हेतु विनय भरी अनुनय करता पाता है तो वह अनिर्वचनीय सतोष और शाित से भरकर उस कान्हा के समक्ष अपने प्रायश्चितपूर्ण हृदय से अपने त्राण हेतु भक्त बनकर आर्तभाव से स्वभावतः ही पुकार उठता है। अपनी दीनता का स्पष्टीकरण करते हुए तथा साहसपूर्वक अपने उबारने की प्रार्थना करने वाले सूर का निम्न पद देखिये—

प्रभु में सब पिततन को टीको।
और पितत सब दिवस चारि के में तो जन्मत ही को।।१।।
बिधक अजामिल, गिनका त्यारी और पूतना ही को।
मोहि छाड़ि तुम और उधारे मिटै शूल केसें जी को।।२।।
कोउन समरथ सेव करन को खेचि कहत हों लीको।
मिरियत लाज सुर पिततन में कहत सबन में नीको।।३।।

वीरगाथा काल मे विविध देवी-देवताओं की उपासना की सूचना तत्कालीन सस्कृत, अपभ्रश और हिंदी साहित्य से प्राप्त होती है तथा विष्णु और शकर की मूर्तियों की स्थापना तथा मदिरों का निर्माण उस समय के शिलालेखों एव ताम्रपत्रों से लगता है, जिन सबका विधायक शासकवर्ग है परतु इस निष्ठाभरी भक्ति की उस शौर्य-युग में एक ही पुकार है और वह है प्रतिपक्षी की पराजय और स्वामिधमं हेतु आत्माहुति। मृत्यु के उपरान्त यदि चिर यौवना अप्सराओं की प्राप्त और विविध लोकों में निवास सुनिश्चित किया गया है तो वह रणक्षेत्र में वीरगति प्राप्त होने वालों के लिये हो।

निराकार की साधना करने वाले निर्गुण सत और प्रेममार्गी सूफियो के पथो मे यदि सासारिक बखेड़ों को त्याग कर, माया-मोह के वधनों को काट कर तथा अपने में और उस परब्रह्म में अभेद भाव मानकर मोक्ष-प्राप्ति की प्रेरणा है तो चित्त को सब ओर से हटाकर दिशा विशेष में निग्रह करना उस भावभूमि में भिक्त (devotion) के सहारे ही सभव हुआ है। निश्छल मन से जब निर्गुणोपासक सत अपने प्रबल तर्क जाल से सहारा लेते हुए संसार की असारता दिखाकर दुर्लभ मानव जीवन पाकर, उसके माध्यम से आवागमन के फेरे सदा के लिए काट देने की प्रेरणा देते है तब उसे सुनकर कौन प्रभावित नहीं होता। इसी प्रकार प्रेम की पीड़ा जगाने वाले सूफी सत जब लौकिक कथा के मिस अलौकिक ब्रह्म की प्राप्ति का मार्ग-दर्शन कराते है तब जन-जन उससे अभिभूत हो उधर चलने के लिये व्यग्न हो जाता है। परन्तु यह नि सदेह सत्य है कि निराकारोपासको की वाणियों की अपेक्षा सगुणोपासको का प्रभाव भारतीय जनता पर आनुपातिक रूप से अधिक और स्थायी पड़ा है। यौवनोन्माद की समाप्ति और जरावस्था के आगमन पर संसार से विराग

१५२] [कास्य विवेचन

और परमात्मा के प्रति निष्ठा स्वाभाविक है। राधा-माधव के बहाने गहरे ग्रु गार के चित्र खीचने वाले विद्यापित ने भक्ति की प्रगाढ़ता में भर कृष्ण और शिव की जो तस्तुतियों की है वे अत्यत ही मर्मस्पिश्तिनी है क्यों कि उनमें हमें प्रायिश्चत और निवेदन का सच्चा स्वर मिलता है। आचार्य केशव ने राम-काव्य भी लिखा और कृष्ण-काव्य भी परन्तु कृष्ण को लेकर ही उन्होंने रस और अलकार शास्त्र प्रणीत किये। केशव की रामचित्रका भी भक्ति के स्थान पर पाडित्य-प्रदर्शन से प्रेरित होकर लिखी गई है। यदि श्वेत केशो वाली जनश्रुति ठीक है तो दरबारी किव की रिसकता को वृद्धावस्था में युवितयो द्वारा बाबा सबोधन पर अवश्य आघात पहुँचा था। आचार्य मिखारीदास ने अपने काव्य में भिक्त का इस प्रकार स्मरण किया 'आगे के किव रीझि है तो किवताई न तौ राधा माधव के सुमिरन को बहानो है'।

रीतिकालीन श्रुगारी किवयों ने राधा और कृष्ण के नाम से रचनायें करते हुए भिक्त का वैसा ही ढकोसला रचा है जैसे कोई एक चषक वारुणी में एक बूँद गगाजल डालकर उसे धर्मपूत जल घोषित करके पान करें। इस युग के घनआनन्द प्रभृति भक्त किवयों की रचनाये अवश्य विचारणीय है जिन्होंने राधा और कृष्ण के प्रेम की गहराई को वक्रोक्ति आदि के माध्यम से अभिज्यक्त करते हुए उसका प्राजल, दिज्य और हृदयस्पर्शी रूप प्रस्तुत किया है। घनआनद का निम्न सवैया इस वस्तुस्थिति को स्पष्ट करने के लिए उचित होगा—

पूरन प्रेम को मंत्र महा पन जा मधि सोधि सुधार है लेख्यो। ताहों के चारु चरित्र विचित्रनि यो पिच कै रिच राखि विसेख्यो।। ऐसो हियो-हित-पत्र पिवत्र जो आन कथा न कहूँ अवरेख्यो। सो घन-आनँ-द जान अजान लों टुक कियो, पर बाँचिन देख्यो।।

आधुनिक युग मे भारतेदु ने भिक्तभाव से ओतप्रोत अनेक पद, सबैये और कवित्त लिखे है। उदाहरणस्वरूप निम्न छद दृष्टव्य है——

- १ हम तो मोल लिये या घर के। दास दास श्री बल्लभ कुल के चाकर राधावर के। माता श्री राधिका पिता हिर बधु दास गुन करके। हरीचद तुमरे ही कहावत, नीह विधि के नीह हिर के।
- काले परे कोस चिल चिल थक गये पाव सुल के कसाले परे ताले परे नस के।
 रोय रोय नैनन में हाले परे जाले परे ,सदन के पाले परे प्रान पर-बस के।

हरीचद अगहू हवाले परे रोगन के सोगन के भाले परे तन बल खसके। पगन में छाले परे नांधिबे को नाले परे तक लाल लाले परे रावरे दरस के।।

३. मारग प्रेम को को समुझे हिरिचद यथारथ होत यथा है। लाभ कछू न पुकारन में बदनाम ही होन की सारी कथा है। जानत है जिय मेरो भली विधि और उपाय सबै बिरथा है। बावरे हैं बज के सगरे मोहि नाहक पुछत कौन विथा है।।

परवर्ती कवियो मे सत्यनारायण कविरत्न का 'भ्रमरदूत' सूर और नददास के भ्रमरगीतो के ढग का है। राष्ट्रीय किव मैथिलीशरण गुप्त ने एक ओर जहाँ भारत-भारती, जयद्रथ-वध काव्य प्रणीत किये वहाँ दूसरी ओर वैष्णव किव ने 'माकेत' सदृश काव्य रचा जिसमे उमिला को महत्ता प्रदान करने के अतिरिक्त भक्ति-भावना भी मुखरित है जो निम्न दो पिक्तयो से ही स्पष्ट हो जाती है—

राम, तुम्हारा चरित स्वयं ही काव्य है, कोई कवि बन जाय सहज सम्भाव्य है।

आधुनिक काल में हिंदी के घामिक मासिक पत्रों 'कल्याण' आदि में भक्ति सम्बन्धी पद और रचनाये निकलती रहती हैं परन्तु आज सासारिकता का दावा करने वाले युग की पुकार धर्म, आत्मा-परमात्मा, मदिर-मूर्तियाँ नहीं वरन् रोटी, कपडा, मकान तथा दैनदिन को आवश्यकताये हैं। वैसे यह सत्य भुलाया नहीं जा सकता है कि भक्ति की सरिता हिंदी साहित्य में आदि से अन्त तक कभी मथर, कभी मद और कभी क्षिप्र गित से प्रवहमान दिखाई देती रही है।

अलंकार

'अलडू रोतीति अलकार ' अर्थात् शोभा बढाने वाले पदार्थं को अलकार कहते है। जिस प्रकार स्वर्ण निर्मित रत्नजटित आभूषण शरीर को अलकृत करने के कारण अलकार कहे जाते हैं उसी प्रकार काव्य को शब्द और अर्थं की चमत्कारक रचना द्वारा जो अलकृत करते हैं उन्हें साहित्य-शास्त्र में अलकार कहते हैं। अलकार काव्य के बाहरी शोभाकारक धर्म है अतएव इन्हें अलकार (आभूषण) सज्ञा दी गई है।

आचार्य दडी ने अपने काव्यादशें (२।१) में कहा है कि काव्य को अलकृत करने वाले शब्दार्थ की रचना को अलकार कहते हैं। आचार्य वामन (काव्य-लकार ३।१) में गुणों को काव्य के शोभाकारक धर्म बतलाते हैं परतु दडी अलकारों को। आचार्य मम्मट ने (काव्यप्रकाश) में गुणों और अलकारों को अलग करके गुणों को काव्य का साक्षात् धर्म और अलकारों को काव्य का अगभूत शब्द और अर्थ का शोभाकारक धर्म कहकर स्पष्ट किया है। काव्य की आत्मा रस है और काव्य शब्द तथा अर्थ के आश्रित है। अतएव अलकारों को काव्य का उत्कर्षक मानने में किसे आपित हो सकती है।

आचार्य भामह ने (भामह काव्यालकार १।३६ और २।६५ मे) शब्दार्थ वैचित्र्य को वकोक्ति संज्ञा दी है। और इस वक्रोक्ति को ही सम्पूर्ण अलकारों में व्यापक बतलाते हुए उसे उसका एक मात्र आश्रय माना है। आचार्य दडी ने (काव्यादर्श २।२२० में) इस उक्ति वैचित्र्य को 'अतिशयोक्ति' सज्ञा देते हुए उसे सारे अलंकारों का आश्रय कहा है। श्री आभिनवगुरताचार्य ने (ध्वःया-लोकलोचन, पृ० २०९) में भामह की वक्रोक्ति और दडी की अतिशयोक्ति के

विषय मे लिखा है कि लोकोत्तर अतिशय से कहना ही उक्ति वैचित्र्य है। अतएव किसी वक्तव्य को लोगो की साधारण बोलचाल से भिन्न शैली द्वारा अनूठे ढग मे चमत्कारपूर्ण वर्णन करने को ही काव्य का अलकरण कहा जाता है।

जिस प्रकार शरीर मे प्राण की आवश्यकता है उसी प्रकार काव्य मे रस की। 'रसात्मक वाक्य काव्य' अर्थात् रसात्मक वाक्य ही काव्य है। यह सत्य है कि जिस प्रकार सौन्दर्यमयी रमणी का सौन्दर्य ही यथेष्ट होता है उसे अलकारों की अपेक्षा नहीं उसी प्रकार काव्य का भी भाव (रस) के अतिरिक्त अलकारों की आवश्यकता नहीं है किन्तु इसमें सशय नहीं कि जिस प्रकार रत्नजिटत अलकार सुन्दरी के सौन्दर्य को द्विगुणित कर देते है उसी प्रकार रसरूपी आत्मा वाला काव्य यदि उचित अलकारों द्वारा अलकृत हो जाय तो वह सुन्दरतम हो जाता है। अलकार काव्य-सौप्ठव के सुन्दर व स्वाभाविक साधन है तथा भावानुभूति के प्रकाशन के उत्कर्ष के अग है। अत काव्य का अनिवार्य उपकरण न होने पर भी कोई भी सुन्दरतम कविता अलकारों से पूणंतया विहीन नहीं हो सकती।

यहाँ यह स्मरणीय है कि काव्य मे अलकारो का प्रयोग स्वाभाविक रूप मे ही होना चाहिए। अस्वाभाविक, अवाखित अथवा अत्यधिक अलकारो का प्रयोग काव्य के रस को उसी प्रकार भग कर देता है जिस प्रकार रमणी के पद का आभूषण कर मे, कर का कर्ण में, गले का नासिका में डाल देने से अथवा कभी आभूषण बाहुल्य से उसका सौदर्य विरूप, कुरूप, भोडा, भद्दा ही नहीं बहुधा भयावना भी हो जाता है।

स्वाभाविक रूप से अलकारों के प्रयोग से जहाँ काव्य की चेतना और आकर्षण को बल मिलता है वही उनकी अनावश्यक ठूँस-ठाँस से काव्य की स्वाभाविक शोभा भी नष्ट हो जाती है। अलकार-प्रदर्शन जिस रचना में उसका गौण सहकारी न होकर प्रधान हो जाता है वहाँ रस-भग होने के साधन प्रस्तुत हो जाते है। रीतिकाल के अनेक कवियों की कृतियाँ इस अलकार-ज्ञान-प्रदर्शन की भ्राति में पडकर मात्र विरसता को ही प्राप्त हो सकी है।

आचार्य भरत के नाट्यशास्त्र और व्यास के अग्निपुराण के उपरान्त पाँचवी शताब्दी से लेकर आठवी शताब्दी तक के आचार्यो भामह, दर्डी और उद्भट ने रस, भाव आदि को अलकारों के अतर्गत रखकर अलकारों को ही काव्य में प्रधानता दी तथा उन्हें ही काव्य की उत्कृष्टता का प्रधान साधन स्वीकार किया। किंतु प वी शताब्दी के उपरात प्रादुर्भूत होने वाल घ्वनिकार (आनदबद्धन) और मम्मट (११ वी) ने काव्य को तीन भागों में विभाजित किया—

- (१) व्यग्यात्मक ध्विन काव्य-जिसमे रस का प्रमुख स्थान होता है। ' इसको प्रथम श्रेणी का उत्तम काव्य ठहराया गया।
 - (२) गौण व्यग्यात्मक काव्य-यह मध्यम श्रेणी का काव्य माना गया ।
 - (३) अलकारात्मक काव्य-यह त्तीय कोटि मे आया।

यद्यपि अलकारो को तृतीय श्रेणी मे रखा गया फिर भी सस्कृत साहित्य के आचार्यों ने इस कोटि का मनोवैज्ञानिक सूक्ष्म दृष्टि से अत्यत विस्तारपूर्वक गभीर विवेचन किया है।

प्राचीन साहित्य-ग्रन्थो मे भरत मुनि के नाट्यशास्त्र को सर्वोपरि स्थान दिया गया है। यद्यपि नाट्यशास्त्र के प्रसगो से प्रकट होता है कि भरत मुनि के पूर्व भी अनेक साहित्याचार्य हो चुके है परतु उनके नाम और कृतियाँ अज्ञात है। भरत मुनि का समय वेदव्यास से पूर्व माना गया है। नाट्यशास्त्र मे ४ अलकार निर्धारित किये गये है-उपमा, दीपक, रूपक और यमक । भरतमुनि के उपरात वेदव्यास रचित अग्निपुराण मे १५ अलकारो का विधान पाया जाता है। इसके बाद लगभग ३५०० वर्षो तक का इतिहास अवकार पूर्ण है। इस दीर्घ काल मे रचा हुआ कोई ग्रन्थ अभी तक नही प्राप्त हुआ है। मिट्ट रचित भट्टि-काव्य रीति ग्रन्थ नहीं है परतु उसके तीसरे काड के दसवे सर्ग मे ३८ अलकारो के उदाहरण दिए गए है। भट्टि का समय ५०० से ६५० ई० तक माना गया है। तदुपरात ईसवी छठी शताब्दी का आचार्य भामह रिचत काव्यालकार मिलता है जिसमे ३८ अलकारो का निरूपण किया गया है। काव्यालकार मे अनेक अलकारिको के नामोल्लेख होने के कारण यह स्पष्ट है कि आचार्य भामह के पूर्व अनेको अलकार ग्रथ रचे गए थे और अग्निपुराण के बाद अलकारो की सख्या वृद्धि तथा उनका विकास भट्टि, भामह और उनके पूर्ववर्ती विद्वानो के कमश उद्योग और परिश्रम का परिणाम है।

अलकारों के कम-विकास का द्वितीय काल ईसा की ६वी शताब्दी से दवी शताब्दी तक है जिसे भिट्ट से लेकर आचार्य वामन तक समझना चाहिये। ७ वी शताब्दी के अतिम चरण में आविर्भूत होने वाले महाकवि भारिव के प्रपौत आचार्य दडी ने अपने काव्यादर्श में ३६ अलकारों की विवेचना की, जिनमें आवृत्ति दीपक नवीन था। द्वी शताब्दी के आचार्य उद्भट ने अपने काव्यालकार-सार-सग्रह में ४१ अलकार निदिष्ट किये जिनमें दृष्टात, काव्यालिंग और पूनक्तवदाभास नवीन थे।

उद्भट के समकालीन आचार्य वामन ने अपने काव्यालकारसूत्र मे ३३ अलकारो पर प्रकाश डाला जिनमे व्याजोक्ति और वकोक्ति नवीन थे। भट्टि और भामह द्वारा निरूपित ३८ अलकारो के पश्चात् दडी, उद्भट और वामन द्वारा १४ नवीन अलकार निरूपित किये गये। इस प्रकार ८ वी शताब्दी तक अलंकार] [१८७

५२ अलकारो का विधान हो गया था। यद्यपि अलकारो की सख्या मे अधिक वृद्धि नही हुई परतु इस दूसरे काल के तीन आचार्यो (जिनमे मुख्यत दडी) ने अलकार विवेचना विस्तृत और सुस्पष्ट करदी।

 वी शताब्दी से अगली चार शताब्दियाँ अलकार विकास का स्वर्ण युग सिद्ध हुई । ९ वी शताब्दी के उत्तरार्द्ध मे रुद्रट ने अपने काव्यालकार मे ५५ अलकारो की व्यवस्था की। ११ वी शताब्दी के पूर्वार्द्ध मे धारा नगरी के महा-राज भोज ने अपने सरस्वतीकण्ठाभरण मे ७२ अलकारो का वर्णन किया जिनमे पूर्वाचार्यों की अपेक्षा ९ अलकार नवीन थे। भोज के उपरान्त ११वी शताब्दी मे ही आचार्य मम्मट ने अपने काव्यप्रकाश मे ७० अलकारो का निरूपण बडी ही विद्वतापूर्ण ढग से किया जिनमे अतदगुण, मालादीपक, विनोक्ति सामान्य और सम अलकार नये थे। काव्यप्रकाश को जो गौरव प्राप्त हुआ वह आज तक किसी दूसरे ग्रन्थ को उपलब्ध नहीं हो सका। १२वी शताब्दी के मध्यकाल मे रुय्यक ने अपने अलकारसूत्र मे ६४ अलकार स्थापित किए जिनमे उल्लेख, काव्यार्थापत्ति, परिणाम, विचित्र और विकल्प नवीन थे। इन आचार्यों के उपरान्त १२वी शताब्दी मे जैन विद्वान वाग्भट प्रथम ने वाग्भटालकार नामक सूत्रबद्ध ग्रन्थ रचा जिसमे ३६ अलकारो पर प्रकाश डाला । १२वी शताब्दी के सुप्रसिद्ध जैनाचार्य हेमचन्द्र ने अपने काव्यानुशासन मे ३५ अलकारो का सक्षिप्त परत् महत्त्वपूर्णं वर्णन किया । इस युग मे अलकारो की सख्या बढकर १०३ हो गई जो प्वी शताब्दी तक ५२ से अधिक न बढ पाई थी। सख्या वृद्धि के साथ विषय की विवेचना भी अधिकाधिक सूक्ष्म और गम्भीर हो गई। अलकार सम्प्रदाय को रुद्रट, भोज, मम्मट और रुय्यक इन चार आचार्यों ने परिष्कृत करके एक प्रतिष्ठित पद पर पहुँचा दिया।

१३वी शताब्दी से लेकर १७वी शताब्दी तक अलकारों के कम विकास का अन्तिम काल था। १२वी—१३वी शताब्दी के अन्तर्गत होने वाले पीयूषवर्ष जयदेव ने अपने चन्द्रालोक में द शब्दालकार और दर अर्थालकारों का निरूपण किया जिनमें १६ पूर्ववर्ती ग्रंथों में नहीं थे। १४वी शताब्दी के प्रथम चरण में वर्तमान विद्याधर ने अपने 'एकावली' ग्रन्थ की रचना घ्वन्यालोक, काव्यप्रकाश और अलकार-सर्वस्व के आधार पर की। विद्याधर के समकालीन विद्यानाथ ने अपने प्रतापरुद्रयशोभूषण ग्रंथ में काव्यप्रकाश और अलकारसर्वस्व का अधिकाशतः अनुसरण किया। १४वी शताब्दी के द्वितीय वाग्मट ने अपने काव्यानुशासन में अन्य और अपर अलकारों को स्वतन्त्र रूप से विणत किया। १४वी शताब्दी के पूर्वाई में विश्वनाथ ने अपने साहित्यदर्षण में १२ शब्दालकार, ६९ अर्थालकार, ७ रसवदादि और सकर तथा संसृष्टिट अर्थात् कुल ६० अलकारों का निरूपण किया जिनमें ४ अलकार नवीन अवश्य थे परन्तु महत्त्वपूर्ण

१८६] [कास्य विवेचन

नही । आचार्य मम्मट और रुय्यक के उपरान्त विश्वनाथ अलकार शास्त्र के उल्लेखनीय रचयिता हुए। १६वी शताब्दी के अन्तिम चरण और १७वी शताब्दी के पूर्वार्द्ध मे होने वाले अप्यय्य दीक्षित ने अपने सरल और सुबोध ग्रथ क्वलयानन्द मे १०० अर्थालकार, ७ रसवद आदि, ११ प्रत्यक्ष आदि प्रमाणा-लकार और १ समब्टि तथा १ मकर इस प्रकार १२० अलकारो को निश्चित किया । दीक्षित जी ने अलकार विषयक अपना आलोचनात्मक ग्रथ चित्रमीमासा भी महत्त्वपूर्ण रचा जो अपूर्व है और जिसका थोडा सा अश ही अभी तक प्रकाशित हो सका है। इन ग्रथो मे चन्द्रालोक का अनुकरण किया गया है। शोभाकार ने अपने ग्रथ अलकार रत्नाकर मे पूर्वाचार्यों से २७ अधिक अलकारो की सृष्टि की जो निरूपित अलकारों के अन्तर्गत थे। पण्डितराज जगन्नाथ ने इनके ग्रन्थ का खण्डन किया है, इसगे शोभाकर को उनका पूर्ववर्ती मानना उंचित होगा। यशस्क ने अपने अलकारोदाहरण मे ६ नए अलकार लिखे जो महत्त्वपूर्ण नही है। इनका समय ज्ञात नही है। १७वी शताब्दी के प्रथम तीन चरणो मे वर्तमान शाहजहाँ के समकालीन पण्डितराज जगन्नाथ त्रिशूली' ने अपना रसगगाधर एक अपूर्व आलोचनात्मक ग्रथ रचा । ध्वन्यालोक और काव्यप्रकाश के बाद मौलिकता में इसी का स्थान है। पण्डितराज ने पूर्ववर्ती आचार्यों के ग्रन्थो की विशद और विवेचनात्मक मार्मिक आलोचनाएँ की है। परन्त्र यह ग्रन्थ अपूर्व है और इसमे उत्तरालकार तक ७० अलकार निरूपित हुए है। रसगगाधर अलकार शास्त्र का अन्तिम ग्रन्थ है। इस समय तक विभिन्न आचार्यों के अध्यवसाय से अलकारो की सख्या १८० से ऊपर पहुँच गयी थी। पण्टितराज के वाद सस्कृत साहित्य मे कोई उल्लेखनीय आचार्य नही हुआ । अस्तु यह काल अलकार विकास का उत्तरकाल था।

यद्यपि हिन्दी आदि अधिकाश आधुनिक भारतीय भाषाओं की जननी सस्कृत तो नहीं है परन्तु सस्कृत से उमका अन्योन्याश्रय सम्बन्ध अवश्य है। सम्पूर्ण सस्कृत साहित्य हिन्दी को पृष्ठभूमि अथवा पैतृक सम्पत्ति की भाँनि प्राप्त हुआ। अत हिन्दी के साहित्याचार्यों के सम्मुख अलकार विषयक वे समस्याये नहीं आई जैसी सस्कृत में अलकारों के उत्तरोत्तर विकास में दिखायी गई है। यहाँ तो सस्कृत साहित्य की अपूर्व पृष्ठभूमि आश्रय के लिए पहले से ही प्रस्तुत मिली। सिद्धान्त प्रतिपादित थे, ढाँचे तैयार थे और रूप निर्धारित था जिसमें अपनी भाषा को सजाने मात्र की आवश्यकता थी।

परन्तु हिन्दी मे अलकार ग्रन्थों की भरमार है क्योंकि यहाँ तो एक ग्रुग वह आया था जब कि किव के लिए यह अनिवार्य हो गया था कि वह पहले अलकार और नायिका भेद पर रचना करे। यह ग्रुग रीतिकाल के नाम से विख्यात है। उस काल में रीति ग्रन्थों की वह बाद आई कि कविगण साहित्य अलंकार] [१८९

-के अन्य अगो को प्राय विस्मृत कर बैठे। इन रचनाओ मे उन्म, मध्यम तथा निकृष्ट सभी देखने को मिलती है। यहाँ हमारा अभीष्ट उन्हीं का उल्लेख करना मात्र है जो श्रेष्ठ और अधिक प्रचलित है।

स० १६५९ वि० मे रिचत महाकिव केशव की किविप्रिया हिन्दी के उप-लब्ध ग्रन्थों में श्रेंग्ठ और प्रथम स्थान पर है। इसमें ३७ अलकारों का निरूपण किया गया है। साहित्य सम्बन्धी तथा अन्य उपयोगी विषयों पर भी प्रकाश डाला गया है जिनमें काव्यादर्श का प्रभाव परिलक्षित होता है। फिर जोधपुर के महाराज जसवर्तासह (प्रथम) की वि० १५वी शताब्दी के पूर्वार्ख की रचना भाषाभूषण काफी प्रविनत और प्रतिष्ठित ग्रथ है। यह ग्रंथ कुवलयानद के आधार पर है। इसमें ४ शब्दालकार और १० अर्थालकारों का विधान किया गया है। किविप्रिया और भाषाभूषण उस समय की रचनाये है जब हिन्दी में अलकार-शास्त्र के ज्ञान के लिए कोई साधन न था। हिन्दी साहित्य में इनका नाम चिरस्मरणीय रहेगा।

स० १ ९९९ वि० मे उदयपुर के वशीधर और दलपतराय रिचत अलकार-रत्नाकर भाषा-भूषण का वैसा ही परिविद्धित रूप है जैंसा कि चन्द्रालोक का कुवलायानन्द । प्रत्येक अलकार के कई-कई उदाहरण देकर विषय को स्पष्ट करने का पूरा प्रयत्न किया गया है । उक्त समयानुसार इसकी रचना का महत्त्व निविवाद है ।

म० १९०३ वि० मे भिखारीदास रचित काव्यनिर्णय, काव्यप्रकाश और कुवलयानन्द के आधार पर लिखा गया है जिसका कम इन ग्रन्थों के अनुसार न होकर रचियता की इच्छा पर निर्भर रहा है। इसमे १०० अर्थालंकार और १२ प्रमाणालकार हे परन्तु विषय का म्पप्टीकरण विस्तृत विवेचना होते हुए भी अधिकाशत भ्रामक है।

विकमीय १७ वी और १० वी शताब्दी मे वर्तमान महाकवि भूषण रचित शिवराजभूषण हिंदी का अपूर्व प्रथ है जिसमे कुवलयानद के आधार पर लक्षणों का विधान है। विषय-विवेचना की परिपाटी रीतिकाल में थी नहीं अतएव उसका हम इन सभी प्रथों में अभाव पाते हैं। हिंदी साहित्य के गौरव की श्री-यृद्धि करने वाले मितराम का लितललाम, पद्माकर का पद्माभरण, दूलह का कविकठाभरण, सोमनाथ का रसपीयूष, गोकुन की चेतचिद्रका, गोविद का कर्णा-भरण, लिछराम का रामचद्रभूषण और ग्वाल का अलकार-भ्रम-भजन आदि अन्य अलकार प्रथ है जिनमें लक्षणों का आधार प्राय कुवलयानद से ही लिया गया है।

हिंदी के आधुनिक अलकार प्रथो मे कविराजा मुरारिदान चारण का स० १९५४ वि० रचित जसवत जसोभूषण विद्वतापूर्ण और उल्लेखनीय रचना है। स० १६०] [काव्य विवेचन

१९५३ वि० मे सेठ कन्हैयालाल पोद्दार रिचत अलकार-प्रकाश जिसका परिविद्धित सस्करण (स० १९६३ विक्रम) काव्यकल्पद्रुम है, हिदी के प्रकाशित ग्रथो मे श्रेष्ठ है। इसके उपरान्त कालकम के अनुसार जगन्नाथप्रसाद भानु का काव्यप्रमाकर, भगवानदीन 'दीन' की अलकारमजूषा, डा० रामशकर शुक्ल 'रसाल' का अलकार-पीयूष और सेठ अर्जुनदास केडिया का भारतीभूषण आदि अलकार निरूपण विषयक ग्रथ है। प० रामदिहन मिश्र का स० २००४ वि० मे प्रकाशित ग्रथ काव्यदर्पण इस समय सर्वाधिक प्रसिद्ध है। इस ग्रथ की अन्य विशेषताओं के साथ एक विशेषता यह भी है कि इसमे आधुनिक कवियो की रचनाये भी विवेचित है।

यूरोपीय साहित्य मे अलकारो का उद्भव भिन्न कारणो को लेकर हुआ था। वहाँ वक्तृता को इच्छानुसार प्रभावोत्पादक बनाने के लिए अनकारो अथवा विशेष शैंलियो का जन्म हुआ था। सिराक्यूज नगरवासी कोरैक्स रिटारिक को एक कला रूप मे जन्म देने के लिए विख्यात है। सन् ४६६ ई० पू॰ मे सिराक्यूज मे एक प्रजातत्र की स्थापना होते ही मुकदमो की बाढ आ गई और कौरैक्स की कला को अत्यधिक प्रश्रय मिला। प्राचीन यूनान मे यह शास्त्र अति महिमान्वित हुआ था। कौरैक्स के शिष्य टिसियाज ने इसका समुचित विकास किया है। परतु इस कला का गहन और विस्तृत अध्ययन आरिस्टाटिल की रिटारिक (३२२-३२० ई० पू० रचित) से होता है। इसके उपरान्त (११० ई० पूर्व मे) हरमैगोरस ने इस विषय को उन्नत करके प्रौढ बनाया। तदुपरात सिसरो का नाम उल्लेखनीय है, जिसने शास्त्रोक्त अध्ययन की अपेक्षा अपनी प्रतिभा से इन शैंलियो की सौष्ठवता बढाई। सन् ६० ई० के लगभग होने वाले क्विटिलियन, हरमोजिन्स, एपथोनियस (चौथी शताब्दी) और ऐलियसथियोन के नाम भी विशेष रूप से उल्लेखनीय हैं।

रोमन साम्राज्य की प्रयम चार शताब्दियों में इस कला की विशेष उन्नित दृष्टिगोचर होती है। रिटारिक का शिक्षक सोफिस्ट उपाधिभूषक हो गया था। हेड्रियन और ऐन्टोनाइन्स के राज्यकाल (सन् ११७-१८० ई०) में रिटोरिक के शिक्षकों का स्थान न केवल महत्वपूर्ण ही था वरन् वह एक आकाक्षित पद भी प्राप्त कर चुका था। रिटोरिक की शिक्षा के लिए सोफिस्ट और पोलीटिकल दो विभाग बना दिए गए थे। सोफिस्ट के अतर्गत अलकरण कला के साहित्यिक रूप का अध्ययन कराया जाना था। और पोलिटिकल विभाग में न्यायालयों में प्रयोग में लाई जाने वाली राजनैतिक आलकारिक शैलियाँ थी। वैसे पोलिटिकल से सोफिस्ट विभाग की महिमा कही अधिक थी। इस कला के शिक्षकों को राज्य की ओर से अन्य कई प्रकार की सुविधाएँ भी प्राप्त थी। इसके साहित्यिक विभाग की श्रीवृद्धि करने में ईसवी प्रथम शताब्दी के डिओकिजोस्टम, द्वितीय

शताब्दी के एलियस अरिसटीडस और चतुर्थ शताब्दी के थोमिस्टियस, अरमेरियस तथा लाइबेनियस जैसे विद्वानो के नाम चिरस्मरणीय रहेगे।

मध्यकालीन शनाब्दियों में पाँचवी शताब्दी के मार्टेयानस कैंपेला और कैंसियों डोरस तथा सातवी शताब्दी के इसीडोरस ने रिटोरिक्स पर उल्लेखनीय ग्रंथ लिखे हैं। रिनेसा के उपरान्त कई नवीन ग्रंथ निर्मित हुए और विद्वत् समाज का ध्यान एक बार पुन इस शास्त्र की ओर विशेष रूप से आकिषत हुआ। सोलहवी शताब्दी के लेओनार्डकाक्स, टामसविल्सन, टाकुलियन और कौरसेलेस की प्रसिद्ध रचनायें प्राचीन ज्ञान को लुप्तावस्था से पूर्ण प्रकाश में लाने में सफल हुईं। इस गुग में यूरोप और इगलेंड के विश्वविद्यालयों में पुरातन श्रेष्ठ कलाओं की पुनरावृत्ति और इस उद्योग द्वारा उनकी रक्षा के प्रयत्न स्पष्टत देखें जा सकते हैं। १८वीं शताब्दी से रिटोरिक के अध्ययन को हम गौण रूप को प्राप्त होते देखने लगते हैं। रिटोरिक का शिक्षक लिखित विषयों का सुधार मात्र करने में लगा दिया था परनु उसकी प्राचीन पदवी आगे पर्याप्त समय तक चलती रही।

यही कारण था कि परवर्ती विद्वानों ने इस उपेक्षित दिशा में अपनी क्षमता का उपयोग करना श्रेयस्कर नहीं समझा और इसी से आधुनिक शताब्दियों में यूरोप में अलकाराचार्य नहीं हुए। परतु बेकन के सग्रहों का उल्लेख किए बिना हम नहीं रह सकते क्योंकि उनमें हमें आरिस्टाटिल की प्रतिभा के दर्शन होते हैं। १६ वी शताब्दी के उत्तराई में रचित ब्लेयर की रिटौरिक की महिमा उसकी लेखन शैली के ढग के कारण है न कि विषय से परचित कराने के लिए। परतु आधुनिक काल की श्रेष्ठ रचना ह्वाटली रचित 'इलीमेन्टस आव रिटारिक' है, जिसमें ह्वाटली ने आरिस्टाटिल के सिद्धान्त 'रिटोरिक तर्क शास्त्र की एक प्रशाखा है' से लेकर उसकी वादात्मक लेखन कला' तक पूर्ण समीक्षात्मक ढंग से विवेचना की है। इस प्रकार स्पष्ट है कि अलकारों का जन्म और उसकी योजना यूरोप में भिन्न कारणों वश हुई थी। परतु भाषण को अपनी चित्तवृत्ति के अनुरूप ढाल कर वैसा ही श्रोताओं का चित्त भी कर देने के प्रयत्न में जिन शैलियों का जन्म हुआ उनका प्रयोग वक्तृताओं तक ही सीमित नहीं रहा वरन् साहित्य में और विशेष कर काव्य में उनके अनेकानेक प्रयोग हए।

आज विज्ञान के इस वर्तमान युग मे यद्यपि आधुनिक युग की प्रवृत्ति अल-करण की ओर उन्मुख न होकर स्वाभाविक नैस्गिक सौन्दर्य के प्रगटीकरण की ओर ही है किन्तु तब भी सम्भव है कि विश्व के विभिन्न साहित्यों के परस्पर अनुशीलन, अध्ययन, सम्पर्क व आदान-प्रदान के फलस्वरूप विभिन्न देशीय साहित्यकार अपनी रचनाओं में अन्य भाषाओं के साहित्य में उपलब्ध श्रेष्ठ शैलियों को सम्भवतः अपनायें क्योंकि इन चमत्कारक शैलियों में सदा से आकर्षण रहा है और सतल रहेगा। जैसा कि पूर्व भी कहा जा चुका है कि कथन की रोचक, चमत्कारपूर्ण, प्रभावमय, स्पष्ट और पुष्ट प्रणाली को काव्य का अलकरण कहते है। यह उक्ति वैचित्र्य अथवा चमत्कृत करने वाली शैली अनेक प्रकार की हो सकती है और इन्ही शैलियों को आचार्यों ने गुणानुसार इनकी पृथकता का बोध कराने के लिए विभिन्न अलकारों के नाम से प्रतिष्ठित किया है। परन्तु इसका यह तात्पर्यं कदापि नहीं है कि ये समस्त शैलियाँ नियमबद्ध हो गयी है और अब उनके अतिरिक्त अन्य शैलियाँ नहीं है और न ही उनका भविष्य में निर्माण सम्भव है। आधुनिक भारतीय भाषाओं के साहित्य की शैलियाँ सस्कृत साहित्य की देन हैं किन्तु यूरोपीय साहित्य में हमें इनके अतिरिक्त अन्य अनेक नवीन प्रभावशाली शक्तिसम्पन्न शैलियाँ दृष्टिगत होती है। अलकारों की नवीन शैलियों को जन्म देना असम्भव तो नहीं है किन्तु दुष्कर अवश्य है। क्योंकि इसके लिए असाधारण प्रतिभा और बुद्धि अपेक्षित है और पूर्वाचार्यों ने इस विषय का पर्याप्त मथन किया है।

अलकार प्रधानत दो प्रकार के होते है -

(१) शब्दालकार—

जहाँ पर शब्द का चमत्कार होता है।

(२) अर्थालकार-

जहाँ पर अर्थ का चमत्कार होता है।

शब्दालंकार-ये ६ प्रकार के होते है -

(१) अनुप्रास (२) यमक (३) श्लेष (४) वकोक्ति (५) पुनरुक्तिवदा-भास और (६) चित्र ।

अनुप्रास (Alliteration)-वर्णों के सास्य को अनुप्रास कहते है। अनुप्रास अर्थात् 'अनु' (=बारम्बार) + प्र (=प्रकर्ष अर्थात् अव्यवघान या पास-पास) + आस (=न्यास अर्थात् रखना) अर्थात् वर्णों का बार-बार प्रकर्षता से पाम-पास रखा जाना।

अनुप्रास दो प्रकार के होते है-(अ) वर्णानुप्रास (आ) शब्दानुप्रास ।

- (अ) वर्णानुप्रास-इसमे निरर्थंक वर्णों की आवृत्ति होती है। ये दो प्रकार के होते है। (१) छेकानुप्रास (२) वृत्यनुप्रास।
- (१) **छेकानुत्रास**-छेक का अर्थ होता है चतुर । इसमे अनेक वर्णों का एक बार सादृश्य होता है । यथा--
- १— जग जुरन जालिम जुझार । भुज सार भार भुअ ॥ —चन्व

२- सर सर हस न होत बाजि गजराज न दर दर । तरु तरु सुफल न होत नारि पतिव्रता न धर धर ॥

–नरहरि

३- लपट से झट रूख जले जले । नद नदी घट सूखि चले चले ।। विकल ये मृग मीन मरे मरे ।। विकल ये दुग दीन भरे भरे ।।

-हरिऔघ

(२) वृत्यानुप्रास-इसमे एक वर्ण की या अनेक वर्णों की अनेक बार आवृत्ति होती है। इसमे उपनागरिका, परुषा और कोमला वृत्तियाँ प्रयोग में लाई जाती है। उपनागरिका वृत्ति में ट, इ, ठ, ढ को छोडकर शेष सारे वर्णों का प्रयोग होता है तथा शृगार, हास्य व करुण रस की अभिव्यजना के लिए यह वृत्ति अत्यन्त वाछित है। उदाहरणस्वरूप-

१ — तरणि के ही सग तरल तरग से । तरणि डूबी थी हमारी ताल में ॥

–पंत

परुषा वृत्ति द्वारा ओज गुण की व्यजना होती है। इसमें ट, ठ, ड, ढ तथा दित्व वर्णों की बहुलता होती है। वीर, रौद्र और भयानक रस इस वृत्ति मे भली प्रकार परिपक्व होते है। उदाहरणस्वरूप —

१- ढिल्लिय ढाल कुलाल, कुलाहल किन्नरिन। ढिल्लिय नाथ सु हाथ, समध्यिय अध्ययन॥

-चन्द

१- निकला पड़ता था वक्ष फोड़कर वीर हृइय था।
उघर घरातल छोड़ आज उड़ता सा हय था।
जैसा उनके क्षुड्य हृदय में घड़ घड़ थड़ था।
वैसा ही उस वाजि वेग में पड़ पड़ थड़ था।
फड़ फड़ करने लगे जाग पेड़ों पर पक्षी।
अपलक था आकाश चगल वग्लित गति लक्षी।
--मैथिलीशरंण गुप्त

३- दिल्लिय दलन दबाय करि, सिव सरजा निरसंक । लूटि लियो सुरति सहर, बंककारि अति इंक ॥ –भूषण

कोमलावृत्ति मे माधुर्य तथा ओज गुण व्यजक वर्णो के अतिरिक्त वर्णो की रचना की जाती है। ऋगार, शात तथा अद्भुत रसो के यह अनुकूल होती है। उदाहरणस्वरूप-

?—

नव नव सुमनो से चुनकर धूलि, सुरिभ मधु रस हिमकण मेरे उर की मृदु कलिका में भरदे करदे विकसित मन

-पन्त

२- परे तें तुसार, भयौ झार पतझार, रही
पीरी सब डार सो वियोग सरति है।
बोजत न पिक, सोई मौन ह्वं रही है आस
पास निरजात, नंन नीर बरसित है।
सेनापित केली बिन, सुन री सहेली! माह
मास न अकेली वन वेली बिलसित है।
विरह तें छीन तन, भूवन विहीन दीन
मानहु बसंत कंत काज तरसित है।
इसमेर, ल आदि की कई बार बार आवृति हुई है।

(अ) शब्दानुप्रास-

इसे लाटानुप्रास भी कहते है। इसमे सार्थक वर्णो की आवृत्ति तो होती ही है, शब्द और अर्थ की आवृत्ति भी हुआ करती है। यह नीचे के उदाहरणो से स्पष्ट हो जायगा—

१- त्रैनैनं त्रिजटेव सीस त्रितय, त्रैरूप त्रीसूलय ।
त्रिदेवं त्रिदिसा त्रिभू त्रिगुनय, त्री सिंघ वेदत्रय ।।

~चन्द

२- वे घर हैं वन ही सदा जो है बन्धु वियोग । वे घर हैं वन ही सदा जो निह बन्धु वियोग ।।

–मतिराम

नभ लाली चाली निसा चटकाली भृति कीत ।
 रित पाली आली अनत आये बन माली न ।।
 –बिहारी

४- तुरमती तहखाने तीतर गुमुलखाने,
सूकर सिलहखाने कूकत करीस हैं।
हिरन हरमखाने स्याही है मुतुरखाने,
पाढ़े पीलखाने औ करजबाने कीस हैं।
भूषन सिवाजी गाजी खग्ग सो खपाए खल,
खाने खाने खलन के खेरे भए खीस हैं।
खड़गी खजाने खरगोस खिलबत खाने,
खीसे खोले खसखाने खाँसत खबीस हैं।

–भूषण

- (२) यमक (Repetition of same words or syllables similar in sound) निरर्थंक वर्णों की अथवा भिन्न-भिन्न अर्थ वाले सार्थंक वर्णों की कमशः आवृत्ति या उनके पुनः श्रवण को यमक कहते हैं। यथा-
- १- वर जीते सर मैन के ऐसे देखे मैं न । हरिनी के नैनान ते हिर ! नीके यह नैन ।।
- २- अतर गुलाब चोवा चन्दन सुगन्ध सब ,
 सहज शरीर की सुवास विकसाती हैं।
 पल भरि पलंग तें भूमि न धरित पांव ,
 तेई खान पान छोड़ि बन बिललाती हैं।
 भूषन भनत सिवराज बीर तेरे त्रास ,
 हार-भार तोरि निज सुध बिसराती हैं।
 ऐसी परीं नरम हरम बादसाहन की ,
 नासपाती खातीं ते बनास पातीं खाती हैं।

–भूषन

(३) सार्थक वर्णों की आवृत्ति—

ऊँचे घोर मन्दर के अन्वर रहन वारों ,

उँचे घोर मन्दर के अन्दर रहाती हैं। कन्दमूल भोग करें कन्दमूल भोग करें, तोन बेर खातों तो तौ तौन बेर खाती हैं। भूखन सिधिल अंग भूखन सिधिल अंग, विजन इहातीं ते वे विजन दुनाती हैं। भूषन भनत सिवराज बीर तेरे त्रास , नगन जड़ातीं ते वै नगन जड़ाती है।।

–মুৰ্ত

४- कःगर अप्पह राजकर, मुख जपह इह वत्त । गोरी रत्तौ तुअ धर्रान, तूगोरी रस रत्त ॥

-चन्द वरदायी

(३) श्लेष (Paronomasia)—जिस रचना के शब्दो या अर्थों मे एक से अधिक अर्थ का प्रयोग मिले उसे श्लेष कहते हैं। इस अलकार को कुछ विद्वानों ने अर्थालकार के अन्तर्गत भी स्थान दिया है परन्तु अधिकाश विद्वान इसे शब्दालकार ही मानते हैं। इसका विषय अति व्यापक है। यह प्राय सभी अलकारों का शोभाकारक है। हिन्दी में सेनापित की रचना श्लेष अलकारों के लिए प्रसिद्ध है। उदाहरणस्वरूप—

लिये, मुचाल विशालबर समद सुरग अबैन । लोग कहें बरने तुरग में बरने तुव नैन ।।

–मतिराम

इसमे अर्थ क्लेष का चमत्कार दर्शनीय है। रहिमन पानी राखिये बिन पानी सब सून। पानी गए न ऊबरे मोती मानस चून।।

–रहिमन

यहाँ पर शब्द श्लेष का चमत्कार दिखाया गया है। सेनापित द्वारा विणित श्लेष की सहायता से राम और गगा पक्ष पर घटित कवित्त देखिये—

कुस लव रस करि गाई सुर धृनि कहि,

भाई मन सतन के त्रिभुवन जानी है।

देव न उपाई कीनौ यहै भी उतारन कों,

विसद वरन जाकी सुधा सम बानी है।

भुवपति रूप देह घारी पुत्र सील हरि,

आई सुरपुर ते घरनि सियरानी है।

तीरथ सरब सिरोमनि सेनापति जानी,

राम की कहानी गगा-धार सी बखानी है।।

-सेनापति (कवित्तरत्नाकर)

(४) वक्रोक्ति (Crooked speech)-किसी के कहे हुए वाक्य का किसी अन्य व्यक्ति द्वारा श्लेष से अथवा काकु से अन्य अर्थ की कल्पना किया जाना। वक्ता ने कुछ कहा हो श्रोता का उससे भिन्न अर्थ की कल्पना करके उत्तर देना इस अर्थ का चमत्कार है।

वक्रोक्ति दो प्रकार की होती है-

(१) श्लेष तथा (२) काकू।

क्लेष वकोक्ति-इसमे एक से अधिक अर्थ प्रयोग मे आते है। उदाहरणार्थ-

- १- को तुम ! है घनक्याम हम, तौ बरसो कित जाय । निंह मनमोहन है प्रिये ! फिरि क्यो पकरत पाय ।।
- २- को तुम! हरि प्यारी! कहाँ बानर को पुर काम। स्याम सलोनी ? स्याम कवि क्यों न डरे तब बाम।।
- ३- मुह दिरद्र अरु तुच्छ तन, जगलराव सु हद्द । बन उजार पसु तन ! चरन, क्यो दूबरो, बरद ॥

काकु वकोक्ति-काकु एक विशेष प्रकार की कण्ठ ध्विन होती है। जहाँ स्वोक्ति में ही काकु उक्ति होती है वहाँ काकु व्यग्य होता है उदाहरणार्थ-

अब सुल सोवत सोच नाह भोल माँगि भव खाहि। सहज एकाकिन के भवन कबहुँकि नारि खटाहि।। इसमे काकाक्षिप्त गुणीभूत व्यग्य है न कि काकु वक्रोक्ति।

१- मानस सिल्ल सुधा प्रतिपाही, जियह कि लवण प्रयोधि मराली।

२- वरषा विलोकि बीर! बरसे बन्नूटी वृंद बोलत पपीहा पीयु पीयु मन भायेगे बल्लम विचार हिय कहुरी सयानी सखी ऐसे समय नाथ विदेश तें न आयेंगे।।

हर जिसे इस कन्धर ने लिया, कब भला फिर फेर उसे दिया। खल किसे न हुआ मम त्रास है, निडर हो करता परिहास है।

-रामचरित उपाध्याय

(५) पुनरुक्तिवदाभास (Similar tantology)-जहाँ भिन्न अर्थ वाले भिन्न आकार के पद सुनने मे समान अर्थ वाले अनुभूत हो। उदाहरणार्थ-१- समय जा रहा और काल है आ रहा।

सचमुच उत्दा भाव भुवन में छा रहा।।—गुप्त जी यहाँ समय और काल समानार्थेक प्रतीत होते हैं परन्तु काल का अर्थ यहाँ मृत्यु है।

२— वन्दनीय किहि के नहीं वे किंदिद मितमान । सुरग गयेह काव्य रस जिनको जगत जहान ॥ –िबहारी यहाँ जगत और जहान समान धर्य वाले जान पडते है परन्तु जगत का अर्थ प्रकाशित और जहान का अर्थ सारे जगत मे है।

(६) चित्र-जहाँ पर वर्णों का प्रयोग इस प्रकार किया जाय कि उनसे चित्र भी बन जाय । कमल, छत्र, धनुष, हाथी, घोडा, घेनु, सर्वतोभद्र, दर्पण, चत्र, मुष्टिका, हार, चमर, चौकी आदि इसके अनेक अकार होते है । यह अलकार न तो रस की सिद्धि मे ही कोई सहायता करता है और न इसमे विशेष चमत्कार ही है केवल यह किव की निपुणता सिद्ध करता है । आचार्य केशव ने अपनी किविप्रिया मे इस अलकार की विशद चर्चा की है । भूषण किव-रचित कामधेनु का चित्र बनाने वाला निम्न छद देखिए:—

ध्रुव जो गुरता तिनको गुरु भूषन दानि बडो बिरजा पिव है। हुव जो हरता रिन को तरु भूषन दानि बड़ो सिरजा छिव है। भुव जो भरता दिन को नरु भूषन दानि बड़ो सरजा सिव है। तुव जो करता इनको अरु भूषन दानि बड़ो बरजा निव है।

अर्थालंकार

अग्निपुराण मे व्यास का कथन है कि अर्थालकार रहित शब्द-सौन्दर्य भी मनोहर नहीं होता तथा अर्थों को अलकृत करने वाले ही अर्थालकार है। जो शब्द जिस अलकार के सृष्टा हो उनके बदलने पर भी वह अलकार स्थित रहे तो वह अर्थालकार कहा जाता है।

उपमा- (Simile)

यह सबसे प्राचीन अलकार है। नाट्यशास्त्र मे इसका उल्लेख मिलता हैं। और अग्निपुराण में दिए हुए चार अलंकारों में यह सर्वप्रथम हैं। 'उपमेय और उपमान में सादृश्य की योजना करने वाले समान धर्म का नाम ही उपमा है। उपमा का अर्थ है समीपता से किया गया मान। जैसे 'चद्रमा के समान मुख कातिवान है' में चद्रमा और मुख समीप लाकर तुल्य किये गए है।

उपमा के चार अग हैं-उपमेय, उपमान, समान धर्म और उपमावाचक शब्द। उपमेय- जिसको उपमा दी जाय। इसके अन्य नाम वर्ण्य, वर्णनीय, प्रस्तुत, प्रकृत और विषय है।

उपमान- जिससे उपमा दी जाय । इसके अन्य नाम अवर्ण्य, अवर्णनीय, अप्रकृत और विषयी है।

समान धर्म-उपभेय और उपमान दोनो मे समानता रखनेवाले गुण, किया आदि धर्म कहनाते है।

. उपमावाचक शब्द -उपमेय और उपमान की समानतासूचक सादृश्यवाचक शब्द उपमावाचक शब्द कहलाते हैं।

उपमा के अनेक भेद है जिनमे पूर्णोपमा, लुप्तोपमा, बिंबप्रतिबिंबोपमा, श्लेषोपमा, मालोपमा अधिक प्रसिद्ध है।

पूर्गोपिमा – वहाँ होती है जहाँ उपमा के चारो अग उपस्थित होते है। यथा-सिह सी मदोन्मत्त चाल।

१- जा दिन ते छिव सो मुसकात कहूँ निरखे नेंदलाल विलासी, ता दिन ते मन हो मन में मितराम दिये मुसकानि मुधासी। नेक निमेष न लागत नैन चकी चितवे तिय देव तियासी, चदम्खी न हुई न चलै निरवात-निवास में दीपसिखा सी।

यहाँ चद्रमुखी उपमेय है, 'निरवात निवास मे दीपसिखा' उपमान है 'न हलैं न चलैं' समान धर्म है तथा 'सी' उपमाबाचक शब्द है।

२- शरों की नोक पर लेटे हुए गजराज जैसे, यके, टूटे गरुड़ से त्रस्त पश्चगराज जैसे, मरण पर वीर जीवन का अगम बल भार डाले, दबाए काल को, सायास सज्ञा को संभाले; पितामह कह रहे कौन्तेय से रण की कथा हैं।

लुप्तोपमा - वहाँ होती है जहाँ उपमा के चार अगो मे से कोई एक लुप्त हो। यथा नागिन सी तलवार।

१-पावक तुल्य अमीतन को भयो मीतन को भयो घाम सुघा को।
आनंद भो गहिरो समुदं कुमुदाबिल तारन को बहुधा को।।
भूतल माहि बली सिवराज भो भूषन भाखत सत्रु सुघा को।
बंदन तेज त्यो चदन कीरित सोधे सिगार बघू वसुघा को।।
इसके प्रथम चरण मे दो लुप्नोपमाये है। दूसरे मे वाचक लुप्ता और चौथे
मे धर्म वाचक लुप्ता है।

श्लेषोपमा – जहाँ पर एक से अधिक अर्थवाचक उपमा के शब्दो का प्रयोग किया जाता। है। यथा –

> १- उदयाचल से निकल मंजू मुसकान कर वसुधा मंदिर को सुंदर आलोक से, भर देने वाली नवीन पहली उषा के समान ही जिसका सुंदर नाम है।

यहाँ उषा शब्द से राजकृमारी और प्रातःकाच दोनो का अर्थं लगता है तथा सार्थंक उपमालकार है। २— महीभृतन में लसत है तू सुमेर सम सत , है नृपेन्द्र ! तू काव्य में बृखपर्वा सम नित्त ।।

इसमे महीभृत (राजा या पर्वत) और काव्य (काव्य या शुक्राचार्य) पद श्लिष्ट है तथा सम्पूर्ण छन्द मे श्लिष्टा-परपरिता-मालोपमा है।

मालोपमा-जहाँ पर उपमाओ की लडी पिरोई होती है। यथा-इद्र जिमि जभ पर वाडव सुअंभ पर,

रावण सदंभ पर रघुकुल राज है।
पौन वारिवाह पर संभु रितनाह पर,
ज्यो सहस्रवाहु पर राम द्विजराज है।
दात्रा दुम दण्ड पर चीता मृग झुण्ड पर
भूवन वितुण्ड पर जैसे मृगराज है।
तेज तम अस पर कान्ह जिमि कस पर
त्यों मलेच्छ वस पर सेर शिवराज है।

उपमालकार के और भी अनेक भेद-प्रभेद है।

रूपक (Metaphor)-(आरोप)-

उपमेय मे उपमान का अभेद रूप से आरोप किया जाना ही रूपक है। रूपक दो प्रकार का होता है—अभेद रूपक और ताद्रूप्य रूपक।

अभेद रू क — उपमेय मे अभेद से उपमान का आरोप — अर्थात् भेद होने पर भी अभेद रहता है। अभेद का अर्थ हुआ एकता। इस अलकार मे अभेद न होने पर भी अभेद कहा जाता है। जैसे चन्द्रमुख मे चन्द्र और मुख मे भेद होने पर भी उन्हे एक ही कहा गया है। श्रान्तिमान अलकार मे भी उपमेय और उपमान मे अभेद होता है परन्तु उसमे निश्चित रूप से अभेद न करके श्राति रूप से अभेद की कल्पना की जाती है।

अभेद रूपक के तीन प्रकार है-

- (१) सावयव (साग) रूपक—जहाँ अवयवो सहित उपमान का आरोप होता है। यथा—
 - (१) भुगति भूमि किय क्यार । वेद सिचिय जल पूरन ।।
 वीय सुवय लय मध्य । ग्यांन अंकू रस जूरन ॥
 त्रिगुन साख संग्रहिय । नाम बहु पत्त रत्त छित्ति ॥
 सुक्रम सुमन फुल्लयौ । मुगति पक्की द्रव संगति ॥
 दुज सुमन डिसिय बुध पक्क रस । बट विलास गुन पिस्तरिय ॥
 तर इक्क साख त्रय लोक महिं । अजय विजय गुन विस्तरिय ॥

. यहाँ भोग-भूमि में क्यारी का, वेदवाणी में जल का, ज्ञान में अकुर का, तीन गुणों में शाखाओं आदि का आरोप किया गया है।

(२) अब में नाच्यों बहुत गुपाल ।

काम क्रोध को पिहरि चोलना कठ विषय की माल ।

महामोह के नूपुर बाजत, निंदा शब्द रसाल ।

भरम भर्यो मत भयो पखावज चलत असंगत चाल ।

तृष्ना नाद करत घट भीतर नाना विधि दें ताल ।

माया को किट केंदा बाँध्यो लोभ तिलक दियो भाल ।

कोटिक कला कािछ दिखराई जल थल मुधि निंह काल ।

सुरदास की सबै अविद्या दूरि करी नेंदलाल ।।

इस पद में काम-कोध का चोलना पर, विषयों का माला पर, मोह का नूपुरों पर, निदा का रसीले शब्दों पर, भ्रम भरे मन का पखावज पर, तृष्णा का नाद पर, माया का फेटा पर और लोभ का तिलक पर आरोप किया गया है। तथा इस प्रकार उपमेय के अगों और उपमान के अगों में अभेद बताया गया है।

(३) विरति चर्म, असि ग्यान, मद लोभ मोह रिपु मारि। जय पाइअ सो हरि भगति देखु खगेस विचारि॥

–तुलसी

इसमे वैराग्य मे ढाल, ज्ञान मे तलवार और मद-मोह-लोभ मे शत्रु का भारोप किया गया है।

(४) रनित भृङ्ग घण्टावली, झरित दान मद नीर। मद मद आवत चल्यो, कुंजन कुज समीर॥

-बिहारी

यहाँ समीर में हाथी का, भूग में घण्टे का और मकरन्द में दान (मद-जल) का आरोप किया गया है।

> (५) सूखे सिकता सागर में यह नैया मेरे मन की, आँसू की घार बहाकर खे चला प्रेम बेगुन की।।

> > -प्रसाद

निर्वयव (निरङ्ग) रूपक-अवयवो से रहित केवल उपमेय मे उपमान का आरोप होता है। इसके दो भेद होते है-माला रूपक और शुद्ध रूपक। यथा-

(१) विधि के कमडलू की सिद्धि है प्रसिद्ध यही
हिंदि पद पक्त प्रताप की लहर है
कहै पदमाकर गिरीस सीस मण्डल, के
मुण्डन की माल ततकाल अबहर है।

भूपित भगीरथ के रथ की सुपुन्य पथ जन्म जप जोग फल फैल की फहर है। क्षेम की छहर गग रावरी लहर कलिकाल को कहर जम जाल को जहर है।।

यहाँ गगा जी मे ब्रह्मा के कमण्डल की सिद्धि आदि अनेक निरवयव उपमानो का आरोप किया गया है। यह माला रूपक है जिसमे एक उपमेय मे अवयवों के बिना अनेक उपमानों का आरोप पाया जाता है।

(१) इस हृदय-कमल का घिरना अलि-अलकों की उलझन में। आँसू-मरन्द का गिरना मिलना नि इवास-पवन में।

–प्रसाद

इस छद मे चार निरंग रूपको की योजना है।

(२) ओ चिंता की पहली रेखा, अरे विश्व बन की ब्याली। ज्वालामुखी स्फीट के भीषण प्रथम कंप सी मतवाली।।

यहाँ चिंता मे विश्व बन की व्याली आदि निरवयव उपमानो का आरोप होने से माला रूपक है।

(३) सुरपित के हम ही है अनुचर, जगत्प्राण के भी सहचर, मेघदूत की रुजल कल्पना, चातक के चिरजीवन घर।

-पन्त

इसमे बादल पर चार निरवयव उपमानो का आरोप किया गया है।

(४) कनक छाया में जब कि सकाल खोलती कलिका उर के द्वार। सुरिभ पीड़ित मधुपों के बाल तड़प बन जाते हैं गुंजार।।

यहाँ उर मे द्वार का रूपक है और मधुपो के बाल मे गुजार का अस्तु इसमे निरवयव रूपक का भिन्न रूप पाया जाता है।

उपर्युक्त दोनो छन्दो मे निरवयव रूपक का शुद्ध रूप है जिनमे अवयवो के बिना उपमान का उपमेय पर आरोप किया गया है।

परम्परित रूपक--जहाँ एक आरोप दूसरे आरोप का कारण होता है। इसके दो प्रकार होते हैं--

- (१) श्लिष्ट शब्दमूलक और
- (२) भिन्न शब्दमूलक । यथा-
- (१) या भव पारावर को उलँचि पार को जाय, तिय छवि छाया माहिनी गहै बीच ही आय।

–तुलसीदास

-प्रसाद

· यहाँ पर नारी सौदर्य मे जल मे रहने वाले छायाग्वाहिणी नामक पौराणिक जीव के आरोप के कारण ससार मे समुद्र का आरोप है। यह श्लिष्ट शब्दमूलक है।

(२) बाडव ज्वाला सोती थी इस प्रणय सिंघु के तल में। प्यासी मछली सी आंखें थी विकल रूप के जल में।।

यहाँ पर विरह-वेदना के कारण प्रणय के सागर मे बडवाग्नि बताई गई है तथा उस वेदना से व्यथित मछली सी आँखो का रूप रूपी जल मे व्याकुल भाव दिखाया गया है। इसमे 'सी' उपमा का भ्रामक है परन्तु उपमा नही है वरन् रूपक ही है और वह भिन्न शब्दमूलक है। (अप्पय्य दीक्षित ने अपने कुवलयानन्द मे रूपक की इस विधा का निर्देश किया है)।

(ब) ताद्रप्य रूपक---

इसमे उपमेय को उपमान का ही दूसरा रूप कहा जाता है। अर्थात् उपमेय उपमान का रूप ग्रहण करता है पर उससे भिन्न कहा जाता है यथा—

- (१) अभिय झरत चहुँ ओर अरु नयन ताप हरि लेत।

 राधा मुख यह अपर सिस सतत उदित सुख देत।।

 यहाँ अपर सिस द्वारा उपमेय राधा के मुख को उपमान चन्द्रमा से भिन्न
 चन्द्र कहा गया है। सतत उदित के कारण अधिक तादुष्य है।
 - (२) दुइ भुज के हरि रघुबर सुंदर भेसा। एक जीभ के लिख्यन दूसर सेसा। —त्तनी

इसमे लक्ष्मण को दूसरा शेषनाग कहकर एक जिह्ना वाला बताकर न्युनता भी दिखा दी गयी है।

आचार्यं भिलारीदास ने न्यून ताद्रूप्य का निम्न उदाहरण दिया है—

(३) कुल के सपुट हैं ये खरे हिय में गड़ि जात ज्यो कुत की कोर हैं। मेरु हैं पै हिर हाथ में आवत चक्रवती पे बड़े ही कठोर हैं। भावती तेरे उरोजिन में गुन बास लखे सब औरहि और हैं। सभु हैं पे उपजाव मनोज सुवृत हैं पे परिचित्त के चोर हैं।

यहाँ शभु आदि का आरोप करके उरोजो का विलक्षण वैषम्यं दिखाकर विरोध किया गया हैं जिसकी पुष्टि सभी आरोप करते हैं। अस्तु इसमे न्यून ताद्रप्य रूपक न होकर विरोधाभास अलकार का प्राधान्य है।

म्रानन्वय (Comparison of an object with its own ideal)—इसमे एक ही वस्तु को उपमेय और उपमान रूप से कथन किया जाता है। अनन्वय का अर्थ है अन्वय (सबध) न होना। यथा—

- (१) सागर है सागर सदृश गगन-गगन सम जानु । है रन रावन राम को रावन राम समानु ।।
- (२) साहि तने सरजा तय द्वार प्रतिच्छन दान की दुंदिभ बाजै। भूत्रन भिच्छक भीरन को अति भोजहु तें बढि मौजिन साजै।। राजन को गन, राजन ! को गनै ? साहिन मैं न इती छिव छाजै। आजु गरीब नेवाज मही पर तो सो तुही सिवराज बिराजै।।

यहाँ 'तो सो तुही' मे उपमेय का उपमान उपमेय ही कहा गया है। इस अलकार मे स्वयं उपमेय ही अपना उपमान इसीलिये कहा जाता है कि उसके योग्य उपमान का अभाव होता है।

(३) नारियो की महिमा-सितयो की गुण गरिमा में –
 जिनके समान जिन्हें छोड कोई और नहीं, माता है मेरी वे।

उत्प्रेचा - (Poetical Fancy), (सभावना)। इसमे प्रस्तुत (उपमेय) का निषेध करके अप्रस्तुत (उपमान) में उसकी सम्भावना की जाती है। इस अलकार द्वारा उपमान का उत्कटता से ज्ञान होता है तथा नवीन उपमानो की योजना का इसमें सबसे अधिक अवसर रहता है। हिंदी साहित्य में जायसी की उत्प्रेक्षाये दर्शनीय हैं।

उत्प्रेक्षा चार प्रकार की होती हैं-

- ? वस्तूत्प्रेचा-जिसमे एक वस्तु की दूसरी वस्तु मे सभावना की जाती है। यथा-
 - (१) सोहत ओढे पीत पट स्थाम सलोने गात। मनो नीलमणि सैंड पर आतप पर्यो प्रभात॥

यहाँ कृष्ण के सलोने श्याम गात पर शोभित पीताम्बर के सौंदर्य पर नीले माणिक्य के पर्वत पर प्रभातकालीन सूर्य-प्रभा पड़ने की उत्प्रेक्षा की गई है।

(२) मानहुँ नाल खंड दुइ भए। दुहुँ बिच लक तार रहि गए। हिय के मुरे मुरे वह तागा। पँग देत कित सिह सक लागा।।

इसमे पिद्मनी की किट की सूक्ष्मता का दिग्दर्शन कराने के लिए जायसी ने तारों से जुडी हुई कमल-नाल की उत्प्रेक्षा की है।

- (३) जुरे जघ सोभा अति पाए। केरा खंभ फेरि जनुलाए।।
 - २. हेतृत्प्रेच्ना-इसमे अहेतु मे हेतु की सभावना की जाती है। सहस किरिन जो सुरुज दिपाई। देखि लिलार सोउ छिप जाई।।

सूर्य के अस्त होने का प्राकृतिक कारण है किन्तु पद्मावती के दैदीप्यमान

ंललाट के सौन्दर्य व तेज के सम्मुख उसके अस्त होने की सभावना जायसी ने अहेतु मे हेतु के माध्यम से की है।

> हँसत दसन अस चमके पाहन उठे झरिका। - दारिज सिर जो न कै सका फाटेउ हिया दरिका।।

दाडिम के विदीर्ण होने का स्वाभाविक कारण है किन्तु पद्मावती के दाँतों की काति और सौन्दर्य को देखकर स्पर्धा मे हीन ठहरने के कारण किन ने उसके हृदय का विदीर्ण होना बताया है।

र फलोत्प्रेद्धा-जहाँ पर अफल मे फल (result) की सभावना की जाती है। यथा-

पहुप सुगध कर्राह एहि आसा। मक् हिरकाइ लेइ हम्ह पासा।।

प्रकृति में पुष्पों की सुगिध का फल यह होता है कि अपनी सृष्टि के प्रजनन हेतु उनकी सुगिध तितली आदि कीटाणुओं को समीप ले आये। यहाँ पर जायसी ने पुष्पों की सुगिध विकीणं करने का फल यह बतलाया है कि पद्मावती उन्हें अपनी नासिका से लगा ले। इस प्रकार अफल में फल की सभावना की गई है।

- ४. गम्योः प्रेद्धा-जिसमे उत्प्रेक्षा वाचक शब्दो का प्रयोग नही होता है। इसका अन्य नाम प्रतीयमाना भी है। यथा-
 - (१) नित्य ही नहाता सीर सिंधु में कलाधर है। सुन्दर तब आनन की समता की इच्छा से।।

समता की इच्छास्वरूप यहाँ जो फल की कामना है उसकी उत्प्रेक्षा की गई है परन्तु उन्प्रेक्षावाचक शब्द मनु, जनु आदि नही प्रयुक्त हुए है।

(२) चरणे चानीकर तणा चन्द्राणिण सिंज नूपुर घूघरा सिंज। पीला भमर किया पहराइत कमल तणा मकरद किजा।

चद्रमुखी राजकुमारी रुक्मिणी ने सुवर्ण के नूपुर घारण करके उन पर घुँघुरू सजाये (मानो) कमलो के पराग की श्रमरो से रक्षा के लिये पीली वर्दी वाले पहरेदार नियुक्त किये। यहाँ उत्प्रेक्षावाचक मनु, जनु नही लाये गये हैं।

गम्बोरप्रेक्षा केवल हेतूरप्रेक्षा और फलोत्प्रेक्षा ही हो सकती है वस्तूत्प्रेक्षा नहीं, क्योंकि उत्प्रेक्षावाचक शब्दों के प्रयोग के बिना वस्तूरप्रेक्षा सभव नहीं है।

सायह्न, बोत्प्रेचा-जहाँ अपह्न, ति सहित उत्प्रेक्षा की जाती है। उत्प्रेक्षा जब अन्य अलंकारो द्वारा उत्थापित होती है तब वह अधिक चमत्कारक हो जाती है जैसे क्लेषमूला उत्प्रेक्षा, सापह्नव-उत्प्रेक्षा आदि।

(१) आता है चल के प्रवाह गिरि से पा वेग की तर्जना, होती है ज्वनि सो न, किंतु करती मानो वही गर्जना। वीची-क्षोभ-खिली सुदन्त-अवली ये फेन आभास है, श्री गंगा कलि-काल का कर रहीं मानो बड़ा हास है।

इस छद मे गगा के प्रवाह के फेनो का निषेघ करके उसमे कलिकाल की हँसी करने की उत्प्रेक्षा की गई है अस्तु यह अपह्नुति द्वारा उत्थापित उत्प्रेक्षा है।

(२) जन प्राची जननी ने शिश शिशु को जो स्थि। डिठौना है, उसको कलक कहना यह भी मानो कठोर टौना है।

यहाँ कलक का निषेध करके माँ के डिठौना के रूप मे कह कर उसकी उत्प्रेक्षा की गई है।

उत्प्रेक्षा मे वस्तु के सत्य-स्वरूप का ज्ञान होने से वह भ्रातिमान अलकार नहीं होती, ज्ञान की एक कोटि की प्रबलता के कारण वह सदेह अलकार नहीं होती तथा अध्यवसाय साध्य होने या उपमान का अनिश्चित रूप से कथन होने के कारण वह अतिशयोक्ति नहीं हो सकती।

प्रतीप-(Converse) इस अलकार मे उपमान को उपमेय कल्पना करना आदि कई प्रकार की विपरीतता होती है। इसके पाँच प्रकार है।

प्रथम प्रतीप-प्रसिद्ध उपमान को उपमेय के रूप मे कल्पित किया जाता है। यथा---

ए सिख देखलि एक अपरुप।

सुनइत मानबि सपन-सरूर।।

कमल जुगल पर चौदक माला।

तायर उपजल तरुन तमाला।।

तापर बेढ़िल बिजुरी-लता।

कालिंदी तट घीरे चलि जाता।।

साखा-सिखर सुधाकर पाति।

ताहि नव पल्लव अरुनक भाँति।।

विमल बिम्बफल जुगल विकास।

तापर कीर थीर कह वास।।

तापर चचल खजन-जोर।

तावर साँविनि झाँवल मोर।।

इस छद में प्रसिद्ध उपमानों को उपमेय रूप में किल्पत करके कृष्ण का रूप वर्णित है।

द्वितीय प्रतीप-प्रसिद्ध उपमान की उपमेय रूप मे कल्पना करके (वर्ण-नीय) उपमेय का अनादर किया जाता है। यथा- · १- करती तूनिज रूप का गर्व किंतु अविवेक।
रमा, उमा, शचि, शारदा तेरे सद्श अनेक।।

यहाँ नायिका (वर्णनीय) उपमेय है, रमा, उमा, श्रचि आदि उपमानो को इसमे उपमेय बताकर उसका गर्व दूर किया गया है-

२- का घूँघट मुँह मूदहु अबला नारि। चाँद सरग थर सोहत यहि अनुहारि॥

यहाँ भी नायिका उपमेय है तथा उपमान चद को उपमेय बताकर उसका अहकार दूर किया गया है।

तृतीय प्रतीप-उपमान रूप मे उपमेय की कल्पना करके प्रसिद्ध उपमान का निरादर किया जाता है। यथा-

१- पदमिनि गवन हस गय दूरी। कुजर लाज मेल सिर घूरी।

यहाँ पर पद्मिनी की चाल उपमेय है जिसको उपमान कल्पना करके प्रसिद्ध उपमान हस और गजराज की चाले निराद्त की गई है।

२- मृगियो ने दृगमूद लिये दृग देख सिया के बाँके। गमन देख हाँसी ने छोडा चलना चाल बना के।।

इसमे उपमेय सीता जी के नेत्र और चाल को उपमान कल्पित करके प्रसिद्ध उपमान मृगियो के नेत्र और हिमनी की चाल आदि का निरादर किया गया है।

चतुर्थ प्रतीप-उपमान को उपमेय की उपमा के अयोग्य बताया जाता है। यथा-

> तेरे मुख सा पक सुत या शशांक यह बात। कहते है कवि झूठ वे बुद्धि-रक विख्यात।।

इसमे पक सुत (कमल) या शशाक-उपमानो को उपमेय (नायिका के मुख) के अयोग्य ठहराया गया है।


पचम प्रतीप-जहाँ उपमान का कार्य उपमेय ही भलीभाँति करने मे समर्थ हो वहाँ उपमान की क्या आवश्यकता-ऐसा वर्णन करके उपमान का तिरस्कार किया जाता है। यथा-

> कुद कहा पय वृद कहा अरु चंद कहा सरजा जस आगे ? भूषन भानु कृसानु कहाऽब खुमान प्रताप महीतल पागे। राम कहा द्विजराम कहा बलराम कहा रन में अनुरागे। बाज कहा मृगराज कहा अति साहस में सिवराज के आगे।।

यहाँ उपमेच सरजा के यहा के सम्मुख उपमान कृद, पय और चद का तिरस्कार है। खुमान के प्रताप के सामने उपमान भानु और कृसानु की अवज्ञा है। उपमेच रण-अनुरक्ति की तुलना मे राम, परशुराम और बलराम की उपेक्षा

है तथा उपमेय शिवाजी के साहस के आगे बाज और सिंह के साहस की अव-हेलना है ।

श्चपह्नुति—(Concealment) यहाँ पर उपमेय (प्रकृत) का निषेध करके (छिपाकर) उपमान (अप्रकृत) का आरोप (स्थापन) किया जाता है। अपह्नुति का अर्थ है छिपाना या निषेध। इसके प्रकारो को हम निम्न ढग से समझ सकते है—



हेत्वापह्नुति - उपमेय के निषेध का कारण दिखाते हुए उपमान की स्थापना । यथा-

सिव सरजा के कर लसै, सो न होय किरवान। भुज भुजगेस भुजंगिनी भखति पौन अरि प्रान।।

यहाँ 'न होय किरवान' से सत्य छिपाकर 'पौन अरि प्रान' खाने रूप कारण से तलवार को नागिन रूप सिद्ध किया गया है।

पर्यस्तापह्नुति-किसी वस्तु मे किसी अन्य वस्तु के धर्म की स्थापना करने के लिए उस दूसरी वस्तु के धर्म का निषेध किया जाना। यथा-

१ — है न सुधा यह किंतु हे सुधा रूप सत्सग, विष हलाहल है न यह हालाहल दुःसग।

इसमे सत्सग मे साधन-धर्म की स्थापना करने के लिए सुधा के सुधा-धर्म का निषेघ किया गया है।

२- काल करत किकाल में, नींह तुरकन को काल।
- काल करत तुरकान को, सिव सरजा करवाल।।
- 'किलिकाल में मुसलमानों को मृत्यु नहीं मारती, शिवाजी की तलवार

. भारती है। यहाँ कलियुग से 'काल करने' घर्म का निषेध करके उसे शिवाजी की करवाल मे स्थापित किया गया है।

भ्रांतापह्नुत -सत्य बात प्रकट करके शका निर्मूल करना। इसमे कही संभव भ्रांति और कही कल्पित भ्रांति होती है। यथा-

१- एक समै सिज कै सब सैन सिकार को आलमगीर सिघाए। 'आवत है सरजा सम्हरों' एक ओर तें लोगन बोल जनाए। भूषन भो भ्रम औरंग के सिव भौंसिला भूप की घाक घुकाए। घाय के सिह कहाँ। समझाय करौलिन आय अवेत उठाये।

औरगजेब ने 'सरजा' का अर्थ शिवाजी समझा इसलिए भयग्रस्त होकर मूर्िछत हो गया। तदुपरान्त हाँका देने वालो ने सिंह कहकर उसे उठाया। यहाँ 'सरजा' शब्द से जो शिवाजी का भ्रम हो गया था उसे सिंह कहकर दूर किया गया।

छेकापह ति-अपनी गुप्त बात प्रकट होने पर मिथ्या समाघान द्वारा उसे छिपाना । यथा-

१- भयो निपट मो मन मगन सखी लखत घनश्याम । लख्यो कहाँ नंदलाल, नींह जलधर दीपित धाम ।

नायिका ने अपनी सहेली से कहा कि घनश्याम को देखकर मेरा मन मग्न हो गया। स्वभावतः ही सखी ने जिज्ञासा की कि नैंदलाल को कहाँ देखा। इस पर नायिका ने अपना रहस्य खुलते देख कर कहा कि मैं तो जलघर (काले बादल) की चर्चा कर रही हूँ तथा इस असत्य उत्तर से उसने सत्य को छिपाया।

२- रहिन सकत कोउ अपितता यहि पावस रितु माँय। कहा भई उत्कंठिता? नींह पथ फिसलत पाँय।।

नायिका ने अपनी सखी से कहा कि इस वर्षा ऋतु में कोई पितत (अमर्य्या-दित, गिरे) हुए बिना नहीं रह सकता। सखी ने पूछा कि क्या तुम प्रिय से मिलने के लिए उत्कठित हो रही हो। नायिका ने अपना भेद खुलते देखकर कहा कि नहीं मैं तो इस वर्षा ऋतु में पैरो के फिसलने की बात कह रहीं हूँ।

केतवापह ति या आर्थापह ति-इसमे उपमेय का निषेध नही किया जाता वरन् कैतव, मिस, व्याज आदि शब्दो द्वारा निषेध का बोध कराया जाता है। यथा-

१- सिणगार करे मन कीथों स्यामा देवि तण देहरा दिसि । होडि छंडि चरणे लागा हुँस मोती लगि पाणही मिसि ।।

प्रंगार करके राजकुमारी रुक्मिणी ने देवी के मदिर की ओर जाने का सन किया। उस समय मोतियों से जड़ी हुई जूतियों के मिस हस स्पर्धा छोड़कर उनके चरणो मे लोटने लगे। यहाँ उपमेय रुक्मिणी की चाल का बोध उपमान हस गित का स्थापन करके कराया गया है।

ट्यतिरेक-जहाँ पर उपमान की अपेक्षा उपमेय के उत्कर्ष का वर्णन होता है। इसके २४ भेद है।

- १ राथा मुख को चंद सा कहते हैं मितरक। निष्कलक है यह सदा शिश में प्रगट कलक।।
- दहन करती चिता तन जीवन-रिहत।
 दुख का अनुभव अतः होता नही।।
 रात दिन करती दहन जीवन सिहत।
 हे न चिता ज्वाल की सीमा कही।।
- ३ का सरवरि तेहि देउँ मयकु। चाँद कलकी वह निकलकू।।
- रितु किहि दिवस सरस राति किहि सरस,
 किहि रस सन्ध्या सुकवि कहन्त।
 वे पक्ख सूधित बिहूँ मास वे,
 बसन्त ताइ सारिखी वहन्त।।
- प्र. जिसके अरुण कपोलों की मतवाली सुन्दर छाया में । अनुरागिनी उषा लेती थी निज सुहाग मधु माया में ।।

भ्रम (भ्रांति) (Mistake or Error)—अप्रकृत (उपनाम) के सदृश प्रकृत (उपमेय) को देखने पर अप्रकृत की भ्रांति होने से भ्रांतिमान अलकार होता है। एक वस्तु के भ्रम के कारण दूसरी वस्तु समझ लेना ही भ्रांति है। यह सादृश्यमूलक चमत्कारक भ्रांति कवि-किल्पत होती है और इस भ्रम की उत्पादक उसकी प्रतिभा है। यथा—

- १. दुःध समझ कर रजत पात्र को लगे चाटने जिन्हें बिडाल। तरु छिद्रों से गिरी देख गज लगे मानने जिन्हें मृनाल।। रमणी जन रित अंत तल्प से लेने लगी वस्त्र निज जान। प्रभामत्त शशि किरण सभी को भ्रमित बनाने लगी महान।।
- २ तसुरंग वास तसु वास रग तण कर पल्लव कोमल कुसुम। वणि-वणि मालणि केसर वीणित भूली नख प्रतिबिंब भ्रम।।
- ३ कुसुम जाति शुक चोंच पर भ्रमर गिर्यौ मँडराय। सोह तेहि चाहत घरन जामुन फल ठहराय।।

संदेह (Doubt)-किसी वस्तु के विषय में सादृश्यमूलक सशय होने में सदेह अलकार होता है। इसमें प्रायः उपमेय में उपमान का सदेह होता है। १. तारे आसमान के हैं आये मेहमान बन, याकि, कमला ही आज आके मुसकाई है। आई अप्सरायें है अलक्षित कहीं क्या जो कि, उनके विभूषणो की ऐसी ज्योति छाई है। चन्द्र ही क्या बिखर गया है चूर-चूर होके, क्योंकि आज नभ में न पड़ता दिखाई है। चमक रही है चपला ही एक साथ याकि, केशो में निशा के मकुतावली सजाई है।।

- २ सम्प्रति अ किना-किना अ सुहिणो आयौ कि हूँ अमरावती । जाइ पूछिपौ तिणि इम जिम्पयौ देव सु आ दुआरामती।।
- ३. निद्रा के उस अलित वित में,
 वह क्या भावी की छाया।
 दृग पलको में विचर रही या,
 वन्य वेवियो की माया।)

उल्लेख (Representation)-एक वस्तु का निमित्त भेद से (ज्ञाताओं के भेद के कारण अथवा विषय भेद के कारण) अनेक प्रकार से उल्लेख (वर्णन) किये जाने को उल्लेख अलंकार कहते हैं। यथा—

 मल्लानामशिननृं णा नरवर स्त्रीणां स्मरो मूर्तिमान्, गोपानां स्वजनोऽसतां क्षितिभुजां शास्ता स्विपत्रो शिशुः। मृत्युभींजपते विराडविदुषा तत्व पर योगिनाम्, वृष्णीना परदेवतेति विदितो रंग गतः साग्रज।।

श्रीमद्भागवत् के इस क्लोक की छाया पर बना हुआ हिन्दी का निम्न सवैया है—

अति उत्सुक हो जन दर्शक ने हिर को अपने मन रंजन जाना।
शिशु वृंद ने आनेंद कंद तथा पितु नंदक ने निज नंदन जाना।
युवती जन ने मन मोहन को रित के पित का मद गंजन जाना।
भृवि रंग में कंस ने शिकत हो जग वदन को निज कदन जाना।।
२. कामाणि कहि काम काल किह कैवी नाराइण कहि अवर नर।

वेदारथ इम कहै वेदवंत जोग तत्त जोगंसवर ।।

कृष्ण को कुडनपुरी में कामिनियों ने कन्दर्प कहा, किसी ने काल कहा,
दूसरे जनों ने उन्हें नारायण कहा, वेदज्ञों ने उन्हें वेदार्थ कहा तथा योग के
तत्वदिशयों ने उन्हें योगेश्वर कहा।

र्श्चातशयोक्ति (Hyperbole)—'अतिशयतः अतिकाते' (शब्द

चिंतामिण) अर्थात् उल्लघन । लोकमर्यादा का उल्लघन करने वाली उक्ति में अतिशयोक्ति अलकार होता है। शब्द और अर्थ की विचित्रता अतिशयोक्ति के ही आश्रित है। आचार्य दबी का कथन है कि अतिशयोक्ति के बिना कोई अलकार हो ही नहीं सकता और उन्होंने सदेह, निश्चय, मीलित आदि अलकारों को पृथक् न लिखकर अतिशयोक्ति के अन्तर्गत ही लिखा है। इसके निम्न पाँच भेद है—

रूपकातिशयोक्ति—(भेदेप्यभेद , अर्थात् भेद मे अभेद देखना)—उप-मान द्वारा निगरण किये हुए उपमेय का अध्यवसान ही इस शैली का चमत्कार है। यहाँ केवल उपमान द्वारा ही उपमेय का वर्णन किया जाता है। यथा—

रतनारे नेत्रों के बीच घूमती हुई पुतलियों की शोभा का वर्णन जायसी ने इस प्रकार किया है —

- १. राते केँवल करींह अलि भवाँ। घूमींह माति चहींह अपसर्वां^ता।
- २. बलदेव महाबल तासु भुजाविल पिड़ि पहरन्ते नवी परि। बिजड़ा मुहे वेड़ते बलिभिद्र सिराँ पुंज कीश समरि। —पश्वीराज (वेलि)
- ३. बाँधा था विधु को किसने इन काली जजीरो से। मणि वाले फणियो का मुख क्यों भरा हुआ हीरो से।।

—प्रसाद

भेदकातिश्योक्ति—(अभेद मे भेद) उपमेय का अन्यत्व वर्णन। इस प्रणाली मे वास्तव मे भेद न होने पर भी भेद वर्णन किया जाता है। यथा—

> आनियारे दीरघ दृगनि किती न तरुनि समान। वह चितवनि औरे कछू जिहि बस होत सुजान।।

यहाँ सुन्दरी के अन्य साधारण कटाक्षों में 'और' पद के द्वारा भेद बताया गया है।

सम्बन्धातिश्योक्ति-असबध मे सबध की कल्पना का किया जाना। यथा-

> १ नित गढ़ बाँचि चलै सित सुरू। नाहि त होइ बाजि रथ चुरू।। ---जायसी

सिंहलगढ़ के दुर्ग की ऊँचाई का वर्णन करते हुए किन का कथन है कि सूर्य और चद्र प्रतिदिन अपने घोड़ो (एव हरिणो) और रथो को उघर से निकलते हुए बचाकर चलते हैं, नहीं तो ने नष्ट भ्रष्ट हो जाने।

^{&#}x27;१-- उंडकर भागना ।

- (२) विशेष का सामान्य से साधर्म्य से समर्थन,
- (३) सामान्य का विशेष से वैधर्म्य से ममर्थन, तथा
- (४) विशेष का सामान्य से वैधर्म्य से समर्थन । यथा-
- १. पैज काज पारथ्थ, नाय दुरजोधन भज्यो।
 पैज काज श्रीराम, लंक दसकधर गंज्यो॥
 पैज काज श्रीकृष्ण, कस मथुरा महि मार्यो।
 पैज काज बलि राय, रूप वामन करि गाह्यो॥
 हुँ पैज काज बंधन सहिस, तुम बधन चष्चे नहीं।

ज्यों तेल नीबु बपु तिलछही, ते साहि इसी बत्ती कही ।। —च ब यहाँ पार्थ, राम, श्रीकृष्ण, वामन आदि की पैज (प्रतिज्ञा) अर्थात् विशेष-वृत्तात द्वारा धीर पुडीर अपनी पैज अर्थात् सामान्य वृत्तात का समर्थन करता है। इसके अतिम चरण मे श्राये ज्यो से उदाहरण अलकार का भ्रम न होना चाहिये क्यों कि पूर्व चरणों के वर्णनों से यह असम्बद्ध है।

२. गरज आपनी आपसो, रहिमन कही न जाय। जैसे कुल की कुलबधू, पर घर जात लजाय।।

यहाँ कुलवधू की चर्या के विशेष वृत्तात से पूर्वार्द्ध वर्णित सामान्य वृत्तात अपनी गरज के कथन का समर्थन किया गया है।

परिसंख्या (Special mention)-जहाँ प्रश्नपूर्वक अथवा बिना ही प्रश्न के कुछ कहा जाय वह उसी के समान किसी वस्तु के निषेध करने के लिए हो वहाँ परिसख्या अलकार होता है। यथा-

दंड जितन्ह कर भेद जहाँ नर्तक नृत्य समाज।
 जीतिअ मर्नीहं सुनिअ अस रामचन्द्र के राज।।

इसमें कहा गया है कि राम-राज्य में दंड केवल यतियों (दडी सन्यासियों) के हाथ में और भेद केवल नर्तकों के समाज में सगीत में दिखाई पड़ता था। राज्य-दड और भेद-नीति के निषेध व्यजना द्वारा प्रतीत होते हैं। यहाँ श्लेष भी मिश्रित है।

निदर्शना (Illustration)—दृष्टातकरण अर्थात् करके दिखाना। निर्देशना अलकार मे दृष्टात रूप मे अपना कार्य उपमा द्वारा दिखाया जाता है। इसके तीन प्रकार होते है—

प्रथम निदर्शना, द्वितीय निदर्शना और तृतीय निदर्शना । यथा-

१. घरती बान बेधि सब साखी। साखी ठाढ देहि सब साखी।

यहाँ पद्मावती की पलको की बरौनियो द्वारा धरती को बाणो से बेधने के सम्बन्ध की असंभव कल्पना के कारण प्रथम निदर्शना है।

२ मधुप त्रिभंगी हम तजी प्रगट परम करि प्रीति। प्रगट करत सब जगत में कट कुटिलन की रीति।।

त्रिभगी कृष्ण ने प्रेम करके गोपियों को त्याग दिया और इस प्रकार उन्हों-ने कुटिल व्यक्तियों की प्रणाली ससार में प्रकट कर दी। इसमें गोपियों का स्वरूप कृष्ण के प्रीति-त्यागने के कारण का सबध जगत में कुटिलों की किया से दिखाने के फलस्वरूप द्वितीय निदर्शना है।

३ वह सुजोति हीरा उपराही। हीरा जाति सो तेहि परछाहीं।।

यहाँ दाँत उपमेय का गुण उपमान हीरा मे आरोपित होने से तृतीय निद-र्शना है।

पर्यायोक्ति (Periphrasis)—मे अपनी बात सीधी तरह से न कहकर दूसरी तरह से कही जाती है। इसके दो प्रकार है।

महाराज सिवराज, तेरे बैर देखियतु,

धन-बन ह्वे रहे हरम हबसीन के।
भूषन भनत राम नगर जवारि तेरे,

बैर परवाह परे रुधिर नदीन के।
सरजा समत्थ बीर तेरे बैर बीजापुर,

बैरि बैयरिन कर चीन्ह न चुरीन के।
तेरे बैर देखियतु आगरे दिली के बीच,

सिंदुर के बिंदु मुख इंदू जमनीन के।

यहाँ बीजापुर की स्त्रियों के विधवा होने और यवनियों का अपने को छिपाने का वर्णन घुमा-फिरा कर किया गया है। यह प्रथम पर्यायोक्ति है। दूसरी पर्यायोक्ति में बहाने से कार्य साधन किया जाता है। यथा—

नाथ लखन पुर देखन चहहीं। प्रभु सँकोच उर प्रगट न कहहीं। जो राउर अनुशासन पाऊँ। नगर दिखाय तुरत लै आऊँ।।

इसमे रामचद्र जी की नगर देखने की अभिलाषा लक्ष्मण जी की इच्छा बताकर पूरी हुई है।

ट्याजस्तृति—(Artful praise)—िर्नदा के वचनो द्वारा स्तृति को व्याज स्तृति कहते हैं। स्तृति के वचनो द्वारा निदा को व्याजनिदा कहते हैं। यथा निम्न छद मे भूषण ने क्लिष्ट शब्दो मे शिवाजी के दान को साधा-रण बताकर निदा की है परन्तु वास्तविक अर्थ प्रहण करने पर स्तृति स्पष्ट हो जाती है। यथा—

इसमे गगा जी की निदा तो प्रत्यक्ष है परन्तु अप्रत्यक्ष रूप से यह प्रशमा की गई है कि उनकी कृपा से ही शिव को अपने अगो पर भुजग बाँधने की शक्ति प्राप्त हुई है।

ऐरी मेरी गगा तेरी अदभुत लहर है।।

निम्न छद मे भूषण ने शिवाजी के शत्रुओ की स्तुति करते हुए उनकी निंदा की है—

तू तो रातो दिन जग जागत रहत बेऊ,
जागत रहत रातौ दिन वन-रत हैं।
भूषन भनत तू विराज रज भरो वेऊ,
रज भरी देहिन दरी में विचरत हैं।
तू तौ सूर गन कौ विदारि विहरत सूरमंडलें विदारि वेऊ सुर लोक रत है।
काहे तें सिवाजी गाजी तेरोई सुजस होत,

तो सों अरिवर सरिवर सी करत हैं।।

मुद्रा—मुद्रा का अर्थ है मुहर या पेटी। मुद्रा-न्याय के आधार पर इस अलकार का नाम मुद्रा हुआ है। जिस प्रकार नाम अकित मुहर या पेटी किसी व्यक्ति विशेष से सबिधत होने के कारण उसकी सूचना देती है उसी प्रकार मुद्रा अलकार में वर्णन के प्रसग में सूचनीय अर्थ का सूचन किया जाता है। यथा—

> करुणे क्यों रोती है ? 'उत्तर' में और अधिक तूरोई, मेरी विभूति है जो, उसको 'भवभृति' क्यों कहे कोई।

यहाँ करुणा का वर्णन करते हुए 'उत्तर' एव 'भवभूति' शब्दों द्वारा महा-कवि भवभूति के 'उत्तररामचरित' नाटक की सूचना दी गई है। अधिक—(Exceeding) बडे आधेय (जो वस्तु किसी दूसरी वस्तु मे रखी जाय) और आधारो (जिनमे दूसरी वस्तु रखी जाय) की अपेक्षा छोटे आधारो और आधेय का कमश. बडा वर्णन किया जाता है।

यथा— सिव प्रचंड को दड को तानत प्रभु भुजदंड। भयो खंड तब चड-रव नींह मायो बहांड!!

इसमे वडे आधार ब्रह्माड की अपेक्षा आधेय धनुष भग का शब्द वस्तुत. कम होने पर भी (निह मायो) पद द्वारा बडा बताया गया है।

श्रल्प— (Smallness) छोटे आधेय की अपेक्षा वस्तुत इंडा आधार भी छोटा वर्णन किया जाता है। यथा—

- १ अब जीवन की हे किप आस न मोहि। कनगुरिया की मुँदरी कंकन मोहि।। —तुलसी
- २ तुम पूछत कहि मुद्रिके मौन होति यह नाम। कंकन की पदवी दई, तुम बिन या कहें राम।। —केशव
- ३ सुनहु स्याम अज मे जगी दसम दसा की जोति । जहाँ मुंदरी अंगुरीन की कर में ढीली होति ।।

इन सब उद्धरणो मे आधेय अँगूठी की अपेक्षा आधार हाथ छोटा बताया गया है।

श्रप्रस्तुतप्रशंसा—(Indirect description) या उपमान की प्रशसा। इस अनकार मे अप्रस्तुत के वर्णन द्वारा प्रम्तुत अर्थ की प्रतीति कराई जाती है।

राधिका को बदन सँवारि विधि घोये हाथ। ताते भयो चंद कर झारे भए तारे हैं।

यहाँ प्रकृति मे अनिर्वचनीय सुषमा उत्पन्न करने वाले चद्र और तारो की उत्पत्ति सृष्टि चित्रकार विधाता के राघा का मुख बनाने के उपरात क्रमशः अपने हाथ घोने और झिटकने से बतलाकर वास्तव में राघा के सौंदर्य की अनत्यता और अपरूपात की चर्चा की गई है।

इस ऋलकार के निम्न पाँच मेद हैं-

- (१) कारण निवन्धना—प्रस्तुतं कार्यं का ज्ञान कराने के लिए अप्रस्तुत कारण का कथन।
- (२) कार्य-निबन्धना-प्रस्तुत कारण का ज्ञान कराने के लिए अप्रस्तुत कार्य का कथन ।
- (३) विशेष-निबन्धना —साबारण उपमेय होने पर वहाँ असाव।रण उपमान का कथन ।

- (४) सामान्य-निबन्धना—असाघारण उपमेय होने पर वहाँ साघारण उपमान का कथन ।
- (पू) सारूप्य-निबन्धना उपमेय का कथन न करके उसके समानान्तर स्थिति वाले उपमान का वर्णन ।

समासोक्ति, रूपकातिशयोक्ति और अप्रस्तुतप्रशसा मे परस्पर भ्रम नही करना चाहिए।

विभावना—(Peculial causation) कारणान्तर (अन्य कारण) की कल्पना का किया जाना। कारण न होने पर कार्य नहीं हो सकता अस्तु प्रसिद्ध कारण के अभाव मे जिस कार्य का सम्पादन होना बताया जाता है, उसके दूसरे कारण की कल्पना इस असम्भवता को मिटाने के लिए की जाती है।

विभावना के निम्न छु: भेद हैं-

- १ पहली विभावन।---प्रसिद्ध कारण के अभाव मे कार्यं की उत्पत्ति।
 यथा---
 - (१) जीभ नाहि पै सब किछु बोला। तन नाहीं सब ठाहर डोला।
 —जायसी
 - (२) विनु पर चलै सुनै विनु काना । कर विनु कर्म करै विधि नाना आनन रहित सकल रस भोगी । विनु बानी वकता बढ़ जोगी ।
- २. दूसरी विभावना—कारण के अपूर्ण होने पर भी कार्य की उत्पत्ति । यथा—

मंत्र परम लघु जासु बस बिधि हरि हर सुर सवै। महामन्त्र गजराज कहँ बस कर अंकुस खबै।

ब्रह्मा आदि सब देवताओ और मदाध गज को वशीभूत करने के दुष्कर कार्य हेतु मत्र तथा अकुश सदृश लघु और खर्व कारण बताया गया है।

३. तीसरी विभावना — कार्य में बाधाये होने पर भी कार्य की उत्पत्ति । यथा — •

तुव बेनी क्याली रहे बांधी गुनन्ह बनाइ। तऊ वाम बज चद कों बदाबदी डिस जाइ।

(राधा की) वेणी रूपी सर्पिणी के गुणो (डोरों) से बँधी होने के कारण इसने में बाधाये हैं, फिर भी वह बदाबदी से कृष्ण को उस जाती है।

४. चौथी विभावना—अन्य कारण से कार्य की उत्पत्ति । यथा— ता दिन अखिल खलभले खल खलक में ,

जा दिन सिवाजी गाजी नेक करखत हैं।

सुनत नगारन अगार तिज अरिन की ,

ं दारगन भाजत न बार परखत हैं।
छूटे बार, बार छूटे, बारन तें लाल देखि ,

भूषन सुकवि बरनत हरखत हैं।

क्यो न उतपात होहि बैरिन के झुंडन में ,

कारे घन उमिड़ अँगारे बरखत हैं।

बादल अग्नि की उत्पत्ति का कारण नहीं है परन्तु यहाँ उससे आग उत्पन्न कराई गई है।

प्"चर्वी विभावना-विरुद्ध कारण से कार्य की उत्पत्ति । यथा १ निय नाम सीत जालै वण नीला,
 जालै नलणी थकी जलि ।
 २ सॉझ सोचि कुदण पुरि सूतौ जागियौ परभाति जगित ।

६. छुठी विभावना—कार्य द्वारा कारण उत्पन्न होना । यथा— अचरज भूषण मन बढ़यो, श्री सिवराज खुमान । तव कृपान घृव यूम तं, भयो प्रताप-कृसान ॥ अग्नि से घुये की उत्पत्ति होती है परन्तु यहाँ शिवाजी के कृपाण रूपी दृढ घुये से प्रताप रूपी अग्नि की उत्पत्ति बताई गई है ।

छन्द या वृत्त

"साधारणत: भारतीय छन्दो को दो वर्गो मे विभाजित किया जा सकता है। (१) सस्कृत तथा (२) प्राकृत। प्रथम कोटि के छन्दो मे वर्ण-गणना प्रधान होती है तथा द्वितीय मे मात्रा-गणना।

'सस्कृत' छन्दो से भी प्राचीन वैदिक छद है जिनमे वर्ण विचार की प्रमुखता रहतो है। उन छन्दो मे केवल वर्णों की सख्या ही प्रधान है तथा उनमे हस्व अथवा दीर्घ मात्राये लगाने से कोई अन्तर नहीं माना जाता जबिक 'वैदिक' छन्दों से विकसित 'सस्कृत' छन्दों में वर्ण विचार की तो प्रमुखता है ही साथ ही उनमें मात्रिक विचार भी समाविष्ट हो गये है।

'प्राकृत' छन्द प्रारम्भ से ही मात्रिक रहे है। इनमें सबसे प्राचीन 'गाथा' है तो अपने संस्कृत रूप में 'आर्या' नाम से प्रसिद्ध हैं। ऐसे छन्दों में मात्रिक गणना ही प्रधान होती है किन्तु किव अपनी इच्छा एवं आवश्यकतानुसार 'प्राकृत' छन्दों के वणों को हस्व अथवा दीघं कर सकता है। कभी-कभी दीघं वणें (ए और ओ) में केवल एक ही मात्रा की गणना की जाती है। वणें वृत्तों की अपेक्षा मात्रा वृत्तों में किव को अधिक स्वच्छन्दता का अवसर रहता है तथा साथ ही वे सगीत के लिए भी उपयुक्त होते है। संगीत में ताल का निदान प्रधान है। तथा ताल का विचार मात्राओं पर अवलम्बित है न कि वणों पर। सम्भवत इन्हीं दो प्रमुख कारणों से 'प्राकृत' काव्य की आदि अवस्था में साधारण वर्ग से आने वाले, प्राकृत काव्य रचिताओं ने मात्रा वृत्तों को अपनाया था। सगीत जनसाधारण पर प्रभाव डालने वाली कला है तथा सस्कृत नाटकों के अवलोकन से यह और भी स्पष्ट हो जाता है कि नाटक के प्रारम्भ

मे नटी द्वारा गाये जाने वाले गीतो में प्राचीन मात्रा वृत्त 'गाथा' अथवा आर्या छन्द का ही प्रयोग किया गया है। इस बात से कौन अपरचित है कि प्राकृत काल मे शैल्यूष तथा मागधो ने जनसाधारण का मनोविनोद करने के लिए डफली पर गाये जाने योग्य अधिकाश मात्रिक छन्दो को जन्म दिया था जिनमे कुछ कालकविलत हो गये, कुछ सगीत मे पहुँच गये, कुछ नृत्य मे विशेष रूप से प्रयोग मे लाये जाने लगे तथा कुछ अपने उन्हीं प्रारम्भिक रूपों में आज भी चले आ रहे है।

'प्राकृत' छन्दों के निर्माण का श्रेय केवल लोक किवयों को ही नहीं है। जब प्राकृतों ने साहित्यिक तथा लौकिक रूप घारण कर लिये तब महान् विद्वानों ने भी इन भाषाओं में साहित्य सर्जन किया तथा सम्भवत. यही एक प्रमुख कारण है कि मध्ययुगीन प्राकृत रचनाये सगीत विहीन है। किन्तु अपम्नं शयुगीन रचनाओं का अवलोकन करते ही स्पष्ट हो जाता है कि ये कृतियाँ जिनका सृजन सर्वसाधारण के लिए हुआ था तथा जिनके रचियता सदैव साधारण 'भाट' ही नहीं थे, सगीतमय है तथा इन्हें एक डफली पर गा सकने योग्य बना दिया गया है। 'पज्झिटका' छन्द एक ऐसा ही छन्द है। अपभ्रं श काव्य में इसके प्रयोग की भरमार है। इस छन्द में मात्राओं के उपरान्त स्वभावत ही ताल लगने लगती है।


अपभ्रश छन्दों में कुछ ऐसे भी छन्द हैं। जिनका प्रयोग नृत्य में किय। जाता है। 'घत्ता' तथा 'मदनगृह' ऐसे ही छन्द हैं, जिनके गाये जाने पर नर्तक के एक विशेष क्षण पर गति परिवर्तन का रहस्य भली भाँति समझ में आ जाता है।

छत्द प्रयोग वास्तव मे किव की प्रतिभा पर अवलिम्बत है। जैसे श्रेष्ठ खराद करने वाले के हाथों में जाकर हीरे की चमक द्विगुणित हो जाती है बहुत कुछ वही हाल छन्द का भी है। छन्द के नियम पालन के अतिरिक्त किव की प्रतिभा, विषय के अनुकूल छन्द चुनकर रस तथा अलकारों का वास्तिक अभिव्यजन करके छन्द की महत्ता को बहुत कुछ गौरवपूर्ण पद पर पहुँचा सकती है। वर्णन को दृष्टि में रखकर ही छन्द का चुनाव होना चाहिए। प्रत्येक छन्द हर प्रकार के वर्णन करने के लिए उपयुक्त नहीं होता। जैसे वर्णनात्मक काव्य के लिए सूफी किव उसमान एव जायसी ने चौपाई छन्द को अपनाया तथा कालान्तर में तुलसी ने भी उसकी शक्ति देखकर अपना रामचिरत मानस लिखा। चौपाई छन्द में अन्य प्रतिभासम्पन्न किवयों ने भी काव्य-सूजन किया किन्तु ठेठ अवघी की जो मिठास जायसी ला सके अथवा जो मजुलता तुलसी ने पैदा की है, उस तक अन्य किव नहीं पहुँच सके। छन्द का चुनाव भाषा को देखकर करना अभीष्ट है। अवघी भाषा मे चौपाई छन्द

को जो सफलता प्राप्त हुई है। वह ब्रज भाषा मे सम्भव न थी। फिर प्रत्येक छन्द प्रत्येक रस के अनुरूप भी नहीं होता। यद्यपि छन्द शास्त्राकारों ने ऐसै नियमों का निर्देश नहीं किया है फिर भी यह बात प्रकाशित काव्यों के अवलोक के से स्पष्ट हो जाती हैं"

छुन्द्—वर्ण और मात्रा गणना, यित (विराम) और गित का नियम तथा चर-णात में समता जिस काव्य में हो उसे छन्द कहते हैं। जर्मन विद्वान मैक्समूलर वे पहले व्यक्ति है जिन्होंने संस्कृत वृत्त और ग्रीक Versus शब्द में साम्य देखा था। अग्रेजी में छन्द को Meter और कभी-कभी Verse भी कहते हैं।

वर्गा—वर्ण दो प्रकार के होते है—(१) ह्रस्व (लघु)और (२) दीर्घ (गुरु)। वर्ण




- (१) ह्रस्व—पिंगल मे ह्रस्वाक्षर को लघु कहते है। लघु का चिन्ह '।' है। यथा—अ, इ, उ, क, कि, कु। लघु वर्ण का साकेतिक नाम 'ल' है। लघु वर्ण एक मात्रिक होता है।
- (२) दीर्घ-पिगल मे दीर्घाक्षर को गुरु कहते है। गुरु का चिन्ह 'S' है। यथा-
 - (१) आ, ई, ऊ, ए, ऐ, ओ, औ, अ, अ,
 - (२) का, की, कू, के, कै, को, कौ, क, कः गुरु वर्ण दिमात्रिक होते है।
- (१) सयुक्ताक्षर के पूर्व का लघु वर्ण गुरु माना जाता है। यथा 'अक्षर' इसमे 'क्ष' सयुक्ताक्षर है अत. पूर्वाक्षर 'अ' पर अधिक भार पडने के कारण उसे द्विमात्रिक अथवा गुरु माना जाता है।
- (२) सयुक्ताक्षर के पूर्व का लघु वर्ण जिस पर भार नही पडता लघु ही रहता है। यथा—कन्हैया, जुन्हैया
- (३) सानुस्वार एव सविसर्ग वर्ण दीर्घ अथवा गुरु माने जाते है। यथा— बक, हुःख। इसमे 'ब' तथा 'दु' गुरु वर्ण है।
 - (४) सानुस्वार एव सविसर्ग वर्ण यदि स्वय दीर्घ हो तो उनकी मात्राओ

चद वरदायी और उनका काव्य, (छद-समीक्षा, पृ० २१३-१४),
 ढा० विपिन बिहारी त्रिवेदी, हिंदुस्तानी एकेडेमी, सन् १९५१ ई०।

मे कोई वृद्धि नही होती। यथा—गागये, हा हाः। इसमे 'गा' और 'हा' स्वय दीर्घ वर्ण है। अनुस्वार एव विसर्ग के कारण इन पर कोई अन्य प्रभाव नहीं पडता।

- (४) अर्धचन्द्र 'ँ 'वाले वर्ण लघु या एक ही मात्रा के माने जाते हैं। यथा-हँसना, फँसना आदि।
- (६) कभी-कभी पदान्त का लघु वर्ण विकल्प रूप से (प्रयोगानुसार) गुरु मान लिया जाता है। यथा—'लीला तुम्हारी अति ही विचित्र' मे 'त्र'।
- (७) कुछ दीर्घ वर्ण विकल्प से लघु पढे जाते है। यथा-'करत जो बन सुर नर मुनि भावन' मे 'जो'।
 - (५) कुछ लघु वर्ण विकल्प से दीर्घ पढे जाते है। यथा-(६) सदृश।

मात्रा—वर्ण के उच्चारण मे जो समय व्यतीत होता है उसे मात्रा कहते है। लघु वर्ण के उच्चारण मे जो समय लगता है यह उतना ही काल होता है जितना एक चुटकी बजाने मे लगता है। लघु वर्ण की एक मात्रा मानी जाती है। गुरु वर्ण के उच्चारए। मे लघु से दुगुना समय लगता है अत. उसकी दो मात्राये मानी जाती हैं। मात्रा के अन्य नाम कला, कल, मता, मत भी मिलते हैं।



मात्रिक छुंद — (क्रम हत मत्ता) जिन छदो मे मात्राओं की सख्या तथा उनकी व्यवस्था का घ्यान रखा जाता है अर्थात् जहाँ मात्रिक संख्या समान होती है, वर्णों की संख्या और व्यवस्था उपेक्षणीय होती है, उन्हे मात्रिक छद कहते हैं।

वर्गिक वृत्त — (कम गत वृत्ता) जिन छन्दों मे मात्राक्षो की सख्या पर विचार न रखते हुए गुरु तथा लघु की व्यवस्था का सर्वत्र निरतर घ्यान रखा जाता है उन्हें वर्णिक वृत्त कहते हैं। इन वृत्तों में वर्ण कम तथा उनकी संख्या भी समान होती है। हम इस प्रकार भी कह सकते है कि जिस छद के चारो चरणो

मे वर्ण क्रम एक सा हो और उनकी सख्याभी समान हो वह वर्णिक छद है। इस प्रकार के छंद गणो द्वारा कमबद्ध होते हैं।

मुक्तक छुंद्—मात्रा और गणो के वन्धन से मुक्त छद मुक्तक कहे जाते हैं।

मात्रिक तथा वार्णिक दोनो प्रकार के भेदो के तीन-तीन उपभेद होते है।

- सम—जिसके चारो चरणो के लक्षण एक से हो अर्थात् जिन छदो
 मे मात्राओ अथवा वर्णों की सख्या चारो चरणो में समान रहती हो उसे सम
 छद कहते है।
- २. श्रद्धं सम-जिसके प्रथम और तृतीय (विषम) तथा द्वितीय और चतुर्थं (सम) चरणो की मात्राओ अथवा वर्णों की सख्या समान हो उन्हें अर्द्धं सम छद कहते है। दो चरणो वाले छदो का प्रत्येक चरण दल कहलाता है।
- विषम—जिसके चारो चरणो मे कम अलग-अलग हो उन्हे विषम छन्द कहते है। अथवा जो न सम होते है और न अर्द्ध सम।

सम छन्द दो प्रकार के होते है-

स्राधारण —मात्रिक मे ३२ मात्राओ तक साधारण छद तथा वर्णिक मे २६ वर्ण तक साधारण वृत्त कहे जाते है।

द्राडुक — मात्रिक मे ३२ से अधिक मात्रा वाले दडक छद तथा वर्णिक मे २६ से अधिक वर्ण वाले दडक वृत्त कहे जाते हैं।

श्रद्धार (वर्ष)-ये दो प्रकार के होते है-

१ शुभाद्यार—ये १५ होते है। यथा—क, ख, ग, घ, च, छ, ज, द, ध, न, य, स, स, स, त।

२ श्रशुमा त्तर-इन्हें दग्घाक्षर कहते है। ये १९ होते है। यथा-ङ, झ, ब, ट, ठ, ड, ढ, ण, त, थ, प, फ, ब, भ, म, र, ल, व, ष, ह।

दग्धाक्षरों को किवता के प्रारम्भ या आदि गे नहीं रखना चाहिए यद्यपि इनके परिहार का भी विधान है।

विश्विक गरा —तीन-तीन वर्णों के एक समूह को विश्व गण कहते है। वर्णों की गुरुता और लघुता के विचार से तथा लघु और गुरु वर्णों की व्यवस्था कम एव स्थान के विचार से गणों के आठ प्रकार होते है।

(१) मगण (२) नगण (३) भगण (४) यगण (४) जगण (६) रगण (७) समण (८) तगण ।

वाणक	गण	काष्ट्रक	

नाम	लघुसज्ञा	रेखारूप	वर्णरूप	उदाहरण
मगण	म	222	मागाना	राजाज्ञा, माधाता
नगण	न	m	नगन	कमल, सरल
भगण	भ	211	भागन	भारत, नीरज
यगण	य	122	यगाना	यशोदा, भरोसा
जगण	ज	121	जगान	मराल, नवीन
रगण	स	212	रागना	भारती, सारथी
सगण	र	112	सगना	कमला, अबला
तगण	त	122	तागान	आकाश, पीयूष

पिंगल के दशाद्धार—वर्णिक गणो के आठ अक्षर म, न, भ, य, ज, र, स, त तथा ग (गुरु) ल (लघु) के दो अक्षर मिलकर पिंगल के दशाक्षर कहे जाते है। सम्पूर्ण काव्य सृष्टि मे ये दशाक्षर उसी भॉति व्याप्त है जिस प्रकार विश्व मे भगवान विष्णु।

मात्रिक छंद

चीपाई—चीपाई मात्रिक छद है और छद:प्रभाकर मे १६ मात्राओ वालें सस्कारी समूह के अवर्गत वर्णित है। इसकी १६ मात्राओ में गुरु लघु का अथवा चौकलो का कोई कम नहीं होता, अत में जगए। (151) या तगण (551) न होना चाहिए अर्थात गुरु लघु (51) न हो। इसमें चार पद होते है। उदाहरणस्वरूप देखिए—

तत्व प्रेम कर मम अरु तोरा। जानत प्रिया एक मन मोरा। सो मन रहत सदा तुव पाहीं। जानु प्रीति रस एतनेहि माहीं।

छद कोश. (छ० ३७) तथा प्राकृतपैगलम (छद ९७-८) का चलपइया छंद प्रति चरण मे ३० मात्राओं के कम से कुल १२० मात्राओं वाला विणत है। छद: कोश का लघु चलपइआ (छद ४०) तथा रूपदीपिंगल का चौपाई (छद ४०) प्रत्येक चरण मे १५ मात्राओं वाला कहा गया है।

छ्द: प्रभाकर मे इसे १५ मात्राओ वाले तैथिक समूह के अन्तर्गत रखा गया है।

चौपाइयाँ कई प्रकार की होती हैं। चौपाई के एक पद को पाई, दो पद दो पाई या अर्द्धाली, तीनपद तीन पाई और चारपद चौपाई कहे जाते है। चौपाई और पादाकुलक छंदो की गति लगभग समान होने से एक का दूसरे में भ्रम होता है। इन दोनों में इतना अंतर ध्यान में रखना चाहिए कि पादा- कुलक के प्रत्येक चरण मे चार-चार चौकल होते है परन्तु चौपाई मे इनकी आवश्यकता नही होती। जिस चौपाई के चारो चरणो मे ४-४ चौकलो की व्यवस्था हो उसे पादाकुलक ही कहना चाहिए।

रोलां—रोला छद २४ मात्राओ वाले अवतारी समूह के अन्तर्गत है। इसके सम पदो मे १३(=३+२+४+४ या ३+२+३+३+२) और विषम पदो ११(=४+४+३ या ३+३+२+३) मात्राओ का कम होता है। इसमे चार चरण होते है। यथा—

शुभ सूरज-कुल-कलश नृपति दशरथ भये भूपति । तिनके सुत भये चारि चतुर चित चारु चारुमति । रामचन्द्र भुवचन्द्र भरत भारत-भुव-भूषण । लक्ष्मण अरु शत्रुष्टन दीह दानव-दल-दूषण ।

भिखारीदास ने छदार्णविषिगल मे रोला छद मे २४ मात्राये मानी है और उसकी गति अनियमित लिखी है किन्तु उनके उदाहरणो मे १२, १२ मात्राओ मे विश्राम मिलता है।

गीतिका १-गीतिका छद २६ मात्राओ बाले 'महाभागवत' समूह के अतर्गत है। उसमे १४-१२ की यति से २६ मात्रायें होती है। अत मे 15 का नियम है। इस छंद की ३ री, १० वी, १७ वी और २४ वी मात्रायें सदा लघु रहती है। यथा-

मुख एक है नत लोक लोचन लोल लोचन को हरे। जनुजानकी सँग सोभिज सुभ लाज देहन को घरे। तहँ एक फूलन के बिभूखन एक मोतिन के किये। जनुछीरसागर देवता तन छीर छीटनि को छिये।।

हि। इसमे १६-१२ की यित से २८ मात्राओ वाले 'यौगिक' समूह के अंतर्गत है। इसमे १६-१२ की यित से २८ मात्राये होती है। छद के अत मे। इका नियम है। इसकी रचना की योजना २, ३,४,३,४,३,४,३,४ = २८ है। यथा-

शुभ द्रोणागिरिगण शिखर ऊपर उदित औषि सी गनौ।
वहुवायु वश वारिद होरहि अरुझि दामिनि श्रुति मनौ।।
अति किथौं रुचिर प्रताप पावक प्रगट सुर पुर को चली।
यह किथौं सरित सुदेश मेरी करी दिबि खेलति भली।।
स्तरसी च्रुत्स ने अतर्गत है।

श्रीतिका—यह मात्रिक और वर्णिक दोनो प्रकार का होता है। यहाँ पर मात्रिक छद के लक्षण दिये जा रहे है।

२, सरसी

• इस में १६, ११ की यित से २७ मात्रायें होती हैं। अंत SI का नियम है। इस के अन्य नाम 'कवीर' तथा 'सुमन्दर' भी मिलते हैं। कबीरदास की वाणी के पलटे होली में जो कबीर नाम से गाये जाते हैं इसी छद लिखे जाते हैं। पथा—

कोई नचाव रडी मुडी, कथक भाँड धन खोय। आप नचाइय विद्या देवी, मुलुक मुलुक जस होय।। (भला यह रीति तुम्हारे कुल की है)

आपस में न करें मुकदमा, घूस हजारो देयें। डिगरी पार्वे खरचा जोड़ें, लबी साँसें लेयें।। (भला पचाइत को नींह मानेंगे)

बहू बेटियां मातु पिता की कही न मानं बात। पढ़े गुने बिन यही फजीहत दाऊजी अकुलात।। (भला बिन नारि पढ़ाये मत रहियो)

दोहा—सस्कृत द्विपथक से द्विपथा और प्राकृत दुवहअ होकर दोहा शब्द की व्युत्पत्ति है। ६-१०वी शताब्दी के विरहाङ्क रिचत वृत्तजातिसमुच्चयः तथा १० वी शताब्दी के स्वयभू रिचत श्री स्वयम्भू:च्छन्द.' मे हमे 'दुवहअ' रूप मिलता है जिससे द्विपथक से दुवहअ होने की शका का समाधान हो जाता है।

दोहा छद मे २४/२४ मात्राओं के दो चरण होते हैं तथा १३/११ मात्राओं पर यित का नियम है। अर्थात् विषम चरणों मे १३ और सम चरणों मे ११ मात्राये होती है। इस प्रकार चारो चरणों मे ४८ मात्राये होती हैं। उदाहरण-स्वरूप देखिये—

राम नाम मणि दीप घरि, जीह देहरी द्वार । तुलसी भीतर बाहिरो, जौ चाहिस उजियार ॥

तुलसी की छद साधना, डा० विपिन विहारी त्रिवेदी, जनभारती, भा० १,
 पृ० २१-२६, बगीय हिंदी परिषद, १६४९ ई०

सदैव दीर्घ निर्घारित करने के कारण प्रति चरण मे १४-१२ के विश्राम से २६ मात्राओ का नियम कहा गया है।

जिस प्रकार प्राकृत काल मे गाहा या गाथा छन्द का अत्यधिक प्रयोग किया जाता था उसी प्रकार अपभ्रंश काल मे दोहा का प्रयोग पाया जाता है। प्राकृत के जर्मन विद्वान Dr. Hermann Jacobi तथा Dr. L. Alsdorf दोहा छद की महिमा से पर्याप्त प्रभावित हुए थे। उनके सम्पादित (जर्मन सस्करण) कुमारपाल प्रतिबोध और हरिवश पुराण मे उनकी लगन और गम्भीर शोध के परिणाम देखे जा सकते है। दोहा के २३ भेद होते है।

सोरठा- इसके सम चरणो मे १३ और विषम चरणो मे ११ मात्राये होती है। यथा-

- (१) जो चाहसि उजियार, राम नाम मणि दीप घर। जीह देहरी द्वार, तुलसी भीतर बाहिरो।।
- (२) जो सुमिरत सिधि होय, गननायक करिवर वदन। करह अनुग्रह सोय, बुद्धि रासि सुभ गुन सदन॥
- (३) कुंद इंदु सम देह, उमा रमन करना अयन। जाहि दीन पर नेह, करउ कृपा मर्दन मयन॥

छुप्पय २ — छप्पय सयुक्त वृत्त छन्द है। छप्पय शब्द की व्युत्पित्ति इस प्रकार से है—स० षट्पद > प्रा० षटपअ > अप० छप्पअ > हि० छप्पय। इस छद मे ६ पद (चरण) होते है। पहले चरण रोला के होते है जिनमे २४ मात्राओं का नियम होता है और अतिम दो चरण उल्लाला के। उल्लाला में कही २६ और कही २८ मात्राये होती है। छप्पय के ७१ भेद होते है, उनके नाम निम्न दो छप्पयों में 'भानु' ने अपने छदः प्रभाकर में दिये है। यथा—

- (१) अजय विजय बल कर्ण वीर बेताल विहकर।

 मर्कट हरि हर ब्रह्म इन्दु चंदन जु शुभंकर।

 इवान सिंह शादूंल कच्छ कोकिल खर कुंजर।

 मदन मत्स्य ताटंक शेष सारंग पयोधर।
- 1 This is the most current metre of the Apabhramsa gnomic didactic poetry and its position can be well described by calling it the Apabhramsa counterpart to the Prakrit गाया।'
- २ अधिक विस्तार के लिए देखिये-छप्पय छंद (एक समीक्षा), डा॰ विपिन बिहारी त्रिवेदी, विशाल भारत, अवटूबर सन् १६५० ई॰ तथा भारतेदु की भारतीय छद योजना, डा॰ विपिन बिहारी त्रिवेदी, भारतेदु-कला, पृ० ३५-४२, बंगीय हिंदी परिषद्, सं० २००७ वि॰।

शुभ कमल कन्द वारन शलभ भवन अजगम सर सरस। गणि समर सु सारस मेरु कहि मकर अली सिद्धिहि सरस।। १।।

(२) बृद्धि सु करतल और सु कमलाकार घवल वर ।

मलय सुध्रुवगित कनक कृष्ण रंजन मेघाभर ।

गिद्ध गरुड़ शशि सूर्य शस्य मुनि नवल मनोहर ।

गगन रच्छ नर हीर भ्रमर शेखर शुभ गौहर ।

जानिये सुकुसुमाकर पितिह दीप शंख बसु शब्द मुनि ।

छप्य सु भेद शिश मुनि वरन गुरु लघु घट वढ़ ।

रीति गुनि ॥ २॥

चल्यौ दरद जेहि करद रच्यो विधि मित्र दरद हर।
सरद सरोक्ह वदन जाचकन वरद मरद वर।
लसतींसह सम दुरद नरद दिसि दुरद अरद कर।
निरिष्ठ होत अरि सरद हरद सम जरद काति धर।
कर करद करत बेपरद जब, गरद मिलत वपु गाज को।
रन-जुआ-नरद वित नृप लस्यो करद मगध-महाराजको।

श्री स्वयम्भू च्छन्द, भाग ४ छद ३२ और किवदर्गणम् भाग २ छ० ३३ मे षट्पद छन्द के नियमो का उल्लेख है। किवदर्गणम् मे इसे वस्नुवदन और उल्लाल के मेल से बना बताया गया है। छन्द कोश छ० १२ और प्राकृतपैङ्गलम् छ० १०५-१० मे छप्पय छद ११,१३ मात्राओं के विश्राम से पहले ४ चरण तदुपरात उल्लाला के दो चरणों के मेल से बना निर्घारित किया गया है तथा उल्लाला के प्रत्येक चरण मे २८ मात्राओं की योजना दी गई है।

भिखारीदास ने अपने छन्दाणँव-पिंगल मे रोला की ११ वी मात्रा लघु होने पर उसे काव्य बतलाकर काव्य और उल्लाला के योग से छप्पय छंद का निर्माण बतलाया है। यथा—

रोला में लघु रुद्र पर 'काव्य' कहावै छुन्द ।
ता आगे उल्लाल दें, जातहु छप्पे बन्द ।। ३४ ।। सातवीं तरग
'भानु' ने अपने छद. प्रभाकर (९वी आवृत्ति, वि०स १६६६, पृ० ६५-१६) मे छप्पय को रोला और उल्लाला के योग से बना बताया गया है तथा उल्लाला मे कही २६ और कही २८ मात्राओं का उल्लेख किया है।

मध्यकालीन क्षताब्दियों में राजस्थान आदि कतिपय प्रदेशों में छप्पय छद कवित्त नाम से भी प्रसिद्ध रहा है। पृथ्वीराजरासो, मछकृत रघुनाथरूपक प्रभृति ग्रन्थों में छप्पय को कवित्त संज्ञा दी गई मिलती है।

काव्य दर्पणकार के वर्णन से ज्ञात होता है कि १३ वी शताब्दी तक इस छद की प्रतिष्ठा और प्रचार बढ़ चले थे और प्राकृत तथा अपभ्रज्ञ भाषाओं मे इसका बहुतायत से प्रयोग किया गया है। हिंदी काल में छप्पय छद अपने गौरव और गरिमा सिंहत समादृत हुआ। वैसे परवर्ती हिन्दी रचनाओं में भी छप्पय का आदर रहा परन्तु उसकी विशेष प्रतिष्ठा रासो काल में दृष्टिगोचर होती है। पृथ्वीराजरासों ने इस छन्द को विशेष रूप से मिंहमान्वित किया। वीर रसात्मक रासो कालीन रचनाओं में इस छद ने एक शैली विशेष प्राप्त कर ली थी जिसका अनुसरण तुलसी, भूषण आदि ने भी किया। चौपाई के लिये जिस प्रकार जायसी और तुलसी विख्यात है तथा कुडलियों के लिए जिस प्रकार गिरधर उसी प्रकार छप्पय के लिए नरहरि और नाभादास के नाम उल्लेखनीय है।

कुंडिलिया-दोहा रोला जोरि के छैपद चौबिस मता। आदि अत पद एक सो, कर कुंडिलिया सत्त।।

कुडलिया छद दोहा और रोला के योग से बनता है। इसके प्रति चरण मे २४ मात्राये होती है। यथा-

- (१) रहिए लटपट काटि दिन बरु घार्मीह में सोय।
 छाँह न वाकी बैठिए जो तरु पतरो होय।।
 जो तरु पतरो होय एक दिन घोला देहै।
 जा दिन बहै बयारि टूटि सब तर से जैहै।
 कह गिरधर कविराय छाँह मोटे की गहिए।
 पाता सब झरि जाय तऊ छाया में रहिये।।
- (२) कज नयिन मज्जन किए बैठी ब्योरित बार। कच अंगुरिनि बिच दीठि दें निरखत नद कुमार॥ निरखति नदकुमार सिखन की दीठ बचाये। एक पथ है काज करित मुख अलक छिपाये। छिप्यो चन्द हरिचन्द सघन घन देइ लुकज्जन। तहुँ सो है उड्यान निरखत करि दिया जुग कज्जन।

छद कोश. छ० ३१ और प्राकृतपैगलम् [छद १४६] मे कुडलिया छद को दोहा और उल्लाला के सयोग से बना हुआ, कुल १४४ मात्राओ का विशुद्ध यमक सहित, आदि मे समान पद वाला बतलाया गया है। पहले 'दोहा' होता है और फिर 'उल्लाला'।

छन्द प्रभाकर (पृ० ९७) में इसे दोहा और रोला के योग से बना बताया गया है, प्रति चरण में २४ मात्रायें और आदि अन्त का शब्द एक सा कहा गया है।

वणिक छद

विणक छद वैदिक या सस्कृत थे और मात्रिक छद लौकिक अर्थात् लोक भाषाओं-त्राकृत, अपभ्रश आदि भाषाओं के जन-कवियो द्वारा प्रणीत हुए थे। वर्णिक छदो की प्रकृति और प्रवाह सस्कृत भाषा में अपूर्व पाये जाते। परन्तु जन-भाषाओं में उनमें वैसा प्रवाह और सौदर्य नहीं पाया जाता। तुलसी छदों की इस प्रवृत्ति से भलीभाँति अभिज्ञ थे। अपने मानस में उन्होंने जो कुछ भाषा में लिखा उसमें मात्रिक छद प्रयुक्त किये परतु सस्कृत में लिखने पर उन्होंने वर्णिक वृत्तों का ही प्रयोग किया। प० अयोध्यासिंह उपाध्याय 'हरिऔध' जी ने खडी बोली की शक्ति और सामर्थ्य दिखाने के प्रयास में अपने युग विशेष की आलोचना कर मुँह बद करने के लिये भले ही वर्णिक वृत्तों का प्रयोग 'प्रियप्रवास' में कर दिखाया है परन्तु सस्कृत भाषा में प्रयुक्त छदों की तुलना में वे नि सन्देह शिथिल प्राण और गति वाले ठहरते हैं।

वंशस्थ-वशस्थ वर्णिक छद १२ वर्णों की आवृत्ति वाले 'जगती' समूह के अतर्गत है। इसके प्रत्येक चरण मे १२ वर्ण और (ज, त, ज, र अथवा 151 + 551 + 151 + 515) गण योजना है।

सुतं पतंतं प्रसमीक्ष्य पावके, न बोध्यामास पति पतिव्रता ।
 पतिव्रता शाप भयेन पीड़ितो, हुताशनश्चंदन पंक शीतल: ।।

२- अनेक आकार प्रकार रग के।
सुधा समोवे फल पुंज से सजा।
विराजता अस्य रसाल तुल्ध था।
समोवकारी अमरुद रोदसी। -हरिऔष

३-- मुकुन्द चाहे यदुवंश के बने।
रहें सदा या वह गोप वंश के।
न तो सकेंगे व्रजभूमि भूलि वे।
न भूल देगी व्रज मोदिनी उन्हें। -हरिऔष्ट

वसंतातिलका - वसतिलका वर्णिक छद १४ वर्णो की आवृत्ति वाले 'शकंरी' समूह के अन्तर्गत है। इसके प्रत्येक चरण मे १४ वर्ण, (त भ ज ज ग ग अथवा ऽऽ। + ऽ।। + ।ऽ। + ।ऽ। + ऽऽ गण योजना) और अत मे २ गुरु होते हैं। इसके अन्य नाम उद्धिष्णी, सिंहोन्नता, वसत-तिलक प्रभृति भी हैं।

सीता समेत रघुनाथ सबधु पूजे।।

१- यां चितयामि सतत मियसा विरक्ता।
साप्यन्यिमच्छिति जन सजनोऽन्य सक्तः।।
अस्मत्कृतेतु परितुष्यित काचिदन्या।
चिक तांचतंच मदनंच इमांच मांच।।
२- बैठारि आसन सबै अभिलाष पूजै।

जाके मिमित्त यज्ञ यज्यो सो पायो। ब्रह्मांडमडन स्वरूप जो वेदगायो॥

-रामचंद्रिका, केशव

३- नाता पुराण निगमागम सम्मतंय-द्रामायणे निगदितं कृचिदन्यतोऽपि । स्वान्तस्सुखाय तुलसी रघुनाथ गाथा । भाषा निबंधमति मंजुलमातनोति ।।

-बालकांड, तुलसी

४- रोना अञ्चभजान प्रयाण काल।
रोये बिनान छन भी मन मानता था।
आँसून ढाल सकतीं निज नेत्र से थीं।
दुबी द्विधा जलिध में जन मंडली थी।

-प्रियप्रवास, हरिऔध

५- कुजं बही यल वही यमुना वही है। बेलें बही बन वही बिटपी वही है। हे पुष्प पल्लव वही अज भी वही है। थे किन्तु दयाम बिन है न वही जनाते।

-प्रियप्रवास, हरिऔध

मालिनी मालिनी छंद १५ वर्णों की आवृत्ति वाले, अतिशकंरी, समूह के अतर्गत है। इसके प्रत्येक चरण मे ५-७ की यति से १५ वर्ण, १२ मात्राये और (न न म य य अथवा ।।। + ।।। + ऽऽऽ + ।ऽऽ + ।ऽऽ) गण योजना है। उदाहरण-

१- अतुलित बलघामं स्वर्ण ग्रैलाभ देहं। दनुज बन क्रुशानुं ज्ञानिनामग्रगन्य। सकल गुण निघानं वानराणामधीशं। रघुपति वरदूत वातजात नमामि।।

-सुन्दरकांड, तुलसी

२- प्रमुदित मथुरा के मानवों को बना के।
सकुशल रह के औ विघ्न बाघा बचा के।
निज प्रिय सुत दोनो साथ लेके सुखी हो।
जिस दिन पलटेंगे गेह स्वामी हमारे।

-प्रियप्रवास, हरिऔध

शिखरिणी-शिखरिणी छद १७ वर्णों की आवृत्ति वाले 'अथात्यिष्ट' समूह के अतर्गत है।

'इसके प्रत्येक चरण मे ६-११ की यति से १७ वर्ण, २५ मात्रायें, और (य म न स भ ल ग अथवा ISS + SSS+III + IIS + SII + IS) गण योजना है। उदाहरणस्वरूप—

- (१) क्वि चिद्भूमौ शय्या क्विचिदिष च पर्यंक शयन।
 क्विचिद् शाकाहार: क्विचिदिष च शाल्योदन रुचि ।
 क्विचित् कथाहारी क्विचिदिष च दिव्याम्बरघरो।
 मनस्वीकार्यार्थी न गणयति दुखं न च मुखम्।।
- (२) अनूठी आभा से सरस सुषमा से सुरस से।
 बना जो देती थी बहुगुणमयी भू विषिन को।
 निराले फूलो की विविध दल वाली अनुपमा।
 जड़ी बूटी हो हो बहु फलवर्ती थीं विलसती।।

-- प्रियप्रवास, हरिऔध

मन्दाक्रांता-मदाकाता छद १७ वर्णों की आवृत्ति वाले 'अथात्यिष्ट' समूह के अतर्गत है। इसके प्रत्येक चरण मे ४, ६, ७ की यति से १७ वर्ण, २७ मात्रायें और (म, भ, न, त, त ग, ग अथवा ऽऽऽ+ऽ॥ + ॥। + ऽऽ। + ऽऽ। + ऽऽ गण योजना है। मदाकाता शब्द का अर्थ है घीरे-घीरे खीचने वाली।

- (१) धन्याऽयोध्या दशरथ नृपस्याप माता च धन्या। धन्योवंशो रघुकुल भवो यत्र रामावतारः। धन्यावाणी कविवर मुखे राम नाम प्रपन्ना। धन्योलोके प्रतिदिन मसौ रामनाम श्रुणोति।।
- (२) तारे टूटे तम टल गया छा गयी व्योम लाली। पंछी बोले तमचुर जगे ज्योति फैली दिशा में। शाला डोली तरु निचय की कंज फूले सरो में। धीरे धीरे दिनकर कढ़े तामसी रात बीती।।

-प्रियप्रवास, हरिऔध

शादू लिविकी डित-शादू लिविकी डित विणिक छद १९ वर्णों की आवृत्ति वाले 'घृति' समूह के अतर्गत हैं। इसके प्रत्येक चरण मे १२, ७ की यित से १६ वर्ण और (म स ज स त त ग अथवा SSS + IIS + ISI + IIS + SSI +

(१) मूल धर्मतरोविवेकलजलधैः पूर्णोन्दुमानन्दद । वृराग्याम्बुजभास्कर ह्यध्यंत ध्वान्तापह तापहं । मोहाम्भोधरपूरापाटनविधौ स्व. सम्भवं शंकरं । बन्दे ब्रह्मकूंल कलंक शमन श्री रामभूपप्रियम् ॥१॥ —अरण्यकाण्ड, तुलसी (२) काले कुरिसत कीट का कुसुम में कोई नहीं काम था।
काँट से कमनीय कंज कृति में क्या है न कोई कमी।
पोरो में कब ईख की विपुलता ग्रथियों की भली।
हा दुर्वेंव प्रगल्भते! अपटुता तूने कहाँ की नहीं।।
— प्रियप्रवास, हरिऔ घ

स्वेयः।—इसके कई भेद है जिनके प्रत्येक चरण मे २२ से लेकर २६ वर्ण तक होते हैं। इनके नाम है मदिरा (भ ७ + ग), मत्तगयद (भ ७ + ग ग), सुमुखी (ज ७ + ल ग), चकोर (भ ७ + ग ल), वाम (ज ७ + य), किरीट (भ -), (सुन्दरी स ७ + ग), अरिवद (स - + ग), सुख (स - + ल ल) आदि। इनके अतिरिक्त मात्रिक सर्वया भी होता है। सर्वया के चारो चरणो के अत के वर्ण समान होने आवश्यक है। मत्तगयद सर्वया का एक उदाहरण दृष्टव्य होगा—

उत्तम गाय सनाथ जब धनु श्री रघुनाथ जुहाथ कै लीनो। निर्गुण से गुणवंत कियो सुख केशव संत अनंतन दीनो। ऐंचो जहीं तबहीं कियो सयुत तिच्छ कटाच्छ नराच नवीनो। राजकुमार निहारि सनेह सो शंभु को साँचो शरासन कीनो।।

मुक्तक छंद

मुक्तक छद वे है जिनके प्रत्येक चरण मे केवल वर्णों की सख्या का ही प्रमाण रहना है अथवा कही-कही गुरु लघु का नियम पाया जाता है। यह मुक्तक इसलिए कहलाता है कि यह गणों के बधन से मुक्त होता है अर्थान् यह किवयों को मात्रा और गणों के बधन से मुक्त प्रदान करता है। इसके नो भेद है—मनहर (३१ वर्ण), जनहरण (३० ल + १ ग = ३१ वर्ण), कलाधर (गुरु लघु १५ + ग = ३१ वर्ण), रूपघनाक्षरी (३२ वर्ण अन्त्य लघु), जलहरण (३२ वर्ण), इमरू (३२ वर्ण परन्तु सब लघु), कृपाण या किरपान (आठ-आठ की यित से २१ वर्ण और अत मे नकार श्रुति मघुर होती है), विजया (५-५ वर्ण की चार चौकड़ियाँ और चरणांत मे लघु गुरु अथवा नगण भी होता है) तथा देवघनाक्षरी (३३ वर्ण, ५-५-५-६ पर यित होती है और अतिम तीनो वर्ण लघु होते हैं।)

मन हरगा—इस छद के प्रत्येक चरण मे ३१ वर्ण होते है और १४-१६ वर्णो पर यक्ति का नियम है। इसमें चरणात का वर्ण गुरु होता है परतु शेष के लिये गुरु लघु का नियम नहीं होता। इसे कवित्त, घनाक्षरी और मनहर भी कहते हैं।

> (१) सुंदर सुजान पर, मंद मुस्कान पर ; वित्तेसुरी की तान पर, ठौरन ठगी रहै।

मूरति विशाल पर, कंचन सी माल पर,
हसन सी चाल पर खोरन खगी रहै।
भौहें घनु मैंन पर, लोने जुग नैन पर,
शुद्ध रस बैंन पर वाहिद एगी रहे।
चचल से तन पर, साँवरे बदन पर,
नंद के नदन पर लगन लगी रहै॥
दानिन के शील पर दान के प्रहारी दिन,
वातदारि ज्यों निदान देखिये सुभाय के।
दीप दीप हूँ के अवनीपन के अवनीप,
पृथु सम केशोदास दास दिज गाय के।
आनद के कंद सुरपालक से बालक ये,
परदारप्रिय साघु मन दच काय के।
देह धर्मधारी पै विदेहराज जू से राज,
राजत कुमार ऐसे दसरथ राय के।

घनाचरी-इस छद के दो भेद हैं-

- (१) रूप घनाक्षरी और
- (२) देव घनाक्षरी

रूप्यनाच्त्री-इस छद के प्रत्येक चरण मे ३२ वर्ण होते हैं और १६-१६ वर्णों पर यति का नियम है। चरणात का वर्ण लघु होता है— बेर बेर लें सराहं बेर बेर बहु,

पर घर ले सराह बर बर बहु,
रिसक बिहारी देत बंधु कहें फेर फेर ।
चाल्लि चाल्लि भाषें यह वाहू ते महान मीठो
लेहु तो लखन यों बखानत हैं हेर हेर।
बेर बेर देवें सबरी सुबेर बेर
तऊ रघुंबीर बेर बेर तिहि टेर टेर।
बेर जिन लाबों बेर बेर लान लाबों
बेर बेर जिन लाबों वेर लाबों कहें बेर बेर।

देवघनाचारी-देवघनाक्षरी के प्रत्येक चरण मे ३३ वर्ण होते हैं। ८,८, ८,८ पर यति का नियम होता है तथा अन्त के तीनो वर्ण लघु होते हैं।
यथा-

झिल्ली झनकार पिक चातक पुकार बन, मोरनि गृहार उठें जुगुनू चमकि चमकि। घोर घन घोर भारे धुरवा घुरारे धाम , धूमनि मचावं नाचं दामिनी दमिक दमिक । भूकिन बयारि बहें लूकिन लगावं अक, हकिन भभूकिन की उर में खमिक खमिक । कैसे किर राखों प्राण प्यारे 'जसवन्त' बिन, नान्हीं नान्हीं बूंद झरं मेघवा झमिक झमिक ।।

* समाप्त *